

بِسْمِ اللّٰهِ الرَّحْمٰنِ الرَّحِیْمِ

بِسْمِ اللّٰهِ الرَّحْمٰنِ الرَّحِیْمِ

کتابِ لاجواب

(فاضل بریلوی)

مُسَمَّیٰ بِهٖ

لطمۃ الغیب  
علیٰ

ازالۃ الرّیب

در بیانِ ایں کہ

کعب بن اشرف قرظی سے

مولوی اشرف سیالوی تقریبی چار قدم آگے ہیں

از رشحاتِ قلم، فاضل حقیقت قوم، شہریارِ اقلیم قرطاس و قلم

علامہ پیر سید نصیر الدین نصیر گولڑوی

ناشر: مہریہ نصیریہ پبلشرز گولڑہ شریف E-11 اسلام آباد پاکستان

## انتساب

خالق و مالک کائنات کے اُن بندگانِ مخلص کے نام جنہوں نے ہر دور میں بالخصوص مسئلہ توحید کے ابلاغ و افہام کے سلسلے میں طرح طرح کے مصائب و آلام برداشت کئے۔ مبتدعین و مشرکین کی ایذا رسانیوں، اشرار کی ریشہ دوانیوں، منافقین کی مٹکاریوں اور ملامتوں پر ایسے حیرت انگیز صبر و تحمل کا مظاہرہ کیا کہ زمانے بھر کی مخالفت کے باوجود اُن کے پائے استقامت میں وزرہ بھر لغزش و لرزش تک نہ آسکی۔ وہ قدسی نہاد و ستودہ صفات طبقہ جسے اُس کی مخلصانہ مساعی جیلہ کے انعام میں بارگاہِ رب العزت سے یہ منصوص مشرکہ جانفزا ملا۔

لَهُمُ الْبُشْرَىٰ فِي الْحَيٰوةِ الدُّنْيَا وَفِي الْآخِرَةِ

بہ آں گروہ کہ از ساغر وفا مستند  
سلام ما برسانید ہر کجا ہستند



[www.faz-e-nisbat.weebly.com](http://www.faz-e-nisbat.weebly.com)

## جملہ حقوق بحق مصنف محفوظ ہیں

نام کتاب : لطمۃ الغیب علی ازالۃ الریب  
نام مصنف : پیر سید نصیر الدین نصیر (سجادہ نشین)  
آستانہ عالیہ غوثیہ مہریہ، گولڑہ شریف  
اسلام آباد، پاکستان  
کمپوزنگ و تزئین : شاہد اقبال، کھوڑ۔ نصیر احمد، اسلام پورہ جبر  
نگرانی طباعت : محمد ریاض قریشی۔ حاجی عبدالقیوم گولڑوی  
ناشر : مہریہ نصیریہ پبلشرز، گولڑہ شریف، E-11 اسلام آباد  
بار : دوم  
سن طباعت : صفر المظفر ۱۴۲۲ھ، مطابق اپریل 2003ء

ISBN 969-8537-11-2

ملنے کا پتہ

مکتبہ مہریہ نصیریہ، درگاہ غوثیہ مہریہ، گولڑہ شریف

E-11 اسلام آباد، پاکستان فون 051-2292814

## حمدِ باری تعالیٰ

بدھد زمانہ شہادتے کہ خدائے ارض و سما توئی  
 سخن از عطائے تومی رود کہ بہ درد و غم ہمہ را توئی  
 ہمہ راست لطفِ تُو داد رس و چمن و طراوت و خار و دس  
 لبِ خود کشودہ بہر نفس کہ خدا توئی بخدا توئی  
 بہ کمالِ ناز بر آمدی، بہ صد اہتر از در آمدی  
 بہ شمیمِ گلاب گل توئی، بخرامِ موجِ صبا توئی  
 من و جرمِ کوشی پے بہ پے، تُو و پردہ پوشی و مہدم  
 بہ حصیر تنگِ خطا منم، بہ سریرِ لطف و عطا توئی  
 بہ فلک ہی رسد آہ من، منم و ہجومِ گناہ من  
 بہ عطائے تست نگاہ من کہ ولّی روزِ جزا توئی  
 تب و تابِ حُسنِ ازل ز تُو، تنگ و تازِ موجِ عمل ز تُو  
 کم و کیفِ بزمِ علل ز تُو، تپشِ دلِ من و ما توئی  
 چہ خیالِ جاہ و چہ فکرِ زر، نبود مرا ہوسِ دگر  
 بجز اینکہ خاکِ درت شوم، کرے! کہ نازِ گدا توئی  
 بہ ورقِ زہبتِ نامِ تُو، سرِ خامہ لرزد و می تپد  
 چہ شوم محمدِ تُو لبِ کُشا، ہمہ داں توئی، ہمہ جا توئی  
 کرمتِ پناہِ شکستگان، دمِ تستِ مرہمِ خستگان  
 کہ عزیزِ جانِ حزیں توئی، اثرِ آفرینِ دعا توئی  
 بِجَلَالِ وَجْهِكَ شَاهِدَةٌ فَاِنِ اسْتَقَرَّ مَكَانَةٌ  
 بہ کلیمِ حوِ سخنِ تُوئی، سرِ طورِ جلوہ نما توئی  
 دل و دیدہ کردہ اسیرِ تُو، بدرتِ نشستہ نصیرِ تُو  
 مددے! کہ دافعِ مشکلی، نظرے! کہ عقدہ کُشا توئی

محمد گزار:

سیک نصیر الدین نصیر گولڑوی

## حُسنِ ترتیب

صفحہ نمبر	عنوان	نمبر شمار
1	رسالہ ”بیرانِ بیہر“ میں موجود عبارت کا خود ساختہ الطباق	-1
1	فتوح الغیب اور اُس کی شرح کا اقتباس	-2
2	میں نے بہت بڑا عالم و محقق ہونے کا دعویٰ کبھی نہیں کیا	-3
7	آفتابِ آفاقی صاحب کا آفاقی کارنامہ	-4
8	نکاحِ سیدہ کے موضوع پر سیالوی صاحب کو چیلنج	-5
11	میری تحریر پر اعتراض اور اُس کا جواب	-6
13	جواب اول	-7
14	جواب ثانی	-8
15	خوف کا پہلا طریقہ	-9
22	کیا یہ گستاخی نہیں؟	-10
23	جواب ثالث	-11
27	شاہ عبدالحق محدث دہلوی کی عبارت کا خلاصہ	-12
28	بندگانِ خدا پر آزمائش و ابتلاء کی حکمتِ بالغہ	-13
30	نوٹ	-14
37	سیالوی صاحب کی غیرتِ ایمانی جوش کیوں نہیں مارتی؟ جوابِ رابع	-15
38	علما مداماعیل حقّی کے بارے سیالوی صاحب کا کیا فتویٰ ہوگا؟	-16
41	نوٹ	-17
42	فاضل بریلوی پر بھی تو سیالوی صاحب فتویٰ لگانے کی جسارت کریں	-18
45	محلّ بحث عبارت اپنے سیاق و سباق کے آئینے میں	-19

صفحہ	نمبر شمار	عنوان	صفحہ نمبر	عنوان	نمبر شمار
65	38-	تحقیق حضرت شیخ الاسلام	45	پہلا اعتراض	20-
65	39-	مارا ازیں گیا ہضعیف ایس گماں نبود	45	جواب	21-
66	40-	معروف حدیث میں سیالوی صاحب کی تحریف معنوی	45	مقالہ مذکورہ کی غرض سیاق	22-
68	41-	حدیث شفاعت کا طبع پسند مفہوم	47	شاہ عبدالحق محدث دہلوی کے نزدیک مفہوم شرک	23-
74	42-	جواب	48	اہم نوٹ	24-
76	43-	مقالہ نمبر 3	50	عبادت کی تعریف اور اس کی اقسام	25-
79	44-	حضرت پیران پیر مریدین کو کس دروازے پر بھیج رہے ہیں؟	50	احتمال اول	26-
80	45-	پیر مہر علی شاہ نے بابو جی کو کیا نصیحت فرمائی؟	51	احتمال ثانی	27-
80	46-	حضرت بابو جی کی اپنے فرزندوں کو تلقین	52	مراتب تو حید اور مراتب عبادت بندوں کے روحانی	28-
82	47-	بابو جی کے کمالِ عجز کا سبق آموز منظر		مراتب کی طرح متفاوت ہیں	
83	48-	آخر آمد زپس پردہ تقدیر یروں	53	لحیحہ فکر یہ	29-
83	49-	اعتراض	55	امور شرعیہ کے جائز، مستحب اور واجب	30-
84	50-	گیلانی ور ذاتی سادات سیالوی صاحب کو مطمئن کریں		ہونے میں بہت فرق ہے	
85	51-	دوسری بات	57	دوسرا اعتراض	31-
86	52-	تیسری بات	57	جواب	32-
87	53-	چوتھی بات	59	شیخ الاسلام خواجہ قمر الدین سیالوی کا نظریہ تو حید	33-
88	54-	سرشبک شوق کی موجوں سے کیوں گھبرا گئی دنیا؟	60	ایں چہ بولعجی ست	34-
89	55-	لفظ ”نیز“ کا استعمال اور مفہوم شرک	61	لیجئے اور سنئے	35-
89	56-	پہلا سوال	63	خود اپنے آپ کو ٹوٹنے نہ دیکھا دیکھنے والے!	36-
90	57-	دوسرا سوال	64	تحقیق اشرف سیالوی	37-

صفحہ نمبر	نمبر شمار	عنوان	صفحہ نمبر	عنوان	نمبر شمار
119	-77	دوسری بات	91	تیسرا سوال	-58
121	-78	نکتہ	91	دیکھنا یہ ہے کہ اب آگ کدھر لگتی ہے، چوتھا سوال	-59
122	-79	مُشتری ہیشیا رہا باش!	92	شرکیہ عبارت کو بے غبار ثابت کرنے کا چیلنج	-60
123	-80	توجہ سے پڑھیے	93	اس عبارت کے اسباب فساد	-61
127	-81	تفسیر روح المعانی سے وضاحت	94	حضرت اعلیٰ گولڑوی نے اپنے خلاف فتویٰ کفر کا کیا جواب دیا	-62
129	-82	نتیجہ بحث	95	سیالوی صاحب کو میرا چیلنج	-63
131	-83	فاضل بریلوی کا طویل ملفوظ مع عرض سائل	97	آیت کریمہ ”فَالْمَدْبِرَاتِ اَمْرًا“ کی صحیح تشریح و تفسیر	-64
133	-84	فاضل بریلوی کے ملفوظ سے کیا ثابت ہوا؟	98	جمہور مُفسرین کے مطابق اس سے مراد بالاتفاق ملائکہ ہیں	-65
134	-85	کیا سیالوی صاحب، حضرت غوث پاک کے عقیدت مند ہیں؟	102	امام فخر الدین رازی کی تصریح	-66
		انتساب کتاب میں سیالوی صاحب کی چابک دستی	103	خاص نکتہ	-67
135	-86	پیران پیر کی فاسق جہنمی کے ساتھ مثال (نعوذ باللہ منہ)	105	امام نسفی نے بھی ہماری تائید فرمادی	-68
139	-87	یہاں چند باتیں قابل غور بھی ہیں اور قابل افسوس بھی	106	علامہ بیضاوی کی تحقیق	-69
142	-88	گستاخ غوث پاک کو چیلنج	107	تفسیر فتوحاتِ ملکیت پر حضرت گولڑوی کا تبصرہ	-70
143	-89	تقریظ کسے کہتے ہیں	110	ایک نہایت اہم مسئلہ میں علامہ حقّی کی تصریح	-71
145	-90	لفظ تقریظ کی لغوی تحقیق	112	مولویوں کے مخصوص طبقہ کا واویلا کس خاص پنچھن کے تحت ہے؟	-72
147	-91	لفظ تقریظ کا اصطلاحی مفہوم	112	مشہور و معروف حدیث کی تصریح	-73
150	-92	گستاخی غوث پاک اور مولوی بصیر پوری C/O سیالوی صاحب	114	حدیث شریف انما انا قاسم واللہ یُعطي پر علامہ عینی کی	-74
151	-93	گستاخی نمبر 2		تفصیلی گفتگو، پہلی بات	
153	-94	گستاخی نمبر 3، گستاخی نمبر 4	116	وجہ اول	-75
156	-95	گستاخی نمبر 5، تبصرہ	117	وجہ ثانی	-76

نمبر شمار	عنوان	صفحہ نمبر
-96	تواضع کا معنی و مفہوم حاشیہ ابو داؤد کی روشنی میں	158
-97	اعلانِ قدمیٰ ہذہ کو من اللہ تسلیم کرنے والی مشہور زمانہ شخصیات	159
-98	نوٹ، گستاخی نمبر 6، تبصرہ	162
-99	گستاخی نمبر 7، تبصرہ	164
-100	بوقتِ وصال حضرت غوثِ پاکؒ کی اپنے فرزند کو وصیت	166
-101	خواجہ غلام فرید چشتیؒ کے الفاظ میں شدتِ سکرات کا بیان	167
-102	گستاخی نمبر 8	170
-103	گستاخی نمبر 9، تبصرہ	171
-104	گستاخی نمبر 10	172
-105	گستاخی نمبر 11، گستاخی نمبر 12	173
-106	گستاخی نمبر 13، گستاخی نمبر 14	174
-107	گستاخی نمبر 15، تبصرہ	175
-108	گستاخی نمبر 16، نوٹ، گستاخی نمبر 17	176
-109	گستاخی نمبر 18، گستاخی نمبر 19	177
-110	گستاخی نمبر 20	180
-111	گستاخی نمبر 21	181
-112	گستاخی نمبر 22	182
-113	گستاخی نمبر 23	183
-114	گستاخی نمبر 24، گستاخی نمبر 25	186
-115	گستاخی نمبر 26	188

نمبر شمار	عنوان	صفحہ نمبر
-116	گستاخی نمبر 27	190
-117	گستاخی نمبر 28، تبصرہ	191
-118	گستاخی نمبر 29، تبصرہ	197
-119	گستاخی نمبر 30	198
-120	گستاخی نمبر 31	199
-121	مولوی اشرف سیالوی صاحب کی عبارت تقریظ میں موجود گستاخیاں گستاخی نمبر 1	200
-122	گستاخی نمبر 2	201
-123	تبصرہ	202
-124	گستاخی نمبر 3	203
-125	گستاخی نمبر 4	204
-126	بنیاد ایمان ہلا دینے والی سیالوی صاحب کی عبارت	205
-127	گستاخی نمبر 5	206
-128	تبصرہ، حاشیہ نمبر 5، حاشیہ نمبر 6	207
-129	کبیر علمی میں ہتلا سیالوی صاحب کی حضرت غوثِ پاکؒ پر جرات بے جا	212
-130	ملفوظ نمبر 142	215
-131	تنبیہ	216
-132	سیالوی صاحب کو کھلا چیلنج	218
-133	اسے بھی پڑھیے	219
-134	حضرت گوڑوئیؒ کے نظریات اور سیالوی صاحب	222
-135	ہشیار نظر والو! اٹھتا ہے نقاب اُن کا	223

نمبر شمار	عنوان	صفحہ نمبر
-136	اختلاف نمبر 1	224
-137	محمی الدین ابن عربی کے بارے میں حضرت گولڑویؒ کا نظریہ	225
-138	اختلاف نمبر 2	226
-139	شانِ غوثیہ بزبانِ مہربیہ اور سیالوی صاحب کا نقطہ نظر	228
-140	اختلاف نمبر 3	229
-141	ملفوظ حضرت گولڑویؒ	230
-142	اختلاف نمبر 4	232
-143	اصحابِ رقبہ کے دو گروہ	233
-144	حضرت خواجہ معین الدین اجمیریؒ کا اصحابِ رقبہ ہونا	234
-145	اختلاف نمبر 5	235
-146	اختلاف نمبر 6	236
-147	تبصرہ	240
-148	نہی نبوت کے الفاظ	241
-149	تکلیف	242
-150	نہی رسالت کے الفاظ	243
-151	اختلاف نمبر 7	245
-152	ملفوظ نمبر 78، ملفوظ نمبر 163	246
-153	ہماری تحریر محض تفوقِ نبوی کے جذبے کا نتیجہ نہیں	247
-154	اختلاف نمبر 8	247
-155	تشریح فرمانِ غوثیہ از قلم مہربیہ	248

نمبر شمار	عنوان	صفحہ نمبر
-156	سوال، جواب	248
-157	فاضل بریلوی حضرت مولانا احمد رضا خانؒ کے ساتھ مولوی اشرف سیالوی صاحب کا شدید اختلاف اور ذمہ معنی عقیدت مندی کا پول	250
-158	دوغلہ پن نمبر 1، تبصرہ	251
-159	دوغلہ پن نمبر 2	252
-160	دوغلہ پن نمبر 3	254
-161	دوغلہ پن نمبر 4	255
-162	قدمِ غوث پاک کے بارے فاضل بریلوی کا فتویٰ، دوغلہ پن نمبر 5	256
-163	دوغلہ پن نمبر 6	257
-164	خیانت نمبر 1، خیانت نمبر 2، خیانت نمبر 3	259
-165	دوغلہ پن نمبر 7، عرض، ارشاد	260
-166	دوغلہ پن نمبر 8	261
-167	سیالوی صاحب کا بزرگانِ دین سے اپنی عقیدت کا اظہار	262
-168	سیالوی صاحب کی تضادِ عملی	265
-169	سیالوی صاحب کی میرے متعلق ہرزہ سرائی	267
-170	احسانِ معیت، بندہ نواز کون ہوا؟	268
-171	میری توحید پرستی اور سیالوی صاحب کی برہمی	269
-172	سیالوی صاحب کا مجھ پر بد عقیدہ ہونے کا الزام	274
-173	سیالوی صاحب کا اعتراض اور میرا مسلک	276
-174	جواب آں غزل	277

صفحہ نمبر	عنوان	نمبر شمار
314	مسئلہ سماع اور میرا ذوق	-195
316	سماع کے متعلق حضرت گولڑوی کا مسلک	-196
318	مشائخ و علمائے عصر کے بارے میں نقطہ نظر	-197
322	بصیر پوری کی بے بصری	-198
325	تنبیہ نیبہ	-199
326	نتیجہ نمبر 1	-200
327	نتیجہ نمبر 2، نتیجہ نمبر 3، نتیجہ نمبر 4	-201
329	الاصفاقی نام ہے یا ذاتی	-202
333	نوٹ	-203
340	حضرت بیران پیر اور حضرت خواجہ بزرگ اجمیری کی منصبی ذمہ داریاں	-204
348	حضرت بیران پیر کی آفاقی شہرت اور مقبولیت	-205
354	مخلصانہ نسبت کے تقاضے	-206
358	یہ عقیدت ہے یا عداوت	-207
365	اختتامیہ	-208

صفحہ نمبر	عنوان	نمبر شمار
278	مسلک وہابیہ	-175
280	خواجہ غلام فرید کا ایک ملفوظ	-176
280	وہابی اور شیعہ مذہب	-177
285	ملفوظ نمبر 168	-178
286	بریلوی اور دیوبندی	-179
289	آذان سے پہلے یا بعد رود و سلام	-180
290	ایک اہم نکتہ	-181
291	انگوٹھے چومنا، تقبیل ابراہیم کے سلسلے میں حضرت گولڑوی کا معمول	-182
291	ملفوظ نمبر 36	-183
292	نکتہ	-184
293	قیام بوقت سلام، دعا بعد از نماز جنازہ	-185
295	مسئلہ ایصال ثواب، تہا، بیسواں، چالیسواں، سالانہ	-186
297	نکتہ، خصوصی نوٹ	-187
299	تبلیغی جماعت	-188
300	سپاہ صحابہ کا تشدد اور میری رائے	-189
301	اہل قبلہ کی تکفیر اور حضرت بیران پیر کا نقطہ نظر	-190
303	پہلی خصلت	-191
304	شیعہ مسلک اور میرا معمول	-192
307	مسئلہ علم غیب	-193
309	تقبیل قبور اکابر کی نظر میں	-194



## قارئین سے معذرت کے ساتھ

جہاں اُستاد سعدی شیراز نے انسانی معائب و محاسن کے اظہار کا ذریعہ تکلم لسانی

قرار دیا تھا۔ چنانچہ فرماتے ہیں۔

تا مرد سخن نہ گفتہ باشد

عیب و ہنرش نہفتہ باشد

جب تک کوئی شخص بات نہ کرے، معلوم نہیں ہو سکتا کہ یہ کیا ہے اور کتنے

پانی میں ہے، کیوں کہ خوبیاں اور خامیاں زبان کھلنے کے بعد ہی ظاہر ہوا کرتی ہیں۔

تصنیف و تالیف کی دنیا میں قلم بھی زبان کا کام کرتا ہے۔ چنانچہ آپ کسی شخص کی تحریر پڑھ

کر ہزاروں میل دور بیٹھے ہوئے بھی اُس کی شخصیت، لیاقت، علمی حیثیت، اہلیت اور

طبیعت کا بخوبی اندازہ لگا سکتے ہیں۔ مزید برآں یہ کہ زبان سے نکلا ہوا لفظ سماعتوں پر اثر

انداز ہو کر فضا میں تحلیل ہو جاتا ہے۔ اُس کی اچھی یا بُری تاثیر سامعین کی کیفیات و

جذبات کو مجروح یا محفوظ تو ضرور کرتی ہے اور ایک وقت تک اُس کا اثر بھی طبائع پر رہتا

ہے، اسی لئے نبضِ فطرتِ انسانی و معالجِ امراضِ روحانی سیدنا علی المرتضیٰ نے فرمایا تھا۔

جراحاتِ السِّنَانِ لَهَا التَّيْمَامُ

وَلَا يَلْتَمَامُ مَا جَرَحَ اللِّسَانُ

لیکن بالواسطہ یا بلا واسطہ جو سماعتیں اُس لفظ سے آشنا ہوئی ہوں، وہ صرف اپنی

حیات تک متاثر رہتی ہیں، پس مُردن یہ سلسلہ اختتام پذیر ہو جاتا ہے۔ جبکہ نوکِ قلم سے

ظہور پذیر ہونے والا کلمہ، تاریخ کے سینے پر نقش ہو جاتا ہے اور اُس کلمے کی خوشگوار یا

بِسْمِ اللّٰهِ الرَّحْمٰنِ الرَّحِیْمِ

الْحَمْدُ لِلّٰهِ ذِي الْعِزَّةِ وَالْمَجْدِ وَالْعُلَىٰ، فَالِقَ الْحَبِّ

وَالنَّوَىٰ، خَالِقِ الْاَرْضِ وَالسَّمَآءِ وَمَا بَيْنَهُمَا وَمَا

تَحْتَ الثَّرَىٰ، هُوَ الَّذِي يُصَوِّرُ نَافِي الْاَرْحَامِ كَيْفَ

يَشَاءُ، وَالصَّلٰوةُ وَالسَّلَامُ عَلٰی مَنْ اُرْسِلَ بِالْحَقِّ

وَالهُدٰی، الَّذِي كَانَ نَبِيًّا وَاَدَمُ بَيْنَ الطَّيْنِ وَالْمَآءِ

وَمَا يَنْطِقُ عَنِ الْهَوٰی اِنْ هُوَ اِلَّا وَحٰی يُوحٰی ۝

فَاَوْحٰی اِلَيْهِ رَبُّهُ مَا اَوْحٰی ۝ وَاَوْحٰی اِلَيْهِ الْمُجْتَبٰی

وَاَصْحٰبِهِ الْبَرَّةِ التَّقٰی وَالنُّقٰی وَعَلٰی كَمَلِ اَتْبَاعِهِ

مِنَ الصِّدِّیْقِيْنَ وَالصَّلِحِيْنَ وَالشُّهَدَآءِ اَمَّا بَعْدُ

فَاعُوْذُ بِاللّٰهِ مِنَ الشَّيْطٰنِ الرَّجِیْمِ ۝

بِسْمِ اللّٰهِ الرَّحْمٰنِ الرَّحِیْمِ ۝

اِنَّ الَّذِي فَرَضَ عَلَيْكَ الْقُرْآنَ لَرَّآدَكَ اِلٰی مَعَادٍ ۚ قُلْ رَبِّیْ

اَعْلَمُ مَنْ جَآءَ بِالْهُدٰی وَمَنْ هُوَ فِی ضَلٰلٍ مُّبِیْنٍ ۝

ترجمہ: جس نے حکم بھیجا تجھ پر (اے پیغمبر) قرآن کا وہ پھیرنے والا ہے تجھ کو پہلی جگہ، تو کہہ!

میرا رب خوب جانتا ہے کون لایا ہے راستے کی صحیح نشاندہی اور کون پڑا ہے صریح گمراہی میں

(سورۃ القصص، آیت 85)

نا خوشگوار تاثیر کسی نہ کسی حوالے سے رہتی دُنیا تک قائم رہتی ہے۔ یعنی جب تک وہ تحریر باقی ہے، اُس کی اچھی بُری تاثیر بھی باقی ہے۔ بقول عارفی۔

يَلُوحُ الْخَطُّ فِي الْقِرْطَاسِ دَهْرًا وَكَاتِبُهُ رَمِيمٌ فِي التَّرَابِ  
لہذا آج تک میں نے جو کچھ لکھا اور جس موضوع پر بھی لکھا، بقدر استطاعت

اُس موضوع کے ساتھ انصاف کرنے کی کوشش کی اور اپنی پوری توجہ اسی بات پر مرکوز رکھی کہ کوئی جملہ ایسا استعمال نہ ہونے پائے جو پایہ اخلاق سے گرا ہوا ہو۔ اس بات کی صداقت آپ کو میری اب تک منصفہ شہود پر آئی ہوئی تصانیف کے ذریعے معلوم ہو سکتی ہے۔ لیکن زیر نظر کتاب لطمۃ الغیب علی ازالۃ الزیب میں آپ کو اُسلوب بیان کے اعتبار سے کچھ تبدیلی ملے گی۔ علمی گرفت، ادبی چاشنی اور تحقیقی گہرائی کے ساتھ ساتھ کچھ سخت اور دُرشت کلمات بھی آپ کو اس کتاب میں نظر آئیں گے۔ اس کی بنیادی وجہ یہ ہے کہ جن دو مولوی صاحبان کی طرف میرا رُوئے سخن ہے، انہوں نے تمام اخلاقی و ادبی اقدار کو بے دردی سے پامال کرتے ہوئے عالم اسلام کی ایک ایسی شخصیت پر حملہ آور ہونے کی کوشش کی ہے، جسے زمانہ غوث پاک، محبوب سبحانی اور پیران پیر کے بلند القاب سے یاد کرتا ہے اور جسے احیائے اسلام سے متعلق اپنی مخلصانہ اور غیر معمولی خدمات پر بارگاہ ایزدی سے محی الدین کا زندہ جاوید لقب بھی عطا ہوا۔ ہر زندہ دل اور باضمیر قوم اپنے محسنین کو خراج تحسین پیش کرنا اپنا قومی و ملی فریضہ سمجھتی ہے مگر مقام تاسف ہے کہ

لے ترجمہ: کاغذ پر قلم کے نقوش ایک عرصے تک رہ جاتے ہیں حالانکہ اُن کا لکھنے والا مٹی میں مل چکا ہوتا ہے۔

نوشتہ ہماند سید بر سفید  
نویسنده را نیست فردا امید

حضرت پیران پیر ایسا محسن اسلام، بطلِ جلیل، جس پر فقط اہل اسلام ہی کو نہیں، بلکہ خود اسلام کو بھی ناز ہے، کے خلاف دو درحاضر کے دو مولویوں نے ایسی ہرزہ سرایاں کیں، ایسی گندی زبان استعمال کی اور ایسا انداز بیان اختیار کیا، جو نہ صرف کسی مسلمان سے غیر متوقع و مجال ہے، بلکہ غیر مسلم بھی انہیں دیکھ کر بقول اقبال "ورطہ حیرت میں پڑ جائیں۔ ع

یہ مسلمان ہیں جنہیں دیکھ کے شرمائیں یہود

ان دو حضرات میں ایک مولوی احمد بصیر پوری صاحب اور دوسرے مولوی اشرف سیالوی صاحب ہیں، اول الذکر نے باقاعدہ کتاب لکھی، جس کا نام "حکایت قدم غوث کا تحقیقی جائزہ" رکھا، ثانی الذکر سیالوی صاحب نے اُس پر تقریظ لکھی اور اُس کتاب کے مندرجات سے مکمل اتفاق کیا۔ ہم اُس کتاب اور موصوف کی تقریظ میں سے پیران پیر کی ذات کے متعلق روارکھی گئی گستاخیوں کے مفہوم کی ایک اجمالی فہرست آپ کے سامنے صفحہ وار رکھتے ہیں، ملاحظہ فرمائیں۔

سیالوی صاحب کے قلم سے ظہور پذیر ہونے والی گستاخیاں

1: شیخ عبدالقادر جیلانی نے اپنے ہم عصر اور ہم مرتبہ و منصب لوگوں پر برتری اور فضیلت ظاہر کی، بلکہ اپنے سے بلند مرتبہ لوگوں پر بھی دعویٰ برتری کیا، جبکہ یہ سُوء ادب یعنی طریقت کی دُنیا میں بے ادبی ہے۔ (حکایت قدم غوث ص 41)

2: شیخ عبدالقادر جیلانی اُن حضرات میں سے تھے، جنہوں نے اولیاء اور انبیاء پر اپنے حال کے مطابق حق کی صورت میں شطح سے کام لیا، پس وہ محفوظ اور معصوم زبان والے نہ تھے۔ (حکایت قدم غوث ص 42)

3: صاحب فتوحات نے شیخ عبدالقادر جیلانی کے مُرید اور شاگرد کو بھی اُن پر فضیلت دے ڈالی۔ (کتاب مذکور ص 42)

4: حضرت شیخ عبدالقادر جیلانی کے دعویٰ کی مثال ایسے ہے، جیسے آخری آخری شخص دوزخ سے بچھڑکارا حاصل کر کے اللہ کے فضل سے مشرف ہو کر پکارنے لگے گا کہ جو مرتبہ مجھے ملا کسی کو نذل سکا، حالانکہ حقیقت میں اُس کا مرتبہ سب سے کم ترین ہوگا۔ (کتاب مذکور ص 44)

5: فتوح الغیب اگرچہ حضرت غوثِ پاک کے خطبات کا مجموعہ ہے، مگر اس میں کچھ باتیں ایسی ہیں، جنہیں کلام باطل نظام کہتے ہیں۔ (ازالۃ الزیب ص 70)

6: حضور اکرم ﷺ غار حرا میں جبریل کے وحی لانے سے پہلے نہ نبی تھے اور نہ ہی رسول تھے۔ (حکایت قدم غوث ص 291)

بصیر پوری صاحب کے قلم سے صادر ہونے والی گستاخیاں

1: حضرت غوثِ پاکؒ نے اپنے مرتبے کا اظہار کیا، جبکہ دوسرے بزرگ خاموش رہے۔ اظہار کرنے والوں سے خاموش رہنے والے افضل ہوتے ہیں۔

(حکایت قدم غوث ص 53)

2: صاحبِ سکوت، صاحبِ کلام سے افضل ہوتا ہے۔ شیخ عبدالقادر صاحبِ کلام تھے۔

(کتاب مذکور ص 58)

3: حقیقت یہ ہے کہ بڑے بڑے متقی اور پرہیزگار بننے والے قادری حضرات (صدیوں سے آنے والے اولیاء) بھی اس موضوع پر رطب و یابس (کمزور اور جھوٹی

باتیں کرنے) سے گریز نہیں کرتے۔ (کتاب مذکور ص 60)

4: موت سے کچھ دیر پہلے شیخ عبدالقادر اپنے دعووں کی وجہ سے شرمندہ ہو کر توبہ کرنے لگے۔ (کتاب مذکور ص 62)

5: آپ نے قدمی ہذہ اللہ کے حکم سے نہیں فرمایا (نفس کی خواہش کے پیچھے چلے) (کتاب مذکور ص 62)

6: حضرت غوثِ پاکؒ آخر عمر تک نشے اور فخر و ناز میں پھنسے رہے، موت سے کچھ دیر پہلے آپ کی اس حالت سے خلاصی ہوئی۔ (کتاب مذکور ص 62)

7: آپؒ نے نفس کی خواہش پر عمل کیا، اسی لئے شرمندگی ہوئی۔ (کتاب مذکور ص 63)

8: آپ کا یہ دعویٰ نفس کی چوری کی ہوئی بات تھی، مگر آپ سمجھ نہ سکے۔ (ص 64)

9: غوثِ پاکؒ خود پسندی کا شکار رہے۔ (ص 64)

10: غوثِ پاکؒ کا فرمان اپنی تعریف آپ کرنے (عجب) کے مترادف ہے۔

(ص 65)

11: شیخ عبدالقادر سُکر والے ہیں اور ایسے لوگ انبیائے کرام کے برخلاف ہیں۔

(ص 67)

12: شیخ عبدالقادر کامل ولی نہیں تھے، کیونکہ جو کامل ہوتے ہیں، وہ راز ظاہر نہیں کرتے

آپ نے راز ظاہر کر دیا۔ (ص 68)

13: حضرت بایزید بسطامی نے آخری عمر میں فرمایا کہ میں اب تک یہودی تھا۔

(ص 69)

14: جو شخص حضرت شیخ جیلانی کے سکر (نشے) کا انکار کرے، وہ جھوٹا اور جھٹلانے والا ہے۔ (ص 71)

15: متعصب قادری (کئی سو سال کے بزرگان دین خصوصاً حضرت پیر مہر علی شاہ گولڑوی اور مولانا احمد رضا خان بریلوی) حضرت شیخ کے سکر کا انکار کرتے ہیں۔ (ص 76)

16: حضرت شیخ شطیح سے کام لینے والے تھے حالانکہ یہ بے ادبی ہے۔ (ص 78)

17: حضرت شیخ ادلال میں پھنسے رہے، نہ انہیں اللہ تعالیٰ کے ثرب خاص کا پتہ تھا اور نہ ان میں اس کی اہلیت تھی۔ (ص 79)

18: حضرت شیخ اولیاء کے علاوہ انبیاء پر بھی اظہارِ شطیح (انبیاء کی بے ادبی) کرتے رہے۔ (ص 79)

19: ہر مدل بقدر ادلال خود معرفت باللہ میں ناقص ہوتا ہے (گویا غوث پاک نے بہت زیادہ ادلال کیا لہذا وہ اللہ کی معرفت میں بالکل ناقص تھے)۔ (کتاب مذکور ص 81)

20: حضرت شیخ کو اعلیٰ مقام وفات کے وقت ہی نصیب ہوا۔

(حکایت قدم غوث ص 81)

21: صاحب ادلال اپنے بہت سے سانس ضائع کر دیتا ہے، حضرت شیخ صاحب ادلال تھے۔ (ص 84)

22: شیخ عبدالقادر تادمہ حیات صاحب حال رہے، صاحب مقام نہ تھے۔ (ص 85)

23: عراق والے بزرگوں پر مکر غالب ہوتا ہے اور مکر یہ ہے کہ احکام خداوندی کی خلاف ورزی کے باوجود ان پر نعمتیں جاری رہیں۔ (ص 86)

24: جو شخص کرتا ہے وہ اللہ کی معرفت سے بھی جاہل اور اپنی ذات سے بھی جاہل ہوتا ہے

(معاذ اللہ شیخ عبدالقادر بھی شطیح کرتے رہے، لہذا وہ بھی جاہل ہوئے)۔ (ص 86، 87)

25: شیخ ابوالسعود (بیران بیر کے مرید) کو جو مقام رفیع عطا ہوا، اس کے مقابلے میں شیخ جیلانی کا مقام ناقص ہے۔ (ص 93)

26: تمام مقامات سے اعلیٰ مقام عبودیت محضہ ہے (جو حضرت شیخ کو صرف موت سے تھوڑے دن پہلے نصیب ہوا)۔ (ص 94)

27: اپنے آپ کی پاکیزگی بیان نہ کرو اللہ جانتا ہے جو جتنا پرہیزگار ہے (حضرت شیخ کو بصیر پوری کی تنبیہ)۔ (ص 106)

28: حضرت شیخ مقام ادلال میں رُکے رہے۔ (ص 113)

29: ایک بزرگ نے کہا: اللہ کی قسم میں عبدالقادر کے حال کو خوب جانتا ہوں، وہ اپنے اہل کے ساتھ کیسا تھا اور وہ اب اپنی قبر میں کیسے ہے۔ (ص 114)

30: حضرت شیخ کا کلام ”قدمی ہذہ“ ایسا ہے جس سے خود بینی ظاہر ہوتی ہے (جو فقر میں قابل گرفت ہے)۔ (ص 117)

31: متعصب غالیو! بتاؤ کہاں ہے تمہارا عرف قبیح و شنیع، جس نے صحابہ کرام و ائمہ عظام کو اسم ولی سے محروم کر دیا (یہ عرف کی بات کرنے والے متعصب اور غالی پیر مہر علی شاہ

گولڑوی ہیں معاذ اللہ)۔ (ص 133)

32: صحابہؓ کی روش کی پیروی ضروری ہے، انہوں نے نہ تو دعوے کیے اور نہ کرامتیں ظاہر کیں، اسی طریقہ میں سلامتی ہے، باقی اس سے ہٹ کر دوسرے طریقوں میں سلامتی نہیں

بہت خطرہ ہے (جبکہ شیخ عبدالقادر نے معاذ اللہ دعویٰ کر کے اور کرامتیں ظاہر کر کے صحابہ والا محفوظ اور سالم طریقہ چھوڑ دیا)۔ (ص 140)

33: حضرت مجذوب الف ثانیؒ کا وہ مکتوب جس میں حضرت غوث پاک کا مرتبہ بیان کیا گیا ہے وہ جعلی خود ساختہ اور مسترد کیا ہوا ہے۔ (ص 149, 150)

34: یا تو سارے قطبوں کو اصلی قطب مان لو یا پھر حضرت غوث پاک بھی اصلی قطب نہ رہیں گے، صاحب فتوحات نے ایسی بات کہہ دی، جس سے سارے قادیوں کو نقصان اٹھانا پڑا۔ جن پہ تکیہ تھا وہی پتے ہوا دینے لگے (ص 178)

35: شیخ عبدالقادر صاحب حال صدق تھے، صاحب مقام صدق نہ تھے۔ (ص 185)

36: حضرت شیخ صاحب حال تھے اور صاحب حال مغلوب العقل ہوتا ہے، جو مجنون کی طرح ہے، اُن سے قلم اٹھالیا جاتا ہے۔ نہ اُن کے گناہ لکھے جاتے ہیں، نہ نیکیاں (چلو جان ہی چھوٹ گئی)۔ (ص 185)

37: ایک بزرگ نے فرمایا ”شیخ عبدالقادر مرتبہ میں مجھ سے پیچھے ہیں“۔ (ص 201)

38: سلسلہ چشتیہ میں محبوب سبحانی کی طرح کے بے شمار محبوب ہیں۔ (ص 202)

39: حضرت شیخ کا یہ قول بچکانہ ہے، ہمارے سامنے کوئی قادری دم نہیں مار سکتا۔ (ص 203)

40: غوث پاک کے قدم کی فضیلت ہر زمانے میں ماننے والے جاہل اور متعصب ہیں (ص 204)

41: اس قول کا صرف صدق ثابت ہوا، حق ہونا بھی ثابت نہ ہوا، چہ جائیکہ

حضرت شیخ قدس سرہ، کا براہ راست مآ مور ہونا ثابت ہوتا۔ (ص 233)

42: حضرت جیلانی پیالے پی کر مست ہو جاتے ہیں اور راز ظاہر کر دیتے ہیں، جبکہ

ہمارے مشائخ دریا نوش کر کے بھی کچھ ظاہر نہیں کرتے۔ (ص 250)

43: غوث پاک کی کیفیت دریا کے شور والی ہے، جبکہ ہمارے مشائخ چشت سمندر کی طرح خاموش ہیں۔

کہہ رہا ہے شور دریا سے سمندر کا سکوت

جس میں جتنا ظرف ہے اتنا ہی وہ خاموش ہے (ص 251)

44: حیرت ہے جن غالی لوگوں (قادری بزرگوں) کے شیخ (پیران پیر) تمام عمر بوجہ

سکر و فنا و عروج و حال و ادلال و زہو و عموم دعاوی طویلہ و عریضہ و شطیبات کثیرہ کا بکثرت

اظہار فرماتے رہے اور وہ ہمارے مشائخ کو جو تادمّت حیات مقام عبودیت محضہ میں

رہے اور کامل ترین اصحاب صحو تھے، کم قرار دیتے ہیں، ایسے ہی موقع کے لئے کسی نے یہ

شعر کہا تھا۔

خرد کا نام جنوں رکھ دیا جنوں کا خرد

جو چاہے آپ کا حُسن کرشمہ ساز کرے (ص 251)

45: حضرت محبوب سبحانی قدس سرہ ساری زندگی صاحب سکر و حال و ادلال ہی میں

رہے اور عمر شریف کے آخری چار دن میں عبودیت و نزول کی طرف کسی قدر رجوع

نصیب ہوا مگر مقام عبودیت و نزول تام نہ ہوسکا (ص 251)

46: اب دیکھنا یہ ہے کہ ایک ایسا شیخ جس کی ساری زندگی فخر و ادلال اور سکر و حال میں

گزری ہے، اُس کی زندگی کے آخری ایام میں یک لخت تغیر و انقلاب کیوں واقع ہو گیا؟

اُس کی زندگی کے آخری ایام میں کس ایسی مقدس ہستی کا فیض ہوا کہ ساری زندگی کے ادلال و ناز کو چھوڑ کر مقامِ عبدیت و نیاز کی طرف آگئے (ص 278)

47: ابراہیم قندوزی مجذوب ایک رات غوثِ پاک کے ساتھ مسجد میں اکٹھے ہوئے ..... حضرت غوثِ پاک کے سر ہانے ایک بڑا پتھر لے کر کھڑے ہو گئے اور کہا جی چاہتا ہے کہ سر بچل دوں، مگر تیری ماں ضعیف ہے، اُسے صدمہ ہوگا (ص 279)

48: حضرت شیخ اپنی شان میں قصیدوں پر قصیدے لکھتے رہے اور ساری زندگی دعاوی طویلہ و عرضہ و کثیرہ کا اظہار فرماتے رہے، مگر آپ بوجہ سکر و حال معذور تھے (ص 280)

49: اسے زیادہ سے زیادہ مباح کے درجہ میں شمار کرو گے، جبکہ متقین کا ورع و تقویٰ تو مباحات میں ہی ہوتا ہے (یعنی حضرت شیخ متقی بھی نہ ہوئے معاذ اللہ) (ص 280)

50: حضرت پیران پیر تا مدتِ حیات صاحبِ مقام نہ ہو سکے، صاحبِ حال رہے اور صاحبِ حال پردے میں ہوتے ہیں، اُن کی آنکھوں سے پردے نہیں اُٹھ سکتے۔ (ص 282)

51: حضرت شیخ سے کسی ایسی عجیب و غریب کرامت کا صدور نہیں ہو سکا، جس کا ظہور کسی اور سے نہ ہو سکا ہو (ص 282، 283)

52: البتہ ہمارا جوابی دعویٰ بدستور باقی ہے، جسے کوئی عالی تا قیامت توڑ نہیں سکے گا، یعنی سب قادر یوں کو سلسلہ نقشبندیہ میں بیعت ہو جانا چاہئے (ص 311)

53: جس قادری کو بھی فیضِ غوثیہ ملے گا، بوساطتِ حضرت مجدد الف ثانی ہی ملے

گا۔ (ص 311)

54: سلسلہ عالیہ نقشبندیہ میں حضرت خواجہ ابو یعقوب یوسف ہمدانی قدس سرہ جیسے بزرگ موجود تھے، جن سے سیدنا شیخ عبدالقادر جیلانی فیض حاصل کرتے رہے، روحانی مشکلات حل کرواتے رہے (ص 312)

55: سلسلہ عالیہ چشتیہ میں حضرت خواجہ معین الدین اجمیری قدس سرہ جیسے مرید موجود تھے جو مقامِ ادلال و ناز میں پھنسے ہوئے لوگوں کو نکال کر مقامِ عبدیت و نیاز پر پہنچا دیتے تھے (ص 312)

56: ثابت ہوا کہ شیخ عبدالقادر جیلانی کو ایک نقشبندی بزرگ نے غوثِ اعظم بنایا (ص 315)

57: شیخ عبدالقادر جیلانی کی زندگی نے وفانہ کی کہ آپ منصبِ ولایت کی تکمیل کر پاتے (ص 316)

گستاخیوں کی اس جمل فہرست پر نگاہ ڈالنے سے آپ پر یہ حقیقت منکشف ہو جائے گی کہ ہم نے ان ہردو مذکورہ مولوی صاحبان کے متعلق ناروا سختی کا مظاہرہ بالکل نہیں کیا، بلکہ ایسے موقع پر ان جیسے لوگوں سے سختی نہ برتنا بجائے خود ایک گناہ ہوتا ہے۔ بقول سعدی شیرازی۔

کنوئی بابدان کردن چنان است کہ بد کردن بجائے نیک مردان

اگر جواب آں غزل کے طور پر میری تحریر میں آپ کو کچھ سختی نظر آئے تو ذرا اُن آیات پر بھی نگاہ ڈال لیجئے گا، جن میں اللہ تعالیٰ نے اپنے حبیب ﷺ کے گستاخوں کو



لب و لہجہ موضوع بحث کا مرہون منت ہوتا ہے اسی طرح بطنِ قلم سے جنم لینے والے اطفالِ نقوش بھی موضوعِ زیرِ بحث کی تاثیر اپنے دامن میں لئے ہوئے ہوتے ہیں۔ جبکہ کسی ایسی تالیف میں یہ باتیں اور بھی زیادہ ملحوظِ نظر رکھنا ضروری ہو جاتی ہیں جو کسی کے جواب میں منصفہ شہود پر آرہی ہو۔ فقیر کی یہ ادنیٰ کاوش بھی چونکہ سیالوی صاحب کی سلسلہ جنبانی کا منطقی نتیجہ ہے لہذا تالیفِ ہذا میں قارئین کو یہ سب فطری لوازم پیش نظر رکھنا ہوں گے۔

علمی گفتگو کا جواب علمی پیرائے میں ہوگا اور ادبی چوٹوں کا جواب جوابِ آس غزل کے طور پر اسی لہجہ میں دیا جائے گا۔ چون کہ سیالوی صاحب نے اپنے موقف کے اثبات میں اشعار سے استناد اور مسائل کا استنباط فرمایا ہے اسی لیے دورانِ تحریر سلطانِ ادب نے اپنے نم خانہ بیان سے ہمیں بھی بادۂ نظم کا ایک جرم بخش دیا جس کی مستی سے سرشار ہو کر ہمارا قلم از خود اساتذہ سخن کے متعدد جوہر دامنِ قرطاس میں ڈالتا چلا گیا۔ ہمارے اس مسکت کدہ گفتار و تحریر کے سخن معانی میں آپ کو جو بزمِ سخن بھی نظر آئے گی، اسے ہرگز تکلفانہ سعی گمان نہ کیجئے اور ظنوا المؤمنین خیراً پر نظر رکھتے ہوئے اسے موصیٰ اسرار و نکات کا محض سلسلہ بذل و عطا خیال فرمائیے گا۔ بقولِ راقم۔

پیغامِ رسانی سے پتہ چلتا ہے  
لفظوں کی روانی سے پتہ چلتا ہے  
طاقت ہے مرے ذہن کے پیچھے کوئی  
إلقائے معانی سے پتہ چلتا ہے

ہو سکتا ہے کل کلاں کسی اور موضوع پر قلم اٹھاتے ہوئے ہمارے اندر کا موسم کچھ اور ہو جس کے سبب ہمارے اسلوبِ سخن میں آپ کو مزید کچھ رنگ بھی نظر آ جائیں۔ کیوں کہ ہم عالمِ خلق سے تعلق رکھتے ہیں جو ارتقائی مراحل سے گزر کر ہی کمال پذیر ہوتا ہے چنانچہ کسی استاد کے درج ذیل شعر میں ذرا مدارج سکون کی ارتقائی صورتیں ملاحظہ ہوں۔

بہ قدر ہر سکوں، راحت بود، بنگر تفاوت را  
دویدن، رفتن، استادان، نشستن، خفتن و مردن

اسی مرحلہ وار سفرِ اقلیمِ سخن کی وجہ سے آپ کو میری تصانیف منظومہ و منثورہ میں بھی مضامین و معانی کا تنوع نظر آئے گا جو عند العقلاء قابلِ تعزیر نہیں بلکہ لائقِ تحسین ہے۔ لہذا میری ایسی جملہ علمی کاوشوں پر نظر ڈالنے سے پہلے اس امر فطری کو بھی ضرور ملحوظ رکھنا جائے کیونکہ اکثر انہی باتوں کی وجہ سے عوام الناس میں میرے متعلق مختلف غلط فہمیاں اور بدگمانیاں پیدا کرنے کی کوشش کی جاتی ہے، لیکن اگر طبیعت متلاشی حق اور قبولِ حق کے لیے آمادہ بھی ہو تو پھر آپ کو ان شاء اللہ میری کسی بھی تحریر میں ابلاغِ مفہوم کی کہیں کمی نظر نہ آئے گی اور کسی صاحبِ قلم کی سب سے بڑی کامیابی یہی ہوتی ہے کہ وہ اپنا مافی الضمیر جس اسلوبِ بیان میں اپنے قارئین تک پہنچانا چاہتا ہو بے تمام و کمال پہنچا دے۔ اسی کو تبلیغ کہتے ہیں اور یہی ہماری ذمہ داری ہے۔ وَمَا عَلَيْنَا إِلَّا الْبَلَاغُ الْمُبِينُ کا جملہ جو اکثر خطباء حضرات اختتامِ خطاب پر فرماتے ہیں، اُس کا بھی یہی مفہوم ہے۔

انسانی فطرت کا تقاضا ہے کہ جب اُس کی محبوب ترین چیز کے بارے کوئی شخص ناشائستہ زبان استعمال کرے تو آدمی حُبِّكَ الشَّيْءُ يُعْمَى وَيُصَمُّ كَتَحْتِ



بہت کچھ کر گزرنے پر آمادہ ہو جاتا ہے۔ مگر میں نے پھر بھی ایسا نہیں کیا، بلکہ ایک محدود دائرے میں رہتے ہوئے بات کی ہے، لیکن بصیر پوری صاحب کا مکمل علاج بالمثل ہونا بھی باقی ہے۔ اس کتاب میں تو ضمناً ان کو مخاطب کیا گیا ہے۔ اگر زندگی نے وفا کی تو ان شاء اللہ فرصت نکال کر ان کی تمام یا وہ گوئیوں اور بیہودہ گفتاریوں کا مدلل جواب دوں گا۔ کیوں کہ۔

ابھی لا انتہا ذروں کو ہے پرواز کی حسرت

کوئی آندھی بقدرِ ظرفِ ویرانہ نہیں اٹھی

آخر حضرت پیران پیر میرے رُوحانی و ایمانی بزرگ ہونے کے علاوہ میرے جدِ اعلیٰ بھی ہیں اور میرے اتصالِ نسب کی صحت کا یہ تقاضا بھی ہے کہ میں ان کے دشمنوں کے دانت ضرور کھٹے کروں۔ اگر کوئی یہ کہے کہ بصیر پوری صاحب کی کتاب کو شائع ہونے تو پانچ سال گزر گئے، مگر آپ نے اس انداز میں ان کے خلاف اب تک قلم کیوں نہیں اٹھایا اور اب ایسی کیا ضرورت آن پڑی کہ آپ ان پر یوں برس پڑے۔ جواباً گزارش ہے کہ بصیر پوری صاحب کے جواب میں جب میرے استاد بھائی مولانا ممتاز احمد چشتی صاحب نے کتاب ”قدم الشیخ عبدالقادر علی رقاب الاولیاء الاکابر“ لکھی اور مجھے مسودہ بھجوایا کہ اس پر اپنا تبصرہ تحریر کر دیجئے تو میں نے اُس وقت بھی انہیں کہہ دیا تھا کہ آپ نے ہر چند تحقیقی انداز میں جواب تو لکھ دیا ہے، لیکن گستاخانِ غوثِ پاک کا علاج بالمثل ضروری ہے اور وہ مجھے کرنا ہے۔ اسی وقت سے میں نے اپنی مصروفیتوں کے باوجود بصیر پوری صاحب کی گستاخیوں کے جواب میں متعدد دُکُتب سے نوٹس لگا کر رکھ دیئے، تاکہ بوقتِ ضرورت کام آسکیں اور وہ ذخیرہ دلائل بجز اللہ تعالیٰ اب بھی میرے

پاس موجود ہے، جسے میں لمحاتِ فرصت میں ترتیب دے کر منظرِ عام پر لاؤں گا اور دُنیاے تصوف کی جن عظیم شخصیات کو جبراً گھسیٹ کر پیران پیر کے جُرمِ گستاخی میں شریک کرنے کی جو ناپاک سازش کی گئی ہے اُسے بے نقاب کروں گا۔ ع

مجھ سے کہاں چھپیں گے وہ ایسے کہاں کے ہیں

قارئین ذی قدر! مجھے اعتراف ہے کہ سیالوی صاحب کے کتابچے ”ازالۃ الزیب“ کا جواب قدرے تاخیر سے منظرِ عام پر آ رہا ہے اس کے متعدد اسباب ہیں۔ جن میں سے پہلا اور اہم سبب تو میرا خانقاہی ماحول ہے۔ اندرون و بیرونِ مُلک سے آنے والوں کو ملاقات کا وقت دینا اور ان کا مدعی سُن کر دُعا کے ساتھ مناسب موقع کلمات سے انہیں مطمئن کرنا، دوسرا سبب میرے وہ سفر ہیں جو مجھے ملک کے اندر اور باہر دینی اور تبلیغی سلسلے میں کرنا پڑتے ہیں، تیسرا سبب یہ بھی ہے کہ ایسے حساس موضوع پر قلم اٹھانے سے پہلے موافق و مخالف تمام کتب کا کھنگالنا، مخالفین کے دلائل پر غور و فکر کے بعد کتاب و سنت اور اسلاف کی کُتبِ معتبرہ سے ان کا جواب نکالنا ضروری ہوتا ہے جو خاصا وقت اور محنت طلب کام ہے۔ ورنہ پھر کتاب کی وہی حالت بنتی ہے جو سیالوی صاحب کی ”ازالۃ الزیب“ کی بنی ہے۔ ایسے لگتا ہے انہوں نے یہ کتاب اُونگھتے، سوتے یا چلتے پھرتے لکھی ہے۔ جب کہ میں نے یہ کتاب بجز اللہ بقائمی ہوشِ بعالمِ بیداری اور پھر نگارِ علم کے چرنوں میں باقاعدہ مؤدب بیٹھ کر تالیف کی ہے۔ اس کے باوجود میرا ہرگز یہ دعویٰ نہیں کہ میری یہ کاوش کتابی دُنیا میں ایک علمی اضافہ ثابت ہوگی، البتہ انصاف پسند حضرات اس میں بہت سے ایسے حقائق ضرور موجود پائیں گے، جنہیں عام طور پر دانستہ یا نادانستہ پردہ خفا میں رکھا جاتا ہے۔ اگر مجھے صرف لکھنے پڑھنے کی ذمہ داری نبھانا ہوتی

جیسا کہ علمائے کرام کو اس نعمت غیر مترقبہ سے نوازا گیا ہے تو اس سے کہیں بہتر اور جلد تر یہ کتاب قارئین کے ہاتھوں میں پہنچ چکی ہوتی، مگر میرے خانقاہی عوارض اور ہزاروں متعلقین کے سبب پیش آنے والی ہمہ قسمی مصروفیات مجھے بہت کم لحاظ فرصت میسر ہونے دیتی ہیں۔ اس کے باوجود بھی میرا اتنا کچھ کر لینا، میرے خالق و مالک کا مجھ پر فضل خاص نہیں تو اور کیا ہے؟ اگر سیالوی صاحب کی طرف سے یہ سلسلہ مزید آگے چلایا گیا تو ان شاء اللہ یہ فقیر بھی ماحضر پیش کرتا رہے گا، اگرچہ بہ دیر ہی سہی، لیکن ”دیر آید دُرست آید“ کے مطابق مشتاقانِ علم و ادب کے ذوق کی تسکین کا خاطر خواہ سامان فراہم کیا جاتا رہے گا۔ فارسی کے عظیم صوفی شاعر میرزا عبدالقادر بیدل کے بقول۔

بہر کجا ناز سر بر آرد، نیاز ہم پائے کم ندارد

تُو و خراسے و صد تغافل، من و نگاہے و صد تمنا

جس طرح بنو قریظہ کے گستاخ یہودیوں نے بارگاہ رسالت مآب میں گستاخی کا ارتکاب کیا تھا اور حضور علیہ السلام نے اپنے شاعر دربار حضرت حسان بن ثابتؓ سے ارشاد فرمایا تھا کہ تُو ان بدزبانوں کو انہی کے موافق طبع لب و لہجے میں جواب دے، چنانچہ بخاری شریف میں وہ کلمات ان الفاظ میں موجود ہیں۔ قَالَ النَّبِيُّ ﷺ لِحَسَّانِ أَهْجَهُمْ أَوْ هَاجَهُمْ وَجِبْرَيْلُ مَعَكَ (نبی اکرم ﷺ نے حضرت حسان کو حکم دیا کہ تو ان گستاخوں کی ہجو (مذمت) کر کہ جبریل امینؑ تیرے ساتھ ہیں) یا اسی مقام پر یہ الفاظ بھی ہیں: قَالَ النَّبِيُّ ﷺ يَوْمَ قَرِيظَةَ لِحَسَّانِ بْنِ ثَابِتٍ أَهْجُ الْمُشْرِكِينَ فَإِنَّ جِبْرَيْلَ مَعَكَ، یعنی بنو قریظہ کو سزا دینے کے دن حضور علیہ السلام نے حضرت حسان بن ثابتؓ سے فرمایا کہ تُو مشرکین کی ہجو کر، کیونکہ تائید و تقویت کے لیے

جبریل امینؑ بھی تیرے ساتھ ہے۔

یوں سمجھئے کہ اسی طرح گویا مجھے بھی دربارِ غوثیہ سے حکم دیا گیا ہے کہ میں ان گستاخوں اور بدزبانوں کو لگام ڈالوں اور کعب بن اشرف یہودی قُرظی (بحوالہ حاشیہ بخاریؒ) جو اپنے ہجو یہ اشعار اور کفارِ مکہ کے ساتھ اندرونی ساز باز کے ذریعے اسلام اور بانی اسلام کو نقصان پہنچانے کی ناپاک سازش کرتا اور آنحضرت ﷺ کے خلاف گندی زبان استعمال کرتے ہوئے آپ کو اذیت پہنچاتا رہا، اُس کے خاتمے کے لئے بھی دربار رسالت سے یہ حکم جاری ہوا، اَمَّنْ لِكَعْبِ بْنِ الْأَشْرَفِ فَإِنَّهُ قَدْ أَذَى اللَّهَ وَرَسُولَهُ، یعنی آپ نے صحابہ کرام کو اس کا رِثْوَاب پر آمادہ کرنے کے لئے ارشاد فرمایا: کون ہے جو کعب بن اشرف کا کام تمام کرے، کیونکہ اُس نے یقیناً اللہ اور اُس کے رسول کو تکلیف پہنچائی ہے۔

وہ اشرف کا بیٹا کعب تھا، جس نے اپنی ناپاک زبان کے ذریعے اللہ کے رسولؐ اور رسولوں کے سردار کو تکلیف پہنچائی، یہاں تو اُس کعب کے بھی باپ خود اشرف صاحب ہیں، جنہوں نے اپنے گستاخ قلم سے نہ صرف اللہ کے ایک ولی، بلکہ ولیوں کے شہنشاہ کو ایک دوزخی سے کھلی تشبیہ دیکر آپ کو، آپ کی اولاد اور آپ کے سچے نیاز مندوں کو ولی تکلیف پہنچائی ہے، وہ کعب بن اشرف قُرظی تھا اور یہ اشرف تقریظی ہیں۔ قُرظی اور تقریظی لفظی مشابہت کے علاوہ بہ اعتبار مادہ اشتقاق بھی قریب قریب ہیں، لہذا میرے لیے انہیں اس انداز اور لہجے میں جواب دینا ضروری ہو گیا ہے۔

۱: ملاحظہ ہو: بخاری شریف، جلد ثانی، ص 591، مطبوعہ کراچی  
 ۲: ملاحظہ ہو: حاشیہ بخاری شریف، جلد ثانی، ص 576، مطبوعہ کراچی  
 ۳: ملاحظہ ہو: بخاری شریف، جلد ثانی، ص 576، مطبوعہ کراچی  
 ۴: ملاحظہ ہو: حاشیہ بخاری شریف، جلد ثانی، ص 576، مطبوعہ کراچی

یہ تو کوئی غیرت والی بات نہ ہوئی کہ ایک شخص آپ کے ماں باپ کو گالیاں دے  
 انہیں مجنون، مغلوب العقل اور دوزخی تک کہہ ڈالے اور آپ اُس کے ماں باپ کے لئے  
 بلند القاب استعمال کرتے ہوئے کہیں کہ جناب کے والد محترم نے یوں فرمایا اور قبلہ کی  
 والدہ عقیفہ نے فلاں ارشاد فرمایا۔ لہذا جنہوں نے میرے دادا کو گالیاں دی ہیں، اگر میں  
 اُن کے متعلق قدرے سخت جملے بھی استعمال کر دوں تو میرا یہ عمل کتاب و سنت اور  
 تاریخ اسلامی کے مطابق بجا ہوگا۔ اس کے باوجود بھی اگر کچھ قارئین کو مجھ سے  
 شکوہ شند نگاری و ذرشت نویسی ہو، اور وہ مجھے نصیحت ملائمت گفتاری فرمانا چاہیں تو میں  
 اُن سے امام بوصیریؒ کی زبان میں یوں عرض کروں گا۔

مَحَضَّتْنِي النَّصْحَ لَكِنْ لَسْتُ أَسْمَعُهُ  
 إِنَّ الْمُجِيبَ عَنِ الْعُدَالِ فِي صَمِّمِ

نیاز مند بارگاہ محبوب سبحانی

سید نصیر الدین نصیر کان اللہ لہ

از درگاہ غوثیہ مہریہ

گولڑہ شریف، اسلام آباد

۱۵ ذی الحجہ ۱۴۲۳ھ مطابق

19 فروری 2003ء

لہ: ترجمہ: اے ناصح! اگرچہ تو نے مجھے اچھی نصیحت کی، لیکن میں نے اُسے سنا ہی نہیں، کیوں کہ عاشق محبت کے  
 معاملے میں ملامت گروں کی باتوں سے بہرا ہوتا ہے۔

## حرف خواندنی

کوشش بسیار کے باوجود بھی لطمة الغیب علی ازالة الزیب کی اشاعتِ اول  
 میں کچھ اغلاط رہ گئیں، اگرچہ وہ اغلاط معمولی نوعیت کی تھیں، مثلاً کہیں صفحہ نمبر لکھتے وقت  
 کمپوزر (Composer) کی عدم توجہ کے سبب 32 کو 23 یا 79 کو 97 لکھ دیا گیا۔  
 اسی طرح بہ سلسلہ ضبط حرکات کہیں زبر زیر پیش اپنی جگہ سے کچھ آگے پیچھے ہو گئے جو  
 فہم مراد میں خلل انداز ہوتے تھے۔ اسی طرح کہیں نقطہ شدا اور مد چھوٹے بڑے ہو کر  
 مفہوم کی وضاحت میں مانع ہوئے، جب کہ کہیں کہیں کا، کو، کی وغیرہ کے الفاظ ایک  
 دوسرے کی جگہ لکھے گئے اسی طرح یہ اور اس جیسی کچھ اور اغلاط اگرچہ کمپوزنگ اور پروف  
 ریڈنگ کے مراحل میں بہ تقاضائے بشریت رہ گئیں، لیکن بحمد اللہ تعالیٰ کوئی غلطی ایسی نہ  
 تھی جو ترکیب عبارت، انداز بیان یا توضیح عقائد کے سلسلے میں فاش غلطی تصور کی جائے  
 جیسا کہ قبلہ سیالوی صاحب کی کتاب میں متعدد مقامات پر ایسی اغلاط کی بھرمار ہے۔

ہم نے سیالوی صاحب کی کتاب ازالة الزیب کا فقط ایک صفحہ قارئین کے  
 سامنے رکھا تھا اور اُس میں بھی ہماری گرفت اُن کلمات و تراکیب پر تھی، جو عند العلماء  
 قابل مواخذہ ہو سکتی ہیں، ورنہ ہماری کتاب لطمة الغیب میں محولہ بالا اغلاط کی طرح تو  
 ازالة الزیب کے تقریباً ہر صفحہ پر اغلاط موجود ہیں، بلکہ بعض اغلاط ایسی بھی ہیں، جو سیالوی  
 صاحب کے مقصود تحریر کی نفی کر دیتی ہیں، یعنی وہ جو کچھ فرمانا چاہتے ہوتے ہیں، اُس کے  
 برعکس انہی کی تحریر مفہوم کو کسی اور طرف کھینچ رہی ہوتی ہے۔ گویا:

من چه می سرایم و طنزورہ من چه می سراید

والی بات بن جاتی ہے۔ حالانکہ بہ سلسلہ تحریر و تصنیف جو فرصت و معاونت سیالوی صاحب

کول سکتی ہے، وہ مجھے حاصل نہیں، کیونکہ (بزبان سیالوی صاحب) مشاغل متکاثرہ و متنوعہ کے سبب مجھے تصنیف و تالیف اور پھر پروف ریڈنگ کے لیے بہت کم لمحات فرصت میسر آتے ہیں، ایسے میں اگر مجھ سے کوئی فروگزاشت ہو بھی جائے تو اُسے ع

وَالْعِذْرُ عِنْدَ كَرَامِ النَّاسِ مَقْبُولٌ

کے تحت قابل گرفت نہیں سمجھنا چاہیے۔ علاوہ ازیں احباب کا شدید اصرار تھا کہ ازالة الزیب کا جواب جلد از جلد منصفہ شہود پر آنا چاہیے، چنانچہ تساہل کتابت کا ایک سبب یہ بھی بنا، جب کہ سیالوی صاحب کو ایسی کوئی صورت حال درپیش نہ تھی۔ نیز اس حقیقت کا انکار بھی نہیں کیا جاسکتا کہ اکثر کمپوزر حضرات عربی فارسی کی تعلیم سے نا بلد ہونے کے سبب بار بار اصلاح کے باوجود بھی اپنی کرامات دکھا جاتے ہیں، مگر پھر بھی ارباب فہم قارئین بخوبی اندازہ کر لیتے ہیں کہ کون سی اغلاط سہو کا تب کا نتیجہ ہیں اور کون سی خطائے مؤلف کا۔

اس کے باوجود میں نے بساط بھر کوشش کی ہے کہ لطمة الغیب کی اشاعت دوم میں اغلاط کی تصحیح کر دی جائے، اگر پھر بھی قارئین کو کتابت سے متعلق کہیں کوئی غلطی نظر آجائے تو ہمیں مطلع فرما کر مشکور ہوں۔ آخر میں ایسے کرم فرماؤں کی خدمت میں علامہ سیما بے کا درج ذیل شعر پیش کرنے پر اکتفا کرتا ہوں، جو ایک عیب دیکھ کر سینکڑوں خوبیاں نظر انداز کر دینے کے عادی ہوتے ہیں۔

تری اس بھول کا احساں، تری اس یاد کا شکر

کہ مجھے بھول گیا، میرے گنہ یاد رہے

(از مصنف)

14 اپریل 2003ء، مطابق 11 صفر المظفر 1422ھ

رسالہ ”پیران پیر“ میں موجود عبارت کا خود ساختہ انطباق

بجاء اللہ تعالیٰ میرے عقائد اہل سنت و جماعت والے ہیں اور میرے اکابر سن عظام نے کتاب و سنت کی روشنی میں جو کچھ تحریر فرمایا ہے میں انہی پر کار بند ہوں۔ اتنا ضرور ہے کہ میں کسی بزرگ سے بزرگ شخصیت کی ہر بات کو بے چون و چرا تسلیم کرنے سے پہلے اُسے فرمان خُدا اور ارشاداتِ مصطفیٰ ﷺ کے آئینے میں ضرور دیکھ لیتا ہوں۔ کیونکہ فردوہُ اِلَى اللّٰهِ وَالرَّسُولِ..... (اللہ اور ما اتکم الرسول فخذوه و ما نہاکم عنہ فانتہوا) کا مقتضی و مفہوم یہی ہے۔ اہل حقیقت و طریقت میں سے کوئی بزرگ شخصیت بھی ایسی نہیں گزری، جس نے اپنی کی ہوئی یا لکھی ہوئی ہر بات کو علی الاطلاق علی العموم اور غیر مشروط طور پر مان لینے کا حکم صادر فرمایا ہو، بلکہ ”کُلّ طریقیۃ ردّتھا شریعۃ فہی زندقۃ“ اور ”قول شیخ حجت نیست، دلیل باید از کتاب و سنت“ جیسے واضح اعلانات اُن بزرگوں کی صداقت شعاری اور حق پرستی کا کھلا ثبوت ہیں۔ جیسا کہ شاہ عبدالحق محدث دہلوی شرح فتوح الغیب میں نقل کرتے ہیں۔ لہذا ملاحظہ کیجئے۔

فتوح الغیب اور اُس کی شرح کا اقتباس: پیران پیر فرماتے ہیں

کُلّ حقیقۃ لا یشہد لها الشرع فہی زندقۃ شاہ عبدالحق فرماتے ہیں ہر حقیقتے کہ گواہی نہ دے وثابت نگراند اور شریعت، پس آں حقیقت زندقہ است یعنی کفر و الحاد و انکار دین و آخرت و نبی احکام ربوبیت است و باید دانست کہ حقیقت امرے مبان و مخالف نیست شریعت را بلکہ حقیقت حقیقت شریعت است..... واگر یکے را چیزے کشف شود

کہ شریعت مخالف است دروغ و باطل باشد و اگر آزا اعتقاد کند کہ فرگرد اللہ


میں نے بہت بڑا عالم و محقق ہونے کا دعویٰ کبھی نہیں کیا

اور نہ اپنے ملنے والوں سے تقاضا کرتا ہوں کہ وہ مجھے ان القابات و اعزازات سمیت تسلیم کریں۔ اگر سیالوی صاحب کو اشتہارات و اعلانات میں عمدۃ الاذکیاء، اُستاذ العلماء، سرمایۃ اہل سنت، رئیس المحققین، امام المناظرین، اُستاذ الاساتذہ، شیخ الحدیث و التفسیر اور حضرت علامہ ابوالحسنات کے القابات سے نوازا جائے بلکہ اُن کی اپنی کتاب کے سرورق پر یہی القاب لکھ کر اُن کا اسم گرامی لکھا جائے تو نہ یہ تعلیٰ ٹھہرے، نہ بہ زعم خویش علامہ و محقق العصر بننے والی بات ہو اور نہ اسے خود ستائی پر محمول کیا جائے، لیکن اگر کوئی متعلق و عقیدت مند مجھ ہیچ میرز کے لیے کچھ الفاظ لکھ اور بول دے تو یہ بات معیوب ٹھہرے۔ یہ کیسا دوہرا معیار ہے؟ میرے آباء و اجداد علم و عرفان کے مینارہ نور رہے ہیں جن کی علمی، ادبی اور روحانی عظمتوں کو ایک زمانہ تسلیم کرتا ہے، جبکہ سیالوی صاحب قبلہ کے والد محترم کا شاید نام بھی کوئی نہ جانتا ہو، اور یہ پتہ بھی نہ ہو کہ وہ کیا کام کرتے تھے اور اُن کا مسلک و مذہب کیا تھا؟ ایسی باتیں لکھنے، لکھوانے اور شائع کرانے سے پہلے آدمی اپنے حسبِ نسب اور دامن کو اچھی طرح دیکھ لے، ورنہ جب حقائق منظرِ عام پر آتے ہیں تو جگ ہنسائی ہوتی ہے۔

میں تو رضائے الہی اور تبلیغِ دینِ متین کی نیت سے جو کچھ کتاب و سنت اور فرمودات صحابہ و سلف صالحین میں سے سمجھ پاتا ہوں، تحریر اور تقریراً عوام الناس تک


لہ: فتوح الغیب مقالہ نمبر 40 و شرح آواز شاہ عبدالحق محدث دہلوی ص 180، 181 مطبوعہ لاہور سنہ 1282ھ

پہنچا دیتا ہوں۔ بے جانیا ز مندی، خوشامدانہ جملے اور ریاکارانہ ادب و آداب کے کلمات بولنے اور لکھنے کو ناپسند کرتا ہوں۔ اللہ والوں کی تعریف کرنا باعثِ ثواب سمجھتا ہوں، جس پر میرے مجموعہ ہائے کلام گواہی دے رہے ہیں۔ لیکن فیاض ازل نے محض اپنے فضل و کرم سے مجھے جس ذوقِ توحید اور سر مستیِ محبتِ ذات کی نعمت سے نوازا ہے، اُس کی واضح چھاپ میرے معمولاتِ شب و روز، نجی محافل، منبر کی گفتگو اور تحریرات و خطبات پر نظر آئے گی اور کسی کلمہ گو کا محبتِ محبوبِ حقیقی میں یوں مست ہونا کہ اُس کے دل و دماغ پر بجز اُس ذات کے اور کچھ نقش نہ رہے، مذموم نہیں، بلکہ محبوب ہے۔ کتاب و سنت کے علاوہ صوفیائے کرام اور سلف صالحین کے ارشادات اس پر شاہد ہیں، جیسا کہ رسالہ قشیرہ میں ہے: سمعت الاستاذ (الدقاق) یقول ذلك وحكى عن ابی سعید الخزاز انه قال: رأيت النبی صلی اللہ علیہ وسلم فی المنام فقلت یا رسول اللہ أذرنی فان محبة اللہ شغلتنی عن محبتک فقال یا مبارک من أحب اللہ فقد احببني للہ ترجمہ: میں نے اپنے استاذ ابو علی دقاق سے سنا، اُنہوں نے حضرت ابو سعید خزاز سے حکایت بیان کی وہ فرماتے تھے، میں نے خواب میں رسالت مآب صلی اللہ علیہ وسلم کی زیارت کی، پس میں نے آپ کی خدمت میں عرض کی: یا رسول اللہ صلی اللہ علیک وسلم مجھے اللہ تعالیٰ کی محبت نے ایسا مست کیا کہ میں اور محبتوں کو بھول گیا یہاں تک کہ میں آپ کی محبت سے کہیں زیادہ اپنے خالق کی محبت اپنے دل میں پاتا ہوں۔ آپ نے فرمایا: اے برکت والے! ایک ہی بات ہے جس نے



اللہ سے محبت کی گویا اُس نے مجھ سے محبت کی (کیونکہ میں یہی تعلیم دینے کے لئے ہی تو آیا ہوں)۔ بہر حال میں بزرگانِ دین کی کرامات کے بجائے اُن کی تعلیمات کے فروغ کے لیے زیادہ کوشاں رہتا ہوں اسی لیے میں نے جب ماہِ ربیع الآخر میں بڑی گیارہویں شریف کے موقع پر ”طلوعِ مہر“ میں مضمون ”پیرانِ پیر کی شخصیت“ سیرت اور تعلیمات“ لکھا تو پیرانِ پیر شیخ عبدالقادر جیلانی بغدادی کے مختصر حالاتِ زندگی کے ساتھ ساتھ اُن کی تعلیمات پر بھی کھل کر لکھا اور آپ کی تصنیفات و خطبات کے حوالے دے کر آپ کا عقیدہ اور تعلیم اپنے قارئین تک پہنچائی۔

حضرت پیرانِ پیر کی تصانیف اور خطبات و مواعظ کا تھوڑا بہت مطالعہ رکھنے والے بیدار مغز اہل علم یہ بات بخوبی جانتے ہیں کہ آپ نے توحیدِ باری تعالیٰ کے بیان میں جس قدر سعیِ بلیغ فرمائی، ردِ شرک و بدعات میں جس قدر جد و جہد کی اور افراط و تفریط سے ہٹ کر دینِ مبین کا جس طور پر تعارف کرایا وہ انداز بزرگانِ دین میں سے شاید ہی کسی کے حصے میں آیا ہو؟ لہذا میں نے بھی بطور تبرک و نمونہ اپنے مضمون میں حضرت پیرانِ پیر کے خطبات میں سے کچھ اقتباسات نقل کیے، جن میں ایک اقتباس وہ بھی تھا۔ جس پر براہِ سنجیدگی ہو کر مولوی محمد اشرف سیالوی صاحب نے ایک عدد کتاب ایک عدد غیر مطبوعہ مقالہ اور متعدد تقاریر میں میرے خلاف زہرا لگا، مجھ پر دہلیت و گمراہی کے الزام لگائے اور مزید برآں اپنا علمی رعب جمانے کے لئے مجھے کھوکھلا، بے معنی اور نام نہاد چیلنج بھی کر دیا، جس کا مکمل جواب آپ میری اس کتاب میں وضاحت سے پڑھیں اور انصاف کریں کہ حق کدھر ہے۔



ہم اپنی اس تصنیف میں سیالوی صاحب کے قائم کردہ اعتراض کا جواب تفصیل اور دیانت داری سے دیں گے اور صفحہ وار بالترتیب اپنا معلوماتی ماحضر پیش کریں گے۔ ہر منصف مزاج، صاحب علم و دیانت اور دُنیائے ادب سے شناسائی رکھنے والا شخص سیالوی صاحب کی کتاب دیکھ کر یہ اندازہ کر سکتا ہے کہ بوقتِ تصنیف آپ کسی ذہنی دباؤ، دماغی الجھن اور غیر یقینی کیفیت کا شکار تھے یا پھر خود اُن کے بقول انہوں نے یہ کتاب اُوگھتے اور سوتے ہوئے تحریر فرمائی ہے۔ کیونکہ عبارات کا باہمی ربط نہیں۔ فقرات بے ترتیب اور اُردو قواعد انشاء کی رُو سے غلط، غیر ضروری کلمات کا استعمال، لمبے لمبے عطف اور بے جوڑ اضافتیں یہ سب کچھ آپ کو جا بجا سیالوی صاحب کی کتاب میں ملے گا۔ افسوس کا مقام ہے کہ جو شخص فی البدیہہ ایک صفحہ بھی ادبی تقاضوں کو ملحوظ رکھ کر نہیں لکھ سکتا، وہ مجھے اُردو سمجھنے کی دعوت دے رہا ہے۔ میرے اُردو، عربی اور فارسی کے اشعار جن کی تعداد ہزاروں تک پہنچی ہوئی ہے۔ میری اُردو دانی اور اُردو فہمی کی واضح دلیل ہے۔

بے چارے سیالوی صاحب تو دُنیائے شعر و ادب سے بہت دُور ہیں اُن کے لئے شعر گوئی تو محاللاتِ عادیہ تک ناممکن ہے، البتہ اگر وہ اساتذہ متقدمین کے اشعار اُن کے مقررہ اوزان ہی میں پڑھ لیں تو ہم شعر و ادب پر اُنکا احسانِ عظیم سمجھیں گے۔

شعر پڑھ سکتا نہیں اور مجھ کو کہتا ہے غلط

خود زبانِ معترض ہی خارج از تقطیع ہے

(اکبر اللہ آبادی)

بچہ اللہ تعالیٰ واپلی، لکھنؤ، حیدرآباد دکن، راجپور، گلبرگہ شریف اور بریلی کے اہل زبان

میرے کلام پر عرشِ عرش کراٹھیں اور میری اُردو رباعیات و غزلیات سن کر برسِ محفلِ دہلی کے رئیس الشعراء اٹھ کر اعلان کریں کہ ہم آپ کو شعرائے ہند کی طرف سے بالاتفاق ثانیِ خاقانی ہند کا لقب پیش کرتے ہیں، میرے اشعار اور ادبی نثر پارے دنیائے ادب کے اساتذہ سے داد وصول کر چکے ہیں، جب کہ سیالوی صاحب جچی تکی اُردو لکھنے اور بولنے کی جتنی صلاحیت رکھتے ہیں اور آپ کے کلام کا جس قدر باہمی ربط ہوتا ہے اُس کا ہر وہ اُردو ادب شناس اور ماہر لغت اندازہ کر سکتا ہے جس نے آپ کا خطاب پُرعتاب سنا ہے یا جس نے آپ کی کتاب ازالۃ الریب کا بغور مطالعہ کیا ہے۔ پھر بھی حیرت ہے کہ وہ مجھے اُردو کے ایک پیرے کے سمجھنے کی دعوت دے رہے ہیں۔ بقولِ راقم۔

بر بند لب، اے خود سر تلقین آغاز  
با مصدر فہم و ہوش این چند دراز  
یعنی کہ وہی بادِ صبا را اے کورا  
از کم نظری عقل، درس پرواز


اگر ہم پروف ریڈنگ کے اُصول پیش نظر رکھ کر اُن کی کتاب کا مطالعہ کریں تو صفحہ نمبر 90 تا 1 ہر صفحہ میں کئی کئی غلطیاں نکل سکتی ہیں۔ لیکن یہاں ہم صرف موٹی موٹی باتوں کا جواب دینے پر ہی اکتفا کرتے ہیں اور یہی مقصدِ تالیف کتاب ہے۔

## آفتاب آفاقی صاحب کا آفاقی کارنامہ

سیالوی صاحب کی مؤلفہ ازالۃ الریب کا ابتدائیہ تحریر کرنے کی سعادت کے۔ بی آفتاب آفاقی صاحب کے حصے میں آئی۔ انہوں نے مندرجات کتاب کی جو تعریف کی وہ اُن کا حق ہے، کیونکہ مؤلف محترم اُن کے اُستادِ گرامی ہیں، البتہ انہوں نے مجھے ضال و مُضلل ثابت کرنے کے لئے جو سعی فرمائی ہے اور میری گرامی کا سلسلہ جہاں جہاں جوڑا ہے وہ خلافِ حقیقت و دیانت ہے اُن کا ابتدائیہ اور مؤلف کی کاوش باہمیوں ہم کنار محسوس ہوتے ہیں کہ ان کی منزل مقصود احقاقِ حق نہیں، بلکہ فقط میری تذلیل و تحقیر ہے۔ ہر بیدار مغز اور منصف مزاج قاری اس ابتدائیہ اور کتاب کا مطالعہ کر کے یقیناً اس نتیجہ پر پہنچ سکتا ہے کہ اہل سنت کے عقائد کی اصلاح کی آڑ میں فقط میرے خلاف زہر اُگلنے کا بہ بطورِ خاص پروگرام بنایا گیا ہے اور وہ بھی مخصوص افراد کی شہ پر۔ جبکہ وہ افراد میرے خاندان کے بھی ہو سکتے ہیں۔ بقولِ راقم۔

میری رسوائی کی عالمگیر ہے یہ تحریک  
یہ منصوبہ مجھ کو سوچا سمجھا لگتا ہے


حالانکہ میرے افراد خاندان کو شرم کے مارے ڈوب جانا چاہیے کہ وہ ایک ایسے شخص کی سرپرستی کرتے ہوئے اُس پر الطاف و عنایات کی بارش برسا رہے ہیں جو اُن کے جدِ اعلیٰ حضرت پیرانِ پیر کے خلاف لکھی جانے والی ایک نبٹ آئین و دنائت آگیں کتاب پر تقریظ لکھ کر بغضِ سادات و غوثیت مآب کا گھلا مظاہرہ کر چکا ہے۔ جس کی وضاحت ہم اس کتاب میں ضرور کریں گے۔ نیز اگر سیالوی صاحب کے حواس نے ابھی



جواب نہیں دیا تو وہ خود سوچ سکتے ہیں کہ اپنی کتاب کے ابتدائیہ میں میری بد عقیدگی کی فہرست گنواتے ہوئے انہوں نے اس سلسلہ ضلالت کی پہلی کڑی مسئلہ نکاحِ سیدہ کو قرار دیا ہے۔ حالانکہ اس مسئلہ کا اُن کے موضوع سے کوئی تعلق ہی نہ تھا معلوم ہوا کہ مسئلہ نکاحِ سیدہ میں بھی سیالوی صاحب میرے متضاد نظریہ رکھتے ہیں جبکہ سیالوی صاحب کے اُستاد محترم ملک العلماء حضرت علامہ عطاء محمد بندیا لویؒ نے اپنی حیاتِ دُنیوی میں اس مسئلہ پر میری مکمل تائید فرمائی بلکہ اپنی پیرا نسالی اور تدریسی مصروفیات میں سے وقت نکال کر خاص اسی مسئلہ (نکاحِ سیدہ) پر ایک مدلل کتاب ”سیف العطاء“ بھی تحریر فرمائی اور کمالِ شفقت سے میرے کچھ شذرات اور تحقیقی کلمات کو اپنی اس تالیف میں شامل فرما کر میری طرف سے گویا ایک چیلنج بھی دیا کہ اس مسئلہ پر معاندانہ رویہ اپنا کر اختلافات کی خلیج وسیع کرنے کے بجائے سید نصیر الدین نصیر گولڑوی کے ساتھ مخالف علماء بحث کر لیں، نتیجہ خود سامنے آجائے گا۔

### نکاحِ سیدہ کے موضوع پر سیالوی صاحب کو چیلنج

میں بھی بفضلہ و عونہ تعالیٰ سیالوی صاحب کو گھلا چیلنج دیتا ہوں کہ وہ اگر شوق فرمانا چاہیں تو اس موضوع پر میرے ساتھ مناظرہ فرمائیں اور جن دو حضرات (علامہ محمد عبدالحکیم شرف قادری اور علامہ غلام رسول سعیدی) کو سیالوی صاحب نے حکم تسلیم کیا ہے، میں بھی اُنہی کو حکم تسلیم کرتا ہوں، وقتِ مناظرہ اور مقامِ مناظرہ کا تعین فرما کر مجھے اطلاع دیں، میں انتظار کروں گا اور اگر مناظرہ شرعی عدالت میں کرنا چاہیں تو اور بھی زیادہ بہتر ہوگا، تاکہ میرے افرادِ خاندان بھی عدالتی فیصلہ کی رو سے سکون حاصل کر سکیں۔



ویسے ممکن ہے علامہ سیالوی صاحب سادہ لوح بریلوی عوام کی بے جا خوش اعتقاد یوں اور اکابر علماء کے انتقال پر لال کی وجہ سے اپنے آپ کو ابو حنیفہ وقت سمجھے ہوئے ہوں اور ستون کو سونے کا ثابت کر سکنے کے زعم میں خم ٹھونک کر میدانِ مناظرہ میں اُتر آئیں۔ لہذا وہ اس ادّعاے ہمہ دانی کی رو میں بہنے سے پہلے اپنے اُستاد محترم علامہ بندیا لویؒ کی کتاب ”سیف العطاء“ کا مطالعہ ضرور فرمائیں اور گولڑہ شریف کے واقفِ حال مُریدین (جو کہ ادارہ عوشیہ مہریہ منیر الاسلام سرگودھا کے بانی و مہتمم اصلی بھی ہو سکتے ہیں) سے ضرور دریافت فرمائیں کہ اس موقف (نکاحِ سیدہ) پر میری حمایت و تائید اور ”سیف العطاء“ کی تالیف و تصنیف پر آپ کے اُستاد محترم حضرت بندیا لویؒ کی سرِ مجلس جو عزت میرے افرادِ خاندان نے کرائی تھی، وہی آخر کار آپ کی بھی ہوگی۔ کیونکہ حق شاگردی ادا کرتے ہوئے آپ کے اُستاد مرحوم حضرت علامہ عطاء محمد بندیا لویؒ کو برسرِ محفل بے عزت کروانے کی مثال گولڑہ شریف میں قائم کی جا چکی ہے۔ کئی کہ ”سیف العطاء“ میں مندرجہ تقریباً تمام مسائل کے خلاف گولڑہ شریف کا سٹیج آج تک استعمال ہو رہا ہے۔

میں اس بات پر حیران رہ جاتا ہوں کہ نکاحِ سیدہ جیسے اہم مسئلہ میں سیالوی صاحب کے اُستاد محترم علامہ بندیا لویؒ نے من کل الوجوہ اور ہر پہلو سے میری حمایت فرمائی جبکہ اسی حمایتِ حق کے جُرم میں انہیں رُسوا کرانے کی پوری کوشش کی گئی، اُنکے گولڑہ شریف آنے پر پابندی لگا دی گئی اور یہاں کے درباری خلیبوں نے اُن کی علمی و تدریسی بزرگی کے ساتھ ساتھ اُن کی کبر سنی کو بھی پس پشت ڈال کر اُن کے



## میری تحریر پر اعتراض اور اُس کا جواب

رسالہ طلوع مہر میں ”حضرت پیران پیر کی شخصیت“ سیرت اور تعلیمات“ کے عنوان سے میرا مضمون چھپا، جس میں آپ کے خطبات و مواعظ کے مجموعے ”فتوح الغیب“ میں سے کچھ اقتباس نقل کیے گئے، جس اقتباس پر سیالوی صاحب چراغ پا ہوئے اور ایک عدد مقالہ (غیر مطبوعہ) اور ایک عدد کتاب (ازالۃ الزیب) جو غالباً اسی مقالے کی کچھ اضافے کے ساتھ مطبوعہ شکل ہے، میں میری تردید، تنقیص، بلکہ تفسیق و تکفیر تک کر ڈالی، وہ پیش خدمت کر کے کچھ تفصیل عرض کرنا چاہتا ہوں۔ میرے رسالہ اور پھر کتابی شکل کے مقالہ مطبوعہ میں تنازعہ فیہ اقتباس یوں درج تھا۔ فاذا وصلت الی الحق عزوجل..... واجعل الخلیقة أجمع کر جل کنفہ سلطان عظیم ملکہ شدید امرہ مهولة صولتہ وسطوتہ ثم جعل الغل فی رقبتہ مع رجليہ ثم صلبہ علی شجرة الارز علی شاطئ نهر عظیم موجہ فسیح عرضه عمیق غوره شدید جریہ..... الخ۔

ترجمہ: جب تُو بایں طریق اللہ تعالیٰ تک رسائی حاصل کر لے تو پھر تمام ماسوی اللہ سے ہمیشہ کے لئے مستغنی ہو جا اور کارخانہ وجود میں سوائے وجود واجب و ازلی کے کسی کی طرف مت دیکھ۔ نہ تو نفع و نقصان کے معاملے میں.....

میں نے یہ اقتباس نقل کر کے اپنی طرف سے کہیں بھی یہ بات نہیں لکھی کہ الخلیقة أجمع کر جل..... الخ سے مراد اولیائے کرام اور رسل عظام ہیں

ل: رسالہ پیران پیر کی شخصیت، سیرت اور تعلیمات، ص 9، 10، مطبوعہ ادارہ طلوع مہر گولڑہ شریف

خلاف گندی زبان استعمال کی اور آج بھی درباری خطیب مع، چچگان خود سیالوی صاحب (بندیالوی صاحب کے شاگرد) کی مدح سرائی میں رطب اللسان ہو کر صدقے وارے ہوئے جا رہے ہیں، یہ کرامت میرے بغض کی ہے، جس نے یہ اجتماع لیل و نہار کا حیرت انگیز نظارہ دکھایا ہے یا پھر مشترک اقدار کی قوتِ جاہلہ ہے ع

خدا کی شان کہ سبکا ہیں آج لیل و نہار

بھد اللہ آپ ایسوں کی دشمنی اور بغض میرے پائے ثبات میں سر مو تزلزل پیدا نہیں کر سکتا، بلکہ اگر کوئی دشمن آدابِ عداوت ملحوظ رکھتے ہوئے میرے خلاف اپنا فریضہ عداوت ادا کرے تو کم از کم مجھے یہ شرمندگی نہیں ہوتی کہ میرا دشمن نا آشنائے آدابِ عداوت ہونے کے سبب نہایت گھٹیا ہے، لہذا مجھے ایسا دشمن چاہیے کہ۔

شکست کھائے ذرا بھی تو پانی پانی ہو

میں چاہتا ہوں کہ دشمن بھی خاندانی ہو

[www.faiz-e-nisbat.weebly.com](http://www.faiz-e-nisbat.weebly.com)

اور پورے مقالے میں کہیں بھی بزرگانِ دین یا انبیائے کرام کے متعلق مصلوب، مغضوب، مقہور یا مغلول کا لفظ استعمال نہیں کیا۔ البتہ سیالوی صاحب نے محض سینہ زوری اور حکم و تعدی کا مظاہرہ کرتے ہوئے اپنی کتاب کے مندرجہ ذیل صفحات پر متعدد بار ایسے الفاظ ان مقبولانِ بارگاہِ ربِّ قدیر کیلئے نہ صرف استعمال کیے، بلکہ انہیں جبراً مجھ پر ٹھونسنے کی ناجائز کوشش کی۔ ملاحظہ ہو (ازالۃ الزیب از علامہ اشرف سیالوی صفحہ 3، 16، 19، 23، 24، 25، 26، 27، 32، 33، 34، 36، 47، 51، 63، 79، 82، 88)

اگر سیالوی صاحب سے سوال کیا جائے کہ جناب! میں نے تو کہیں بھی نہیں لکھا کہ مصلوب و مغلول شخص سے مراد انبیائے کرام یا اولیائے عظام ہیں تو آپ جواب میں فرماتے ہیں ”جناب شاہ نصیر الدین صاحب نے اس عبارت ”اذا وصلت الی اللہ..... اجعل الخلیقۃ أجمع کرجل کنفۃ سلطان..... (الرحم)“ کو اس صورتِ حال پر محمول کیا ہے کہ ”جن لوگوں نے محض جہالت اور بے خبری کی وجہ سے مختلف انسانوں اور نیک ہستیوں کو نفع اور ضرر کا مالک سمجھنا شروع کر دیا تھا اور قضاء و قدر جیسے اہم اور مخصوص باللہ مسائل اور معاملات کو بھی مخلوق سے وابستہ اور منسوب کر دیا تھا، انہیں شیخ کے خطباتِ حق آشکار نے جھنجھوڑ کر رکھ دیا، چنانچہ آپ ایک مقام پر یوں لب کشا ہوتے ہیں، ”یہ الفاظ مندرجہ بالا اس بات پر قرینہ ہیں کہ میری مراد مصلوب و مغضوب شخص کی مثال سے وہی مختلف انسان اور نیک ہستیاں ہیں، جن کو لوگوں نے بے خبری اور جہالت کی وجہ سے نفع و ضرر کا مالک سمجھنا شروع کر دیا تھا اور قضاء و قدر جیسے مسائل ان سے وابستہ کر رکھے تھے۔ کیونکہ ظاہر ہے کہ نیک ہستیاں انبیاء و اولیاء ہی ہیں، لہذا

میرے پہلے الفاظ میری اس غلط مراد پر قرینہ ہیں۔ گویا سیالوی صاحب کے مجھ پر اعتراض کی دلیل اور شخص مصلوب و مغضوب سے میری مراد انبیاء و اولیاء ہونے پر قرینہ میرے یہی الفاظ سابقہ ٹھہرے جو فرمودہ غوثِ پاکؒ سے پہلے میں نے لکھے۔

میری طرف سے اس اعتراض کے متعدد جواب ہیں جو اباب دیانت و انصاف کے رُوپر و پیش کئے جاتے ہیں۔

**جوابِ اول:** اگر میرے مقالے میں موجود یہ کلمات اس بات پر قرینہ بن رہے ہیں کہ میری مراد مصلوب و مغلول شخص سے انبیائے کرام اور اولیائے عظام ہیں تو ذرا اس سے ایک صفحہ پہلے میرے یہ الفاظ بھی ملاحظہ ہوں ”بلاشبہ مدرس توحید ہونے کے حوالے سے آپ اولیائے اُمت کے ایک بے نظیر مربی اور بے مثال استاد ہیں درس توحید کے دوران مقاماتِ انبیاء و مرسلین کا پاس رکھنا آپ ہی کا حصہ تھا“

میرے ان کلمات کو بار بار اور بغور پڑھیں، کیا یہ اس بات پر قرینہ نہیں ہیں کہ دورانِ بیان توحید آپ جو تشدید کی کلمات استعمال فرماتے تھے، ان میں آپ انبیاء کا استثنائی مفہوم ضرور ملحوظ رکھتے تھے، ورنہ تو مجھے بد مذہب و کافر ثابت کرنے کے لئے اس سے تھوڑا پہلے میرے یہ الفاظ ہی کافی ہیں ”اللہ تعالیٰ کی کبریائی نے آپ کے قلبِ اطہر پر ایسا غیر معمولی اثر ڈال دیا تھا کہ آپ کی نظر میں ماسوی اللہ پر کاہ کی حیثیت بھی نہیں رکھتے تھے“۔

حیرت ہے سیالوی صاحب نے (بزعم خویش) میری اس گستاخی پر کیوں چشم پوشی

اختیار فرمائی۔ جان من! یہ کلمات محررہ بالا اس لئے گستاخی اور موجب کفر نہیں کہ پرگاہ سے کم حیثیت معاذ اللہ انبیاء و اولیاء کی ہرگز نہیں، بلکہ اس سے امرائے دنیا، سلاطین جو رو جفا، اعدائے اسلام، کینہ پرور اور کینہ فطرت انسان، نفسانی خواہشات کے اسیر، سفلی اُمگلوں اور مناصب و مراتب کے خواستگار اور ہر وہ شے جو عبد و معبود کے مابین حجاب بن سکتی ہو، مراد ہے۔ بقول اکبر۔

اے ہم آخرت کہتے ہیں جو مشغول حق رکھے

خدا سے جو کرے غافل، اُسے دنیا سمجھتے ہیں

اگرچہ یہاں کوئی استثنائے لفظی موجود نہیں، مگر تعلیمات و عقائد پیران پیر اس استثناء پر شاہدِ عادل ہیں۔ اسی طرح وہاں بھی یہ استثناء خود بخود موجود ہے کہ شخص مصلوب و مغلول سے مقبولانِ خدا ہرگز مراد نہیں۔

**جواب ثانی:** اگر میرے اُن الفاظ کو قرینہ بنا کر میری مراد شخص مصلوب و مغلول

سے مقبولانِ خدا کا تعین کیا جا رہا ہے تو علی وجہ التسلیم یہاں لفظ کر جُل ہے اور اس میں کاف تمثیلیہ (تشبیہیہ) ہے۔ مُمَثَّل اور مُمَثَّل لہٰ میں من کُلّ الوجوہ مناسبت و مماثلت ضروری نہیں۔ بلکہ اگر ایک وجہ تمثیل بھی پائی جائے تو تمثیل صادق آجاتی ہے۔ جیسے زیدٌ کالاسد (زید شیر کی طرح ہے) ضروری نہیں کہ زید میں چیرنے پھاڑنے، دھاڑنے، چار پاؤں اور پنجوں کے علاوہ شیر کے دوسرے تمام اوصاف بھی پائے جاتے ہوں، تو تمثیل درست بیٹھتی ہو، بلکہ ان میں صرف شجاعت اور بہادری کی ایک وصف صدق تمثیل کا سبب ہے۔ اسی طرح کر جُل میں

اگر کوئی استثناء بھی ملحوظ نہ رکھا جائے اور ساری مخلوق کو بہ شمول مقبولانِ خدا اس میں رکھ کر تمثیل و تشبیہ دی جائے تو یہاں وجہ مماثلت فقط یہی بات ہوگی کہ جس طرح اُس بادشاہ کے ارادہ و اختیار کے سامنے اُس قیدی کا ارادہ و اختیار نہ ہونے کے برابر ہے اسی طرح ارادہ الہیہ کے سامنے ارادہ خلق غیر مؤثر ہے۔ اِنَّ اللّٰهَ یَفْعَلُ مَا یُرِیدُ، یفعل اللّٰہ ما یشاء و ما تشاء و ن الا ان یشاء اللّٰہ ما شاء اللّٰہ کان و ما لم یشأ لم یکن کی نصوص اس امر پر دال ہیں۔

ارادہ الہیہ اور اختیاراتِ خداوندی کو اُس سلطانِ صاحبِ سطوت و جبروت کے اختیار و ارادہ کی مثال اور مخلوق کے ارادوں اور اختیارات کو اُس قیدی کے اختیار و ارادہ سے تمثیل دینا کوئی گستاخی نہیں، آخر یہ بھی تو دیکھنا چاہیے کہ خالق کے سامنے مخلوق کی کیا مجال ہے۔ چنانچہ حجۃ الاسلام حضرت امام محمد غزالیؒ کی میمائے سعادت میں فرماتے ہیں ”یکے بہ علم و معرفت کہ چون خود را و حق تعالیٰ را شناخت بضرورت بترسد کہ ہر کہ در چنگال شیر افتاد و وی شیر را شناسد اور آنچه علاج و حیلست حاجت نبود تا بترسد، بلکہ عین خوف بود و ہر کہ خدایتعالیٰ را بکمال و جلال و قدرت و بے نیازی از خلق شناخت و خود را بہ بیچارگی و درماندگی شناخت بہ حقیقت خود را در چنگال شیر دید، بلکہ ہر کہ حکم خدائے تعالیٰ را شناخت کہ ہر چه خواهد بود تا بہ قیامت حکم کردہ، بعضے را سعادت بے وسیلتے و بعضے را شقاوت بے جنایتے، بلکہ چنانکہ خواست و آل ہرگز نگردد لایہ بترسد“

**ترجمہ:** خوف کا پہلا طریقہ: پہلا طریقہ علم و معرفت ہے، یعنی بندہ خود کو اور

خدا کو پہچانے گا تو یقیناً اُس سے ڈرے گا، کیونکہ جب کوئی شیر کے پنچے میں پھنس جاتا ہے اور یہ بھی جانتا ہے کہ شیر کو کسی ضرورت و حیلہ کی حاجت نہیں بلکہ درندگی اُس کا خاص وصف ہے۔ لہذا وہ ضرور ڈرے گا، اِس کا یہی ڈرنا عین خوف ہے۔ پس جس نے حق تعالیٰ کے قہر و جلال، اُس کی قدرت اور بے نیازی کو معلوم کر لیا اور اپنی عاجزی و بیکسی سے بھی آگاہی پا گیا وہ حقیقت میں شیر کے پنچے میں پھنسے ہوئے کی طرح ہے۔ بلکہ جو اللہ تعالیٰ کا مختار و قادرِ مطلق ہونا جانتا ہے اور سمجھتا ہے کہ قیامت تک جو کچھ ہونے والا ہے سب اُسی کے حکم سے ہے، اُس نے بعض کو بغیر کسی وسیلے کے سعادت مند بنایا اور بعض کو بغیر خطا کے شقی بنایا ہے، وہ جیسا چاہتا ہے، حکم کرتا ہے اور اُس کا حکم بدلتا نہیں، ایسی معرفت کا رکھنے والا یقیناً اُس ذات بے نیاز سے ڈرے گا۔ بقول میرزا بیدل۔

بیدل! بہ دوروزہ عُمر مغرورِ مباشر بنیاد تو نیستی ست معمورِ مباشر  
ہر چند ابدال و قطب و غوث خوانند اے خاک! بہ این غبار مسرورِ مباشر  
ہاں جناب! یہاں بندوں کو رب تعالیٰ کے مقابلے میں ایسا دکھایا گیا ہے، جیسے کوئی شیر کے پنچے میں پھنسا ہوا ہو۔ بلکہ خوفِ خدا جو نہایت ضروری ہے، اُس کے حصول کا پہلا طریقہ ہی یہی معرفت ہے۔ چنانچہ ایک مقام پر تو صراحتاً انبیائے کرام کو مخصوص کر کے ایسا خوف دلایا گیا۔ چنانچہ امام غزالی فرماتے ہیں ”وہر کہ حکم چناں کند کہ خود خواہد از تو باک ندارد ازوے تر سیدن لآبد باشد و ازین گفت داؤد را علیہ السلام کہ از من چناں بترس کہ از شیرِ غزنہ بترسی کہ شیر اگر ہلاک کند باک ندارد و نہ بسبب جنایت تو کند لکن تا سلطان شیرے او چناں حکم کند و اگر دست بدارد نہ از شفقت و قرابت بود کہ با تو دارد لیکن از

بے وزنی تو باشد نزد او، و ہر کہ این صفات از حق تعالیٰ بدانت ممکن نبود کہ از خوف خالی شود“  
ترجمہ: وہ ذات کہ جس طرح وہ چاہے حکم کرے تیری کچھ پرواہ نہ کرے اُس سے ڈرنا ضروری اور لازمی ہے۔ اسی لیے (اللہ تعالیٰ نے) حضرت داؤد علیہ السلام کو فرمایا کہ اے داؤد! مجھ سے ایسا ڈر، جیسے شیر غزاں سے ڈرے گا، کہ اگر شیر تجھ کو ہلاک کر دے تو اُسے کچھ پرواہ نہ ہوگی اور وہ تمہیں تمہاری کسی تقصیر کی بنا پر ہلاک نہیں کرے گا، بلکہ اُس کا شیر ہونا ہی اِس بات کا تقاضا (حکم) کرتا ہے کہ تم کو ہلاک کر دے اور اگر وہ تم کو چھوڑ دے تو اِس کا سبب یہ نہیں کہ تم سے کوئی قرابت ہے یا تم پر شفقت اِس کا باعث ہے۔ بلکہ اُس نے تم کو محض ناچیز خیال کر کے چھوڑ دیا، پس جس نے خداوند تعالیٰ کی ایسی صفتیں معلوم کر لیں یقیناً اُس کے دل میں خوف جاگزیں ہوگا۔

بلکہ جوں جوں قربِ الہی بڑھتا جائے گا توں توں خوفِ خدا میں بھی اضافہ ہوتا چلا جائے گا۔ انبیائے کرام جس طرح ساری مخلوق سے زیادہ مقررینِ بارگاہِ خدا ہیں اسی طرح وہ مقامِ خوف میں بھی سب کے پیشوا ہیں۔ چنانچہ امام غزالی اسی حقیقت کو بیان کرتے ہوئے رقم طراز ہیں۔

اما معرفت دوم آں بود کہ از صفت اُو نخیزد لکن از پیاکی و قدرت آں خیزد کہ از وی می ترسد چنانکہ کسیکہ در چنگال شیر فند و بترسد نہ از گناہ خود لکن از انکہ صفت شیر میداند کہ طبع او ہلاک کردن وی است و آنکہ از وی وضعیفی وے ہیج باک ندارد و ایں خوف تمام تر وفا صل تر بودہ و ہر کہ صفات حق تعالیٰ بشناخت و جلال و بزرگی و توانائی و بینائی بدانت کہ اگر

ہمہ عالم ہلاک گند و جاوید روزخ دارد، یک ذرہ از مملکت وی کم نشود و آنچه آں را رقت و شفقت گویند از حقیقت آں ذات اومترہ است، جانی آں بود کہ بترسد و ای ترس انبیاء را نیز بود اگر چہ دانند کہ از معصیت معصوم اند و ہر کہ بخدائے تعالیٰ عارف تر بود ترساں تر باشد و رسول اللہ صلی اللہ تعالیٰ علیہ وآلہ واصحابہ وسلم ازین گفت من عارف ترین شام بخدائے و ترساں ترین و برائے این گفت انما یخشى الله من عباده العلماء ہر کہ جاہل تر بود بوی ایمن تر باشد و وحی آمد بداؤد علیہ السلام کہ یا داؤد علیہ السلام از من چنان ترس کہ از شیر خشمگین ترسی۔

ترجمہ: معرفت کی دوسری صورت یہ ہے کہ اپنے عیوب اور معصیت کے باعث یہ خوف نہ ہو، بلکہ وہ جس سے ڈرتا ہے اُس کی بیباکی اور قدرت اُس کی معرفت کا سبب بنی ہو، مثلاً جب کوئی آدمی شیر کے پنجے میں گرفتار ہو جاتا ہے تو اُس وقت وہ اپنی غلطی اور کوتاہی کے سبب نہیں ڈرتا، بلکہ اس بات سے ڈر رہا ہوتا ہے کہ شیر درندہ جانور ہے اور اُس کو پنجے میں گرفتار ہونے والے کی کمزوری کی کچھ پرواہ نہیں ہے، یہ خوف بہت فضیلت رکھتا ہے۔ پس جس نے اللہ تعالیٰ کی صفت قدرت کو پہچانا، اُس کی بزرگی، قوت اور بے پروائی کو جانا اور سمجھ گیا کہ اگر وہ سارے عالم کو ہلاک کر دے اور ہمیشہ کے لئے دوزخ میں رگھے تو اُس کی بادشاہت سے ایک ذرہ بھی کم نہیں ہوگا اور بے جازمی و شفقت بے جا سے اُس کی ذات پاک ہے تو یقیناً وہ ڈرے گا ایسا خوف انبیائے کرام کو بھی ہوتا ہے اگر چہ وہ معصوم اور گناہوں سے پاک ہیں اور جس شخص کو یہ درجہ معرفت جس قدر

زیادہ حاصل ہوگا وہ اُسی قدر (اُس ذات بے نیاز سے) زیادہ ڈرنے والا ہوگا اسی لئے تو رسول اللہ ﷺ نے فرمایا کہ میں یقیناً تم سب سے زیادہ اپنے رب تعالیٰ کی معرفت رکھنے والا ہوں اور تمہاری نسبت سب سے زیادہ اُس سے ڈرنے والا بھی ہوں۔ اسی سبب سے اللہ تعالیٰ نے ارشاد فرمایا جزا میں نیست اللہ تعالیٰ کے بندوں میں سے اُس کی ذات سے زیادہ ڈرنے والے اہل علم ہی ہیں۔ اور جو اُس کے عرفان ذات و صفات سے جس قدر بے بہرہ اور جاہل ہوگا وہ اُس کی ذات سے اتنا زیادہ بے خوف ہوگا۔ حضرت داؤد علیہ السلام کی طرف وحی آئی کہ اے داؤد! مجھ سے ایسا ڈر جیسے (پھرے ہوئے) شیر سے ڈرتا ہے۔

امام غزالیؒ کی علمی و روحانی وجاہت اہل فکر و نظر پر مخنی نہیں، لہذا ان کے مرتبہ اور شخصیت کا انکار کوئی پرلے درجے کا احمق ہی کر سکتا ہے۔ جب آپ ایسے شخص نے شیر، درندے اور بے بس شکار کی مثالیں دی ہیں اور پھر بلا استثناء بحث کی ہے، بلکہ خوف کے اعلیٰ درجے پر انھیں الخواص عباد اللہ انبیائے کرام کو فائز کیا ہے تو اب قیدی والی مثال میں کون سی گستاخی کا پہلو نکل آیا۔ لہذا یہاں بھی اللہ تعالیٰ کی بے نیازی اور اُس کے سامنے مخلوق کی بے بسی کا بیان ہے اور غوث پاکؒ کے خطبات میں بھی اُس کے ارادے کی ہمہ گیریت و غلبہ اور بندوں کے ارادے کی کمزوری و مجبوری ہی کا بیان ہے۔ نہ یہاں گستاخی اور نہ وہاں۔

مزید برآں ایک حوالہ اور بھی ملاحظہ فرماتے جائیے کہ حضرت شیخ یحییٰ بن معاذؒ کہتے ہیں کہ مومن کا گناہ خوفِ عذاب اور اُمیدِ رحمت کے درمیان اُس رو باہ (لومڑی) کے مانند ہوگا، جو دو شیروں کے درمیان ہو۔ امام غزالیؒ کے الفاظ ملاحظہ کیجئے۔ ”یحییٰ بن معاذؒ میگوید گناہ مومن میان بیم و عقوبت و اُمید و رحمت چوں رو باہ ہے بود میان دو شیر... الخ

یہ سب کیا ہے؟ اُس کی بے نیازی و صمدیت کے سامنے بندوں کی کیفیت ورنہ اُس کی رحمت و عنایت کا سمندر تو بے پایان و بے کراں ہے۔ لیکن الایمان بین الخوف والرجاء ہی ہمارا مذہب و عقیدہ ہے۔ جہاں اُس کی بے پروائی و بے نیازی کا بیان ہوگا وہاں کیا عوام، کیا خواص اور کیا انھیں الخواص سب خشیت و مخافت کی تصویر بنے الامان والحفیظ پکارتے نظر آئیں گے۔ حکیم الامت حضرت شیخ سعدی شیرازی اُس بے نیاز کی بے نیازی کا نقشہ یوں کھینچتے ہیں۔

بہتدید اگر برکشد تیغ حکم  
بمانند کز و بیاں صم و بکم  
وگر در دہد یک صلای کرم  
عزایل گوید نصیب برم

(بوستان سعدی صفحہ 4)

پنجابی کے عظیم صوفی شاعر حضرت میاں محمد بخش کھڑی شریف کی مشہور زمانہ تصنیف

”سیف الملوک“ میں درج ذیل مصرعہ اسی موقف کی غمازی کر رہا ہے ع

عدل کریں تے تھر تھر کنبن اچیاں شانناں والے

اور پھر خود سیالوی صاحب کی مصدقہ و مقررہ کتاب ”حکایت قدم غوث کا تحقیقی جائزہ“ میں بحوالہ انتخاب مناقب سلیمانیا یہ شعر اور اُس کا ترجمہ انتہائی قابل غور ہے۔

بے نیازی گر بخواید آں الہ

انبیاء و اولیاء را نیست راہ

ترجمہ: اگر اللہ تعالیٰ بے نیازی فرمائے تو انبیاء و اولیاء کے لئے کوئی راہ نہیں ہے۔ قابل غور امر یہ ہے کہ ”نیست راہ“ سے کیا مراد ہے؟ لامحالہ ماننا پڑے گا کہ اگر وہ بے نیاز ذات اپنی بے نیازی پر آجائے تو انبیاء و اولیاء کو بھی بیخ کر نکلنے یا ادھر ادھر ہونے کا راستہ نہیں ملتا۔ اب ہمیں پوچھنا ہوں کہ کیا مندرجہ بالا شعر اور اس کا یہ ترجمہ معاذ اللہ انبیاء و اولیاء کو مجبور اور بے بس ثابت نہیں کر رہا؟ اگر کر رہا ہے تو کیا اس میں ان مقدس ذوات عالیہ کی گستاخی نہیں ہے؟ اگر گستاخی نہیں ہے تو پھر میرے مقالے میں کوئی گستاخی داخل ہوگئی، جس پر سیالوی صاحب محافظت عقائد اہل سنت اور تحفظ ناموس مقبولان خدا کے جذبہ سے سرشار ہو کر میدان میں کود پڑے اور مجھے بد مذہب، گستاخ اور زندیق و ملحد ثابت کرنے کے لئے پوری علمی و تحقیقی قوت صرف کر ڈالی۔ اور اگر اس شعر اور ترجمہ کے مفہوم میں گستاخی کا پہلو ہے تو پھر اس کتاب کے مؤلف کو بھی ان تمام القاب سے نوازا جاتا، جو میرے لئے منتخب کئے گئے، لیکن وہاں سیالوی صاحب نے ایسا کرنے کے بجائے اُس کتاب کی تصدیق کر ڈالی۔ متعدد صفحات پر مشتمل تقریظ لکھ ماری اور مؤلف کتاب مذکور کو علامہ، محقق، دوراں، فاضل اور معلوم نہیں کیا کیا بنا دیا۔

تم جسے چاہو چڑھا لو سر پر

ورنہ یوں دوش پہ کاگل ٹھہرے

یہ دوہرا معیار پسند و ناپسند چہ معنی دارو؟ کیا سیالوی صاحب کے پاس کوئی ایسا منصوص منصب ہے جس کی بنا پر وہ کسی کے گستاخ ہونے یا نہ ہونے کی سند جاری فرما سکیں۔

## کیا یہ گستاخی نہیں؟

بقول داغ۔

ہم اگر پُپ ہوں تو کہلائیں سڑی

آپ پُپ ہوں تو تغافل ٹھہرے

معلوم ہوا کہ نہ تو میرے رسالہ میں کوئی گستاخانہ بات تھی اور نہ ہی سیالوی صاحب کی مجھ سے مخالفت کا سبب یہ رسالہ بنا۔ بلکہ یہ ایک سوچے سمجھے منصوبے کا حصہ ہے، جیسا کہ پہلے بہ صورت اشتہارات و رسائل مجھ پر کیچڑ اچھالنے کی کوششیں ہوتی رہیں، لیکن میرا کچھ بھی نہ بگاڑا جاسکا اور نہ ہی ان شاء اللہ اب کچھ بگاڑا جاسکے گا، کیونکہ اپنے قدیم و کریم مولائے نعم کی کرم نوازیوں میرے شامل حال ہیں اور ان شاء اللہ رہیں گی۔

بقول راقم۔

کیا بند در فضلِ خدا کر لو گے؟

مسدود کرم کا راستہ کر لو گے؟

ہے سر پہ مرے، ہاتھ مرے مالک کا

دیکھوں تو ذرا تم مرا کیا کر لو گے؟

لہذا میں ایسے اوتھے ہتھکنڈوں سے گھبرانے والا نہیں اور نہ میدان تحقیق سے بھاگنے والا ہوں، ایک سیالوی صاحب کیا اگر ہزار ہا مولویان و مشائخ زادگان اکٹھے ہو کر میرے ساتھ بحث و تہیص کا شوق پورا فرمانا چاہیں تو میں ہمہ وقت حاضر

ہوں۔ الحق یعلو ولا یُعلى۔.....

ہزار دام سے نکلا ہوں ایک جُبش میں

جسے غرور ہو، آئے کرے شکار مجھے

جوابِ ثالث: اگر ساری مخلوق کو مصلوب و مغلول شخص کے ساتھ مثال دی جائے اور اللہ تعالیٰ کی ذات کو صاحبِ سطوت و ہیبت سلطان کہا جائے، قید و بند سے مراد تقدیر الہی اور احکامِ سلطانی لیے جائیں۔ تیرو پیکان سے مراد ابتلاء و آزمائش متوعہ ہوں۔ جو ہر شخص پر حسبِ درجہ ایمان و عرفان آتی رہتی ہیں۔ (کفار پر بہ لفظِ عذاب اور اہل ایمان و عرفان پر بہ الفاظِ امتحان و ابتلاء) تو ایسے میں بھلا کونسی گستاخی سرزد ہوتی ہے۔ کفار و فجار کو ایک طرف رکھیے۔ اہل ایمان اور اربابِ عرفان کے بارے بسلسلہ ابتلاء کتاب و سنت اور ارشاداتِ سلف صالحین کی روشنی میں ایک وافر ذخیرہ دلائل موجود ہے، جسے بالاختصار عرض کئے دیتا ہوں۔

نمبر 1. ولنبلونکم بشیء من الخوف والجوع ونقص من الاموال والآنفس والثمرات وبشر الصبرین الذین اذا اصابتم مصیبة قالوا اناللہ واناللیہ راجعون۔

ترجمہ: اور البتہ ہم آزمائیں گے تم کو تھوڑے سے ڈر سے اور بھوک سے اور نقصان سے مالوں کے اور جانوں کے اور میووں کے اور خوش خبری دے ان صبر کرنے والوں کو کہ جب پہنچے ان کو کچھ مصیبت تو کہیں ہم تو اللہ تعالیٰ ہی کا مال ہیں اور ہم اسی کی طرف لوٹ

کر جانے والے ہیں۔

نمبر 2. وَإِذْ ابْتَلَىٰ إِبْرَاهِيمَ رَبُّهُ بِكَلِمَاتٍ فَأَتَمَّهُنَّ ۗ

ترجمہ: اور یاد کیجئے جب ابراہیم کو اُس کے رب نے متعدد باتوں میں آزمایا، پس اُس نے سب کو پورا کر دکھایا۔

اس ابتلاء و آزمائش کا مضمون حدیث شریف میں یوں موجود ہے۔ عن سعید ابن ابی وقاص رضی اللہ عنہ قال: قلت یا رسول اللہ! ای الناس أشدَّ بلاءً؟ قال: الانبياء ثم الصالحون ثم الأمثلُ يُبتلى الرجلُ على حسب دينه فإن كان في دينه صلابَةٌ زيدَ في بلاءه وإن كان في دينه رِقَةٌ خَفَّفَ عنه وما يزال البلاء بالمؤمن حتى يمشي على الارضِ وليس عليه خطيئَةٌ ۗ

ترجمہ: حضرت سعد بن ابی وقاص فرماتے ہیں کہ میں نے عرض کی یا رسول اللہ ﷺ! لوگوں میں سب سے زیادہ مصائب کس پر ہوتے ہیں تو حضور ﷺ نے ارشاد فرمایا انبیائے کرام پر، پھر صالحین پر، پھر جو مرتبہ میں ان کے قریب ہیں۔ آدمی کو اُس کے دین کے موافق آزمائش میں ڈالا جاتا ہے۔ اگر اُس کے دین میں صلابت (پختگی) ہو تو اُس کی آزمائش میں اضافہ کر دیا جاتا ہے اور اگر اُس کے دین میں خفّت (ناپختگی) ہو تو اُس سے آزمائش کم کر دی جاتی ہے۔ بندہ مومن آزمائش میں مبتلا رہتا ہے۔ یہاں تک کہ وہ زمین پر اس حال میں چلتا ہے کہ اس پر کوئی گناہ نہیں ہوتا۔

لہ: سورۃ البقرہ آیت 124

ع: سنن الترمذی وغیرہ کتب حدیث

یعنی سب سے زیادہ امتحانات اور آزمائشیں انبیائے کرام پر آتی ہیں؛ جس پر وہ صبر کر کے صابریں کے سردار کہلاتے ہیں۔ حضرت ایوب علیہ السلام کی آزمائشیں اور اُن کا صبر تو ضرب المثل بن چکا ہے۔ کیونکہ بیات و تکالیف پر انہوں نے جو صبر کیا اُس کے متعلق اللہ تعالیٰ نے خود ارشاد فرمایا اِنَّا وَجَدْنَاهُ صَابِرًا نَعْمَ الْعَبْدُ اِنَّهُ اَوْابٌ ۗ

ای اِنَّا امْتَحَنَّا اَيُّوبَ بِالصَّبْرِ وَالْمَحْنِ، فَوَجَدْنَاهُ صَابِرًا عَلٰى بَلَاءِنَا، مُسْتَسْلِمًا لِّقَضَائِنَا مُطِيعًا لِاَوْامِرِنَا۔

مزید برآں ملاحظہ فرمائیے اسی محولہ بالا حدیث شریف کو جسے حضرت پیران پیر فتوح الغیب میں متعدد مقامات پر بیان فرما چکے ہیں بلکہ آپ نے متعدد مقالات و خطبات میں اس سے استدلال بھی فرمایا ہے:

نمبر 1. المقالة الثانية والعشرون قال رضى الله عنه لا يزال الله يبتلى عبده المؤمن على قدر ايمانه فمن عظم ايمانه وكثر وتزايد عظم بلاءه الرسول بلاءه اعظم من بلاء النبي لان ايمانه اعظم والنبي بلاءه اعظم من بلاء البدل وبلاء البدل اعظم من بلاء الولي كل واحد على قدر ايمانه ويقينه وأصل ذلك قول النبي ﷺ اِنَّا معاشر الانبياء أشد الناس بلاءً ثم الامثلُ فالامثلُ فإلا مثلُ فيديمُ الله تعالى البلاء لهؤلاء السادة الكرام حتى يكونوا ابداً في الحضرة ولا يغفلوا عن اليقظة لانه تعالى يحبهم فهو اهل المحبة و محبوبو الحق والمحب

لہ: سورہ ص آیت 44 پارہ 23



أَبَدًا لَا يَخْتَارُ بَعْدَ مَحَبُّوهُ فَالْبَلَاءُ خَطَافٌ لِقُلُوبِهِمْ وَقِيدٌ لِنَفْسِهِمْ  
يَمْنَعُهُمْ عَنِ الْمِيلِ إِلَى غَيْرِ مَطْلُوبِهِمْ وَالسَّكُونِ وَالِارْتِكَانِ إِلَى  
غَيْرِ خَالِقِهِمْ.....(الحج)

اس کی شرح میں محقق علی الاطلاق شاہ عبدالحق محدث دہلوی نے بڑی مفصل گفتگو فرمائی، ہم بالاختصار پیش کر کے آخر میں یہ بھی ثابت کریں گے کہ محدث دہلوی کے نزدیک حضرت غوث پاک کا یہ مقالہ کن بزرگوں کے بارے ہے۔ فرماتے ہیں ”ہمیشہ است حکم الہی و جاریست سنت وے جل و علا بر آنکہ بتلا میگرداند بندہ مؤمن خود را کہ مخصوص است برحمت و محبت وے براندازہ ایمان وے“ پس کسیک بزرگ قوی است مادہ ایمان او و بسیار است، صد و آثار و احکام ایمان از وے و افزون است ظہور انوار و نتائج آل در وے بزرگست بلاء او و بدانکہ آنچه از احکام ارادیه و نوازل قدریہ بر بندہ نازل شود آنچه ملائم طبع و موافق شہوت نفس بندہ افتد آنرا بزبان عرف لطف و عطا خوانند و آنچه مکروه نفس و مخالف طبع بود قہر و بلا گویند و نظر حقیقت ہر دو از قبیل لطف و عطا است تفاوت در ظہور و اخفائی لطف است ہم بنسبت عامہ و ہم بنسبت خواص و بہ نسبت اخص خواص، اما بنسبت عامہ بجهت کفارة ذنوب و منع از معاصی و انہماک در شہوات و لذات و وقوع در مہاوئی نفس و عصیان، و نسبت بخواص رفع درجات و مزید ثواب و حصول کمالات و کرامات و در ہر دو قسم ترکیب بندہ مقصود است، و نسبت بانخص خواص دوام شہود و حضور و بیداری و انقطاع از التفات بماسوی مطلقاً و لجات و اللحظات کہ بحکم جبلت و بشریت طاری گردد

و اشراق انوار محبت و ابراز اسرار قربت است، و از سیاق عبارت چنان ظاہری شود کہ کلام وی رضی اللہ عنہ دریں مقالہ از قسم ثالث است و اللہ اعلم.....(الحج)

### شاہ عبدالحق محدث دہلوی کی عبارت کا خلاصہ

خلاصہ مفہوم مندرجہ بالا عبارت کا یہ ہے کہ اللہ تعالیٰ کا طریقہ اور سنت بندوں کے بارے یہ ہے کہ اللہ تعالیٰ اپنے مؤمن بندوں کو بہر حال تکالیف و بلیات کے ذریعے آزماتا ہے اور اُس کا یہ آزمانا بندوں پر رنجیدگی کے سبب نہیں، بلکہ اُس کی اپنے بندوں کے ساتھ محبت ہی اس کا تقاضا کرتی ہے کہ وہ اُن پر تکالیف بھیج کر اُن کا ایمان و اذعان مضبوط کرے۔ لہذا جس کا ایمان جتنا زیادہ قوی ہوگا، اُس کا امتحان بھی اسی قدر سخت ہوگا۔ اگر اُس کے طبع پسند امور کے ذریعے اُس کو آزمایا جائے تو ایسی آزمائش لطف و عطا کہلاتی ہے اور اگر خلاف مزاج باتوں میں آزمایا جائے تو اُسے قہر و بلا کہا جاتا ہے۔ جبکہ حقیقت میں یہ دونوں لطف و عطا ہی ہیں۔ پس فرق اظہار میں ہے اور یہ فرق، فرق مراتب کے مطابق بھی ہوتا رہتا ہے۔

## بندگانِ خدا پر آزمائش و ابتلاء کی حکمتِ بالغہ

چنانچہ بندگانِ خدا کی تین اقسام ہیں ' عام بندے، خاص بندے، اخص الخواص بندے۔ عام بندوں پر آزمائشیں اس لیے ڈالی جاتی ہیں کہ ان کے گناہوں کا کفارہ متحقق ہو سکے، انہیں دُنیوی لذتوں، شہوتوں اور نفس کی پیروی سے باز رکھا جائے۔ خواص پر حکمتِ ابتلاء یہ ہے کہ ان کے درجات بلند کئے جائیں، انہیں ثواب، کمالات اور کرامات میں مزید اضافہ عنایت کیا جائے۔ جبکہ اخص الخواص بندگانِ خدا پر یہ آزمائش و ابتلاء اس لیے بھیجی جاتی ہے کہ ان کو دائمی مشاہدہ، مستقل حضوری اور ماسوی اللہ سے کلیۃً انقطاع نصیب ہو۔ ہر لمحہ ہر لحظہ اور ہر آن ان کے انوارِ قلبیہ اور تجلیاتِ روحانیہ میں ترقی ہو قرب و حضور کا وہ درجہ انہیں عطا کیا جائے کہ ان کی نظر ہر آن جمالِ مطلق پر ٹھہری رہے۔ اور حضرت پیرانِ پیر رضی اللہ عنہ کے سیاق عبارت سے پتہ چلتا ہے کہ آپ یہ مقالہ اس تیسرے گروہ عبادِ اخص الخواص کے بارے ارشاد فرما رہے ہیں۔ واللہ اعلم۔

قارئین محترم! اخص الخواص پر جب اس قدر بلیات کا نزول ہوتا ہے تو پھر پہلے دونوں گروہ کیسے محفوظ رہ سکتے ہیں۔ اگرچہ جو جس قدر زیادہ قرب میں ہے اسی قدر زیادہ آزمائش میں ہے۔ اسی لیے حضرت پیرانِ پیر اسی فتوح الغیب میں فرماتے ہیں کہ (انبیائے کرام سے زیادہ آزمائش رُسلِ عظام کی ابدال سے زیادہ انبیاء کی، ابدال کی اولیاء سے زیادہ اور پھر آپ تین مقامات پر یہ حدیثِ پاک قدرے اختلافِ الفاظ سے لائے۔

نمبر 1. قول النبی ﷺ اَنَا مَعَاشِرُ الْأَنْبِيَاءِ أَشَدَّ النَّاسِ بَلَاءً ثُمَّ الْأَمْثَلُ فَلَا مِثْلَ لَهُ

نمبر 2. كَلَّ ذَلِكَ (انوار و تجلیاتِ عرفانی) نتیجہ البلیا و ثمرتہا  
قال النبی ﷺ اَنَا مَعَاشِرُ الْأَنْبِيَاءِ أَشَدَّ النَّاسِ بَلَاءً ثُمَّ الْأَمْثَلُ  
فَلَا مِثْلَ لَهُ..... الرَّحْمَہُ

علامہ شیخ عبدالحق محدث دہلوی فرماتے ہیں۔ ہمہ ایں انوار و اسرار و عجائب و غرائب نتیجہ ورود و نزولِ بلاہا است و ثمر آنست، ما گروہ پیغمبر ایں سخت ترین آدمیا نم از روئے بلا پستہر فاضلتہ و بجزیر و صلاح نزدیک تر۔ و قال ﷺ اَنَا اعرفکم باللہ من شناسا ترین شام، بخدا و اشذکم لہ خوفًا و سخت ترین شام از روئے بیم و ترس داشتن مرخدا را فکل من قرب من الملك اشذتہ خطرہ لہ۔

پس ہر کسے کہ نزدیک است از بادشاہ سخت است بہلاک رسیدن و ترسیدن و پرہیزیدن..... (الرحم) یعنی حضور علیہ السلام نے فرمایا کہ میں تم سب سے زیادہ عارف باللہ ہوں اور تمہاری نسبت اللہ تعالیٰ سے زیادہ خوف رکھنے والا ہوں، کیونکہ جو شخص بادشاہ کے جتنا قریب ہوگا اسی قدر اُس کے دل میں خوف و خطرہ زیادہ ہوگا، اس لیے کہ ہر لمحہ اُس کی سب حرکات و سکنات بادشاہ کی نظر میں ہوتی ہیں۔

اسی بات کو امام غزالی نے بھی بایں انداز بیان فرمایا ”سہل تستری میگوید کہ صدیقان در ہر نفسے از سوائے خاتمت میترسند..... (الرحم) حضرت سہل تستری فرماتے ہیں کہ صدیقین کی جماعت اپنے خاتمے کے متعلق ڈرتی رہتی ہے کہ ہمارا خاتمہ بالخیر ہو۔ مزید فرماتے ہیں ”و سہل تستری میگوید کہ مرید ازاں ترسد کہ در معصیت اُفتد و عارف

ازاں ترسد کہ در کفر افتد..... (رحمہ) حضرت سہل تستری فرماتے ہیں کہ مرید تو اس بات سے ڈرتا ہے کہ گناہوں میں مبتلا نہ ہو جائے، جبکہ عارف لوگ اس بات سے ڈرتے ہیں کہ وہ کہیں کفر میں پڑ کر ہلاک نہ ہو جائیں اور دولتِ ایمان ہی ہاتھ سے نہ جاتی رہے۔ مزید فرماتے ہیں ”عیسیٰ علیہ السلام باحواریاں گفت شما از معصیت ترسید و ما پیغمبران از کفر ترسیم“..... (رحمہ) حضرت عیسیٰ علیہ السلام نے اپنے حواریوں سے فرمایا کہ تم نافرمانی اور گناہوں سے ڈرتے ہو، جبکہ ہم پیغمبرانِ خدا کفر کا خوف رکھتے ہیں۔ (یعنی باوجود معصوم ہونے کے ہم درجہ خوف میں تم سب سے زیادہ ہیں)

نوٹ: کیمیائے سعادت، امام غزالیؒ کی وہ کتاب ہے جس پر صدیوں سے علماء و صوفیاء اعتماد کرتے چلے آئے ہیں اور اصلاحِ باطن کیلئے اس کتاب کا مطالعہ اکسیر قرار دیا گیا ہے۔ چنانچہ سلسلہ چشتیہ کے معروف بزرگ حضرت خواجہ غلام فریدؒ (چاچڑاں شریف) نے اپنے ایک مُرید کو تلقین و طائف کے بعد بطور خاص تاکید کرتے ہوئے فرمایا ”کیمیائے سعادت مصنفہ امام غزالی رحمۃ اللہ علیہ کا مطالعہ کرتا رہے اور اس پر حتی الوسع عمل کرتا رہے۔“

نیز مستند ذرائع سے یہ روایت مجھ تک پہنچی یا میں نے کہیں پڑھی ہے کہ حضرت اعلیٰ خواجہ شمس الدین سیالوی قدس سرہ فرمایا کرتے تھے، مبتدی لوگوں کے لیے امام غزالیؒ کی کیمیائے سعادت کا اور انتہی حضرات کیلئے احیاء العلوم کا مطالعہ نہایت فائدہ مند ہے (واللہ اعلم) نمبر 3. وقد قال النبی ﷺ و تحقیق گفت است پیغمبر ﷺ انا معاشر الانبیاء

أشد الناس بلاءً ما گروه پیغمبران سخت ترین مردمانیم از روی محنت و بلا و آزمائش حق ثم الامثل فالامثل بعد از انبیاء ہر کہ فاضل تر و گرامی تر بخیر نزدیک تر بلا و محنت و ریاضت و سختی تر و افزون تر و قال ﷺ انا اعرفکم باللہ و أشدکم منه خوفاً من شاساترین شام بخدا سخت ترین شام در ترسیدن ازوے تعالیٰ و در حقیقت خوف و ہیبت از معرفت خیزد و بصفات حق کہ لا ابالی و لا یسأل است و ہرگز اس خوف باوجود مواعید صدق بیرون نرود بیت۔

کر شہمائی تو از بس کہ ہست رنگ آمیز  
نہ آشتی تو داند کسے نہ جنگِ ترا

یعنی اگرچہ انبیائے کرام و دیگر عبادِ صالحین کے لئے اللہ تعالیٰ کی طرف سے جنت اور مقاماتِ رفیعہ کا وعدہ سچا اور برحق ہے لیکن اس کے باوجود بھی وہ لوگ اللہ کی بے نیازی سے ڈرتے اور عرض کنناں رہتے ہیں۔

بر اوج غنایت نرسد هیچ کندے

بیہودہ رسن تابِ خیال اند فغاں ہا

(بیدل)

ہم نے مندرجہ بالا حوالہ جات اپنے جوابِ ثالث کی تائید میں پیش کئے جن کا مفہوم یہ ہے کہ متنازعہ عبارت میں اگر سلطانِ عزت و جلالت سے مراد اللہ تعالیٰ،

۱: ملاحظہ ہو: کیمیائے سعادت، ص 336

۲: مناقب الجالس، ص 806، مقبول نمبر 90

مصلوب سے مُراد مخلوق، طوق و غلّ سے مُراد اللہ کا ارادہ و حکم، تیر و پیکان سے مُراد ابتلاء و تکالیف لی جائیں اور پھر یہ ابتلاء و آزمائش درجہ ایمان کے مطابق تسلیم کرتے ہوئے یہ کہا جائے کہ وہ بے نیاز ذات اپنے انھن الخواص بندوں کو قرب دائمی اور مشاہدہ و حضور میں ترقی کے لئے آزمائش میں ڈال دیتی ہے تو اس میں بھلا کونسی گستاخی ہے؟ نیز یہ بات بھی سمجھنے کے قابل ہے کہ ہمیشہ آلام و بلیات عذاب دینے کے لیے نہیں بھیجے جاتے، بلکہ اپنوں اور محبوبوں کو محبت میں پختگی کے لیے بھی آزمایا جاتا ہے۔ لیکن سیالوی صاحب نے باوجود شیخ الحدیث و التفسیر ہونے کے کتاب و سنت پر غور نہیں فرمایا؟ صرف ایک ہی بات کی رٹ لگائے رکھی کہ محبوب لوگ مصلوب و مغلول نہیں ہو سکتے۔ چلو بقول سیالوی صاحب میرے مشاغل متکاثرہ بھی ہیں اور متوّعد بھی۔

میں غور سے سیالوی صاحب کے مقالہ کا مطالعہ بھی نہیں کر سکا اور عبارت فتوح الغیب پر بھی کما حقہ غور نہیں کر سکا، مگر قبلہ سیالوی صاحب کا مشغلہ اور شغل تو صرف پڑھنا پڑھانا ہے۔ (یہ الگ بات ہے کہ کثرت تقاریر، زیادتی اسفار اور قلتِ حاضری مدرسہ کی بنیاد پر سیال شریف سے آپ کو نکال دیا گیا) پھر آپ نے کتاب و سنت اور کتب سلف صالحین پر غور کیوں نہیں فرمایا، تاکہ آپ کو ازالۃ الزیب میں بار بار یہ گردان نہ دہرانا پڑتی کہ جو مقبول و محبوب ہوتے ہیں، انہیں نہ دُنیا میں عذاب دیا جاتا ہے نہ آخرت میں اور بطور دلیل آپ نے یہود و نصاریٰ والی آیت پیش کی اور لکھا ”چنانچہ جب یہودیوں نے دعویٰ کیا، ہم اللہ تعالیٰ کے (ہاں مثل) ابناء اور بیٹوں کے ہیں اور اُس کے

محبوب ہیں تو اُن کے دعوے کو رد کرتے ہوئے اللہ تعالیٰ نے فرمایا (قُلْ فَلِمَ يُعَذِّبُكُمْ بِذُنُوبِكُمْ) اے محبوب ﷺ انہیں فرمادیتے کہ اگر تم محبوب ہونے کے دعوے میں سچے ہوتے تو تمہیں اللہ تعالیٰ تمہارے گناہوں پر عذاب نہ دیتا، اور پھر جھنگ میں اجتماع جمعہ کے موقع پر خطاب فرماتے ہوئے آپ نے بنی اسرائیل پر ہونے والے تشدد و مصائب کا ذکر بھی اخلاق سے گرے ہوئے الفاظ میں کیا کہ فرعون اُن کی عورتوں کو زندہ رکھتا، حمل ضائع کرا دیتا، بچوں کو مروا دیتا وغیرہ وغیرہ فیہ بلاء من ربکم عظیم ۵ لہذا یہود پر ہونے والے ان مظالم کے ساتھ آزمائش مقبولانِ خدا کو سلکِ عذاب میں منسلک کرنا بعید از دانشمندی ہے۔ سیالوی صاحب کو اتنا بھی پتہ نہیں کہ عذاب اور ہوتا ہے، آزمائش اور ہوتی ہے۔ اور بہ فحوائے حدیث شریف آزمائش کی تکلیفیں محبوبین پر زیادہ آتی ہیں۔

جن سے محبت ہوتی ہے اُنہی کو آزمایا جاتا ہے اور پھر آزمانے والا بھی وہ بے نیاز کہ ع

ترے دشمنوں کو امان ہے اور دوست گمش تری شان ہے

اسی بات کو حضرت بیران پیر نے بہ طور سوال و جواب یوں بیان فرمایا فَكَيْفَ يُبْتَلَى الْمُحِبُّوبُ وَيُخْلَفُ الْمَدْلَلُ الْمُرَادِ پس معلوم شد کہ چگونہ بتلا گردانیدہ مے شود کسے کہ محبوب در گاہ اوست و ترسانیدہ میشود آنکہ بہ ناز و نعمت پر وردہ شدہ است و مُراد مطلوب حضرت الہ است۔ یعنی یہ کیسے ہو سکتا ہے کہ اللہ تعالیٰ جس کو محبوب بنائے پھر اُسے تکلیف بھی دے اور جس کو مُراد بنالے اُسے پریشان بھی کرے؟ یہ تو متصوّر نہیں ہو سکتا پھر حضرت غوث پاک خود اس کا جواب دیتے ہوئے رقم طراز ہیں۔ وَاَمَّ يَكُنْ

ذَٰلِكَ إِلَّا بِمَا أَسْرَنَّا إِلَيْهِ مِنْ بُلُوغِ الْمَنَازِلِ الْعَالِيَةِ فِي الْجَنَّةِ لِأَنَّ الْمَنَازِلَ فِي الْجَنَّةِ لَا تَشِيدُ وَلَا تُرْفَعُ إِلَّا بِأَعْمَالٍ فِي الدُّنْيَا الدُّنْيَا مَزْرَعَةُ الْآخِرَةِ وَأَعْمَالُ الْأَنْبِيَاءِ وَالْأَوْلِيَاءِ بَعْدَاءِ الْأَوَامِرِ وَانْتِهَاءِ النَّوَاهِي الصَّبْرِ وَالرِّضَا وَالْمُؤَافَقَةِ فِي حَالَةِ الْبَلَاءِ..... (الحج -)

شاہ عبدالحق محدث دہلوی کے قلم سے اس کی تشریح بھی ملاحظہ ہو "ونست آں ابتلاء و تخویف مگر از جهت آنچہ اشاره کردیم باں از رسیدن مرتبہ ہائے بلند در قرب و وصول نزد خدا تعالیٰ و اگر در دنیا در ظہور آں توقف و تاخیرے رود و جو آں در بہشت متیقن و متعین است زیرا کہ مرتبت ہادر بہشت برافراشتہ نمی شود و بلند گردانیدہ نمی شود؛ مگر بعمل ہائے کہ در دنیا کردہ اند ہر چند اعمال در دنیا بیشتر درجات در آخرت زیادہ تر و ہر چند اعمال صاف تر و پاکیزہ تر، درجات بلند تر و برافراشتہ تر، دنیا کشت زار آخرت است ہر چہ ایں جا بکاری در آنجا بدروی و کار ہائے بیغیراں و دیگر دوستان خدا کہ پیروان ایشان اند بس از گزاردن و بجا آوردن فرمودہ ہائے خدا و باز آمدن از نافرمودہ ہائے وی سجانہ صبر کردن و راضی بودن و موافقت نمودن است در حالت بلا و آزمائش خدا حقیقت ایں صفات نیز واجب اند چنانکہ نماز و روزہ و واجبات دیگر زیرا کہ امر بہ ہمہ واقع شدہ و وعید بر ترک آنہا وارد گشتہ و معنی و جوہ و فرضیت ہمین است لیکن مراد با و امر و نواہی در بیجا اعمال جوارج است۔"

یعنی اللہ تعالیٰ اپنے محبوبان و مقبولان کو جو تکلیفیں دیتا ہے وہ ان کے درجات و مراتب

کی بلندی کے لئے ہوتی ہیں۔ انبیاء و اولیاء کو دنیا میں ستایا جاتا ہے، ان پر آ رہے چلتے ہیں، انہیں طرح طرح کے مصائب جھیلنے پڑتے ہیں، لیکن وہ پھر بھی ثابت قدمی کا مظاہرہ کرتے ہیں، یہ سب کچھ امتحان و آزمائش کہلاتا ہے، عذاب نہیں کہلاتا۔ قرآن مجید میں اللہ تعالیٰ نے پچھلی اُمتوں اور رسولوں کی آزمائشوں کے متعلق فرمایا ام حسبتم ان تدخلوا الجنة ولما يأتكم مثل الذين خلوا من قبلكم مستهم البأساء والضراء وزلزلوا حتى يقول الرسول والذين امنوا معه متى نصر الله اَلَا اِنَّ نَصْرَ اللّٰهِ قَرِيْبٌ ترجمہ: کیا تم یہ خیال کرتے ہو کہ (یونہی) بہشت میں داخل ہو جاؤ گے اور ابھی تم کو پہلے لوگوں کی سی مشکلات پیش آئی ہی نہیں، ان کو (بڑی بڑی) سختیاں اور تکالیف پہنچیں اور وہ (صعبتوں میں) ہلا ہلا دیئے گئے، یہاں تک کہ پیغمبر اور مومن لوگ جو ان کے ساتھ تھے، سب پکار اُٹھے کہ اللہ تعالیٰ کی مدد کب آئے گی، خبردار! بیشک اللہ تعالیٰ کی مدد نزدیک ہی ہے۔

اسی کے موافق ایک حدیث شریف بھی ملاحظہ ہو:

قال عبداللہ (ابن مسعود رضی اللہ عنہ) کأَنِّي انظر إلى رسولِ اللہ ﷺ يحكي نبياً من الانبياء صلوات اللہ و سلامہ علیہم ضربة قومہ فآدموه وهو يمسح الدم عن وجهه يقول (اللهم اغفر لقومي فانهم لا يعلمون) (متفقاً عليه) ترجمہ: حضرت عبداللہ

لہ: سورہ البقرۃ آیت نمبر 214

ح: بخاری شریف جلد اول ص 495، مطبوعہ قدیمی کتب خانہ کراچی، سن طباعت 1961ء

لہ: ملاحظہ ہو: فتوح الغیب مقالہ نمبر 71، ص 286، مطبوعہ سوپ لاہور سن طباعت 1286ھ

ح: شرح فتوح الغیب از محدث دہلوی، ص 286

بن مسعود رضی اللہ عنہ نے ارشاد فرمایا: گویا کہ میں دیکھ رہا ہوں کہ رسول اللہ صلی اللہ علیہ وآلہ وسلم انبیائے کرام سے کسی نبی کی حکایت بیان فرما رہے ہیں، جن کو اُن کی قوم نے مار مار کر لہولہان کر دیا وہ (نبی علیہ السلام) اپنے چہرہ مبارک سے خون صاف کرتے جا رہے تھے اور بارگاہ ایزدی میں عرض کرتے جا رہے تھے، اے اللہ! میری قوم کی مغفرت فرما، کیونکہ یہ نہیں جانتے (کہ میں کون ہوں)۔

ہاں جناب! اب سمجھ میں آیا کہ تکالیف صرف عذاب کے لئے ہی نہیں ہوتیں، آزمائش کے لئے بھی ہوتی ہیں، ایسی تکالیف سے انبیاء و اولیاء بھی مستثنیٰ نہیں ہیں، بلکہ اُن پر سب سے زیادہ آزمائشیں آئیں، ہمیں پھر بھی یہ مناسب نہیں کہ اُن کے حق میں خلاف ادب کوئی بات کہیں، یہ تو اُس بے نیاز کا معاملہ ہے، وہ جسے جس طرح آزمالے۔ لیکن اگر اسی بے نیاز ذات کے سامنے اِن مقبولانِ خُدا کا ذکر کچھ بیہوشی سے کیا جائے اور یوں کہہ دیا جائے کہ اللہ تعالیٰ کے سامنے ساری مخلوق امتحان و آزمائش کے جال میں جکڑی ہوئی ہے تو یہ کوئی گستاخی نہیں۔ بقول مولانا حسرت موہانیؒ۔

اسیر زلف کرے، قیدی کند کرے  
تری نگاہ، جسے جس طرح پسند کرے

## سیالوی صاحب کی غیرتِ ایمانی جوش کیوں نہیں مارتی

جوابِ رابع: میں نے مصلوب شخص والا مقولہ حضرت پیران پیر درج کر کے چھوڑ دیا، اپنی طرف سے مُراد کا تعین بھی نہیں کیا اور اُس عموم سے خصوص بھی نہیں کیا، جس پر سیالوی صاحب جوش و غضب میں آ کر بمباری فرمانے لگے۔ شاید سرگودھا ایئر بیس قریب ہونے کی وجہ سے یہ ایف سولہ طیارہ بن کر مجھ پر بم برسائے لگے۔ حالانکہ جھنگ، جہاں آپ جمعہ پڑھاتے ہیں، اُس علاقے میں متعدد دربار ایسے ہیں، جہاں واضح طور پر قبروں کے سامنے سجدہ ہوتا ہے۔ مزارات کے طواف ہوتے ہیں۔ لوگ درختوں کے نیچے کپڑے پھیلا کر اولاد مانگتے ہیں اگر چادر پر بیر آ پڑے تو بیٹا اور اگر پتہ آگرے تو بیٹی (معاذ اللہ) انہوں نے کبھی اس شرکِ صریح اور بدعتِ فتنج کے خلاف کوئی کتاب لکھی ہو تو منظرِ عام پر لائیں، کبھی اہتماماً اس موضوع پر تقریر فرما کر ان رسومِ جاہلیت کے خلاف جہاد فرمایا ہو تو وہ کیسٹ مجھے ضرور ارسال فرمائیں، کیا وہاں غیرتِ جوش نہیں مارتی جب کہ شورکوٹ ایئر بیس پر لینڈنگ اور فلائنگ کی جملہ سہولیات موجود ہیں تو پھر وہاں یہ سب ولولے کیوں سرد پڑ جاتے ہیں۔

چلتی نہیں زبان تمہاری، دہن میں کیا

مہندی لگائے بیٹھے ہو پائے سخن میں کیا

حضرت! کبھی اِنَّ الشَّرکَ لَظَلَمٌ عَظِیْمٌ اور اَلَا لَعْنَةُ اللّٰهِ عَلٰی الظَّالِمِیْنَ کے مفہوم پر بھی غور فرمایا کریں۔ خیر یہ تو ضمنی بات تھی میں نے خصوص و استثناء نہ کر کے اگر گستاخی کی

ہے تو ذرا درج ذیل حدیث شریف پر بھی غور ہو۔ لیکن پہلے علامہ اسماعیل ہقی کی تفسیر میں سے ایک نکتہ اور پھر روح البیان ہی سے ایک حدیث شریف ملاحظہ ہو، جس سے عموم، خصوص اور استثناء والا معاملہ سمجھنے میں مدد ملے گی۔

مولوی اشرف صاحب کا یہ کہنا کہ اجعل الخلیفۃ کے تحت ہم نے تمام انبیاء و صالحین کو مصلوب قرار دیا ہے، حالانکہ حضرت پیران پیر نے اور نہ ہم نے کسی نبی یا ولی کا نام لیا اور نہ اس طبقہ کو بہ طور خاص اس عموم میں شامل کیا۔ اس کے باوجود بھی اگر ان کے نزدیک اولیاء و انبیاء کی گستاخی ہوگی، تو ایسی ایک دو مثالیں ہم اور بھی پیش کرتے ہیں، پھر ذرا مولوی صاحب سے پوچھتے ہیں کہ اب آپ کا ان کے بارے کیا فتویٰ ہوگا۔

علامہ اسماعیل ہقی کے بارے سیالوی صاحب کا کیا فتویٰ ہوگا  
 علامہ اسماعیل ہقی اپنی مشہور و معتبر تفسیر روح البیان میں آیۃ ما یفتح اللہ للناس من رحمۃ فلان ممسک لہا کے تحت رقم طراز ہیں ائی لا احد من المخلوقات یقدر علی امساکھا وحبسھا فانہ لا مانع لما اعطاه اسی طرح و ما یمسک کے تحت لکھتے ہیں ائی لا احد من الموجودات یقدر علی ارسالہ و اعطائہ فانہ لا معطى لما منعتہ۔

آپ نے دیکھا کہ علامہ ہقی نے لا احد من المخلوقات کے الفاظ لکھ کر مفہوم کو عموم پر چھوڑا، اور اس طرح مخلوقات میں انبیاء و اولیاء بھی آتے ہیں۔ تو کیا اس طرح لکھ کر انہوں نے انبیاء و اولیاء کی گستاخی نہیں کی اور وہ بھی اسماعیل دہلوی سے دو قدم آگے

نہیں نکلے؟ مولوی صاحب علامہ ہقی کی مجولہ عبارت کی کیا تاویل فرمائیں گے۔ اس سے بڑھ کر ایک اور دلیل پیش کرتے ہیں اور وہ دلیل سب سے اہم ہے۔ اسی آیت کے تحت لکھتے ہوئے علامہ ہقی نے ایک حدیث شریف کے الفاظ نقل فرمائے کہ حضور سید عالم ﷺ یہ دعائیہ الفاظ بارگاہ ایزدی میں عرض کیا کرتے تھے۔ اللہم لا مانع لما اعطیت ولا معطى لما منعت ولا ینفع ذا الجد منك الجد۔ کیا ان الفاظ دعائیہ میں عموم نہیں ہے اور پھر کیا خود حضور ﷺ نے لا مانع اور لا معطى کے الفاظ میں وارد عموم نفی سے اپنے سمیت جملہ انبیاءے ماسبق کو خارج فرما کر طبقہ مرسلین کی توہین نہیں فرمائی؟ ایسی متعدد مثالیں کتب سلف صالحین سے پیش کی جاسکتی ہیں۔

بلکہ خود حضرت پیران پیر نے مقالہ نمبر 71 ارشاد فرمایا ہی اسی مسئلہ کی وضاحت کے لئے ہے کہ بندگانِ خدا پر ابتلاء و آزمائش ہر حال میں آتی ہے، چاہے وہ مرید ہوں یا مراد۔ آپ فرماتے ہیں لا تخلو اما ان تکون مریداً او مراداً فان کنت مریداً فانک محملاً وحمال تحمل کل شدید و ثقیل لانک طالب والطالب مشقوق علیہ متعوب فی النفس والمال والاهل والولد الی ان تحط عنک الاحمال ویزال عنک الاثقال ویرفع عنک الآلام ویزال عنک الاذی والاذلال فتصان عن جمیع الرذائل الادران والاوزاخ والمہانات والادواء والاوزاج والافتقار الی الخلیفۃ والبریات فتدخل فی زمرۃ المحبوبین المدللین المرادین۔ حضرت شاہ عبدالحق محدث دہلوی

اس مقالہ کی شرح فرماتے ہوئے رقم طراز ہیں: خالی نیستی تو زین دو حال یا مُریدی یا مُراد و مُریدان، طالبانِ درگاہِ حق و جوئندگانِ قرب اُو کہ ایشان را مخلص خوانند بکسر لام کہ بکوشش و اجتهاد و ریاضت بدرگاہِ حق تقرّب میجویند و مُرادان و محبوبان و مطلوبان حضرت حق کہ ایشانرا مخلص گویند بفتح لام کہ مخصوص بغایتِ حق اند کہ بجزب و کشش از آنجناب بایں جانب میرسند پس میفرمایند کہ بر ہر تقدیر بارشده است و محنتی باید کشید و از پیش بلا نباید گریخت پس اگر هستی تو مُریدی پس تو باردار گردانیدہ شدہ و بسیار بار بردارندہ کہ بر میداری ہر بار گراں و سخت زیرا کہ بدرستی تو طالبی و ہر طالب مشقت انداختہ شدہ است بروے.....

ہر کس کہ طلبگار شد او در بدر افتاد

رنج و ماندگی کشند تا برسد بسوئے مطلوب خود و فیروزی یا بد بجزب خود و در یاد چیزے را کہ میجوید۔

من عجب دارم ز جو یابن صفا

کہ گریزد وقت صیقل از جفا

نہی باید و نسزد ترا کہ بگریزی از بلائے کہ فرودی آید بتو در ذات و مال و کسانِ خانہ و فرزندان تا آنوقت کہ فروگرفته شود از تو بار ہا و دُور کردہ شود از تو گرانہا کہ شکستہ است پشتِ طاقتِ ترا و برداشتہ شود از تو در ہا و دُور کردہ شود از تو رنج و خواری ہا پس نگہداشتہ شوی از ہمہ فرومانگی ہا و نا کسی ہا و از ہمہ ریہا و چر کہائے ظاہر و باطن و سستی ہا و خواری ہا و از ہمہ بیماری ہا و درد ہا و رنجوری ہا و نگاہداشتہ شوی از احتیاجِ بسوئے خلق و آفریدگاں پس در آورده شوی در گرو و محبوباں کہ بناز و نعمت داشتہ شدہ و خواستہ شدہ گانِ درگاہِ اند۔

مقالہ نمبر 71 کا مفہوم و خلاصہ یہ ہے کہ آپ سالک کو فرماتے ہیں کہ تجھ پر تکالیف و شدائد کا آنا تو ضروری ہے، چاہے تو مُرید ہو یا مُراد، اگر تو مُرید و طالبِ مولا ہوگا تو یہ بوجھ تجھے ضرور اٹھانا پڑیگا، کیونکہ طالب و مُحب تو ہوتا ہی وہ ہے، جو بوجھ اٹھائے، تکالیف و مصائب پر صبر کرے لہذا تو بلیات سے مت بھاگ، یہاں تک کہ تیرا امتحان مکمل ہو جائے اور تجھے تیرا مطلوب و مقصود حاصل ہو جائے پھر تجھ سے بوجھ اٹھا لیا جائے گا، تکلیفیں دور کر دی جائیں گی، سب ذلتیں ختم کر دی جائیں گی، تجھے جملہ مصائب و رذائل سے پاک کر دیا جائے گا اور تو سب ماسوی اللہ سے منقطع ہوگا، مخلوق کی طرف تیری احتیاج باقی نہ رہے گی تو ذاتِ حق کا پیارا ہو جائے گا۔

نوٹ: حضرت پیرانِ پیر نے کچھ الفاظ یہاں استعمال فرمائے، اُن کا معنی و مفہوم شاہ عبدالحق محدث دہلوی کے قلم سے پھر ملاحظہ کر لیں، ہم بلا تبصرہ پیش کر رہے ہیں۔  
وَالطَّالِبُ مُشَقَّقٌ مُتَعَوِّبٌ (وہر طالب مشقت انداختہ شدہ است بروے) و یزال عنک الاثقال (و دور کردہ شود از تو گرانہا کہ شکستہ است پشتِ طاقتِ ترا) و یُرفَعُ عنک الآلام (و برداشتہ شود از تو درد ہا) یُزال عنک الادی و الاذلال (و دُور کردہ شود از تو رنج و خواری ہا) فتنصان عن جمیع الرذائل (پس نگہداشتہ شوی از ہمہ فرومانگی ہا و نا کسی ہا) الادران و الاوساخ (و از ہمہ ریہا و چر کہائے ظاہر و باطن) و المہانات (وستی ہا و خواری ہا) و الادواء و الاوجاع (و از ہمہ بیماری ہا و درد ہا و رنجوری ہا) و الافتقار الی الخلیقۃ و البریات (و نگاہداشتہ شوی از احتیاجِ بسوئے خلق و آفریدہ گان)۔



فاضل بریلویؒ پر بھی تو سیالوی صاحب فتویٰ لگانے کی جسارت کریں ہمارے جواب ثالث و رابع کی روشنی میں ان کلمات پر اگر انصاف سے غور کیا جائے تو جھگڑا ہی ختم ہے، کیونکہ بصورت امتحان و آزمائش جو اذلال و مہانات بھی از طرف سلطان کائنات آتی ہیں، وہ بھی اعزاز و اکرام جاودانی کا پیش خیمہ ثابت ہوتی ہیں، کما قال العلامة احمد رضا بریلوی قدس سرہ۔

کثرت بعد قلت پہ اکثر دُرود

عزّت بعد ذلت پہ لاکھوں سلام

سیالوی صاحب اب فرمائیں کہ فاضل بریلویؒ جو میرے خیال میں آپ سے زیادہ فاضل اور عالم باعمل اور ناموس مصطفیٰ و اولیاء کے محافظ تھے، اس مجتولہ بالا شعر میں کس عزّت اور کس ذلت کا ذکر فرما رہے ہیں۔ کیا ان کو شان رسالت کا علم نہ تھا کہ انہوں نے ذلت کی نسبت آپ کی ذاتِ عالیہ کی طرف کر دی، کیا وہ آپ کے نزدیک فتویٰ گستاخی کی زد میں نہیں آتے؟ اگر نہیں تو کیوں نہیں۔ معلوم ہوا کہ فاضل بریلویؒ نے اپنے اس شعر میں مکی دور کے مصائب اور طرح طرح کے توہین آمیز سلوک کی طرف اشارہ فرماتے ہوئے کہا کہ اے میرے آقا و مولیٰ! آپ کی اُس عزّت پر لاکھوں سلام ہوں جو مکی دور کی تیرہ سالہ ذلت کے بعد آپ کو عطا کی گئی اور اُس کثرت پر درود ہوں، جو قلت کے بعد دی گئی۔ چوں کہ مکی دور میں مدینہ شریف کے عہد مقدّس کی نسبت مال و اسباب، دنیوی آسائش، طاقت و استیلاء اور صحابہ کرام کی تعداد کے اعتبار سے قلت تھی، جب مدینہ شریف میں جا کر قلت کے بعد ہر طرح کی کثرت سے نوازا گیا اور اِنَّا اعطینک الکواثر کی معنوی و معنوی کو عملی جامہ پہنایا گیا اور مکی زندگی میں کفار و مشرکین اور اہل قرابت کے ذلت آمیز سلوک کے پُر آشوب دور کے بعد جب ورفعنالك ذکرک اور

مقاماً محموداً کی منازل عزّت و عروج پر آپ کے جلوہ گر ہونے کا دور آیا۔ مجتولہ شعر نغز میں انہی تاریخی حقائق کو سامنے رکھتے ہوئے بات کی گئی۔ فاضل بریلویؒ کی اس بلا کی ذہانت، قدرت کلام، شعری گرفت، الفاظ کے انتخاب اور بیان کے اعجاز و ایجاز کو دیکھ کر شاعر ہونے کے ناتے اُنکی شخصی عظمتوں کو سلام کرنا پڑتا ہے۔ بہر حال میں سیالوی صاحب سے مخاطب تھا۔ حضرت! آپ نے غور فرمایا کہ فاضل بریلویؒ ایسا عظیم محافظ ناموس رسالت بھی اس امر کا قائل ہے کہ انبیاء پر بالعموم اور سید الانبیاء پر بالخصوص اللہ تعالیٰ کی طرف سے مختلف آزمائشیں اور مصائب آئے ہیں، اگر آپ کے نزدیک ذوات انبیاء کی طرف کسی قسم کی ذلت یا رسوائی کا انتساب یا یہ عقیدہ رکھنا کہ اس طبقہ پر بھی بصورت امتحان ذلت آسکتی ہے انبیاء کی گستاخی ہے تو لیجئے سب سے پہلے آپ مولانا احمد رضا خانؒ پر گستاخی کا فتویٰ دانیئے اور جس بے باکی سے آپ کے صحاب قلم نے مجھ پر وہابیت اور گمراہی وغیرہ کے الفاظ برسائے ہیں، خدا ایسی ہی حق گوئی کا مظاہرہ ذرا فاضل بریلویؒ کے حق میں بھی کر دکھائیں۔ مگر وہ بھی کتابی صورت میں اور آج کے بعد سٹیجوں پر بھی اُسی طرح فاضل بریلویؒ کے بے ادب اور گستاخ ہونے کا اعلان فرمائیں، جس طرح میرے لیے زحمت فرمایا کرتے ہیں۔

یہاں تک تو طالب و مُرید کا ابتلاء تھا، اب جبکہ مُراد و مطلوب بن جائے گا تو پھر کیا ہوگا۔ آگے حضرت پیران پیرؒ مزید فرماتے ہیں وَ اِنْ كُنْتَ مُرَادًا فَلَا تَنْهَمَنَّ الْحَقَّ (واگر ہستی تو مراد و محبوب پس تہمت مکن خدا را عزّ و جلّ) ففی انزال البلیّۃ بك ایضاً (در فرستادن بلا بر تو نیز یعنی گماں مبر کہ مرادیت و محبوبیت منافات دارد بھمت و بلا و بدال کہ حق تعالیٰ با نزال بلیت نشانِ حجت از تو برداشت و برگرفت، چنانکہ می فرماید) وَلَا تَشْتَكَنَّ فِی مَنْزِلَتِكَ وَ قَدْرِكَ عِنْدَهُ (و شك مکن در مرتبت و حرمت تو و اندازہ کار تو نزد خدا عزّ و جلّ) لانه قد یبتلیک لیبلغك مبلغ الرّجال (زیرا کہ حق تعالیٰ

گا ہے در بلائی می اندازد ترا تا برساند ترا آنجا نیکه مردمان این راه میرسند) و یرفع منزلتک الی منازل الاولیاء والابدال (وبلندگرداند مرتبت ترا تا مرتبہ ہائے اولیاء وابدال کہ فانی شدہ انداز ہوائے نفس واز وجود خود و تبدیل یافتہ است ارادت ایشان بارادت حق)۔ امید ہے بات سمجھ آگئی ہوگی، اگر کچھ گنجائش رہ گئی ہو تو فتوح الغیب کے اسی مقالہ کا وہ حصہ بہ طور مقدمہ پیش کرتا ہوں جو سیالوی صاحب کی مقررہ و مصدقہ کتاب ”حکایت قدم غوث“ کے صفحہ نمبر 127 پر بہ طور حجت تحریر کیا گیا ہے۔ ملاحظہ ہو ”واعمال الانبیاء والاولیاء بعد اداء الاوامر وانتہاء النواہی الصبر والرضاء والموافقت فی حالت البلاء وکارہائے پیغمبروں و دیگر دوستان خدا کہ بیرون ایشان اند پس از گزاردن و بجا آوردن فرمودہ ہائے خدا و باز آمدن از نافرمودہ ہائے وے بجانہ صبر کردن و راضی بودن و موافقت نمودن است در حالت بلا و آزمائش خدا (فتوح و شرح فتوح از شیخ محقق دہلوی ص 383) ترجمہ: اور انبیاء اور خدا کے دوسرے دوستوں کا کام جو انبیاء کے پیروکار ہیں، خدا کے احکام بجالانے اور نافرمانیوں سے باز آنے کے بعد صبر کرنا اور حالت بلا و آزمائش میں راضی رہنا ہے۔

محولہ بالا عبارت کے مطابق گویا سیالوی صاحب کے نزدیک بھی عالم ابتلاء میں صبر و رضا سے کام لینا خاصان حق کا وتیرہ ہے تو پھر ہم پر گستاخی کا الزام چہ معنی دارد؟ چلیے موصوف آخر مان ہی گئے کہ۔

بندے کا تو شیوہ ہے راضی بہ رضا رہنا

جو کچھ کریں مالک ہیں، رحم ان کا عتاب ان کا

اسی مضمون کو حضرت خواجہ معین الدین چشتی اجیری قدس سرہ کے کلام کی روشنی

میں بھی ملاحظہ کرتے جائیے۔ فرماتے ہیں۔

ہر آنچہ آیدت از غیب نیک و بد مگر ہی بس است کہ از سوائے دوست می آید

ازیں مصائب دوراں منال و شاداں باش کہ تیر دوست بہ پہلوئے دوست می آید

## محل بحث عبارت اپنے سیاق و سباق کے آئینے میں

میرے تحریر کردہ مضمون و مقالہ بعنوان ”حضرت پیران پیر کی شخصیت سیرت اور

تعلیمات“ کے صفحہ نمبر 9 پر مندرجہ عبارت فاذا وصلت الی الحق عزوجل.....

واجعل الخلیقة اجمع کرجل..... (الحج جو حضرت پیران پیر کے مجموعہ خطبات

”فتوح الغیب“ کے مقالہ نمبر 17 میں سے ایک اقتباس ہے، پر سیالوی صاحب نے کچھ

اعتراض وارد کیے۔ جن میں سے پہلا اعتراض یہ ہے کہ میں نے یہ مقالہ

مقبولان خدا کی تحقیق و تذلیل ثابت کرنے کے لئے شامل کیا اور اس پر قرینہ

میرے مندرجہ ذیل الفاظ کو ٹھہرایا ”حضرت پیران پیر نے اپنے مخصوص توحیدی لہجہ میں

خطبات و مواعظ کا سلسلہ کیا شروع کیا کہ اہل شرک و نفاق کے دل ہلا کر رکھ دیئے۔ جن

لوگوں نے محض جہالت اور بے خبری کی وجہ سے مختلف انسانوں اور نیک ہستیوں کو نفع و ضرر

کا مالک سمجھنا شروع کر دیا تھا اور قضاء و قدر جیسے اہم اور مخصوص باللہ مسائل کو بھی مخلوق سے

وابستہ اور منسوب کر دیا تھا، انہیں شیخ کے خطبات حق آشکار نے جھنجھوڑ کر رکھ دیا، چنانچہ

آپ ایک مقام پر یوں لب کشا ہوتے ہیں“ (الحج

جواب: اگرچہ میں اسکے چار جواب تفصیلاً دے چکا ہوں، مگر پھر بھی سیالوی صاحب

کے مستخرجہ قرآن کی روشنی میں مزید وضاحت کر دینا چاہتا ہوں۔

مقالہ مذکورہ کی غرض سیاق: مختلف فیہ مقالہ یوں شروع ہوتا ہے۔ المقالة

السابعة عشر قال رضی اللہ عنہ اذا وضعت الی اللہ (شاہ عبدالحق محدث دہلوی

اس کی شرح یوں کرتے ہیں 'چوں بری بخدائے عزّوجلّ (فقیریت منہ) (پس نزدیک کردہ شوی از وی تعالیٰ) بتقریبہ و توفیقہ (نزدیک گردانیدن وے و توفیق دادن وے سجانہ ترا و معنی وصول سالک بحق انقطاع است از غیر او و معنی قرب بعد از غیر اوست بوجہ کہ در مقالہ سابع معلوم شد و حاصلش آنکہ میفرماید) یعنی یہ مقالہ اس غرض سے ارشاد فرمایا گیا ہے کہ جب تو اپنے خالق و مالک تک رسائی حاصل کر لے اُس کی عطا کردہ توفیق اور اُس کے بتائے ہوئے طریقے سے تو پھر تجھے کیا کرنا اور کیسا رہنا چاہیے؟۔ لیکن وصول حق کے طور طریقے کیا ہیں اُن کو مقالہ نمبر 7 میں بیان کیا گیا ہے۔ قارئین گرامی قدر! آئیے ہم مقالہ نمبر 7 کا خلاصہ بھی پیش خدمت کئے دیتے ہیں تاکہ کوئی اشتباہ باقی نہ رہے۔ المقالة السابعة (قال رضی اللہ عنہ وارضاه اخرج من نفسک (بیروں آاز ہوائے نفس تو و متابعت وی) و تنج عنها (ویکسو شوازی و در پی وے مرو) و انزعک من ملک (ویگانہ شو بیروں آاز مملکت و جو خود و ہرچہ حکم و تصرف تو در آں میرود و تو اہد کہ ملک بکسر میم باشد اما عزل ملک بضم میم مناسب تر است) و سلّم کلّ الی اللہ (و سپار ہمہ را بخدائے عزّوجلّ تا ہرچہ خواہد بکند و تابع امر و حکم او باش در احکام و او امر شرعیہ باقتال و در قہر یہ بہ تسلیم) فکن بواہ علی باب قلبک (پس باش در بان خدا تعالیٰ بردردل تو و پنشین بردردل) یعنی اپنے نفس کی جملہ خواہشات سے آزاد ہو کر اپنے وجود کو فراموش کر کے اور اپنے ظاہر و باطن کو سلطان حقیقی کے حوالے کر کے یہ محبت و رضا کا سفر اختیار کر..... یہاں تک کہ اللہ تعالیٰ کے ساتھ اُس کی مخلوق میں سے کسی کو بھی شریک مت کر' پس تیرا ارادہ تیری خواہش اور

تیری آرزوئیں' یہ سب کچھ اللہ کی مخلوق ہے' پس تو ان میں سے کسی کو دوست مت رکھ اور ان کی طرف اپنا میلان ہرگز نہ رکھ' تاکہ تو مشرک نہ بن جائے۔ حتیٰ کہ اگر اپنی خواہش نفسانی کے تحت اللہ تعالیٰ سے بھی دعا مانگے تو یہ شرک خفی ہوگا' اُس سے دُعا مانگتے ہوئے بھی یہ سوچ کہ اُس کے حکم کی تعمیل کرتے ہوئے اُس سے مانگ رہا ہوں' یعنی اُسی ذات کے ارادے کو اپنے ارادے پر غالب سمجھتے ہوئے اگر تو اُس کے احکام کی متابعت میں کوئی ارادہ کریگا تو یہ ارادہ حق ہوگا ورنہ باطل' اگر تو اللہ جلّ شانہ کے دیدار و جمال کا متمنی ہے تو شرک کے چنگل سے مکمل باہر نکل آ۔

### شاہ عبدالحق محدّث دہلوی کے نزدیک مفہوم شرک

شرک کیا ہے؟ لیس الشّرك عبادة الاصنام فحسب (شرک نہ ہمیں پرستش بتان ست و بس) بل هو متابعتك لهواك (بلکہ شرک پیروی کردن تست مرہوائے نفس ترا) و آن تختار مع ربك عزوجلّ شیئاً سواہ من الدنیا و ما فیہا و الآخرة و ما فیہا (برگزیدن تست با پروردگار تو چیزے را کہ جز اوست از دنیا و آنچه در دنیا است و از آخرت و آنچه در آخرت است) کفما سواہ (پس ہرچہ جز خداست و نہ از برائے خداست) عزوجلّ غیرہ (غیر اوست) فاذا اکننت الی غیرہ فقد اشركت بہ عزوجلّ غیرہ (پس چو میل کردی و ساکن شدی و آرام گرفتی بغیر حق' پس تحقیق شریک گردانیدی بوجہ غیر اوار)

غیر حق یک ذرہ کا مقصود نیت  
تیغ لا برکش کہ آں معبود نیت

یعنی شرک فقط یہی نہیں کہ توجوں کی عبادت کرے، بلکہ تو اگر اپنی خواہش کے پیچھے چلے گا تو یہ بھی شرک ہوگا۔ کما قال اللہ عزّاسمہ فی کتابہ المجید:

ارأیت من اتخذ الله هواءه (سورة الفرقان پارہ نمبر 19)

نوٹ: اب یہاں جو تعیم حضرت پیران پیر کے مقالے میں یا شاہ عبدالحق دہلوی کی شرح میں ہے، کیا اسے گستاخی قرار دیا جائیگا؟ یا اس کا کوئی اور نام رکھا جائیگا؟ کیونکہ یہاں انہوں نے کوئی تخصیص ذکر نہیں فرمائی اور نہ ہی کوئی استثناء فرمایا ہے۔ آگے پیران پیر فرماتے ہیں ”تو حد درجہ احتیاط و پرہیز کر کہ کسی طرح شرک میں مبتلا نہ ہو جائے اگر تجھے کوئی حال، مقام یا کیفیت بھی حاصل ہو تو کسی کے سامنے اُس کا ذکر نہ کر، کیونکہ اُس بے نیازی کی روزانہ نئی شان جلوہ گر ہوتی ہے (کُلّ یومِ هُوَ فِی شَأْنٍ) ہو سکتا ہے تو اپنے جس حال یا مقام کی خبر کسی کو دے، اُس میں تبدیلی کر دی جائے اور تجھے خواہ مخواہ شرمندگی کا شکار ہونا پڑے، کیونکہ جو بے نیاز قرآن مجید کی آیات نازل فرما کر پھر اُن میں سے بعض کو کسی حکمت کے تحت منسوخ فرما سکتا ہے، وہ تیرے حال کو تبدیل و منسوخ کیوں نہیں کر سکتا، ابوالبشر سیدنا آدم علیہ السلام کا حال متغیر ہونا اور اُن کو تنبیہ حق تعالیٰ، پھر اُن کا اعتراف کسر ارادہ کے طور پر رَبَّنَا ظَلَمْنَا أَنْفُسَنَا كَهِنًا وَرُسُلَنَا الْاَنْبِيَاءِ صَلَّوْا عَلَیْہِمْ وَآلِہِمْ وَسَلَّمَ وَارْحَمْہُمْ یَوْمَ الْقِيَامَةِ کا روزانہ ستر یا سومرتبہ استغفار کرنا بھی پیش نظر رکھ۔ آخر میں فرماتے ہیں: فَلَا بَرَسُوْلَ اللّٰهِ مُحَمَّدٍ حَبِیْبِہِ الْمَصْطَفٰی وَآبِیہِ اٰدَمَ صَفٰی اللّٰہُ عَنْصَرَ الْاَحْبَابِ وَالْاِخْلَاءِ اُسُوۃٌ فِی الْاِعْتِرَافِ بِالْقُصُوْرِ وَالْاِسْتِغْفَارِ فِی الْاِحْوَالِ كُلِّہَا وَالدَّلٰةِ وَالْاِفْتِقَارِ فِیہَا۔

حضرت شاہ عبدالحق محدث دہلوی شرح میں فرماتے ہیں (پس مرتراے بندہ مؤمن واے سالک راہ حق قرب بر پیغمبر خدا صَلَّوْا عَلَیْہِمْ وَآلِہِمْ وَسَلَّمَ محرم محبوب و محبت خدا و برگزیدہ او و پدر وے کہ آدم است دوستِ خالصِ خدا کہ اصل و پدر ہمہ دوستانِ خدا است کہ انبیاء و اولیاء اند اقتدا است در اقرار بکوتاہی و طلبِ آمرزش در ہمہ حال و اقرار بخواری نفس و حاجت و نیاز مندی در جمیع احوال) یعنی مؤمن و سالک کو حضرت غوث اعظمؒ جھنجھوڑتے ہوئے یاد دلا رہے ہیں کہ تیرے لئے ان دو شان والے پیغمبران عصمت پناہ حبیب اللہ و صفی اللہ علی نبینا وعلیہ الصلوٰۃ و السلام کا طریقہ بطور نمونہ کافی ہے کہ بایں عزت و مرتبہ انہوں نے کس طرح عجز و نیاز اور توبہ و استغفار کو اپنا شعار بنائے رکھا، درمیان میں محدث دہلوی نے حبیب اور ذلیل کے مرتبہ و مقام کا فرق اور حضرت آدم علیہ السلام و حبیب خدا محمد مصطفیٰ صَلَّوْا عَلَیْہِمْ وَآلِہِمْ وَسَلَّمَ کے ذکر کی تخصیص میں کچھ نکاتے بیان فرمائے، چنانچہ آخر میں اس مقالہ نمبر 7 کی شرح مکمل کرتے ہوئے فرماتے ہیں۔

”و بالجملة وظيفہ بندگی کہ خواری و افکندگی و توبہ و اعتذار است کار پیران قوم اینست چه جائے دیگر اہل“، یعنی بندگی کا طریقہ و ادب یہی ہے کہ بندہ اپنے مولا کے سامنے نیچے پن انکسار اور توبہ و معذرت کی انتہاء کر دے، عام بندہ مؤمن سے لیکر سید الانبیاء صَلَّوْا عَلَیْہِمْ وَآلِہِمْ وَسَلَّمَ تک کوئی بھی کسی لمحہ اپنے آپ کو اس حیثیت سے باہر نہ سمجھے، جیسا کہ میرے جدِ اعلیٰ حضرت پیر مہر علی شاہ گولڑوی کے ہاتھ سے لکھے ہوئے چند افادات مستتر قد ملفوظات مہر یہ میں درج کئے گئے ہیں۔

عبادت کی تعریف اور اُس کی اقسام: عبادت یعنی نہایت درجہ کا تدلّل و فروتنی عابد کی بمقابلہ اعلیٰ درجہ کی عظمتِ معبود کے..... (لوح نتیجہ یہ برآمد ہوا کہ مقالہ نمبر 7 عام مومن و مبتدی سالک کے لئے ایک اہم سبق اور بیش بہا خزانہ ہے لہذا سالک کو کہا گیا کہ ان تمام آداب و طرق کے ذریعے تو اگر وصل کی نعمت سے سرفراز ہو جائے تب بھی خیال کر کہ تیرا معاملہ اُس بے نیاز کے ساتھ ہے کہ جس کے اندازِ کرم ہر لمحہ بدلتے رہتے ہیں؛ لہذا سالک سے لیکر واصل تک سب کے لئے مقالہ نمبر 17 کی ہدایات شامل ہیں نہ کہ صرف واصل کے لئے۔

عجی نیست کہ سرگشتہ بود طالب دوست

عجب اینست کہ من واصل و سرگردانم

لہذا آپ نے اس مقالہ میں وصولِ حق کی بات دومرتبہ فرمائی ہے ایک ابتدائے مقالہ میں کما مرآناً اور پھر درمیان مقالہ فرمایا فاذا وصلت الی الحق علی ما بیننا (پس چوں رسیدی تو بحق چنانچہ بیان کر دیم) یہ دومرتبہ ذکر وصلِ حق دو احتمال رکھتا ہے۔

**احتمالِ اول:** یہ پہلا وصل جس مقالہ نمبر 7 کو بنیاد بنا کر بیان کیا، وہ وصلِ عوام و خواص دونوں کو شامل ہے جبکہ دوسرا وصل انحصانِ الخواص کے ساتھ متعلق ہے۔ اور عوام کا قرب، خواص کے لئے بعد، خواص کا قرب، انحصانِ الخواص کے لئے بعد؛ جبکہ انحصانِ الخواص کا قرب ہی قربِ مقصودی ہے۔ لیکن انحصانِ الخواص کے قرب میں بھی اُس کی شانِ بے نیازی

برابر جلوہ گر رہتی ہے، جیسا کہ مقالہ نمبر 7 میں حضرت آدم صلی اللہ علیہ السلام اور حضرت محمد رسول اللہ ﷺ کے حوالے سے پیرانِ پیر نے صراحت فرمائی۔

**احتمالِ ثانی:** پہلی مرتبہ ذکر وصل کے بعد پھر تاکیداً تَلَدُّوا اور تَشْكُرُوا دوسری مرتبہ ذکر وصل کر کے اور وصلِ تام کا بیان کر کے فَكُنْ أَمْنًا أَبَدًا مِّنْ سِوَاهُ (پس باش ایمن ہمیشہ از کسے کہ جز اوست عزوجل و جلن و استقامت و رز بر آں) کا مژدہ سنایا گیا؛ لیکن اُس کو قدرتِ الہی اور بے نیازیِ مولا سے بے خوف نہیں کہا جاسکتا؛ جس پر یہ کلمات بہ تمام و کمال دلالت کر رہے ہیں بَلْ هُوَ عَزَّوَجَلَّ أَهْلُ التَّقْوَىٰ وَأَهْلُ الْمَغْفِرَةِ (بلکہ خدائے تعالیٰ سزاوار آنت کہ از وے و از عذابِ وے پر ہیزند و سزاوار آنت کہ آمرزشِ اُورا امید دارند) ثابت ہوا کہ اس مقالہ میں صرف اور صرف انحصانِ الخواص ہی کو مخاطب نہیں کیا گیا جیسا کہ سیالوی صاحب نے زور دیتے ہوئے ثابت کرنے کی کوشش فرمائی، بلکہ عوام سے لیکر انحصانِ الخواص تک سب کے لئے اس مقالہ میں آداب و طرقِ سلوک ارشاد فرمائے گئے ہیں۔ لہذا اگر مندرجہ ذیل جملوں کو فلا تزی لسغیرہ وجوداً البتۃ قطعاً لا فی الضرّ ولا فی النفع ولا فی العطاء ولا فی المنع ولا فی خوفٍ ولا فی رجاء بلْ هُوَ عَزَّوَجَلَّ أَهْلُ التَّقْوَىٰ وَأَهْلُ الْمَغْفِرَةِ فَكُنْ أَبَدًا نَاطِرًا إِلَىٰ فِعْلِهِ مَتَرَقِّبًا لِأَمْرِهِ مُشْتَغَلًا بِطَاعَتِهِ مَبْتَئِنًا مِنْ جَمِيعِ خَلْقِهِ دُنْيَاً وَأُخْرَىٰ لَا تَعْلُقُ قَلْبَكَ بِشَيْءٍ مِنْ خَلْقِهِ۔

ہر سالک و واصل کے لئے مفید اور حسبِ استعداد نشانِ منزل ٹھہرایا جائے

تو کوئی استحالہ و اشکال نہیں ہے۔ آخر قرآن مجید میں جہاں تقویٰ اپنانے کا حکم ہے وہ سب کو شامل ہے ہر شخص اپنی حیثیت کے مطابق تقویٰ اپنائے گا، اگر کافر کفر چھوڑ کر ایمان میں داخل ہو تو اُس کے لیے یہی تقویٰ، عام مؤمن کبیرہ گناہ چھوڑے تو اُس کا نتیجہ تقویٰ، خاص لوگ صغیرہ بھی چھوڑ دیں تو اُس کا نتیجہ تقویٰ اور اگر اخص الخواص اپنے دل و دماغ میں غیر کے وہم و خیال کو بھی نہ گزرنے دیں اور ایک پل بھی اُن کی نگاہ سے جمال یار اوجھل نہ ہو بقول مولانا صغر گونڈوی۔

ہر آن مرے پیش نظر ہے وہی صورت

میں نے کبھی رُوئے شبِ اجرام نہیں دیکھا

اُن کے لئے یہی تقویٰ کہلاتا ہے۔ اسی طرح شرک چھوڑنے اور توحید پر ثابت قدم رہنے کا حکم سب کو ہے۔

## مراتب توحید اور مراتب عبادت بندوں کے روحانی مراتب کی طرح متفاوت ہیں

توحید کے تین مرتبے ہیں۔ علم التوحید، عین التوحید اور حق التوحید۔ علم التوحید براہین اور دلائل سے حاصل ہوتا ہے اور دلائل دو قسم کے ہوتے ہیں نقلیہ اور عقلیہ۔ نقلیہ میں تقلید ہوگی اور عقلیہ میں تحقیق۔ عین التوحید وجدان اور ذوق سے حاصل ہوتا ہے اور اس کی بھی دو قسمیں ہیں، یعنی بطریق وجود اور بطریق شہود پھر ان دونوں میں ہر ایک کے تین مراتب ہیں افعالی، صفاتی اور ذاتی، جبکہ حق التوحید اللہ تعالیٰ کے ساتھ مختص ہے مخلوق

کو حاصل نہیں ہو سکتا۔

اسی طرح بندوں کو عبادت کا حکم دیا گیا ہے بلکہ وما خلقت الجن والانس الا ليعبدون کے مطابق ہماری تخلیق ہی عبادت کے لئے ہوئی ہے۔ لیکن مفہوم میں عبادت حسب استعداد و درجہ روحانی متفاوت ہے۔ اگرچہ ليعبدون کی حکمت ليعرفون اور ليعرفون کا مفاد و شمرہ ليعقربون ہے، لیکن ہر شخص کو اس کا مکلف نہیں بنایا گیا اس لئے میرے جدِ اعلیٰ نے تحقیق الحق فی کلمۃ الحق لکھ کر علمائے ظواہر و صوفیاء کے مذہب میں مطابقت یوں فرمائی کہ لا اله الا الله بمعنى لا معبود الا الله اصل ایمان ہے اور بمعنى لا موجود الا الله کمال ایمان ہے۔ لیکن کمال ایمان کے مقام پر فائز ہونے والے کے لئے اصل ایمان حاصل ہونا ضروری ہے جبکہ اصل ایمان والے کے لئے کمال ایمان کا مقام حاصل کرنا فرض نہیں احسان ہے۔ اسی طرح ہم نے اپنے مقالہ میں اگر عوام کے متعلق ”جن لوگوں نے محض جہالت اور بے خبری کی وجہ سے مختلف انسانوں کو نفع و ضرر کا مالک سمجھنا شروع کر دیا تھا اور قضاء و قدر جیسے اہم اور مخصوص باللہ مسائل و معاملات کو بھی مخلوق سے وابستہ اور منسوب کر دیا تھا“ کے الفاظ استعمال کرتے ہوئے اُن کو ”اجعل الخلیقة“ کا مخاطب ٹھہرایا ہے تو یہ حکم اُن کی استعداد کے مطابق ہوگا۔

لمحہ فکر یہ: کیا سیالوی صاحب اس وقت پاکستان بھر میں موجود تھی بریلوی کہلانے والے تمام لوگوں اور بالخصوص عوام کی گارنٹی دے سکتے ہیں کہ اُن کے عقائد میں جراثیم شرک نہیں ہیں؟ اور ہمارے نیم خواندہ مقررین و خطباء نے جو خوش اعتقادی و بے جانیا ز مندری

کا ماحول پیدا کر رکھا ہے اور جس طرح سٹیج پر نفع و ضرر اور قضاء و قدر کے مسائل بزرگان دین سے بر ملا وابستہ کئے جاتے ہیں، کیا اس ماحول میں ذاتی و عطائی اور اسنادِ حقیقی و مجازی کا فرق و مفہوم عوام کے ذہن میں ہے؟ تو خدا را مجھے بتائیے کہ اس بدعت و شرک کی چلتی ہوئی آندھی میں اگر سختی نہ کی جائے تو اور کیا کیا جائے، اشتباہِ شرک تک سے بچنے پر سیدنا محمد حیدر آبادیؑ کا یہ اچھوتا استدلال بھی ملاحظہ ہو۔ فرماتے ہیں۔

از جادۂ شرع پیش دستی نکلند در محفلِ دینِ پاک مستی نکلند

سجدہ بہ نماز میت آمد ممنوع تا مُردہ دلاں قبر پرستی نکلند

یہاں مقامِ غور ہے کہ حرمتِ شراب کے احکام کے نزول کی ابتداء میں اُن ظروف (برتنوں) کا استعمال کیوں ممنوع قرار دیا گیا تھا؟ جو شراب پینے کے لیے استعمال ہوتے تھے (ونہاھم عن اربع عن الحنتم والدباء والنقیبر والمزفت الخ مشکوٰۃ شریف) اہل ایمان کو ابتداء میں زیارتِ قبور سے کیوں روک دیا گیا تھا؟ (کننت نہیتکم عن زیارة القبور فزروھا) دور صدیقیؒ میں منکرینِ زکوٰۃ کے خلاف جہاد کا اعلان کرتے ہوئے حضرت صدیق اکبرؓ نے وَاللّٰہ لَو مَنَعُونِی عِنَاقًا کَا نَوَا یُوَدُّونہَا الٰی رَسُوْلَ اللّٰہِ ﷺ نَفَاتِلہُمْ عَلٰی مَنَعِہَا فَمَا کَرَاوْنُ کِی رَسٰی تَک مِیْن سَے زَکُوٰۃ وَصُوْل کَرْنِے کَا جُوکَم صَا دَر فَر مَآ یَا و ہ کَس حَکْمَتِ کِی بِنَا پَر تَہَا؟

[www.faiz-e-nisbat.weebly.com](http://www.faiz-e-nisbat.weebly.com)

ل: تصفیہ مابین سنی و شیعہ از حضرت گوڑویؒ، ص 19، مطبوعہ گولڑہ شریف، سن طباعت 1979ء

اُمور شرعیہ کے جائز، مستحب اور واجب ہونے میں بہت فرق ہے آج علماء و مشائخِ اہل سنت کی چشم پوشی کے کرشمے ہیں کہ لوگ قبروں کو چومنا فرض، مزارات کا سجدہ ضروری، درباروں کا طواف معراج عقیدت اور پیروں فقیروں کو تقدیر و قضاء کا مالک سمجھنا پیری مریدی کا اہم جزو سمجھتے ہیں۔ انہیں راہِ راست پر کون لائے گا؟ افراط و غلو کا یہ عالم ہے کہ حضورِ حتمی مرتبت ﷺ کا اسم مبارک سن کر درود شریف پڑھنا ضروری نہیں سمجھا جاتا، جبکہ انگوٹھے چومنا لازمی سمجھا جاتا ہے۔ اذان سن کر کلماتِ اذان کا جواب دینا، اتنا اہم نہیں سمجھا جاتا جتنا اذان کے بعد درود و سلام پر زور دیا جاتا ہے۔ کسی فوت شدہ مسلمان کے روزوں اور فوت شدہ نمازوں کا بدلہ ادا کرنا کچھ حیثیت نہیں رکھتا، جبکہ تیجے، بیسویں، چالیسویں اور سالانہ پر خیرات و طعام کو دین کا جزو لا ینفک خیال کیا جاتا ہے، کہیں کسی مقام پر درود شریف پڑھنا پڑ جائے تو الصَّلٰوۃ وَالسَّلَام عَلَیْکَ یَا رَسُوْلَ اللّٰہِ پڑھنا ہر فرض سے اہم فرض سمجھا جاتا ہے جبکہ درودِ ابراہیمی کو دیوبندیوں و ہابیوں والا درود سمجھ کر قابلِ اعتناء خیال نہیں کیا جاتا، حالانکہ متذکرہ بالا اُمور کے جواز اور استحباب و اباحت کے ہم قائل ہیں، لیکن ان باتوں کو وجوب شرعی کا درجہ دینا اور انہی پر مسلمان اور سنی ہونے کو موقوف سمجھنا دین میں زیادتی نہیں تو اور کیا ہے؟ بفضلہ تعالیٰ مجھے کچھ کہا جائے ملامت و الزام تراشی سے میں گھبرانے والا نہیں۔ بقولِ بیدم شاہ وارثیؒ۔

مجھے سر آنکھوں پہ رسوائیاں محبت کی

ملامتی ہوں ملامت سے مجھ کو عار نہیں

آخر عوام کی ان بد عقیدگیوں اور شرک و بدعت والی خصلتوں کے خلاف زبان و قلم کے ذریعے جہاد کر کے کوئی توبارش کا پہلا قطرہ بنے گا، یاسب مصلحت کا شکار بنے رہیں گے بقول علامہ اقبال ع

مصلحت وقت کی ہے کس کے عمل کا معیار

ہمارے اکثر واعظین جہال کا تو کیا ذکر؟ مناظر اسلام اور شیخ الحدیث کہلانے والے مقتدایان قوم اذان برقبر، انگوٹھے چومنے اور نماز جنازہ کے بعد دعا جیسے جوازی و استجابی حیثیت رکھنے والے مسائل پر دو دو گھنٹے خطاب فرمانا اسلام اور سنت کی بڑی خدمت سمجھتے ہیں، لیکن آئے دن درباروں اور خانقاہوں پر شرک و بدعت کے جو مناظر دیکھنے میں آتے ہیں، اُن کے متعلق اہتماماً کچھ فرمانے کی تکلیف گوارا نہیں کرتے، شاید عوامی ردِ عمل کا خوف دامن گیر رہتا ہے، یا سجادہ نشین حضرات کے دستِ تعاون کھینچ لینے کا ڈر زبان نہیں کھولنے دیتا۔ کچھ بھی ہو سیالوی صاحب مجھے بد عقیدہ وہابی اور جو مرضی ہو کہتے پھر میں میں اِنَّ الشَّرْكَ لظَلْمٌ عَظِيمٌ اور اِنَّ اللّٰهَ لَا يَغْفِرُ اَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ (الآیۃ) کی اہمیت مد نظر رکھتے ہوئے اپنی سمجھ کے مطابق کتاب و سنت اور بزرگانِ دین کی تعلیمات مخلوق خدا تک پہنچاتا رہوں گا۔ بالخصوص میرے جدِ اعلیٰ حضرت سید پیر مہر علی شاہ اور پیرانِ پیر سیدنا شیخ عبدالقادر جیلانیؒ نے جو درس دیا، میں وہ تادم حیات خلقِ خدا کو دیتا رہوں گا۔

میں تو رستے کا دیا ہوں مرے سب اپنے ہیں

روشنی بچ رہا ہوں تو مٹا دو مجھ کو

دوسرا اعتراض سیالوی صاحب یہ کرتے ہیں کہ ”اجعل الخلیقة“ سے پہلے والی عبارت تو یہ بتاتی ہے کہ یہ درجہ انحصار الخواص لوگوں کا ہے اور آپ عوام کی اصلاح کے لئے یہ اسلوب کیوں اپنا رہے ہیں، کرے کوئی اور بھرے کوئی والی صورت اللہ تعالیٰ کی بارگاہِ عدل و انصاف میں کیوں کرو تو ع پذیر ہو سکتی ہے؟

جواباً گزارش ہے کہ میں نے حضرت پیرانِ پیرؒ کا مقالہ نقل کرنے سے پہلے جو عبارت نقل کی وہ کچھ یوں ہے ”جن لوگوں نے محض جہالت اور بے خبری کی وجہ سے مختلف انسانوں اور نیک ہستیوں کو نفع و ضرر کا مالک سمجھنا شروع کر دیا تھا اور قضاء و قدر جیسے اہم اور مخصوص باللہ مسائل و معاملات کو بھی مخلوق سے وابستہ و منسوب کر دیا تھا، انہیں شیخ کے خطباتِ حق آشکار نے جھنجھوڑ کر رکھ دیا، میری طرف سے لکھے گئے ان الفاظ کو بار بار پڑھیے اور ”اجعل الخلیقة“ سے پہلے مندرجہ کلماتِ غوثِ پاک کو بھی پڑھیے، پھر سیالوی صاحب کے پیر و مرشد شیخ الاسلام و المسلمین حضرت خواجہ قمر الدین سیالویؒ کا فرمودہ بھی مطالعہ کیجئے اور پھر انصاف سے فیصلہ فرمائیے کہ غوثِ پاک کے فرمان اور سیالوی صاحب کی عربی عبارت سمجھنے کی مجھ میں صلاحیت و استعداد نہیں یا سیالوی صاحب بزعم ہمہ دانی مغرور ہو کر غور و فکر سے خود کو سوس ڈور ہو چکے ہیں، میرے مشاغل متکاثرہ و متنوعہ پر تنقید کر رہے ہیں لیکن کبھی ع

یہ بھی سوچا خود کیا ہو؟

خیر میں اس پر ہرگز رنجیدہ نہیں، کیونکہ پیرانِ پیرؒ پر وہ بزبانِ بصیر پوری



~~~~~

بروایتِ ضعیف و لغو جب یوں برسیں ”حضرت شیخ ابوالسعود نے ایک ایسے شخص کو جھڑک دیا، جس نے شیخ عبدالقادرؒ کا ذکر کیا اور حضرت شیخ عبدالقادر کا مرتبہ بہت بڑھایا اور افراط سے کام لیا، پس آپ نے فرمایا اللہ کی قسم میں عبدالقادر کے حال کو خوب جانتا ہوں اور وہ اپنے اہل کے ساتھ کیسا تھا اور وہ اب اپنی قبر میں کیسا ہے۔

اگر آپ میرے مشاغل متکاثرہ پر زبانِ طعن دراز کریں تو کچھ باک نہیں، مگر اب ذرا میری بھی تو سنتے جائیے۔

یہ قہقہے تو مری بات کا جواب نہیں  
سلیقہ چاہیے پھولوں سے گفتگو کے لئے

اب آپ ایک جانب ملاحظہ کریں ”اجعل الخلیقۃ“ سے پہلے کلماتِ غوثیہ: فلا تری لغيره وجود البتۃ قطعاً لا فی الضر ولا فی النفع ولا فی العطاء ولا فی المنع ولا فی خوف ولا فی رجاء..... (الحمدُوسری جانب شیخ الاسلام خواجہ قمر الدینؒ کا فرمودہ بھی ملاحظہ ہو۔

لہ: حکایتِ قدم غوث ص 114 معتمد مولوی بصیر پوری و مصدقہ مولوی اشرف سیالوی اور یہ ہر دو اس رباعی کے

مصدق ہیں۔

دونوں کی خرد ہے خام تو کیا وہ کیا  
دونوں ہیں غرض غلام تو کیا وہ کیا  
تو بھی ہے شکارِ حرصِ دنیا، وہ بھی  
دونوں ہیں اسیرِ دام تو کیا وہ کیا

~~~~~

## شیخ الاسلام خواجہ قمر الدین سیالویؒ کا نظریہ توحید

24 ربیع الاول شریف 1388ھ بروز شمس آپ نے فرمایا توحید کے تین مرتبے ہیں۔

نمبر 1. عام لوگوں کی توحید

نمبر 2. خاص لوگوں کی توحید

نمبر 3. انھن الخواص حضرات کی توحید

نمبر 1. عوام کے نزدیک تو توحید یہ ہے کہ ہر چیز کا خالق مالک رازق اور معطی اللہ تعالیٰ ہی ہے نافع ضار شافی وہی ہے اور معبود بھی وہی ایک ذاتِ اقدس ہے۔ اُس کے سوا کوئی اور معبود نہیں ہے۔

نمبر 2. خواص کی توحید یہ ہے کہ ہر چیز جان دار ہو یا بے جان (نباتات، جمادات، حیوانات) سب میں جمال و جلال اور انوار و اسرار الہیہ کا مشاہدہ کرتے ہیں۔

نمبر 3. انھن الخواص لوگوں کی توحید یہ ہے سوائے باری تعالیٰ کوئی اور نہیں ہے۔ وہی ہے وہی ہے اور بس وہی ہے۔

قارئین گرامی! میرے تحریر کردہ الفاظ ”نفع و ضرر کا مالک سمجھنا“ حضرت پیرانِ بیہر کے کلمات ”لا فی الضر ولا فی النفع“ اور شیخ الاسلام کے الفاظ ”نافع و ضار شافی وہی ہے، تینوں میں جو مناسبت ہے، وہ کوئی عقل مند ٹھکرا نہیں سکتا۔ مزید برآں حضرت شیخ الاسلام کے کلام میں بھی ایک حصر ہے اور سیالوی صاحب کے کلام میں بھی حصر ہے یہ دونوں حصر کس حد تک موافق یا مقابل ہیں آپ خود انصاف کر لیں۔

کلام شیخ الاسلام: عوام کے نزدیک تو توحید یہ ہے کہ ہر چیز کا خالق مالک رازق اور معطی اللہ تعالیٰ ہی ہے نافع ضار شافی وہی ہے.....<sup>الرحم</sup>

کلام سیالوی: بلکہ ہم تو استعانت و استمداد ان مقدس ہستیوں سے کرتے ہیں اور دعاء و نگاہ اور شفاعت و سفارش کی امید و رجاء صرف اور صرف ان سے رکھتے ہیں جو نہ صرف خود اللہ تعالیٰ کے محبوب و مقبول و مراد ہیں بلکہ ان کے غلاموں اور خادمان بارگاہ کو بھی اللہ تعالیٰ محبوب بنا لیتا ہے 'قُلْ اِنْ كُنْتُمْ تُحِبُّونَ اللّٰهَ فَاتَّبِعُونِيْ يَحْبِبْكُمُ اللّٰهُ'.....<sup>الرحم</sup>

ایں چہ بواجبی ست: سیالوی صاحب کا مندرجہ بالا اقتباس پڑھیں اور پھر خود فیصلہ کریں کہ کیا توحید ایسے اہم اور نازک موضوع پر ایسی غیر ذمہ دارانہ گفتگو کی جاتی ہے؟ کیا سب قارئین ان کے شاگرد اور مقتدی ہیں؟ جو ہر بات پر واہ و اہ سبحان اللہ اور ماشاء اللہ کہہ کر آسمان سر پر اٹھالیں۔ اب ہم پوچھتے ہیں کیا استعانت و استمداد اور دعاء و شفاعت و سفارش میں کوئی فرق نہیں؟ اللہ کی بارگاہ میں بزرگان دین کی سفارش ان کے توسل اور ان سے گزارش دعا کرنے کو کون بے وقوف ناجائز کہتا ہے؟ ہم توسل، تشفع اور التماس دعا کے تو یقیناً قائل ہیں البتہ اعانت و استعانت میں کچھ قیود و شرائط ضروری سمجھتے ہیں۔ حیف صد حیف کہ توسل و تشفع مصطفیٰ ﷺ والی تمام احادیث و روایات میرے خلاف تحریر کر کے سیالوی صاحب نے خواہ مخواہ اپنی شیخ الحدیثی کا رعب ڈالنے کی کوشش کی ہے۔ میں نے کہاں وسیلہ و شفاعت مصطفیٰ ﷺ کا انکار کیا ہے۔ یہ کس قدر

انصاف و دیانت کا خون ہے کہ دلائل تو توسل و شفاعت اور دعاء و سفارش کے دیئے اور موقف استعانت و استمداد والا منوانے پر زور دیا۔ ع

بسوخت عقل زحیرت کہ ایں چہ بواجبی ست

پھر اس سے بڑا ظلم کیا ہوگا کہ استعانت و استمداد کا عقیدہ تو بلا تفریق مرتبہ سب بزرگان دین کے متعلق منوانے پر مضر ہیں، لیکن دلیل و وسیلہ مصطفیٰ اور شفاعت مصطفیٰ پر دے رہے ہیں، کیا امتی اور رسول ﷺ کا مرتبہ برابر ہے؟ حضور ﷺ کی شان سے متعلق دلیل دے کر آپ ہر پیر فقیر کا اختیار ثابت کرتے ہیں ع

خوف خدا، شرم نبی، یہ بھی نہیں، وہ بھی نہیں

حضرات اثبات عموم کے لئے دلائل خصوص کہاں مسوع و مقبول ہیں؟ کیا قُلْ اِنْ كُنْتُمْ تُحِبُّونَ اللّٰهَ فَاتَّبِعُونِيْ (الآیۃ) یہ کلمات شان مصطفیٰ ﷺ کے لئے ہیں یا بزرگان دین کے لئے؟ یہاں غیر مشروط اتباع جو فاتبعونی کے ذریعے حصول محبت خدا کا ذریعہ بن رہی ہے وہ امام الانبیاء ﷺ کی ہے یا بزرگان دین کی؟ یہ کتنا بڑا ظلم ہے یا اسفنی علی العمی۔

لیجئے اور سنیئے: سیالوی صاحب فرماتے ہیں "شفاعت و سفارش کی امید و رجاء صرف اور صرف ان سے رکھتے ہیں" جبکہ عقیدہ اہل سنت ہے ان الایمان بین الخوف (من اللہ) والرجاء (باللہ) اور حضرت مناظر الاسلام صاحب قبلہ رجاء کا حصر مخلوق کے ساتھ کر رہے ہیں، یہ کہاں کا ایمان ہے؟ اور ہم پوچھتے ہیں کہ سیالوی صاحب کس

طبقہ کی ترجمانی فرما رہے ہیں۔ عوامِ مؤمنین، خواص یا انحصانِ الخواص کی۔ جبکہ ہم اصلاحِ عوام کے لئے کوشش کر رہے ہیں اور سیالوی صاحب کے پیر و مرشد حضرت شیخ الاسلام عوام کو اس عقیدہٴ توحید کا مکلف تحریر فرما رہے ہیں کہ ”عوام کے نزدیک تو توحید یہ ہے کہ ہر چیز کا خالق مالک اور معطی اللہ تعالیٰ ہی ہے نافع، ضار، شافی وہی ہے“ اور ہم نے بھی پیرانِ پیر کے کلماتِ مبارکہ نقل کرنے سے پہلے یہی کچھ لکھا کہ ”جن جاہل لوگوں نے مخلوق کو نفع و ضرر کا مالک سمجھنا شروع کر دیا تھا“۔ پھر سیالوی صاحب کیوں تیخ پا ہو گئے؟ بقولِ راقم۔

کس بات پہ تم تڑپ اٹھے ہو  
کانٹا تو نہیں چھو گئے ہم

قبلہ! آپ کے اپنے پیر و مرشد نے نفع و ضرر کا مالک کس ذات کو سمجھنا ایمان کے لئے ضروری قرار دیا؟ کیا انحصانِ الخواص لوگوں کے لئے پہلے عوام والا عقیدہٴ توحید ضروری نہیں ہے؟ کیا وَإِنْ يَمَسُّكَ اللَّهُ بِضُرٍّ فَلَا كَاشِفَ لَهُ إِلَّا هُوَ (جو فتوح الغیب مطبوعہ لاہور کے سرورق پر بھی لکھا ہے) اور وَإِنْ يَمَسُّكَ بِخَيْرٍ فَهُوَ عَلَىٰ كُلِّ شَيْءٍ قَدِيرٌ ذاتِ اُسی کی نہیں ہے؟ جسے اُحد کہا جاتا ہے یا کچھ اور مخلوق نے بھی یہ ذمہ داریاں سنبھال رکھی ہیں؟ حضرت پیرانِ پیر نے گو خاص اور انحصانِ الخواص لوگوں کے کوائف و درجات بھی بیان فرمائے ہیں، لیکن اُن کا روئے سخن عوام کی بد اعتقادیوں کی اصلاح ہی کے لئے ہے۔ لہذا میں سیالوی صاحب سے بھی گزارش کروں گا کہ وہ ذرا نورِ توحید کے فروغ کے لئے

بھی کوشش کیا کریں، تاکہ اُن کا علم و فن شرک و بدعت کے اندھیروں کے پھیلنے کا سبب نہ بنے اسی خوف کے پیش نظر میں نے امتِ مسلمہ کو ہر موڑ پر اتباعِ شریعتِ مطہرہ کی تلقین کرتے ہوئے یہ رباعی کہی تھی۔

ہیں جاہ کے بُت یہ مذہبی جاہ نما  
اب رہ گئے خود نما، نہ اللہ نما  
ہاتھوں میں اٹھائے رکھ شریعت کا چراغ  
گمراہ بھی کر دیتے ہیں یہ راہ نما

خود اپنے آپ کو تُو نے نہ دیکھا، دیکھنے والے: میرے متعلق تو سیالوی صاحب نے شفقت فرماتے ہوئے لکھ دیا ”آپ مصنف بننے کی کوشش ترک فرمادیں، کیونکہ جس شخص کو اردو عبارت سمجھنے کی بھی صلاحیت نہ ہو تو وہ توحید جیسے اہم اور نازک موضوع پر بحث و تمحیص کی استعداد و صلاحیت کا مالک کیونکر ہو سکتا ہے اور حضور سیدنا شیخ عبدالقادر الجیلانیؒ کے ارشادات کی حقیقت اور گہرائی تک پہنچنے کا مدعی کیونکر ہو سکتا ہے اور اُسے اپنی کوتاہ مینی بلکہ کج فہمی کے باوجود لوگوں کے دین و ایمان کے ساتھ کھیلنے کا حق کیونکر دیا جاسکتا ہے۔“

بحمد اللہ تعالیٰ ہمارے گھر سے تو تصنیف و تالیف کا سلسلہ اُس وقت سے شروع ہے جب سیالوی صاحب اور اُنکے آباؤ اجداد نے ابھی الف باء تاء بھی نہیں سیکھا ہو گا۔

بقول سعدی شیرازے

ہمہ قبیلہ من عالمانِ دیں بودہ  
مرا معلّم عشق تو شاعری آموخت

نعت و غزل کے حوالے سے اگرچہ میری وجہ شہرت شاعری بنی، مگر یہ بھی ذہن میں رہے کہ بندہ آپ کی طرح نہ سہی، لیکن بحمد اللہ درسِ نظامی کے جملہ مراحل فنون سے گزرا ہوا ہے، لہذا میری تصانیف کا معیار جو کچھ بھی اور جیسا بھی ہے، دنیائے علم و ادب کے ناقدین سے داد و تحسین حاصل کر چکا ہے۔ اگر سیالوی صاحب قبلہ مجھے ذی علم اور مصنف نہ بھی کہیں تو کوئی حرج نہیں، کیوں کہ۔

اڑائے ڈھول کوئی چاند پر کب ڈھول پڑتی ہے  
کوئی کہتا رہے ذی علم جاہل ہو نہیں سکتا

لیکن یہاں اتنی بات ضرور کہوں گا کہ جو شخص تو تسل و تشع اور استعانت و استمداد کا واضح فرق بھی نہ سمجھ سکتا ہو، اُسے یہ حق کس نے دیا ہے کہ وہ اوروں کو ہدایت و گمراہی کے معیار بتاتا پھرے، غوثِ پاکؒ کے ارشادات کو جب وہ خود سمجھ نہ پائے تو معاذ اللہ آپؐ کے فرمانِ ذیشان کو کلامِ باطل نظام کہہ کر جان چھڑائے اور خالق و مخلوق کے درمیان اختیارات و افعال کی تقسیم کر کے اپنی قابلیت کے جوہر دکھائے۔ اگرچہ ایسی تقسیم تلك اذا قسمة ضیضی کے قبیل سے ہے، چنانچہ ہم سیالوی صاحب کی تحقیق اُن کے پیرومرشد حضرت قبلہ شیخ الاسلامؒ کی تحقیق کے آئینے میں پیش کرتے ہیں۔

تحقیق اشرف سیالوی: ”اس کا مطلب یہ ہو، کہ اللہ تعالیٰ پوری کائنات میں

ہر کام اور فعل میں مؤثر اور مدبر نہیں، بلکہ دوسرے حضرات بھی اس کے ساتھ تدبیر و تصرف میں شریک ہیں، بلکہ مشکل کام اولیاء و مرشدین کے سپرد فرما دیتا ہے اور نسبتاً آسان کام اپنے ذمہ کرم پر لے لیتا ہے۔“ اب دیکھیں سیالوی صاحب اپنے پیرومرشد کی تحقیق کے آئینے میں کیسے اور کیا ہیں؟

تحقیق حضرت شیخ الاسلامؒ: ایک شیطانی توحید بھی ہے کہ جو شیطانی لوگ اپنی طرف سے بنائے پھرتے ہیں اور وہ یہ ہے کہ بعض اشیاء تو اللہ تعالیٰ کے لئے خاص کر دیتے ہیں اور بعض مخلوق کے واسطے مثلاً شیطان کے مقلد کہتے ہیں کہ علم غیب تو اللہ کے لئے ہے اور مشاہدہ ہمارے لئے، علمِ کلّی اللہ تعالیٰ کے لئے ہے اور جزئی ہمارے لئے حالانکہ تمام اُسی سے ہے اُسی کا ہے اور اُسی کے شایانِ شان ہے۔ غیب ہو یا مشاہدہ، کلّ ہو یا جزو، سب کا مالک وہی ہے، کسی کو عطاء فرمادے تو اُس کو حق ہے، کسی کو دے دینے سے اُس کے علم میں کمی نہیں آسکتی اور نہ ہی اُس کی کسی ذاتی صفت میں کوئی شریک ہو جاتا ہے، بلکہ وہ واحد ہے واحد ہے واحد ہے۔

مارا ازیں گیاہِ ضعیف ایں گماں نبود

حقیقت یہ ہے: کہ سیالوی صاحب نے میرے خلاف قلم اٹھایا نہیں، بلکہ اُن سے اُٹھوایا گیا ہے اور جب کوئی آدمی باوّلِ ناخواستہ ایسا حساس کام کرنے لگے تو ٹھوکر لگ ہی

صلى الله عليه وسلم

جاتی ہے۔ لہذا سیالوی صاحب کی پوری کتاب ایسی بوقلمونیوں اور بولعجبوں سے بھری پڑی ہے، جبکہ اُن کی دیگر تصانیف قدرے بہتر ہیں۔ یہ کتاب لکھ کر سیالوی صاحب نے اپنی تصانیف کی فہرست میں تو اضافہ فرمایا ہے، لیکن حقیقت یہ ہے کہ اہل علم و تحقیق کے نزدیک اُنہوں نے اپنی ثقاہت مجروح کر دی ہے۔ اور عمر کے اس آخری حصہ میں اُن کا یہ نقصان شاید ناقابل تلافی بھی ہو۔ اُن کی ایسی بے جوڑ اور کمزور تصنیف کہیں اُن کے نام لیواؤں اور شیدائیوں کو اُن سے بیزار نہ کر دے، کہیں وہ اُن کو دیکھ کر یہ نہ کہہ اٹھیں۔

ترے دیدار کا حاصل کیا ہے

صرف نقصان ہے بینائی کا

اب ذرا آئیے اور یہ دیکھئے کہ شیخ الحدیث ہوتے ہوئے اُنہوں نے حدیثِ قدسی میں تحریفِ معنوی کیسے فرمائی ہے۔

### معروف حدیث میں سیالوی صاحب کی تحریفِ معنوی

سیالوی صاحب ازالۃ الزیّب کے صفحہ نمبر 25 اور صفحہ نمبر 26 پر رقمطراز ہیں ”اور جو کثرتِ نوافل کی وجہ سے مقامِ محبوبیت پر فائز ہوتے ہیں، وہ اللہ تعالیٰ کے انوار و تجلیات کے مظاہر بن جاتے ہیں اور اسی کے انوار سے سُنتے اور دیکھتے ہیں اور اُنہی کے ساتھ پکڑتے اور دستگیری کرتے ہیں اور اُنہی کے ساتھ فریادیوں کے پاس امداد کے لئے پہنچ جاتے ہیں (کماورد فی الحدیث القدسی)۔“

قارئین محترم! بخاری شریف جلد ثانی صفحہ 963 پر یہ مکمل حدیثِ قدسی موجود ہے۔

صلى الله عليه وسلم

صدیوں سے علمائے اہل سنت اس حدیث شریف سے استنباطِ مسائل و ردِ مذاہبِ باطلہ کر رہے ہیں، لیکن اس میں جو زیادتی و تحریف سیالوی صاحب نے فرمائی ہے، یہ جسارت آج تک کسی نے نہیں کی۔ سیالوی صاحب کا یہ جملہ ”اور اُنہی کے ساتھ فریادیوں کے پاس امداد کے لئے پہنچ جاتے ہیں“ آخر یہ حدیث شریف کے کون سے الفاظ کا ترجمہ ہے، اگر کسی شارح حدیث یا مُفسرِ قرآن نے تشریحاً یہ بات کہیں لکھ بھی دی ہو تو خیر ہے، لیکن اس کو اصل حدیث شریف کا حصہ بناتے ہوئے یہ جملہ لکھ کر آگے (کماورد فی الحدیث القدسی) کا حوالہ بھی مندرج فرمادینا قبلہ سیالوی صاحب ہی کے دل گردے کا کام ہے کیونکہ وہ شیخ الحدیث ہیں، ہم ایسے کم علم اور مشاغلِ منکارہ رکھنے والے گناہ گار لوگ تو ایسا سوچتے ہوئے بھی کانپ کانپ جاتے ہیں کہ حدیثِ قدسی میں ایسا اضافہ و تصرف بیک بوقتِ یفترون علی اللہ الکذب (الآیة) اور مَنْ كَذَبَ عَلَيَّ مُتَعَمِّدًا فَلْيَتَّبِعُوا مَقْعَدًا مِنَ النَّارِ (الحديث) کی وعیدِ شدید کی لپیٹ میں آنا ہے اَعَاذَنَا اللّٰهُ مِنْ ذَلِكَ اگر بقول سیالوی صاحب وَرَجَلَهُ التّي يَمْشِي بِهَا كَمَا مَفْهُومٌ يَهْ تُوَا سَا لِك تَشْرِي ح مِي ن دَر ج ك ر نَا ض ر و ر ي تَهَا عبارتِ حدیث کے سلك میں منسلک کر کے آگے کماورد فی الحدیث القدسی کہنا اربابِ دیانت سے دُور ہے اور پھر یہ بات بھی غور طلب ہے کہ اللہ جلّ شانہ تو اپنے اِن مُقَرَّبِ عِبَادِ صَالِحِيْنَ كَمَا لِقُرْبِ كَا بِيَان فَر مَا ك ر ب هِي اُن ك ع م تَعَلّق لِيْن سَا لِنِي لَا عَطِيْنَه اِر شَاد فَر مَا ك ر اُن هِي س ا پ نَ دَر وَا ز ه رَحْم ت كَا سَا ك ل وَ فَر يَادِي تَا ر هَا ه ي ا و ر لِيْن اِسْتَعَا ذ نِي لَا عَيْذَنَه كِي بَشَار ت سَ نَا وَا ز ك ر ا پ نِي طِيْل وَ عَزِيْز بَار كَا ه عَز ت كَا اِي ك مَلْتَحِي ا و ر پَنَاه خَوَاه قَرَار دَ ع ر هَا ه ي ا و ر سِيَا لَوِي صَا حِب قَبْلَه

ہیں کہ اپنے مخصوص مشرب و ذوق کے ہاتھوں مجبور ہو کر ان عبادِ صالحین و مقربین کو ہر حال میں فریادرس اور مشکل کشا ثابت کرنے پر تلے ہوئے ہیں۔ آخر یہ سب کچھ کیوں ہے؟ مرنا نہیں؟ قبر میں نہیں جانا؟ اور اُس احکم الحاکمین کے حضور باز پرس کے لئے پیش نہیں ہونا؟ وہاں کیا عذر پیش کیا جائیگا؟ اور راہِ خلاصی کہاں سے ڈھونڈی جائے گی؟ وہاں تو مقبولانِ خدا بھی بتلایاں شرک سے اظہارِ براءت کرتے ہوئے بارگاہِ احکم الحاکمین میں عرض کر دیں گے سُبْحَانَكَ مَا يَكُونُ لِي أَنْ أَقُولَ مَا لَيْسَ لِي بِحَقِّ (تُوپاک ہے مجھ کو لائق نہیں کہ ایسی بات کہوں جس کا مجھ کو حق نہیں) اور یہ امر بھی خالی از حقیقت نہیں کہ اس حدیثِ قدسی کو بعض علماء نے تشابہات میں سے قرار دیا ہے، جیسا کہ شیخ الاسلام حضرت خواجہ قمر الدین سیالوی رحمۃ اللہ علیہ سے منقول ہے ”اور حدیثِ قدسی کُنْتُ سَمْعَهُ الَّذِي يَسْمَعُ بِهِ وَبَصَرَهُ الَّتِي يَبْصُرُ بِهَا“ بھی ان ہی تشابہات سے ہیں“


### حدیثِ شفاعت کا طبع پسند مفہوم

سیالوی صاحب نے ازالۃ الزیب کے صفحہ 26 اور 27 پر حدیثِ شفاعت کا مفہوم بھی اپنے طبع پسند انداز میں تحریر فرمایا ہے، لہذا آپ جوشِ علم میں آ کر یوں رقم طراز ہوئے ”نیز روزِ قیامت امتوں کے سوالِ شفاعت پر آدم و نوح اور ابراہیم خلیل اللہ اور سہ: ان شاء اللہ سیالوی صاحب قبلہ سے میدانِ محشر میں بھی ملاقات ہوگی اور موقع ملے پر وہاں بھی آپ سے ضرور کچھ استفادہ کروں گا۔


زمانہ کھنچ کر آئیے گا میدانِ قیامت میں وہاں کیوں کر چھو گے تم؟ وہاں کیا ہم نہیں ہوں گے؟ (ن)

موسیٰ کلیم، نیز عیسیٰ روح اللہ علیہم السلام یہ نہیں فرمائیں گے کہ سیدھے اللہ تعالیٰ کے پاس حاضر ہو جاؤ اور اُس سے عرض و التجا کرو ادھر ادھر غیروں کے پاس جا کر کیوں مُشرک بنتے ہو اور توحید و ایمان کی پونجی کیوں برباد کرتے ہو، آج تو مُشرک لوگ بھی اپنے شرک سے منکر (منخرف) اور منکر ہو رہے ہیں۔ کما قال اللہ تعالیٰ حکایتِ عنہم ”وَاللّٰهُ رَبَّنَا مَا كُنَّا مُشْرِكِينَ“ تو کیا اب تم اُن کی سیٹ سنبھالنا چاہتے ہو (ہو)؟ عقل و خرد سے کام لو اور شرک جیسے عظیم گناہ کا ارتکاب نہ کرو، بلکہ آدم علیہ السلام (علیہ السلام) حضرت نوح علیہ السلام کے پاس جانے کا مشورہ دیں گے اور وہ حضرت ابراہیم خلیل اللہ کی بارگاہ میں حاضری کا اور آپ انہیں موسیٰ کلیم اللہ علیہ السلام کے درِ اقدس پر جا کر ملتی ہونے کا اور حضرت عیسیٰ روح اللہ علیہ السلام سے درخواست کا مشورہ دیں گے جب کہ وہ حضور سیدنا محمد الرسول اللہ صلی اللہ علیہ وسلم (محمد رسول اللہ صلی اللہ علیہ وسلم) کی بارگاہِ ناز میں حاضر ہو کر شفاعت اور سفارش اور آپ کی شایانِ شان امداد و اعانت کا مطالبہ کرنے اور مسئول و مطلوب کے حتمی طور پر حاصل کرنے کا مشورہ دیں گے ”کما ورد فی الصحاح و قدرہ المشترك متواتر معنی“ وَاِنْ كَانَتْ تَفَاصِيلُهُ ثَابِتَةً بِالْاِحَادِ تَوْ كَيْمَا سَجِي اُمْتِيْنَ بَلْ كِهْ خَوَاصِ اَوْلِيَآءِ وَ اِبْدَالِ اَوْرِ اَعْوَاثِ وَ اِقْتَابِ اَوْرَا حَصِ الْخَوَاصِ اَنْبِيَآءِ عَلَيْهِمُ السَّلَامِ اِسْ مَقَامِ تَوْ حَيْدِ سِ نَا اَشْوَآءِ هَوْنِ كِ؟ الْعِيَاذُ (الْعِيَاذُ) بِاللّٰهِ تَعَالٰى وَ غَيْرِ ذٰلِكَ مِنَ الدَّلٰلِ اِلٰلِ (الْح)

قارئین محترم! ہم نے سیالوی صاحب کی یہ طویل تحریر اس لئے آپ کے سامنے



رکھی تاکہ آپ مکمل بات سمجھ سکیں اب ہم اس اقتباس کو مختلف پہلوؤں سے دیکھتے ہیں۔  
 نمبر 1. یہ طویل تحریر سیالوی صاحب نے کس مقصد کے لئے شامل کتاب کی؟ کیا ان کا خطاب منکرین شفاعت سے ہے جب ان کے مخاطب ہم ہیں تو پھر اثبات مسئلہ شفاعت کی کیا ضرورت ہے؟ ہمارا اختلاف اس مسئلہ پر تو ان سے ہے ہی نہیں۔ بات تو چل رہی ہے اس موضوع پر کہ کیا ہم نے بقول سیالوی صاحب اللہ تعالیٰ کے مقبول و مقرب بندوں کو مصلوب و مغلول شخص کی طرح کہا ہے اور نیز ہمارا یہ عقیدہ ہے کہ اللہ تعالیٰ اپنے محبوب بندوں کو عذاب دیتا ہے؟ ایسا ہرگز نہیں ہرگز نہیں اگر میری عبارت سے کوئی ایسی گستاخی والا مفہوم کسی کو کسی پہلو سے نظر آئے تو وہ میرے استغفار اور رجوع الی اللہ کا گواہ بن جائے پھر یہ مسئلہ شفاعت کے دلائل ہمیں سمجھانے کا کیا مقصد ہے؟  
 نمبر 2. پوری حدیث شفاعت برحق ہے لیکن کوئی امتی کسی نبی کے پاس بخشش طلب کرنے نہیں جائیگا اور نہ ہی کوئی نبی کسی امتی کو دوسرے نبی کے پاس حصول بخشش اور طلب مغفرت کے لئے بھیجے گا، بلکہ مقصد یہ ہوگا کہ حساب شروع کرنے کے لئے بارگاہِ ربّ قدیر میں لب کشائی کی جائے کہ گرمی محشر سے تنگ آچکے ہیں اللہ تعالیٰ حساب جلد شروع فرمائے۔ نیز یہ بات بھی غور طلب ہے کہ یہ عرضی مختلف انبیائے کرام کی خدمت میں لے جانے والے کیا سارے مؤمن ہوں گے، جنہیں بعد میں بخشش حاصل ہو جائے گی؟ نہیں بلکہ بشمول کفار، مشرکین اور فاسق و فجار سبھی ہوں گے اور ان کا مقصد گزارش فقط آغاز حساب و کتاب کی درخواست بہ حضور جبار و قہار پیش کرنا ہوگا۔ نہ یہ کہ وہ انبیاء و مرسلین سے طلب بخشش کریں گے بلکہ اس وقت بھی ان میں سے کچھ ایسے



ہوں گے جو انبیائے عظام کے خلاف بیان دیں گے اور پھر ان کفار کو جھوٹا ثابت کرنے کے لئے امتِ مصطفیٰ علی صاحبہا السلام کو بطور گواہ لایا جائیگا۔  
 نمبر 3. سب سے آخر میں ہمارے آقا و مولیٰ حضور رسالت مآب علیہ السلام کی خدمت میں امتیں پیش ہوں گی تو آپ بھی ان کے عرض کرنے پر اللہ کی بارگاہِ عالی میں حاضر ہو کر سجدہ ریز ہوں گے اپنی جبین نیاز بارگاہِ بے نیاز میں رکھیں گے تو بارگاہِ احکم الحاکمین سے یہ لطف بھرا حکم ہوگا یا محمّد ارفع رأسک سلّ تسعّ و اشفع تسفّع للرح ثابت ہوا کہ مخلوق میں جو سب سے بڑی قدر و منزلت والی ہستی ہے، وہ بھی اُسی کے سامنے سر جھکائے گی تو ہمیں بھی اُسی کے سامنے سر جھکانا چاہیے۔ کہاں یہ مفہوم اور کہاں سیالوی صاحب کا یہ فرمانا کہ ”مسئول و مطلوب کے حتمی طور پر حاصل کرنے کا مشورہ دیں گے۔“  
 جہاں برسر میدان محشر امام الانبیاء صلی اللہ علیہ وسلم کی یہ عزّت افزائی منکرین شانِ مصطفیٰ اور قائلین مقولہ مثلیت کے منہ پر طمانچہ ثابت ہوگا، وہاں آپ کا بارگاہِ معبودِ حقیقی میں یہ انداز نیاز ان لوگوں کی حوصلہ شکنی بھی ضرور کریگا جو خالق و مخلوق کے مابین فرق مراتب ملحوظ نہیں رکھتے اور مقصود اصلی بندگانِ خدا کو سمجھ بیٹھتے ہیں انہیں دکھایا جائے گا کہ تم دنیا میں جن کو منزل سمجھتے رہے، وہ نشانِ منزل تھے منزل تو وہ ذات ہے جس کے سامنے مصطفیٰ ایسی عظیم شخصیت اپنا عظمت والا سر جھکا رہی ہے جیسا کہ قائلین تثلیث کی زجر و توبیخ کے لئے حضرت عیسیٰ علیہ السلام سے پوچھ چکے ہوگی (أ أنت قلت للناس اتخذوني و أئبي الهين من دون الله) یہاں اجلہ مفسرین فرماتے ہیں تو بیخ لقومہ علیہ السلام کہ اس مواخذہ و سوال سے حضرت عیسیٰ علیہ السلام کی قوم کو ڈانٹنا

مقصود ہوگا، نہ کہ حضرت عیسیٰؑ پر اظہارِ رنجیدگی اسی طرح اُس دن سجدہ مصطفیٰؐ بہت سوں کو ہلا کر رکھ دے گا، وہاں آپ کے مرتبہ محبوبیت کا اظہار بھی ہوگا اور مقامِ تحسیت کا بھی، آپ کی شانِ محمدیؐ بھی ظاہر کی جائیگی اور شانِ احمدیؑ بھی۔ حضرت امیرِ بینائیؒ کے جانشین حافظِ جلیل الحسن مانک پوریؒ نے اسی ہنگامہ محشر اور حساب و کتاب کے برپا ہونے کے حوالے سے یہ خوبصورت شعر کہا تھا۔ سیالوی صاحب قبلہ! اگر آپ کسی اچھے شعر سے کچھ بھی محفوظ ہونے کی استعداد رکھتے ہیں تو یہ شعر سُنئے اور سُر دھنیے۔

شافعِ محشر کے قدموں پر گرو چل کر جلیل  
حشر برپا ہو چکا، وقتِ حساب آنے کو ہے

فتامل و تدبیر لأنّ هذه نکتۃٌ دقیقۃٌ۔

نمبر 4۔ سیالوی صاحب کا یہ لمبا چوڑا اقتباس ہم قارئین کے سامنے اغلاطِ لفظی کے آئینے میں پیش کرتے ہیں نہ جانے حضرت جلدی کے باعث پروف کو دوبارہ پڑھ نہیں سکے یا آفاقی صاحب نے جان بوجھ کر یہ آفاقی کارنامہ سرانجام دے کر سیالوی صاحب کی نیک نامی کو فروغ دینے کی مخلصانہ کوشش فرمائی، ویسے تو پوری کتاب کا ہر صفحہ اس جیسی کئی غلطیوں سے مرصع ہے، مگر بطورِ مشتے ازخوارے یہ اقتباس اپنی مثال آپ ہے ہم ان غلطیوں کی نشان دہی فقال اقول کے اسلوب میں یہاں درج کر رہے ہیں۔ قال سے مراد یہ ہے کہ سیالوی صاحب نے اپنی کتاب میں یہ عبارت یوں لکھی اور اقول سے مراد ہے کہ اصل میں عبارت یوں ہونی چاہیے۔

قال: نیز روزِ قیامت اُمتوں کے سوالِ شفاعت پر آدم و نوح اور ابراہیم خلیل اللہ اور

موسیٰ کلیم، نیز عیسیٰ روح اللہ علیہم السلام یہ نہیں فرمائیں گے اللع  
اقول: نیز روزِ قیامت اُمتوں کے سوالِ شفاعت پر آدم و نوح، ابراہیم خلیل و موسیٰ کلیم  
اور عیسیٰ روح اللہ علیہم السلام اللع

قال: آج تو مشرک لوگ بھی اپنے شرک سے منحرک اور منکر ہو رہے ہیں

اقول: آج تو مشرکین بھی اپنے شرک سے منحرف اور منکر ہو رہے ہیں

قال: کما قال اللہ تعالیٰ حکایتہ عنہم

اقول: کما قال اللہ تعالیٰ حکایۃ عنہم أو عنہم حکایۃ

قال: تو کیا اب تم ان کی سیٹ سنبھالنا چاہتے ہو؟

اقول: تو کیا اب تم ان کی سیٹ سنبھالنا چاہتے ہو؟

قال: بلکہ آدم علیہ السلام

اقول: بلکہ آدم علیہ السلام

قال: اور آپ انہیں موسیٰ کلیم اللہ علیہ السلام کے در اقدس پر جا کر ملتجی ہونے کا

اور حضرت عیسیٰ روح اللہ علیہ السلام سے درخواست کا مشورہ دیں گے اللع

اقول: اور آپ انہیں موسیٰ کلیم اللہ علیہ السلام کے در اقدس پر جا کر ملتجی ہونے کا اور وہ

حضرت عیسیٰ روح اللہ علیہ السلام سے درخواست کا مشورہ دیں اللع

قال: جب کہ وہ حضور سیدنا محمد رسول اللہ صلی اللہ علیہ وسلم کی بارگاہِ ناز میں اللع

اقول: جب کہ وہ حضور سیدنا محمد رسول اللہ صلی اللہ علیہ وسلم کی بارگاہِ ناز میں اللع

قال: ”کما ورد فی الصحاح و قدرہ المشترك متواتر معنی“ وان



كانت تفاصيله ثابتة بالاحاد.

اقول: ”كما ورد في الصحاح و قدره المشترك و المتواتر معنى أو و قدره المشترك متواتر المعنى و ان كانت تفاصيله ثابتة بالاحاد“ - نیز جب پوری عربی عبارت مسلسل اور متصل ہے تو پھر ڈبل واوین کو معنی پر ختم کرنے کا کیا جواز ہے چاہے تھا کہ آخر پر انہیں ختم کیا جاتا

قال: العیاز باللہ تعالیٰ و غیر ذلک من الدلائل الخ

اقول: العیاز (زال کے ساتھ ہے نہ کہ ز کے ساتھ) و غیر ذلک کا عطف باللہ پر ہے تو اللہ کے سوا اور کس سے پناہ مانگ کر استعاذہ میں شرکت کرائی جا رہی ہے؟ اور اگر العیاز پر ہے تو استعاذہ کے علاوہ اور کون سی چیز بارگاہ مولا سے مانگنا اس مقام کے مناسب ہے؟ دلائل کے معاملے میں پناہ مانگنا ہے تو کیسے دلائل؟ آپکے یا ہمارے؟ نیز دلائل سے پناہ مانگنا آج تک محاورہ استعمال ہوتے نہیں دیکھا شاید قبلہ سیالوی صاحب محاورات کی ایجاد کا ملکہ بھی رکھتے ہیں۔ چشم بدو بقول اکبر الہ آبادی۔

جس طرف اٹھ گئی ہیں آپ ہیں

چشم بد دور کیا نگاہیں ہیں

سیالوی صاحب نے ایک قرینہ یہ بھی پیش فرمایا کہ شیخ کی طرف مرید محتاج ہے اور اُس کی امداد و اعانت ہی سے سلوک اور سیر الی اللہ کے مراحل طے کر سکتا ہے۔ جواب: یہ تسلیم کر لیا کہ مرید اپنے شیخ کی طرف احتیاج رکھتا ہے، لیکن دیکھنا یہ ہے کہ شیخ اپنے مرید کی یہ احتیاج پوری کس طرح کرتا ہے کیا اُسے یہ تربیت دیتا ہے کہ میرے

گردطواف کر، مجھے سجدہ کر، اپنی جملہ مشکلات و حاجات کا کفیل مجھے سمجھ، ہر وقت میرے نام کا وظیفہ چیتارہ، یا شیخ کسی اور طریقہ سے مرید کی تربیت فرماتا ہے۔ ہم قبل ازیں ”فتوح الغیب“ کے مقالہ نمبر 7 کے حوالے سے حضرت پیران پیر کا تربیتی خطاب نقل کر آئے ہیں آپ کے اکثر خطابات و مواعظ میں قارئین کو یہی تربیتی روح کا فرمانظر آئے گی اور ہر جگہ یہی سبق ملے گا کہ آپ نے تسلیم و تقویض اور توحید کامل کی تعلیم پر ہی اپنی توجہ مرکوز رکھی، اب آپ حضرت شیخ کے ایک اور مقالہ کی روشنی میں ہمارے موقف کو سمجھیں کہ آیا حضرت شیخ کی تعلیمات ہم ایسے مشاغل متکاثرہ رکھنے والے حقیر لوگوں نے سمجھی ہیں یا علم و عرفان کے درجہ انتہا پر فائز قبلہ سیالوی صاحب ان تعلیمات کو سمجھ پائے ہیں۔ آپ اپنے مریدین و متعلقین کی احتیاج تربیت (بقول سیالوی صاحب) پوری کرتے ہوئے جب ”فتوح الغیب“ کے خطبات کا آغاز فرماتے ہیں تو آپ انہیں اپنا مرید ذکر ہی نہیں کرتے بلکہ فرماتے ہیں کہ لِمُرِيدِي الْحَقِّ وَالطَّلَابِ يَعْنِي يَدُهُ رَاسْتَهُ هُوَ جُومَنْزَلِ كَقَرِيبِ تَرَهْ اَوْرَانُ كَلْنَهْ جُوجِقْ كَمُرِيدِ (چاہنے والے) اَوْرَطْلَابِ (طلب گار) ہیں۔ پھر پہلے مقالے کا آغاز ہی ان کلمات سے فرماتے ہیں لَا بُدَّ لِكُلِّ مُؤْمِنٍ فِي سَائِرِ اَحْوَالِهِ يَعْنِي اِنِّهْ تَمَامِ اَحْوَالِ فِي هَرِّ مُسْلِمَانِ كَلْنَهْ لِنَهْ ضروری ہے۔ تو معلوم ہوا آپ کے ان ارشادات میں ہر عام و خاص کی تربیت کا سامان موجود ہے نہ کہ بقول سیالوی صاحب حضرت شیخ کے ارشادات صرف واصلین سے مخصوص ہیں، پھر آپ مقالہ نمبر 3 میں اسی تربیت کو بایں انداز بیان فرماتے ہیں، ہم باوجود طوالت کے یہ مقالہ مکمل درج کر رہے ہیں، تاکہ سیالوی صاحب قبلہ کہیں پھر غلط فہمی کا

شکار نہ ہو جائیں۔

**مقالہ نمبر 3:** المقالة الثالثة وقال رضى الله عنه وارضاه واذ ابتلى العبدُ ببليّةٍ تحرّك أوّلاً في نفسه فإن لم يتخلّص منها استعانَ بغيره من الخلق كالسلاطين وارباب المناصب وابناء الدنيا وأصحاب الاموال وأهل الطب في الامراض و الاوجاع فإن لم يجد في ذلك خلاصةً رجع حينئذ الى ربه عزّوجلّ بالدعاء والتضرّع والثناء فما دام يجد عند نفسه نصرةً استطرح بين يديه مُديماً للسؤال والدعاء والتضرّع والثناء والا فتقار مع الخوف منه والرّجاء ثم يعجزه الخالق عزّوجلّ عن الدعاء ولم يُجبه حتى ينقطع عن جميع الأسباب فيحينئذ ينفذ فيه القدر ويَفعلُ فيه الفعل فيفنى العبد عن جميع الاسباب وَالْحَرَكَاتِ فِيَبْقَى رُوحاً فَقَطْ فَلَا يَرَى الْاَفْعَالَ الْحَقَّ عَزَّ وَجَلَّ فَيَصِيرُ مُوقِناً مُوحِداً ضَرُورَةً فَيَقْطَعُ اَنْ لَا فاعِلَ عَلَي الْحَقِيقَةِ اِلَّا اللّٰهُ وَلَا مُحَرِّكَ وَلَا مُسَكِّنَ اِلَّا اللّٰهُ وَلَا خَيْرَ وَلَا شَرَّ وَلَا ضَرَّ وَلَا نَفْعَ وَلَا عَطَاءَ وَلَا مَنَعَ وَلَا فَتْحَ وَلَا غَلَقَ وَلَا مَوْتَ وَلَا حَيَوَةَ وَلَا عَزَّ وَلَا ذَلَّ وَلَا غِنَى وَلَا فَقْرَ اِلَّا بِئِدِ اللّٰهُ فَيَصِيرُ حِينَئِذٍ فِي الْقَدْرِ كَالطِّفْلِ الرَّضِيعِ فِي يَدِ الظَّرِّ وَالْمَيْتِ الْغَسِيلِ فِي يَدِ الْغَاسِلِ وَالْكُرَّةِ فِي صَوْلِجَانِ الْفَارِسِ يَقْلَبُ وَيُغَيِّرُ وَيُبَدِّلُ وَيَكُونُ وَلَا حَرَكَ بِه فِي نَفْسِهْ وَلَا فِي غَيْرِهْ فَهُوَ غَائِبٌ عَن نَّفْسِهْ فِي فِعْلِ مَوْلَاهُ فَلَا يَرَى غَيْرَ مَوْلَاهُ وَفَعْلِهْ وَلَا

يسمع ولا يعقل من غيره إن ابصر فلصنعه أبصروا إن سمع وعلم فلِكلامه سَمِعَ وَبِعِلْمِهْ عِلْمَ وَبِنِعْمَتِهْ تَنَعَّمَ وَبِقُرْبِهْ إِسْعَدَ وَبِتَقْرِيْبِهْ تَزَيَّنَ وَتَشَرَّفَ وَبِوَعْدِهْ طَابَ وَسَكَنَ وَبِهْ اطمأنَّ وَبِحَدِيثِهْ اُنْسَ وَعَن غَيْرِهْ اسْتَوْحَشَ وَنَقَرَ وَآلِي ذِكْرِهْ التَّجَا وَرَكَنَ وَبِهْ عَزَّوَجَلَّ وَتَقَى وَعَلَيْهْ تَسَوَّكَلَّ وَبِنُورِ مَعْرِفَتِهْ اهْتَدَى وَتَقَمَّصَ وَتَسْرَبَلَ وَعَلَى غَرَائِبِ عُلُومِهْ اِطَّلَعَ وَعَلَى اَسْرَارِ قُدْرَتِهْ اَشْرَفَ وَمِنَهْ عَزَّوَجَلَّ سَمِعَ وَوَعَى ثُمَّ عَلَي ذَلِكْ حَمْدٌ وَأَثْنِي وَشُكْرٌ دَعَا.

ترجمہ: ”جب بندہ کسی بلا میں مبتلا کیا جاتا ہے تو پہلے وہ خود اس سے نکلنے کی کوشش کرتا ہے، اگر نجات نہیں پاتا، تو مخلوقات میں سے (اوروں سے) مدد مانگتا ہے، مثلاً بادشاہوں، حاکموں، دنیا داروں یا امیروں سے اور دکھ درد میں طبیبوں سے، جب ان سے بھی کام نہیں نکلتا، اُس وقت اپنے پروردگار کی طرف دعا اور گریہ و زاری و حمد و ثنا کے ساتھ رجوع کرتا ہے (یعنی) جب تک اپنے نفس سے مدد مل جاتی ہے، خلق سے رجوع نہیں کرتا اور جب تک خلق سے مدد مل جاتی ہے، اللہ تعالیٰ کی طرف متوجہ نہیں ہوتا، پھر جب اللہ تعالیٰ کی طرف سے (بھی) کوئی مدد نظر نہیں آتی تو (بے بس ہو کر) اللہ تعالیٰ کے ہاتھوں میں آ رہتا ہے اور ہمیشہ سوال و دعا اور گریہ و زاری اور ستائش و اظہار حاجت مندی، امید و بیم کے ساتھ کیا کرتا ہے، پھر اللہ تعالیٰ اُس کو دعا سے (بھی) تھکا دیتا ہے اور قبول نہیں کرتا، یہاں تک کہ کُل اسباب (منقطع ہو جاتے ہیں، اور وہ سب) سے علیحدہ ہو جاتا ہے، اُس وقت اُس میں (احکام) قضا و قدر کا نفاذ ہوتا ہے اور اُس کے اندر (اللہ تعالیٰ اپنا)

کام کرتا ہے تب بندہ گل اسباب و حرکات سے بے پروا ہو جاتا ہے اور محض رُوح رہ جاتی ہے اُسے فعل حق کے سوا کچھ نظر نہیں آتا اور وہ ضرور بالضرر و صاحب یقین مؤثر ہو جاتا ہے، اب وہ قطعی طور پر جان لیتا ہے کہ درحقیقت اللہ تعالیٰ کے سوانہ کوئی (کچھ) کرنے والا ہے اور نہ حرکت و سکون دینے والا نہ اُس کے سوا کسی کے ہاتھ اچھائی اور برائی، نفع و نقصان، بخشش و حرمان، کشائش و بندش، موت و حیات، عزت و ذلت، غنا و فقر، اُس وقت (احکام قضا و قدر) میں بندہ کی یہ حالت ہوتی ہے جیسے شیر خوار بچہ دایہ کی گود میں یا مردہ غسال کے ہاتھ میں یا (پولو کا) گیند سوار کے قبضہ میں کہ اُلٹا پلٹا جاتا ہے اور بگاڑا بنایا جاتا ہے اُس میں اپنی طرف سے کوئی حرکت نہیں ہوتی، نہ اپنے لئے نہ کسی اور کے لئے یعنی بندہ اپنے مالک کے فعل کے سبب اپنے نفس میں غائب ہو جاتا ہے اور اپنے مالک اور اُس کے فعل کے سوانہ کچھ دیکھتا سنتا ہے اور نہ کچھ سوچتا سمجھتا ہے اگر دیکھتا ہے تو اُس کی صنعت کو اور اگر سنتا ہے تو اُس کا کلام اُس کے علم سے (ہر چیز کو) جانتا ہے اُس کی نعمت سے لطف اٹھاتا ہے اُس کے قرب سے سعادت پاتا اور اطمینان حاصل کرتا ہے اُس کی باتوں سے مانوس ہوتا ہے اور اُس کے غیر سے وحشت و نفرت کرتا ہے اُس کی یاد میں سرنگوں ہوتا اور اُس سے جی لگاتا ہے اُس کی ذات پر اعتماد اور بھروسہ کرتا ہے اُس کے نور معرفت سے ہدایت پاتا اور اُس کا خرقہ و لباس پہنتا ہے اُس کے علوم عجائب و نوادر پر مطلع ہوتا ہے اُس کی قدرت کے اسرار سے مشرف ہوتا ہے اُس کی ذات پاک سے (ہر بات سنتا اور اُسے یاد رکھتا ہے) پھر اُن (نعمتوں) پر حمد و ثناء و شکر و سپاس کرتا ہے۔“

حضرت پیران پیر مریدین کو کس دروازے پر بھیج رہے ہیں؟

حضرت پیران پیر بار بار دروازہ رب غفور پر بھیج رہے ہیں یہی تربیت ہے یہی تلقین اور یہی تعلیم ہے اب سیالوی صاحب یہاں کیا فرمائیں گے کہ پیر اپنے مرید کی احتیاج پوری کرتے ہوئے اُسے کہاں بھیج رہا ہے عطاء و منع اور نفع و ضرر جیسے امور کس ذات کے ساتھ وابستہ کرنے کی تاکید کر رہا ہے بلکہ مقالہ نمبر 17 میں تو شیخ کو مرید کے لئے دایہ کے مانند قرار دیا گیا اور اس جگہ یہ باور کرایا گیا ہے کہ مومن اپنے آپ کو دستِ قدرت میں یوں سمجھے جیسے بچہ دایہ کی گود میں ہوتا ہے اب مسئلہ عجیب ہے کہ دورانِ سلوک مرید کو مکمل طور پر اپنے شیخ کے ساتھ احتیاج و وابستہ رکھنے کا حکم سیالوی صاحب کی بارگاہ سے مل رہا ہے جبکہ شیخ اور مرشد اسی مرید کو کلہیٰ اپنی جملہ حاجات بارگاہ قاضی الحاجات کے ساتھ وابستہ رکھنے کا حکم دے رہا ہے اب بے چارہ مرید کدھر جائے بقول غالب۔

ایماں مجھے روکے ہے تو کھینچے ہے مجھے کفر

کعبہ میرے پیچھے ہے کلیسا مرے آگے

اسی کو تو کَرَمًا فَدَّ کہتے ہیں۔ آئیے ایک اور مرشدِ کامل اپنے ایک محبوب مرید کو جو تربیت دیتا ہے وہ منظر بھی ملاحظہ کرتے جائیے۔ حضرت پیر سید مہر علی شاہ علیہ الرحمۃ اپنے اکلوتے فرزند حضرت غلام محی الدین بابو جی علیہ الرحمۃ کی تربیت کے ضمن میں انہیں نصیحت کرتے ہوئے یوں مخاطب فرماتے ہیں۔

## پیر مہر علی شاہ گولڑوی نے بابو جی کو کیا نصیحت فرمائی؟

”ہر کام اور ہر حال میں اسی لطیف قبل از لطیف کی طرف دھیان رکھو اور اسی کے دست نگر رہو در رحم آمہات اُس کی بے عوض عنایت نے کیا کچھ کم کیا ہے جو آئندہ نہ کرے گا، صرف اسی ایک نعمت کا شکر یہ ادا نہیں ہو سکتا کہ باوجود اطلاع علی المعاصی عفو و رحم و ستاری سے معاملہ فرما رہا ہے ایسے ستار و رحیم سے بہر حال کامل اُمید کامیابی کی ہو سکتی ہے مگر رکھتا ہوں کہ بہر حال اُس کے دروازہ پر گر گزانا اور اُس سے محفوظ ہونا اصل الاصول ہے حصول سعادت دارین کے لئے۔ خالص بندہ کو حصول مطلب سے چنداں حظ نہیں ہوتا، جس قدر کہ اُس کے آگے ہاتھ پھیلانے اور اظہار نیاز سے۔ اول لالچ ہے اور ثانی عبادت۔ عالم، فاضل، متصف باوصاف کاملہ ہمہ شدم مگر بندہ اُو نشدیم کہ در بند خویشیم۔ خواہ از عالم دُنیا یا از عالم عقبی۔ بندہ اے از بندگانش فرمودہ۔“

غبارِ خاطرِ عشاق مدعا طلبی ست

مخلوتے کہ منم یادِ دوست بے ادبی ست

## حضرت بابو جی کی اپنے فرزندوں کو تلقین

مزید ملاحظہ فرمائیے کہ ایک اور مشفق و مہربان باپ اپنے دو فرزندوں کی روحانی تربیت کرتے ہوئے، انہیں کس طرح اپنی جملہ حاجتیں بارگاہِ قاضی الحاجات میں پیش کرنے کی تلقین کر رہا ہے یہی وہ تربیت ہے جو پیران پیر اپنے مُریدوں کی فرما رہے تھے

اور یہی تربیت میرے جدِ امجد حضرت بابو جی علیہ الرحمۃ میرے گرامی قدر والدِ مرحوم اور میرے عمِ محترم کی فرماتے رہے، چنانچہ حضرت بابو جی کے ایک خط کے اقتباسات ملاحظہ ہوں۔ آپ لکھتے ہیں۔

”خدا اور اُس کے رسول ﷺ کی خوشنودی کو سب سے مقدم سمجھو چونکہ دل مقام اُسی کا ہے، اس لئے اس میں بغیر اُس کے کسی اور کو جگہ مت دو، اُسے ہی اپنا حقیقی مالک و کارساز ہر حال میں سمجھو، اصلی تعلق اُسی اپنے مالک سے پیدا کرو اور عارضی تعلق اُس کی مخلوق سے، مگر یہ بھی اس حیثیت سے کہ یہ مخلوق اُسی کی مخلوق ہے..... مالک الملک سے تعلق پیدا کرنے سے ہمیشہ آرام میں رہو گے۔ دائمی زندگی حاصل کرو گے اصلی زندہ اُس وقت کہلانے کے مستحق ہو گے کہ جس وقت تم نے اُس زندہ سے تعلق پیدا کر لیا، غرض کہ بہر حال و بہر کیف اُسے نہ چھوڑو! اُسے اپنی کسی غرض کیلئے یاد نہ کرو جب یاد کرو تو اُسے اپنا مالک اور رب سمجھ کر یاد کرو۔ وہ دانا ہے با حکمت ہے ہماری سب ضرورتیں وہ جانتا ہے، جو ہمارے مناسب ہوتی ہیں وہ ہمیں دے دیتا ہے۔ عزیز تم اُسی کے ہو جاؤ، جس نے تمہیں نابود سے برنگِ بود کر کے ظاہر فرمایا۔ جو تمہاری سب ضرورتوں کا کفیل ہے، تم کو رات دن اُسی کے خیال میں رہنا چاہیے، تم زندہ رہو تو اُسی کے لئے، تم مرو تو اُسی کے لئے، تم کھاؤ تو اُسی کے لئے، تم پہنو تو اُسی کے لئے، غرض کہ جو کچھ بھی کرو اُسی کے لئے۔ اُسی کی یاد سے اپنے قلب کو شاد کرو۔ اُس کے مقبول بندوں کی غلامی ہمیشہ کے لئے اپنا فرض سمجھو..... غرض کہ جو کچھ ہے وہی ہے اُسی کے ہو کر رہو۔“

## بابوحی کے کمالِ عجز کا سبق آموز منظر


اسی طرح مجھے یاد ہے کہ جب ایک عقیدت مند نے میرے دادا حضرت بابوحی علیہ الرحمۃ کے بار بار سمجھانے پر بھی اپنی ضد نہ چھوڑی اور یہی کہتا رہا کہ آپ کہہ دیں کہ جا تیرا کام ہو جائے گا تو آپ کا چہرہ مبارک سُرخ ہو گیا اُس شخص کی گردن پکڑی اور زمین کے قریب لے جا کر اُسے کہا: نیچے دیکھ یہ کیا پڑا ہے؟ اُس نے کہا: تنکا ہے آپ فرمانے لگے اُس بے نیاز ذات کے آگے میری حیثیت اس تنکے کے برابر بھی نہیں، میں کس مُنہ سے تجھے ضمانت دے دوں کہ تیرا کام ہو جائے گا، میں تو خود اُس کے در کا گدا ہوں، تیری ذمہ داری کیسے اٹھالوں! البتہ میں بھی دُعا کے لئے ہاتھ اٹھاتا ہوں، تُو بھی اٹھا! وہ سب کی سُنتا ہے، ہو سکتا ہے تیری دُعا قبول ہو جائے۔ یہ ہے وہ تربیت جو ایک مُرشدِ کامل اپنے مُرید کی کرتا ہے اور ایک وہ تربیت ہے جو سیالوی صاحب ارشاد فرما رہے ہیں کہ معاذ اللہ خداوندِ عالم کائنات میں اکیلا متصرّف و مدبر نہیں ہے، بلکہ دوسرے لوگ بھی اُس کے ساتھ حصہ دار ہیں، بلکہ وہ آسان کام اپنے ذمے لے لیتا ہے اور مشکل کام پیروں فقیروں کے سپرد کر دیتا ہے نعوذ باللہ من هذا الشّرك الصّریح۔ مولانا حسرت موہانیؒ سے معذرت کرتے ہوئے ذرا سے شعری تصرّف کے ساتھ۔

خرد کا نام جنوں رکھ دیا جنوں کا خرد  
جو چاہے آپ کا ذہن کرشمہ ساز کرے

## آخر آمد زپس پردہ تقدیر برون

سیالوی صاحب نے ”فتوح الغیب“ کی محلّ بحث عبارت کے متعلق متعدد قرائن بیان فرمائے، جن کا جواب تقریباً آچکا۔ البتہ قرینہ نمبر 6 میں بزعم خویش انہوں نے جو علمی گرفت فرمانا چاہی اور میرے مشاغل متکاثرہ و متوّعہ کو میری قلتِ علمی اور عدمِ مطالعہ کا سبب قرار دیتے ہوئے جو نحوی معرکہ سر کرنا چاہا، بفضلہ تعالیٰ اس فقیر نے اُس کا جواب بھی پیش کرنے کی طالبِ علمانہ کوشش کی ہے، پہلے سیالوی صاحب کا معرکہ آراء اعتراض، پھر اس فقیر کا جواب۔

اعتراض: شیخ قدس سرہ العزیز کی طرف منسوب محلّ بحث مقالہ میں فاذا واصلت الی اللہ کے ساتھ اجعل الخلیقة کلّھا کا کیا ربط و تعلق ہے یہ امر بھی خصوصی غور و خوض کا متقاضی ہے۔ رسالہ طلوع مہر میں اس کو فاذا واصلت کی جزاء کے طور پر ذکر کر کے اپنا مطلوب نتیجہ اخذ کیا گیا ہے، لیکن سیدنا شیخ جیلانی رضی اللہ عنہ نے بھی اس کو فاذا واصلت الی اللہ کی جزاء کے طور پر ذکر فرمایا ہو، اس پر کوئی واضح اور قطعی قرینہ و دلیل موجود نہیں نہ فاء کا لفظ ہے جو جواب شرط ہونے پر دلالت کرتا اور نہ واو ہے جو جواب شرط پر دلالت کرتا اور یہ حقیقت مسلمہ ہے کہ فتوح الغیب کو آپ نے خود تصنیف نہیں فرمایا، بلکہ یہ آپ کے خطبات اور مواعظ کا مجموعہ ہے، جو دوسرے حضرات دورانِ وعظ قلمبند فرماتے تھے تو انہوں نے اس میں کما حقہ، ترجمانی نہ کی ہوگی نہصت علیہ سابقاً۔



جواب: پہلی بات تو یہ ہے کہ فتوح الغیب اگرچہ حضرت پیران پیر کی اپنی تصنیف نہیں ہے، لیکن وہ کسی عام اور غیر معتبر ہاتھوں سے مرتب بھی نہیں ہوئی اور نہ ہی کسی بے علم شخص نے اسے جمع و تالیف کے بعد آپ کی طرف منسوب کر دیا، بلکہ قبل ازیں ہم شاہ عبدالحق محدث دہلوی کے حوالے سے نقل کر آئے ہیں کہ انہوں نے شرح فتوح الغیب کے خطبے میں ارشاد فرمایا: **وجامعة ولدہ الشیخ الامام الاوحد شرف الدین ابو محمّد ویکنی بابی عبدالرحمن عیسی شرف الاسلام جلال العلماء سراج العراق** (رح)

### گیلانی و رزاقی سادات سیالوی صاحب کو مطمئن کریں


جو شخص حضرت پیران پیر کا فرزند بھی ہو اور بقول شاہ عبدالحق محدث دہلوی

الامام الاوحد جلال العلماء اور سراج العراق کے القاب سے ملقب ہو، کیا اُس نے اپنے ایسے جلیل القدر والد کے ارشادات عالیہ میں خدا نخواستہ کوئی خیانت روا رکھی ہوگی یا ترجمانی میں نکاسل کوراہ دی ہوگی؟ مزید برآں ”ہجرت الاسرار“ کے حاشیہ پر ”فتوح الغیب“ کا جو نسخہ مطبوعہ مصر ہمارے پاس موجود ہے، اُس میں صراحتاً لکھا ہے کہ **قال الشیخ عبدالرزاق ولد المؤلف قال رضی اللہ عنہ** (رح)

یہاں سے ثابت ہوا یہ ارشادات غوث اعظم حضرت شیخ عبدالرزاق کے مبارک ہاتھوں

۱: خطبہ شرح فتوح الغیب از شاہ عبدالحق محدث دہلوی مطبوعہ لاہور

۲: خطبہ فتوح الغیب مطبوعہ مصر سن طباعت 1330ھ



سے مخلوق خدا تک پہنچے اور حضرت شیخ عبدالرزاق گیلانی کے مرتبہ علم و عرفان کا ایک زمانہ معترف ہے، زیادہ نہیں تو کم از کم برصغیر پاک و ہند میں پھیلے ہوئے خانوادہ رزاقیہ کے گیلانی رزاقی افراد سادات تو اپنے ان جد امجد کے علم و ثقاہت پر ضرور متفق ہوں گے۔ پھر انہیں چاہیے کہ سیالوی صاحب کو مطمئن کریں، جس طرح اُن کی طبیعت کا تقاضا ہو، باتوں سے یا پھر..... بقول حضرت سلطان ابوسعید ابوالخیر مہینسی

یا سر کشی زمانہ را تدبیرے  
یا گردن روزگار را زنجیرے  
اِس زاغ و شاں بے پریدند بلند  
سنگے، چوبے، گزے، خدنگے، تیرے

دوسری بات یہ بھی ہے کہ سیالوی صاحب نے یہاں (بزعم خویش) فاء یا داؤ کے نہ ہونے کی وجہ سے **اجعل الخلیقۃ کوفاذ اوصلت کی جزاء ماننے سے تو انکار فرما ہی دیا ہے، لیکن اسی مقالہ کا اگلا حصہ جس میں مثال اور مثل لہ کی مطابقت بیان کی جا رہی ہے جسے سیالوی صاحب نے من و عن قبول فرما کر شامل کتاب کیا ہے اور لکھا ہے۔**

”حضرت شیخ نے مصلوب والی تمثیل میں مذکور نہر کو دنیا کی تمثیل قرار دیا اور اس میں اٹھنے والی امواج کو بنی آدم کی خواہشات اور لذات کی تمثیل بتلایا اور مصلوب پر چلائے جانے والے تیروں وغیرہ کو ان بلیات و آفات کی تمثیل قرار دیا، جو تقدیر خداوندی سے بنی آدم پر جاری ہوتی ہیں، کیونکہ بنی آدم پر دنیا میں بالعموم بلیات و آفات اور بے سکونی و بے آرامی اور ابتلاء و آزمائش طاری رہتی رہتی ہے“ (رح)

یہاں اور تو سب ملازمت و مناسبات تمثیل و تشبیہ بیان کر دیئے اور مصلوب کا

ذکر بطور بنی آدم ضمناً بھی کر دیا گیا، لیکن اُس سلطان کا ذکر نہیں کیا گیا کہ وہ کون ہے اُس بادشاہ کے ساتھ تمثیل کے دی گئی اور سلطان کا ممثل کون ہے؟ اس پر سیالوی صاحب نے عدم اطمینان کا اظہار نہیں فرمایا اور نہ ان کلمات کے انتساب الی اللہ پر کسی اضطراب وارتیاب کا مظاہرہ فرمایا آخر اس کی کیا وجہ؟ اَفْتَتُوهُمُنْون بَبَعْضِ الْکِتَابِ وَ تَکْفُرُونَ بِبَعْضِ (الآیۃ) والی پرانی عادت تو نہیں عود کر آئی؟ بقول شاعر۔

عادتیں اب بھی ہیں اُس کی وہی پہلے جیسی  
صرف کپڑے وہ شریفوں کے پہن آیا ہے

**تیسری بات** یہ بھی قابل غور ہے کہ مصلوب کا مصداق اگر بنی آدم ہیں تو وہ کس درجہ کے لوگ ہیں کفار، فجار، ابرار یا مقررین؟ اگر عام مؤمنین مراد ہیں تو پھر اس داستان اختلاف کو اس قدر طول دینے سے کیا فائدہ؟ اور اگر خواص بھی اس میں شامل ہیں، جیسا کہ خود اسی مقالہ کے مندرجہ ذیل الفاظ گواہی دے رہے ہیں، خصوصاً اذْ لَکَ فِی حَقِّ الْمُؤْمِنِ کَمَا قَالَ عَلَیْهِ الصَّلٰوَةُ وَالسَّلَامُ الدُّنْیَا سَجْنُ الْمُؤْمِنِ وَجَنَّةُ الْکَافِرِ وَقَالَ عَلَیْهِ الصَّلٰوَةُ وَالسَّلَامُ التَّقَىٰ مَلْجَمٌ الرَّحْمِ تُوْپَہْرِہِمِیْنِ مَوْرِدِطَعْنِ کِیْوْنِ بِنَایَا گِیَا اَوْرہِمِیْنِ گِیَا تَابِتِ کَرْنِہِ پَرِ اِسْ قَدْرَقُوْتِ عِلْمِی صَرْفِ کَرْنِہِ مِیْنِ کِیَا حَکْمَتِ کَا رَفْرَمَاہِ؟ یہاں مجھے ایک فارسی قطعہ یاد آ گیا۔ نظام نامی کسی شخص نے ایک شاعر کو کافر کہہ دیا تھا تو اُس نے نظام کے نام یہ قطعہ ارسال کر دیا تھا۔ آپ اور بصیر پوری

صاحب بھی اسے پڑھیں، اس میں میرے اور میرے بزرگوں کے حق میں آپ حضرات

کی القاب نوازیوں کا جواب موجود ہے۔

نظام بے نظام ار کافر م خواند  
چراغ کذب را نبود فروغی  
مسلمان خوانمش، زیرا کہ نبود؟  
دروغی را جوابے جز دروغی

بہر حال ہم بھی اسی بات کو اپنے جوابات اربعہ میں بالتفصیل ذکر کر چکے ہیں وہاں دیکھ لیجئے۔

**چوتھی بات** یہ ہے کہ سیالوی صاحب نے اَجْعَلِ الْخَلِیْقَةَ کُوْفَاذًا وَاَوْصَلْتَ کِیْ شَرْطِ کَا جَوَابِ مَانْنِہِ سِہِ اِسِ لَئِہِ گَرِیْزِ کِیَا کَہِ یہاں فاء یا داؤ نہیں ہے، گویا اگر فاء یا داؤ یعنی فَا جَعَلَ الْخَلِیْقَةَ یَا وَاَجْعَلَ الْخَلِیْقَةَ ہوتا پھر آپ اسے جواب شرط مان لیتے اور جھگڑا ختم ہو جاتا، لیجئے ناظرین! ہم سیالوی صاحب کی یہ فرمائش بھی پوری کئے دیتے ہیں اور داؤ ثابت کرتے ہیں، ہمارے پاس فتوح الغیب کا نسخہ ”بھیجۃ الاسرار“ کے حاشیہ پر بھی موجود ہے، جو مطبوعہ مصر ہے اُس پر طبع بمطبعة شركة التمدن الصناعية بمصر لکھا ہے اور آخر میں سن طباعت بایں الفاظ مندرج ہے: وَکَانَ تَمَامِ الطَّبْعِ فِی صَفْرِ الْخَیْرِ سَنَةِ ۱۳۳۰ مَن هِجْرَةِ النَّبِیِّ صَلَّى اللهُ عَلَیْهِ وَعَلَىٰ آلِهِ وَصَحْبِهِ وَسَلَّمَ آمِیْنِ آمِیْنِ آمِیْنِ۔ اُس میں مقالہ مذکورہ صفحہ 39 سے شروع ہوتا ہے اور صفحہ 42 پر اختتام پذیر ہوتا ہے، جبکہ محل بحث عبارت صفحہ 40 پر یوں موجود ہے

ملاحظہ ہو۔ فاذا وصلت الى الحق عز وجل على ما بيننا فكن آمناً أبداً من سواه عز وجل فلا تزدى بغيره وجوداً البتة لا في الضر ولا في النفع ولا في العطاء ولا في المنع ولا في الخوف ولا في الرجاء هو عز وجل أهل التقوى أهل المغفرة فكن ابداً ناظراً إلى فعله مترقباً لأمره مشتغلاً بطاعته مبائناً عن جميع خلقه دنياً وأخرى لا تعلق قلبك بشئ منهم واجعل الخليفة أجمع كرجل (رحم)

### ع سرشک شوق کی موجوں سے کیوں گھبرا گئی دُنیا؟

رسالہ طلوع مہر میں مضمون ”پیران پیر کی شخصیت“ سیرت اور تعلیمات“ لکھتے وقت ”فتوح الغیب“ کا یہی نسخہ مبارکہ میرے زیر مطالعہ تھا جہاں سے یہ اقتباس نقل کیا گیا اُمید ہے کہ اس وضاحت کے بعد سیالوی صاحب کو اطمینان آجائیگا، ہم مزید تسلی کے لئے اس نسخہ مبارکہ میں صفحہ مذکورہ کا عکس بھی آخر کتاب میں دے رہے ہیں تاکہ گنجائش شک باقی نہ رہے۔

لله الحمد ہر آں چیز کہ خاطر می خواست

آخر آمدی پس پردہ تقدیر بروں

(حافظ شیرازی)

اگرچہ اذاک کی وضع اصلی معنی ظرفیت کے لئے ہوئی اور جب یہ معنی شرط کے لئے آئے تو اس کے جواب شرط پر فاء یا واو کا ہونا کیا حیثیت رکھتا ہے؟ یہ الگ بحث ہے۔ اللہ نے

توفیق مرحمت فرمائی تو جواب الجواب میں یہ تحفہ بھی سیالوی صاحب کی خدمت میں ضرور پیش کیا جائے گا اور اُمید ہے کہ ان کی طبیعت ضرور خوش ہوگی۔

سرشک شوق کی موجوں سے کیوں گھبرا گئی دُنیا

ابھی تو میں نے اک قطرہ سمندر سے نکالا ہے

(علامہ سیلاب)

### لفظ ”نیز“ کا استعمال اور مفہوم شرک

سیالوی صاحب کے مقالہ غیر مطبوعہ میں موجود جس عبارت پر میں نے قارئین طلوع مہر سے رائے طلب کی تھی نہ کہ اپنی طرف سے سیالوی صاحب پر لُف کا فتویٰ لگایا تھا۔ وہ یہ تھی ”نیز قابل غور امر یہ بھی ہے کہ وصول کے بعد تو دوسرے کسی سے عطاء و منع اور نفع و ضرر کا عقیدہ شرک ہے، لیکن سا لک اور سیرالی اللہ والے کو شیخ کے حق میں عطاء و منع اور نفع و ضرر کا مالک سمجھنا اور ان امور میں اُس کا دست نگر اور محتاج سمجھنا بھی شرک نہیں ہے تو اس کا مطلب یہ ہوا کہ اللہ تعالیٰ پوری کائنات میں ہر کام اور فعل میں مؤثر اور مدبر نہیں، بلکہ دوسرے حضرات بھی اُس کے ساتھ تدبیر و تصرف میں شریک ہیں، بلکہ مشکل کام اولیاء و مرشدین کے سپرد فرمادیتا ہے اور نسبتاً آسان کام اپنے ذمہ کرم پر لے لیتا ہے (رحم)

اس عبارت کے حوالے سے میرا پہلا سوال تو یہ ہے کہ کیا یہ عبارت بطور جملہ معترضہ ہے، جبکہ جملہ معترضہ کی تعریف کتب فنون میں یوں ملتی ہے: وَاَمَّا

بِالاعتراضِ وَهُوَ أَنْ يُوْتَى فِي اثْنَاءِ الْكَلَامِ أَوْ بَيْنَ كَلَامَيْنِ مُتَصِلَيْنِ



معنیٰ بجملة أو اکثر لا محل لها من الاعراب لنکته سوی دفع الایهام (تلخیص المفتاح) ترجمہ: ”اطناب کی آٹھویں صورت اعتراض ہے جس کو یہاں بیان کیا جا رہا ہے اور یا اعتراض کے ذریعے اور وہ یہ ہے کہ لایا جائے درمیان ایک کلام کے یا دو کلاموں کے جو معنی کے لحاظ سے متصل ہوں (لایا جانے والا) ایک جملہ یا جملہ سے زیادہ جس کیلئے محل اعراب نہ ہو۔ (لائے جانے کی وجہ) دفع ایہام کے علاوہ کسی اور نکتہ کی خاطر۔ اس کے تحت علامہ تفتازانی ”مختصر المعانی میں فرماتے ہیں لَمْ یُرد بالکلام مجموع المسند الیہ والمسند فقط بل مع جمیع ما یتعلق بہما من الفضلات وَالتوابع وَالمُرَاد باتصالِ الکلامین ان یُکُونَ الثانی بیاناً للاولِ او بدلاً۔ ترجمہ: ”کلام سے مراد صرف مُسند اور مسند الیہ نہیں ہے بلکہ وہ چیز بھی مُراد ہے جو مسند و مسند الیہ سے متعلق ہو فضلات و توابع میں سے اور دو کلاموں کے اتصال سے مُراد یہ ہے کہ ثانی اول کا بیان ہو یا تاکید ہو یا بدل ہو“ الخ

سیالوی صاحب جملہ معترضہ کی جملہ شرائط و اقسام پر غور فرما کر اگر اپنی عبارت کو معترضہ ثابت کر کے اپنی گلو خلاصی کر بھی لیں (جو بہت مشکل ہے) تو پھر میرا دوسرا سوال یہ ہے کہ کیا یہ جملہ مستأنف ہے، اگر یہ استینافیہ کلام ہے تو نمبر 3 لکھ کر ”نیز“ کا کلمہ سیالوی صاحب کس معنی میں لائے ہیں اور انہوں نے لفظ ”نیز“ عربی کلمات میں سے کس کے معنی پر قیاس کرتے ہوئے استعمال فرمایا؟

تیسرا سوال: اگر سیالوی صاحب یہ جملہ تعریضاً لکھ کر مجھ پر اعتراض وارد کرنا چاہتے تھے تو استفہام و استفسار کے معنی کا حامل کون سا کلمہ استعمال فرمایا؟ اور کیا انہوں نے کہیں کوئی سوالیہ نشان تحریر فرمایا؟ آیا ان کے ذکر کردہ تمام قرآن سوالیہ حیثیت رکھتے ہیں یا وہ اپنی طرف سے کچھ ثابت کرنے کے لئے یہ جواب دے رہے ہیں۔

ع دیکھنا یہ ہے کہ اب آگ کدھر لگتی ہے

چوتھا سوال: سیالوی صاحب کی عبارت مندرجہ ذیل ”اس کا مطلب یہ ہوا کہ اللہ تعالیٰ پوری کائنات میں ہر کام اور فعل میں مؤثر اور مدبر نہیں بلکہ دوسرے حضرات بھی اُس کے ساتھ تدبیر و تصرف میں شریک ہیں بلکہ مشکل کام اولیاء و مُرشدین کے سپرد فرما دیتا ہے اور نسبتاً آسان کام اپنے ذمہ کرم پر لے لیتا ہے“ یہاں سیالوی صاحب دوبار لفظ ”بلکہ“ لائے ہیں جو کہ عربی کے لفظ ”بلکن“ کے قائم مقام استعمال ہوتا ہے۔ کلمہ ”بل“ یا تو اضرابیہ اور ابطالیہ ہوتا ہے یا پھر ترقی معنی کے لئے استعمال کیا جاتا ہے۔ کیا سیالوی صاحب دونوں بار لفظ ”بلکہ“ ایک ہی معنی میں لائے ہیں، یا دونوں کے استعمال میں کچھ معنوی فرق بھی ملحوظ نظر رکھا گیا؟

اگر ہمارے قائم کردہ سوالات کے تحقیقی طور پر جوابات سامنے آئے اور ان میں کچھ وزن ہو، تو ہمیں تسلیم کرنے میں کوئی جھجک نہیں ہوگی اور اگر محض تکرار بے فائدہ والی بات ہوئی تو پھر ہم اُس کے مطابق ضرور جواب دیں گے۔ بقول حافظ شیرازیؒ

مُحْتَبِ نَمِ شِکْستِ و بندہ سرش  
سِنِّ بِلَسَنِ و الجروحِ قصاص

سیالوی صاحب نے اپنے زعم ہمدانی میں مجھے بد مذہب، گستاخ، وہابی اور معلوم نہیں کیا کیا ثابت فرمانے کی مکمل کوشش فرمائی ہے اور وہ اپنی اس کوشش میں کس حد تک کامیاب ہوئے ہیں اسے زمانے کا خاموش مؤرخ لکھ رہا ہے۔ البتہ خود حضرت اپنی اس عبارت سے کس طرح گلو خلاصی کراتے ہیں اب یہ تماشا اپنے بیگانے سب دیکھیں گے۔

جل گیا میرا نشین تو کوئی بات نہیں

دیکھنا یہ ہے کہ اب آگ کدھر لگتی ہے

شرکیہ عبارت کو بے عُبار ثابت کرنے پر چیلنج

سیالوی صاحب نے اپنا غیر مطبوعہ مقالہ مجھے بھیجا تو میں نے اسے پوری توجہ اور علمی دیانت کے ساتھ پڑھا لیکن جب میں اُس کے صفحہ 23 پر پہنچا تو میری حیرت کی انتہاء ہو گئی کہ ایک پُرانے مولوی اور شیخ الحدیث صاحب کے قلم سے ایسی عبارت کیونکر نکل سکتی ہے۔ میں نے اُسے کئی بار پڑھا، غور سے پڑھا، حتیٰ کہ اپنے ملنے والے متعدد علمائے کرام کے سامنے وہ عبارت رکھی، لیکن اس عبارت کو مفہوم شرک سے متبر اقرار نہ دیا جاسکا۔ اور جب غیر جانبدار مفتیانِ عظام سے اس بارے رائے طلب کی گئی تو انہوں نے بھی یہی فرمایا کہ یہ عبارت لزوم شرک کا برملا اعلان کر رہی ہے۔ خصوصاً مندرجہ ذیل کلمات تو بے شک و شبہ مفہوم شرک کو مستلزم ہیں۔ ”اس کا مطلب یہ ہوا کہ اللہ تعالیٰ پوری کائنات میں ہر کام اور ہر فعل میں مؤثر اور مدبر نہیں، بلکہ دوسرے حضرات بھی اس کے ساتھ تدبیر و تصرف میں شریک ہیں، بلکہ مشکل کام اولیاء و مرشدین کے سپرد فرما دیتا

ہے اور نسبتاً آسان کام اپنے ذمہ کرم پر لے لیتا ہے“، مگر اس کے باوجود بھی ہم نے عجلت پسندی اور تیز و شند رویہ سے گریز کرتے ہوئے اپنی کتاب ”اعانت و استعانت کی شرعی حیثیت“ میں نہ تو سیالوی صاحب پر فتویٰ لگایا اور نہ ہی پوری کتاب میں کہیں ان کا نام لکھا اس شریفانہ رویہ کو سیالوی صاحب نے ہماری کمزوری اور بُزدلی پر محمول کرتے ہوئے اپنی کتاب ”ازالۃ الزیْب“ میں صراحتاً میرا نام لیکر مجھے گستاخ، وہابی، بد مذہب اور ملحد قرار دیا۔ میرے عقائد و نظریات پر تبصرہ کرتے ہوئے فرمایا لعنت بریں عقیدہ باد اور پھر مجھے اسماعیل دہلوی سے سبقت لے جانے والا ثابت کر کے کتاب کے سرورق پر جلی قلم سے یہ تحریر فرمایا۔ ”شاہ نصیر الدین گوڑوی کی شاہ اسماعیل دہلوی سے سبقت“ لہذا میں سیالوی صاحب کو پورے استقلال اور مکمل حوصلے سے دعوتِ بحث دیتا ہوں کہ اپنی اس شرکیہ عبارت پر میرے ساتھ گفتگو فرما کر اپنا شوق پورا فرمائیں۔ قارئین! اب آپ بھی عبارتِ محولہ بالا کے اسبابِ فساد کا بغور مطالعہ فرمائیں۔

### اس عبارت کے اسبابِ فساد

سیاق و سباق پر مکمل غور کرنے کے باوجود کہیں بھی ایسا مفہوم نظر نہیں آتا کہ یہ جملے معترضہ ہیں، اعتراضیہ ہیں یا پھر سیالوی صاحب نے تعریضاً ایسا لکھ دیا ہے۔ اگر منوی طور پر وہ ایسا کہنا بھی چاہتے ہوں کہ میں تعریضاً یہ تحریر کر رہا ہوں، لیکن الفاظ و کلمات لزوم شرک کا اعلان برملا کر رہے ہیں اور پھر قابلِ غور یہ بات بھی ہے کہ اگر سیالوی صاحب کی تاویل اپنی عبارت کے معاملے میں مسوع و مقبول ہے تو یہ فتویٰ ہائے تکفیر،

لہ: ازالۃ الزیْب، ص 65

حج: افسوس ہے کہ سیالوی صاحب میرے عقائد کی آڑ میں مجھ پر بھی چار حرف بھیج گئے۔

گلشن کے بدلتے ہوئے حالات نہ پوچھو --- اب پھول بھی کانٹوں کی زباں بول رہے ہیں

بہر حال کوئی بات نہیں..... ع

از کوڑہ جہاں بروں تراود کہ در اوست (منہ)

جن کی تشہیر قریباً صدی بھر سے کی جا رہی ہے، اُن پر اس قدر اصرار کیوں ہے اور آخر اُن عبارات کی تاویلات کیوں قبول نہیں، جب کہ اُن عبارات کے لکھنے والے حضرات بھی اپنی زندگی میں یہ تاویلیں پیش کرتے رہے، لیکن اُس وقت سے لے کر آج تک یہی ڈھنڈورا پیٹا جا رہا ہے کہ ”یہ عباراتیں کفریہ ہیں“ ان کے قائل کافر ہیں اور اُن کو کافر نہ سمجھنے والے، بلکہ اُنکے کفر میں شک کرنے والے بھی کافر ہیں“ اور اسی موضوع پر سیالوی صاحب ایک عدد مناظرہ کر کے شہرت و دولت کی تحصیل میں مصروف بھی ہیں، جبکہ مقابلہ مناظرے ان کے ایک ممدوح کی جس عبارت کو گستاخانہ قرار دیا تھا، سات گھنٹے جاری رہنے والے اُس مناظرے میں سیالوی صاحب قبلہ نہ اُس کی صفائی پیش کر سکے اور نہ اُسے ثابت فرما سکے۔ یہ بات الگ ہے کہ ہم براہ راست آپ کی ایسی محافل میں شریک نہ ہو سکے، لیکن ہمارے کانوں تک ایسی تمام اطلاعات پہنچتی رہیں۔ لہذا وہ ہمیں اتنا بے خبر بھی نہ جانیں۔ بقولِ راقم۔

میرا انداز نصیر اہل جہاں سے ہے جدا  
سب میں شامل ہوں، مگر سب سے الگ بیٹھا ہوں

حضرتِ اعلیٰ گوڑویؒ نے اپنے خلاف فتویٰ کفر کا کیا جواب دیا  
سیالوی صاحب کی عبارت پر میں نے فتویٰ کفر نہیں لگایا، کیونکہ ہم تکفیری افسانوں سے ویسے بھی دُور رہنے والے لوگ ہیں، میرے جدِ اعلیٰ حضرت گوڑوی علیہ الرحمۃ پر جب ایک مفتی صاحب نے کفر کا فتویٰ لگانے کی ناپاک جسارت کی تھی اور انہیں اس کی اطلاع بذریعہ محققین ملی تو آپؒ نے یہ شعر برجستہ کہا تھا جو آپؒ کے کلام میں موجود ہے۔

احباب بہ تکفیرم گر قلم و زباں راندند  
حاشا کہ بحقِ شاں جُو عفو روا دارم

مگر پھر بھی سیالوی صاحب ہر جگہ چیختے چلاتے پھر رہے ہیں کہ پیر نصیر الدین نے مجھے کافر قرار دیا ہے۔ اسی خدشہ کے پیش نظر انہوں نے قبل از وقت واویلا کرنا شروع کر دیا کہ کہیں جید علماء اور غیر جانبدار اربابِ علم اُن کی اس عبارت پر گرفت کر کے اُن کی بد عقیدگی پر مہر ثبت نہ کر دیں اور موصوف نے پوری زندگی محنت کر کے جو دُکان بنائی ہے، وہ کہیں دھڑام سے گر نہ جائے، لیکن میری شرافت کو روایتی بیروں جیسی بے خبری گرداننے والے سیالوی صاحب کا پالا اب مشکل جگہ پڑا ہے۔ کیونکہ ع

سامنے کی چوٹ ہے اب سامنا مشکل کا ہے

### سیالوی صاحب کو میرا چیلنج

میں بانگِ ڈہل اعلان کرتا ہوں اور سیالوی صاحب کا چیلنج قبول کر کے انہیں چیلنج، چیلنج، چیلنج کرتا ہوں کہ وہ علمائے احناف کثر اللہ سوادھم و شکر اللہ سعیدھم کا ایک بورڈ بٹھا کر اپنی جھوٹے شریک عبارت اور میری متنازع عبارت اُن کے سامنے رکھیں، وہ ہماری گفتگو سنیں اور جو فیصلہ دیں وہ دونوں طرف قبول ہو۔ شکست پر سیالوی صاحب (اپنی تحریری پیشکش بر صفحہ 71 در ”ازالۃ الزیْب“ کے مطابق) میری بیعت کیا کریں گے، جس آستانہ عالیہ سے اُن کی پہلی بیعت ہے، اُس سے اُن کی وابستگی کا کیا حال ہے؟ اور انہیں سیال شریف سے کس طرح راندہ درگاہ ہو کر نکالنا پڑا، یہ الگ داستان ہے، بوقتِ ضرورت یہ حقائق بھی منظرِ عام پر لائے جائیں گے۔ البتہ انہیں چاہیے کہ جب اُن کا سیال شریف کے آستانہ سے عملاً کوئی تعلق باقی نہیں رہا تو اب سیالوی کہلوانے کے بجائے سرگودھوی یا جھنگوی کہلائیں۔ کیونکہ آستانہ عالیہ سیال شریف کے موجودہ

سجادہ نشین حضرت خواجہ محمد حمید الدین سیالوی دامت برکاتہم نے ایک حالیہ ملاقات میں ارشاد فرمایا ”مولوی اشرف کاسیال شریف سے کوئی تعلق باقی نہیں رہا، لہذا اُسے سیالوی کہنے کے بجائے سلوی (سلا نوالی کی طرف منسوب ہے، جو اشرف صاحب کا آبائی وطن ہے) سرگودھی یا لکھوی (اپنے مربی و معلم مہر غلام دستگیر لک کی طرف منسوب ہونے کے سبب) کہا جائے۔ لیکن میں نے خواجہ صاحب قبلہ سے عرض کی کہ حضرت! آپ ایسا فرما سکتے ہیں، کیونکہ آپ اُن کا پیر خانہ ہیں، میں فی الحال ذاتیات کی حد تک ایسی تنقید نہیں کرنا چاہتا، بلکہ اس اختلاف کو علمی سطح تک ہی رکھنا چاہتا ہوں، البتہ اگر ضرورت پڑی تو میں ذاتیات کی سطح پر بھی ٹرکی بہ ٹرکی جواب دوں گا، کیونکہ وہ میرے جدِ اعلیٰ حضرت شیخ عبدالقادر جیلانی علیہ الرحمۃ کو دو زنی شخص کے مُشابہ ثابت کر کے میرے لئے اس بات کا جواز فراہم کر چکے ہیں، اس کے ساتھ ساتھ میں نے حضرت خواجہ صاحب سے یہ گزارش بھی کی کہ میں اپنی کتاب میں مولوی اشرف صاحب کو سیالوی صاحب کہہ کر مخاطب کرنے میں مجبور ہوں، کیونکہ اُن کی وجہ شہرت یہی نام ہے، اگر اس لفظ سے آپ کے جذبات مجروح ہوں تو میں آپ سے پیشگی معذرت خواہ ہوں۔

دورانِ مباحثہ مولوی اشرف صاحب اپنی عبارت کی جو تاویل فاسدہ کریں گے اُس کا فیصلہ علمائے کرام دیں گے کہ جو عبارت تاویل کو قبول کرے اعتقادات میں اُس کی حیثیت کیا ہوتی ہے۔ حضرت پیران پیر شیخ عبدالقادر جیلانی قدس سرہ کے متعلق اُن کی مزید گستاخانہ عبارت بھی ہم ذرا آگے بیان کرنے والے ہیں۔ دیکھیں گے

کہ اُس سے مولوی اشرف صاحب کس طرح گلو خلاصی کراتے ہیں۔ سیالوی صاحب نے ”حکایتِ قدمِ غوث“ پر جو تقریظ تحریر فرمائی، وہ اہل علم اور اہل نسبت کو دعوتِ فکر دیتی ہے کہ آئیے دیکھئے کس طرح اولیاء اور خاصانِ حق کی عزت و ناموس کی دھجیاں بکھیری جاتی ہیں، کبھی پیران پیر کی گستاخی، کبھی پیر مہر علی شاہ گلوڑوی کی تردید۔ غرض ان حضرات نے کسی کو معاف نہیں کیا۔

کس کس کی زباں روکنے جاؤں تری خاطر  
کس کس کی تباہی میں ترا ہاتھ نہیں ہے

### آیتِ کریمہ ”فَالْمُدْبِرَاتِ امْرَا“ کی صحیح تشریح و تفسیر

مولوی اشرف صاحب عموماً (بزعم خویش) مذہبِ اہل سنت کی ترجمانی اور وکالت کا شوق پورا فرماتے ہوئے سٹیج پر جو دلائل دیتے ہیں اُن میں سے ایک حوالہ محولہ بالا آیتِ کریمہ بھی ہے۔ مولوی صاحب کہتے ہیں کہ بھائیو! دیکھو، اللہ تعالیٰ متعدد چیزوں کی قسم یاد فرماتے ہوئے ارشاد فرماتا ہے..... فَالْمُدْبِرَاتِ امْرَا (پھر کام کی تدبیر کریں) کنز الایمان۔ کام کی تدبیر کرنے والے کون ہیں؟ یہ وہ مقبول بندگانِ خدا ہیں کہ اللہ تعالیٰ نے مختلف اُمور اُن کے سپرد کر دیئے ہیں، جن کی سرانجام دہی اُن کی ڈیوٹی میں شامل ہے۔ ثابت ہوا کہ اللہ تعالیٰ کے مقبول بندے مختلف ذمہ داریاں سنبھالے ہوئے ہیں، بقول سیالوی صاحب یہ بات مقبولانِ خدا کے اختیارات ثابت کرنے کے لئے ایک عمدہ دلیل ہے۔ بلکہ ”ازالۃ الریب“ میں متعدد مقامات پر انہوں نے

نے اس مسئلہ کو بطورِ وردِ تکرار کیا ہے اور آخر میں اسی دلیل کو فخریہ انداز میں پیش فرمایا ہے۔  
 قارئین گرامی قدر! یہاں دو باتیں انتہائی قابلِ غور ہیں۔ پہلی بات: یہ ہے کہ مولوی صاحب نے کمال مہارت سے ڈنڈی مارتے ہوئے مقبول بندگانِ خدا کا لفظ استعمال کیا، کیونکہ بل عباداً مکرمون کی نص کے مطابق یہ لفظ مقبولانِ خدا انسانوں پر بھی استعمال ہوتا ہے اور ملائکہ مکرام پر بھی۔ لہذا دونوں احتمال رکھنے والا لفظ استعمال کر کے ملائکہ والے مفہوم کو صرف چھو کر گزرتے ہوئے سمند بیان کو مقبول انسانوں کے اختیارات و تصرّفات کے اثبات کی منزل مقصود پر پہنچا کر ہی دم لیا، کہ جب فرشتے اتنے اختیارات و تصرّفات رکھتے ہیں تو پھر اللہ تعالیٰ کے کامل بندے یہ اختیارات کیوں نہیں رکھتے؟ اور سیالوی صاحب نے مقبولانِ خدا انسانوں کے لیے مدبرین، مصرّفین، کارکنانِ قضاء و قدر اور تدبیر و تصرف کرنے والے کے الفاظ اپنی کتاب ”ازالة الزیب“ میں مندرجہ ذیل مقامات پر استعمال فرمائے۔ ملاحظہ ہو صفحہ نمبر 11، 12، 13، 23، 32، 88۔

جمہور مفسرین کے مطابق اس سے مراد بالاتفاق ملائکہ ہیں جبکہ حقیقت یہ ہے کہ چودہ سو سال پر محیط تاریخ قرآنی کے اس دور میں کسی معتبر مفسر نے اس آیت کریمہ سے مقبول انسانوں کے تصرف و اختیار کا استنباط نہیں فرمایا اور نہ اس کی تفسیر میں مقبول انسانوں کا ذکر کیا۔ اگر کسی نے کیا بھی تو محض قول کے طور پر ذکر کرنے کے بعد راجح اور مضبوط تفسیر اسی کو قرار دیا کہ اس سے مراد فرشتے ہیں جن کو اللہ تعالیٰ نے مختلف ذمہ داریاں تفویض کر رکھی ہیں اور وہ مأمور باذن اللہ ہو کر یہ ذمہ داریاں اس پابندی سے ادا کر رہے ہیں کہ لا یعصون اللہ ما أمرهم وہ اللہ کا حکم نہیں ٹالتے

ويفعلون ما يؤمرون اور جو انہیں حکم ہو وہی کرتے ہیں۔ (سورۃ النحر یم پارہ 28)  
 چنانچہ آپ تفاسیر کے حوالے ملاحظہ کریں کہ اس بارے معتبر مفسرین کیا فرماتے ہیں۔ تفسیر جلالین شریف میں ہے۔ والنّازعات الملائكة تنزع ارواح الکفار غرقاً ۵ نزعاً بشدة والنّاشطات نشطاً ۵ الملائكة تنشط ارواح المؤمنین اى تسهلها برفق والسّبحت سبحاً ۵ الملائكة تسبح من السماء بأمره تعالى اى تنزل فالسّبقُت سبقاً ۵ اى الملائكة تسبق بأرواح المؤمنین إلى الجنّة فالمدبّرات أمراً ۵ الملائكة تدبّر أمر الدّنيا اى تنزل بتدبیره۔

امام اجلِ عمرہ المفسرین والمحدّثین امام جلال الدین السيوطی نے ہر آیت کی تفسیر میں صراحتاً لفظ ملائکہ لکھ کر اس کا متفق علیہ تفسیر ہونا بیان فرمادیا۔

تفسیر خازن میں ہے (فالمدبّرات أمراً) وصف لشيء واحد وهم الملائكة یعنی امام جلیل ناصر الشریعۃ محی السنۃ علاؤ الدین علی بن محمد بن ابراہیم البغدادی المعروف بالخازن نے اس آیت کریمہ سے پہلی آیات کے بارے فرمایا کہ اس معاملے میں مفسرین کی عبارات مختلف ہیں کہ یہ کلمات سب ایک ہی شیء کے متعدد صفات ہیں یا مختلف چیزوں کی مختلف وجوہات کی بنیاد پر صفات ہیں، لیکن واتّفقوا علی أنّ المراد بقوله (فالمدبّرات أمراً) وصف لشيء واحد وهم الملائكة مفسرین کی مبارک جماعت نے اس بات پر اتفاق کیا ہے کہ اس آیت کریمہ (فالمدبّرات أمراً) میں موجود لفظ مدبّرات سے مراد ملائکہ ہی ہیں اور پھر آگے چل کر

اسی تفسیر کو موثق و مؤید کرتے ہوئے مزید رقم طراز ہیں اَمَّا قَوْلُهُ فَالْمَدْبَرَاتِ أَمْرًا فَاجْمَعُوا عَلَيَّ أَنَّهُمُ الْمَلَائِكَةُ قَالَ ابْنُ عَبَّاسٍ هُمُ الْمَلَائِكَةُ وَكَلُّوا بَامُورٍ..... وَقَالَ عَبْدُ الرَّحْمَنِ بْنِ سَابِطٍ يُدَبِّرُ الْأَمْرَ فِي الدُّنْيَا أَرْبَعَةٌ أَمْلَاكٌ جَبْرِيْلُ وَمِيكَائِيلُ وَاسْرَافِيلُ وَمَلِكُ الْمَوْتِ وَاسْمُهُ عَزْرَائِيلُ فَأَمَّا جَبْرِيْلُ فَمُوكَلٌ بِالرِّيَّاحِ وَالْجُنُودِ وَأَمَّا مِيكَائِيلُ فَمُوكَلٌ بِالْقَطْرِ وَالنَّبَاتِ وَأَمَّا مَلِكُ الْمَوْتِ فَمُوكَلٌ بِقَبْضِ الْأَنْفُسِ وَأَمَّا اسْرَافِيلُ فَهُوَ يَنْزِلُ عَلَيْهِمُ بِالْأَمْرِ مِنَ اللَّهِ تَعَالَى أَقْسَمَ اللَّهُ بِهَذِهِ الْأَشْيَاءِ لِشَرَفِهَا وَلِلَّهِ أَنْ يُقْسِمَ بِمَا يَشَاءُ مِنْ خَلْقِهِ۔ اللَّهُ تَعَالَى نَے چار بزرگ فرشتوں کو ذمہ داریاں تفویض کی ہیں اور پھر اُن کی قسمیں ارشاد فرمائیں؛ کیونکہ یہ اُس کا کرم ہے مالک ہو کر اپنے جس مملوک کی قسم یاد فرمائے۔

تویر المقیاس تفسیر ابن عباس رضی اللہ عنہ میں ان آیات کی تفسیر ملاحظہ ہو۔

(وَالنَّازِعَاتِ) يَقُولُ أَقْسَمَ اللَّهُ بِالْمَلَائِكَةِ الَّذِينَ يَنْزِعُونَ نَفُوسَ الْكَافِرِينَ (عَرَقًا) غَرَقَتْ نَفْسَهُ فِي صَدْرِهِ وَهِيَ أَرْوَاحُ الْكَافِرِينَ (وَالنَّاشِطَاتِ) وَأَقْسَمَ بِالْمَلَائِكَةِ الَّذِينَ يَنْشِطُونَ نَفُوسَ الْكَافِرِينَ بِالْكَرْبِ وَالغَمِّ (نَشِطًا) كَنَشِطِ السَّفُودِ كَثِيرِ الشَّعْبِ مِنَ الصُّوفِ وَيُقَالُ هِيَ أَرْوَاحُ الْمُؤْمِنِينَ تَنْشِطُ بِالْخُرُوجِ إِلَى الْجَنَّةِ (وَالسَّابِحَاتِ سَبَحًا) وَأَقْسَمَ بِالْمَلَائِكَةِ الَّذِينَ يَنْزِعُونَ

نفوس الصّالحین یسلونہا سلا رفیقاً رویدا ثم یتروکونہا حتّٰی تستریح ویقال ہی ارواح المؤمنین (فالسّابحات سبّحاً) وأقسم بالملائکة یسبقون بأرواح المؤمنین الی الجنّة وارواح الکافرین الی النّار ویقال ہی ارواح المؤمنین تسبق الی الجنّة (فالمدبّراتِ أمرًا) واقسم بالملائکة الذّین یدبّرون أمور العباد یعنی جبریل و میکائیل و اسرافیل و ملک الموت..... (الخ)۔

خلاصہ ان عبارات کا یہ ہے کہ اللہ تعالیٰ نے اپنے کلام مجید میں ان آیات میں پانچ قسمیں یاد فرمائی ہیں؛ اکثر مفسرین کے نزدیک ان ہر پانچ میں مُراد ملائکہ ہی ہیں۔ البتہ پہلی چار میں کسی ایک آدھ مفسر کا قول یہ بھی آجاتا ہے کہ کسی مقام پر ارواح مُراد ہیں، ریح (ہوائیں) مُراد ہیں یا بادل یا ستارے وغیرہ۔ لیکن پانچویں قسم (فالمدبّراتِ أمرًا) میں اجماع مفسرین اسی بات پر ہے کہ اس سے مُراد بالاتفاق ملائکہ ہیں اور وہ مشہور چار بزرگ فرشتے ہیں۔ حضرت جبرئیل علیہ السلام، حضرت میکائیل علیہ السلام، حضرت اسرافیل علیہ السلام، حضرت عزرائیل علیہ السلام (ملک الموت) اور پھر ان تمام مقرب ملائکہ کی اپنی اپنی ذمہ داری ہے جو خالق کائنات نے اُن کے سپرد فرما دی ہے۔ تفسیر ابن عباسؓ میں ان چار آیات کی مُراد کا اختلاف ذکر کرنے کے بعد آخری آیت کے بارے میں یہ بات تاکیداً درج کی گئی کہ فالمدبّراتِ أمرًا سے مُراد ملائکہ ہی ہیں اور انہی کو مدبّرات امر کہا جاتا ہے۔

## امام فخر الدین رازی کی تصریح

تفسیر کبیر میں امام اجل جامع المعقول والمنقول ماہر العلوم والفنون حضرت علامہ فخر الدین رازیؒ انہی آیات مبارکہ کے تحت ملائکہ ہی کو مراد لیتے ہیں۔ وہ ان آیات مبارکہ کے تحت دو مسئلے ذکر کرتے ہیں (المسألة الأولى) اعلم أن هذه الكلمات الخمس يحتمل أن تكون صفات لشيء واحد، ويحتمل أن لا تكون كذلك، أما على الاحتمال الأول فقد ذكروا في الآية وجوها - پہلا مسئلہ یہ ہے کہ یہ پانچ کلمات ہیں ان میں دو احتمال ہیں یا تو یہ پانچوں ایک ہی چیز کی پانچ صفات ہیں یا پھر متعدد اشیاء کی متعدد صفات ہیں۔ اگر پہلا احتمال ہو تو پھر اس میں کئی وجوہ ہیں۔

1. یعنی یہ پانچوں ہی ملائکہ کی صفات ہیں اور وہ شیء جس کی قسم بیان کی جا رہی ہے وہ ملائکہ ہی ہیں۔
2. یا ان پانچوں سے مراد نجوم (ستارے) ہیں اور ان کی پانچ صفات ہیں۔
3. یا پھر پانچ چیزوں سے مراد ارواح ہیں اور ان کی پانچ صفات ہیں۔
4. یا یہ پانچ صفات غازیان اسلام کے گھوڑوں کی ہیں۔
5. یا یہ پانچوں صفات غازیان اسلام کی ہیں۔
6. یا پھر یہ پانچ صفات اُس دل کی ہیں جو غیر اللہ سے پھر کر اپنے خالق و مالک کی بارگاہ میں متوجہ و حاضر ہونے والا ہو۔

خاص نکتہ: ان ہر چھ احتمالات کا ذکر کر کے امام رازیؒ آخر میں ایک خاص فکری اور تنبیہی بات فرماتے ہیں: وَعَلِمَ أَنَّ الْوَجُوهَ الْمَنْقُولَةَ عَنِ الْمَفْسَّرِينَ غَيْرَ مَنْقُولَةَ عَنِ رَسُولِ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ نَصًّا حَتَّى لَا يُمْكِنَ الزِّيَادَةُ عَلَيْهَا، بَلْ إِنَّمَا ذَكَرُوهَا لِكَوْنِ اللَّفْظِ مُحْتَمَلًا لَهَا - یعنی یہ بات جان لینی چاہئے کہ یہ سب وجوہات جو نقل کی گئی ہیں مفسرین کرام سے، بہ تمام ایسی نہیں ہیں کہ جن کو بہ اعتبار نص حضور علیہ السلام سے نقل کیا گیا ہو، بلکہ یہ وہ احتمالات و وجوہات ہیں جو ان الفاظ میں پائے جانے ممکن ہیں۔

البتہ دوسرا احتمال جو امام رازیؒ نے ذکر فرمایا ہے، اُس پر غور فرمائیں (الاحتمال الثانی) وهو أن لا تكون الالفاظ الخمسة صفات لشيء واحد، بل لأشياء مختلفة فيه أيضًا وجوه (الأول) النَّازِعَاتِ غَرْقًا، هِيَ الْقَسِي، وَالنَّاشِطَاتِ نَشْطًا هِيَ الْأَوْهَاقُ، وَالسَّابِحَاتِ السَّفِينِ، وَالسَّابِقَاتِ الْخَيْلِ، وَ الْمَدْبَرَاتِ الْمَلَائِكَةُ، رواه واصل بن السائب عن عطاء (الثاني) نقل عن مجاهد: فِي النَّازِعَاتِ، وَالنَّاشِطَاتِ، وَالسَّابِحَاتِ أَنَّهَا الْمَوْتُ وَفِي السَّابِقَاتِ، وَالْمَدْبَرَاتِ أَنَّهَا الْمَلَائِكَةُ (وَالثَّالِثُ) قَالَ قَتَادَةَ: الْجَمِيعُ هِيَ النَّجُومُ إِلَّا الْمَدْبَرَاتِ، فَانْهَاهِيَ الْمَلَائِكَةُ -

اس دوسرے احتمال کے مطابق کہ پانچ کلمات سے پانچ مختلف چیزیں مراد ہیں نہ کہ صرف ایک، تو اس میں تین وجوہ لکھے گئے، اول وجہ میں پہلی چار مختلف چیزیں مراد لی گئیں، جبکہ والمدبّرات سے مراد ملائکہ کو لیا گیا اور اس تفسیر کو باروایت نقل کیا گیا۔ دوسری وجہ میں پہلے تین کلمات سے مراد موت لی گئی، چوتھے اور پانچویں یعنی السّابقات اور المدبّرات سے مراد فرشتے لئے گئے۔ تیسری وجہ میں چار پہلے کلمات سے مراد نجوم (ستارے) لئے گئے، جبکہ پانچویں کلمے المدبّرات سے مراد فرشتے لئے گئے۔ یہ دونوں وجہیں بھی باروایت نقل کی گئیں۔

لہذا ثابت ہوا کہ المدبّراتِ امرا سے مراد ملائکہ لینا ہی اظہر، اقویٰ، واضح اور متفق علیہ تفسیر ہے۔ اور امام رازی کا راجح و مختار بھی یہی ہے۔ ورنہ وہ اول و آخر میں اسی پر زور نہ دیتے، کیونکہ انہوں نے اول میں المسألة الأولى کے تحت باروایت اسی مراد و تفسیر پر زور دیا اور پھر المسألة الثانية کے تحت لغوی و ترکیبی بحث کرتے ہوئے بات اسی نتیجہ پر ختم کی انّ الملائكة قسمان، الرّؤساء الذین هم السّابقون فی الدّرجة وَالشّرف، وَهم المدبّرون لِتلك الاحوالِ وَالاعمال : لہذا آفتاب نیم روز سے زیادہ واضح ہو گیا کہ امام رازی کے نزدیک المدبّراتِ امرا کی مختار اور راجح تفسیر ملائکہ ہیں نہ کہ کچھ اور۔ اسی لئے امام رازی نے اس تفسیر پر اجماع نقل کرتے ہوئے تحریر فرمادیا واما قولہ (فالمَدبّرَاتِ امْرَا) فأجمعوا علی أنّہم هم الملائكة: قال مقاتل یعنی جبریل و میکائیل، و اسرافیل و عزرائیل علیہم السلام والجنود، واما میکائیل

فوکّل بالقطر والنّبات، واما ملك الموت فوکل بقبض الانفس واما اسرافیل فهو ينزل بالامر علیہم، وقوم منهم مؤکلون بحفظ بنی آدم، وقوم آخرون بكتابة أعمالهم وقوم آخرون بالخسفِ وَ المسخ والرياح وَ السّحاب والامطار۔ یعنی اس بات پر اُمت کے جمہور اور حجّت مفسرین کا اجماع ہے کہ مدبّرات سے مراد ملائکہ ہیں اور پھر حضرت مقاتل کی تحقیق نقل کی کہ اُن کے نزدیک ملائکہ میں سے بھی چار مقرب فرشتے مراد ہیں، جو اہل زمین میں اللہ کے امر اور اجازت سے تدبیر امور کرتے ہیں اور یہی مقسماتِ امر (امور کو تقسیم کرنے والے) بھی ہیں اور پھر ان میں ہر ایک کی الگ الگ ڈیوٹی ہے..... (لحج لویہاں تو امام رازی نے مقسماتِ امر بھی انہی ملائکہ کرام کو قرار دے دیا، جس کی مزید تحقیق ہم ابھی ان شاء اللہ تبارکین کے پیش کریں گے۔

## امام نسفی نے بھی ہماری تائید فرمادی

تفسیر النسفی میں امام جلیل علامہ ابوالبرکات عبداللہ بن احمد بن محمود النسفی نے بھی سورۃ النّزعات کی ان آیات مبارکہ میں راجح اور نمبر اول تفسیر ملائکہ ہی کو قرار دیا ہے۔ چنانچہ وہ ابتداء میں فرماتے ہیں أقسم سبحانہ بطوائف الملائكة التي تنزع الارواح من الاجساد..... فتدبّر امرا من أمور العباد مما يصلحهم فی دینهم أو دُنیاہم کما رسم لهم۔ اگرچہ تفسیر کبیر کی طرح انہوں نے غازیوں کے گھوڑوں اور ستاروں والی وجوہ بھی نقل کر دی ہیں، لیکن ان اعظم واکابر علماء و مفسرین



کے مزاج تحریر اور اسلوب بیان سے ادنیٰ واقفیت رکھنے والوں پر بھی یہ بات مخفی نہیں کہ اُن کے نزدیک سب سے راجح اور مضبوط تفسیر و مراد وہی ہوتی ہے جسے یہ لوگ سب سے پہلے لاتے ہیں؛ بعد میں نسبتاً کمزور اور مرجوح اقوال درج فرماتے ہیں۔

## علامہ بیضاویؒ کی تحقیق

علامہ مفسر قاضی بیضاویؒ نے بھی اپنی تفسیر میں اسی طرح تحقیق فرمائی، چنانچہ وہ یہی آیات مبارکہ نقل کر کے فرماتے ہیں: ہذہ صفات ملائکۃ الموت فانہم ینزعون ارواح الکفار من أبدانہم..... فیدبّرون امرّ عقابہا وثوابہا..... (الرحم)

حضرت علامہ محی الدین شیخ زادہ حاشیہ بیضاوی میں فرماتے ہیں (قولہ صفات ملائکۃ الموت) توصیف الملائکۃ بالنّازعات..... ہذہ صفات ملائکۃ الموت..... (الرحم)۔ ان ہر دو جلیل القدر علماء نے بھی پہلی تفسیر ملائکہ ہی کو قرار دیا ہے؛ بعد میں غازیان اسلام، اُن کے گھوڑے اور ستارے وغیرہ۔ لیکن یہی بات ہے کہ بزرگان دین کے تصرّفات والی تفسیر انہوں نے بھی نقل نہیں فرمائی۔

اسی طرح دیگر بہت سے علماء و مفسرین کرام نے ان آیات اور المقسمات امرّا کی تفسیر میں بطور تفسیر نمبر 1 ملائکہ کو مراد لیا ہے؛ بعد میں ارواح، ریاح، بخود، بخول اور نجوم وغیرہ۔ لیکن بزرگان دین والی تفسیر انہوں نے بھی نقل نہیں فرمائی۔

البتّہ تفسیر روح البیان میں علامہ اسماعیل حقّی نے اس طرف اشارہ فرمایا۔ لیکن اگر

آپ اُن کی ان آیات کے تحت پوری تفسیری بحث دیانت داری اور انصاف سے مطالعہ فرمائیں تو ہماری ذکر کردہ تحقیق سے سر مُوتجاوز نہ پائیں گے۔ اُن کا مزاج تحریر اور اسلوب بیان بھی یہی ہے کہ اولاً عالمانہ و محققانہ تفسیر مدلل طریقہ سے بیان فرماتے ہیں۔ بعد میں صوفیانہ تفسیر کرتے ہوئے صوفیاء کے احوال و اقوال نقل فرماتے ہیں۔ اعظم محققین کے نزدیک تفسیر صوفیانہ کی جو حیثیت ہے وہ اہل علم پر مخفی نہیں۔

## تفسیر فتوحاتِ مکّیہ پر حضرت گولڑویؒ کا تبصرہ

رئیس الکاشفین شیخ اکبر حضرت ابن عربیؒ کی تفسیر فتوحاتِ مکّیہ پر تبصرہ فرماتے ہوئے ایک بار میرے جد اعلیٰ حضرت پیر مہر علی شاہ گولڑویؒ نے جو کچھ فرمایا وہ پورا ملفوظ مہر یہ مع سوال و جواب ملاحظہ ہو۔ ملفوظ نمبر 59 محض رسطور نے عرض کیا کہ حضرت شیخ محی الدین ابن عربی رحمۃ اللہ علیہ نے اپنی تفسیر ”فتوحاتِ مکّیہ“ میں ایسی روش اختیار کی ہے جو باقی تفسیر سے بالکل مختلف ہے؛ وہ اکثر تاویل کے درپے ہوئے ہیں۔ مثلاً انّ الذین کفروا جہاں بھی قرآن مجید میں آیا ہے اس کی تفسیر میں لکھتے ہیں۔ ائی نظرُوا الی ذواتہم وترکوا النّظر الی الوحده الذّاتیة (یعنی انہوں نے اپنی ذاتوں پر نظر کی اور وحدت ذاتیہ کی طرف توجّہ نہ کی) حضورؐ نے ارشاد فرمایا ”شیخ کی تفسیر اشاراتِ دقیقہ و اسرارِ حقیقت کی تفسیر ہے؛ ورنہ تفسیر تو وہی ہے جو قردن اُدلی مشہود لہا بالخیر و زمانہ ائمہ مجتہدین و اکابر مفسرین میں کی گئی؛ جس سے احکام اور خطابات شرعیہ ثابت ہوئے ہیں (شیخؒ نے یہ اشارات بیان کئے ہیں، تفسیر کے مقدمہ میں حضرت اشّخؒ نے خود بھی تصریح کی ہے کہ تفسیر وہی ہے جس کے ساتھ ظاہر آیات سے امر و نہی ثابت ہوتے ہیں

میرا کلام اشارات پر مشتمل ہے) لہذا تفسیر صوفیانہ کے متعلق آپ خود خیال فرما سکتے ہیں علامہ حقی نے والنزعت اور والنشاط سے تو ملک الموت اور ان کے مددگار ملائکہ مراد لئے اور والسبخت کے متعلق فرمایا کہ اللہ تعالیٰ نے ملائکہ کے اُس گروہ کی قسم یاد فرمائی ہے جو آسمان سے زمین کی طرف اترتے ہیں انہیں پیراک سے تشبیہ دی گئی ہے نہ تعیم بعد تخصیص کے قبیل سے ہے کیونکہ نزول اولین مطلقاً قبض ارواح کے لئے ہے اور ان دوسروں کا نزول عامہ امور واحوال کے لئے ہیں۔ (ترجمہ فیوض الرحمن از مولانا اویسی صاحب) اور السبخت کا عطف بھی السبخت پر ڈال کر یہی فرشتے مراد لئے۔ والمدبرات کا عطف بھی السابقات پر بالفاء تسلیم کرتے ہوئے یوں فرماتے ہیں۔ امام راغب نے فرمایا کہ اس سے وہ ملائکہ مراد ہیں جو تدبیر امور میں موزن ہیں یعنی وہ فرشتے جو بندوں کے لئے دنیوی و اخروی امور کی تدبیر کرتے ہیں جیسے انہیں کہا گیا ہے بغیر کمی بیشی کے۔ چنانچہ علامہ حقی فرماتے ہیں (والتازعات غرقاً) الواو للقسام والقسم يدل على عظم شأن المقسم به ولله تعالى أن يقسم بما شاء من مخلوقاته تنبيهاً على ذلك العظم والتازعات جمع نازعة بمعنى طائفة من الملائكة نازعة..... فقليل نازعات بمعنى طوائف من الملائكة نازعات وقس عليه النشاطات ونحوه..... أقسم الله بطوائف الملائكة التي تنزع ارواح الكفار من أجسادهم اغراقاً في النزاع..... والملئكة وهم ملك الموت وأعوانه من ملائكة العذاب يطعنونهم بحربة مسمومة.....

(و النشاطات نشاطاً) قسم آخر..... أقسم الله بطوائف الملائكة التي تنشط ارواح المؤمنين أي تخرجها من أبدانهم برفق ولين كما تنشط الدلو من البر..... وهم ملك الموت واعوانه من ملائكة الرحمة..... (والتسابعات سبحاً) قسم آخر معنی ایضاً بطريق العطف و السبح المر السريع في الماء اوفى الهواء.... أقسم الله بطوائف الملائكة التي تسبح في مضيها أي تسرع فينزلون من السماء الى الارض مسرعين مشبهين في سرعة نزولهم بمن يسبح في الماء وهذا من قبيل التعميم بعد التخصص لان نزول الاولين انما هو لقبض الارواح مطلقاً و نزول هؤلاء لعامة الامور و الاحوال (فالسابقات سبقاً) عطف على التسابعات بالفاء للدلالة على ترتيب السبق على السبح بغير مهلة فالموصوف واحد..... أي التي تسبق سبقاً الى ما امروا به و وكلوا عليه أي يصلون بسرعة والسبق كناية عن الاسراع فيما امروا به لان السبق وهو التقدم في السير من لوازم الاسراع..... (فالمدبرات امراً) عطف على السابقات بالفاء للدلالة على ترتيب التدبير على السبق بغير تراخ..... قال الراغب يعنى الملائكة المؤكلين بتدبير الامور انتهى أي التي تدبر امراً من الامور الدنيوية والاخروية للعباد كما رسم لهم من غير تفريط و تقصير..... ان الملائكة ينزلون لقبض الارواح عند

منتہی الآجال ثم ینجر الامر الی البعث ..... الخ اب اس تفسیر عالمانہ کے بعد علامہ حقی تفسیر صوفیانہ بیان فرماتے ہیں: جس پر سیالوی صاحب کی عمارت اعتقاد قائم ہے۔ لہذا اہل دانش وینش پر معاملہ واضح ہو چکا ہوگا کہ مضبوط اور راجح تفسیر کون سی ہے۔ اسی مضمون کو علامہ اسماعیل حقی نے سورۃ الذاریات پارہ نمبر 26 کی آیت (فالمقسّمات امرًا) کے تحت بھی بیان فرمایا ہے، چنانچہ آپ فرماتے ہیں والمراد بالمقسّمات الملائکة وایراد جمع المؤنث السالم فیہم بتأویل الجماعات أی فالملائکة الّتی تقسم الامور من الامطار والارزاق وغیرہا وفی کشف الاسرار هذا کقولہ فالمدبّرات امرًا قال عبد الرحمن بن سابط یدبّر امر الارض اربعة من الملائکة جبریل ومیکائیل واسرافیل وملك الموت علیہم السلام فجبریل علی الجنود والریاح ومیکائیل علی القطر والنبات وملك الموت علی قبض الارواح واسرفیل یبلغہم مایؤمرون بہ۔

### ایک نہایت اہم مسئلہ میں علامہ حقی کی تصریح

پھر اس سے آگے علامہ حقی نے ایک نہایت اہم مسئلہ کھول کر بیان کر دیا، گویا علامہ کی یہ عبارت دفع وذل مقدر کے طور پر ہے۔ اعتراض یہ وارد ہوتا تھا کہ جب تمام اُمور دنیوی و اُخروی دستِ قدرت میں ہیں اور وہ مدبر و مصرفِ حقیقی ہے تو پھر مندرجہ بالا اُمور کی اضافت و نسبت ملائکہ کی طرف کیوں کی گئی؟ اس کے جواب میں علامہ حقی رقم طراز ہوتے ہیں و اُضف هذه الافعال الی هذه الاشیاء لانها اسباب

۱: روح البیان جلد 4 ص 570، 571، 572 مطبوعہ مصر

۲: روح البیان جلد 4 ص 98 مطبوعہ مصر

لظہورہا کقولہ تعالیٰ خبرا عن جبریل لأهبّ لک غلامًا زکیًا وانما اللہ هو الواهب الغلام لکن لما کان جبریل سبب ظہورہ اُضف الہیۃ الیہ یعنی ان افعال کی نسبت ان ملائکہ کی طرف اس لئے کی گئی کہ ان افعال کے ظہور کا سبب یہ اشیاء (ملائکہ) ہیں، یعنی یہ افعال ان ملائکہ کے سبب سے ظاہر ہوتے ہیں۔ اس لیے ان کی طرف اضافت کی گئی، نہ کہ یہ ملائکہ ان کے فاعل حقیقی ہیں۔ جیسا کہ قرآن مجید میں حضرت جبریل علیہ السلام کے متعلق خبر دی گئی کہ انہوں نے حضرت مریم سلام اللہ علیہا کو اپنی آمد کا مقصد بتاتے ہوئے کہا کہ میں اس لئے آیا ہوں کہ تجھے صاف ستھرا بیٹا دوں حالانکہ حقیقی دینے والا اللہ تعالیٰ ہی ہے، جبرائیل علیہ السلام نے اپنی طرف محض مجازاً نسبت کی، کیونکہ یہ ظاہر یہ فعل حضرت جبرائیل علیہ السلام سے ظاہر ہو رہا تھا اور اس ظہور کا سبب جناب جبرائیل علیہ السلام بن رہے تھے، چنانچہ سبب کی طرف نسبت و اضافت مجازی ہے، حقیقی اضافت و انتساب مُسبب (اللہ تعالیٰ) کی طرف ہے۔

اب یہاں علامہ حقی نے ایک جملہ بولا وانما اللہ هو الواهب الغلام۔ یہاں انما کلمہ حصر ہے، یعنی بچہ دینے والا اللہ ہی ہے۔ جو لوگ حصر کے معنی و مفہوم سے شناسا ہیں وہ ایک طرف تو کلمہ انما پر نظر رکھیں اور دوسری طرف میرے کہے ہوئے اس شعر کو دیکھیں کہ۔

کیوں مانگ رہا ہے مانگنے والوں سے  
اللہ سے مانگ! دینے والا وہ ہے

مولویوں کے مخصوص طبقہ کا واویلا کس خاص چُجھن کے تحت ہے؟  
قارئین باتکیں! انصاف آپ پر ہے کہ میں نے اپنے مجموعہ رباعیات اُردو  
”رنگِ نظام“ میں جو مضامین توحید بیان کئے ہیں، کیا وہ کتاب و سنت کا نچوڑ اور  
عقائد صحابہ و تابعین کی ترجمانی نہیں ہے؟ پھر اُن پر مولویوں کے ایک مخصوص طبقہ کا واویلا  
اور فریاد کرنا آخر کس خاص چُجھن کے تحت ہے کہ یہ رباعی سنت ہی اُن کے تن بدن میں  
آگ لگ جاتی ہے۔ بقولِ راقم۔

پتہ چلتا نہیں اور آگ لگ جاتی ہے تن من میں  
خدا جانے کسی نے غم کی چنگاری کہاں رکھ دی

**مشہور و معروف حدیث کی تشریح:** آئیے (فالمقسّمات امرًا) کی وضاحت  
ملاحظہ فرمانے کے بعد لگے ہاتھوں ایک مشہور و معروف حدیث شریف کی توضیح و تشریح بھی  
پڑھ لیجئے، جو اسی تقسیم امور کا مفہوم اپنے دامن میں لئے ہوئے ہے۔ عام طور پر یہ  
حدیث ہمارے خطباء، واعظین اور شیخ الحدیث کہلانے والے مولوی صاحبان بیان فرماتے  
رہتے ہیں۔ مولوی اشرف سیالوی صاحب نے بھی اپنے دلائل میں اسے شامل فرمایا ہے  
لیکن حدیث شریف کا صرف ایک حصہ بیان کرنے پر اکتفا کیا جاتا ہے پوری حدیث شریف  
نقل کرنے یا اُسے باب کی مناسبت سے بیان کرنے کی تکلیف فرمانا شاید ان  
علمائے کرام کے شایان نہ ہو؟ حالانکہ منصب شیخ الحدیثی کا تقاضا ہے کہ در بارہٴ فن حدیث  
بڑے ضبط و احتیاط کا مظاہرہ کیا جائے، سند، رجال، متن، ترجمہٴ الباب اور

مطابقتِ روایات کا پورا خیال رکھا جائے۔ چنانچہ حدیث شریف کا اتنا حصہ سیالوی صاحب  
نے ”ازالۃ الریب“ کے صفحہ نمبر 72 پر نقل فرمایا۔ کما قال النبی علیہ السلام  
اللہ یُعطى وانما انا قاسمٌ اور پھر آگے ایک اور حدیث شریف کا جملہ تحریر کر کے لکھ دیا  
(بخاری شریف) آئیے ہم یہ پوری حدیث شریف مع سند متن اور باب کے لکھ دیتے ہیں۔

(باب من یرد اللہ بہ خیرًا یفقیہہ فی الدین) حدّثنا سعیدُ  
بن عفیرٍ قال حدّثنا ابن وہبٍ عن یونسَ عن ابن شہاب قال قال  
حُمید بن عبد الرحمن سمعتُ معاویةَ خطیبًا یقولُ سمعت النبی  
صلی اللہ تعالیٰ علیہ وآلہ وسلم یقول من یرد اللہ بہ خیرًا یفقیہہ  
فی الدین وانما انا قاسمٌ و اللہ یُعطى ولن تزال ہذہ الامۃ قائمۃ علی  
امر اللہ لا یضرہم من خالفہم حتی یأتی امر اللہ ترجمہ: ”باب اس بارے  
میں کہ اللہ تعالیٰ جس کے ساتھ بھلائی کا ارادہ فرماتا ہے اُسے دین میں سمجھ بوجھ عطا  
فرمادیتا ہے۔“ حدیث بیان کی ہم سے سعید بن عفیر نے کہا کہ حدیث بیان کی ہم سے  
ابن وہب نے یونس سے، اُس نے ابن شہاب سے، کہا اُس نے کہ کہا حمید بن عبد الرحمن  
نے کہ میں نے حضرت معاویہ سے سنا کہ وہ خطبہ دیتے ہوئے فرما رہے تھے کہ میں نے  
نبی کریم ﷺ سے سنا، آپ نے فرمایا: جس شخص کے ساتھ اللہ تعالیٰ بھلائی کا ارادہ  
فرماتا ہے اُسے دین میں سمجھ بخش دیتا ہے اور جُز ایں نیست کہ میں بانٹنے والا ہوں اور  
اللہ تعالیٰ عطا فرمانے والا ہے اور یہ اُمت ہمیشہ اللہ کے حکم پر قائم (ثابت قدم) رہے گی  
اسے کسی مخالف کی مخالفت نقصان نہ پہنچا سکے گی، یہاں تک کہ اللہ تعالیٰ کا فیصلہ آجائے

گا۔ (یعنی قیامت آجائے گی) اب اس حدیث شریف کے متعلق چند اہم باتیں ملاحظہ فرمائیں، جنہیں ہمارے احباب عمدًا یا خطاً قلم انداز کرتے ہیں۔

### حدیث شریف انما انا قاسمٌ واللہ یُعطي پر علامہ عینی کی تفصیلی گفتگو

**پہلی بات:** یہ حدیث شریف اس مقام پر تقسیم مخصوص کا بیان کر رہی ہے، نہ کہ مطلق عہدہ قسمت کا، یعنی حضور علیہ السلام نے فرمایا کہ میں قاسم ہوں، کس چیز کا؟ اس کی وضاحت کے لئے عمدۃ القاری شرح بخاری میں علامہ بدرالدین محمود عینی نے بڑی تفصیلی گفتگو فرمائی ہے، جس کا خلاصہ یہ ہے کہ یا تو آپ ﷺ نے یہ بات اس لئے فرمائی کہ جو کچھ مجھ پر بذریعہ وحی نازل ہوتا ہے، وہ میں تمہیں تقریر و تبلیغ کے ذریعے سنا دیتا ہوں، یہ بات کہ کوئی شخص اس تقریر سے کس حد تک نفع اندوز ہوتا ہے، کہاں تک سمجھ سکتا ہے اور ان الفاظ و کلمات تقریر سے کس حد تک معافی و مطالب اخذ کرتا ہے یہ اللہ تعالیٰ کی عطا ہے، وہ جسے جس قدر چاہتا ہے سمجھ اور ملکہ سے نواز دیتا ہے۔ میرا کام تم تک اللہ تعالیٰ کے احکام پہنچانا دینا ہے۔ میں اپنی طرف سے عدم مساوات یا کمی بیشی کا عمل ہرگز نہیں کرتا کہ کسی کو کوئی آیت یا فرمان الہی سناؤں اور کسی کو محروم رکھوں، کیونکہ یہ بات خلاف عدل ہے اور پیغمبر کبھی ظلم نہیں کر سکتا، لہذا سمجھ کی کمی بیشی کا شکوہ مجھ سے مت کرو، یہ عطائے خداوندی ہے۔ اور بقول حضرت حافظ شیرازیؒ۔

بہ دُرد و صاف ترا حکم نیست دم درکش

کہ آنچہ ساقی ماریخت عین الطاف است

یہ مفہوم مندرجہ بالا علامہ عینی کے الفاظ میں ملاحظہ کیجئے ”ومعناه انا قاسم بینکم فألقى إلی کل واحد ما یلیق به واللہ یوفّق من یشاء منکم لفہمہ والتفکر فی معناه وقال التوربشتی اعلم أنّ النبی علیہ الصلاة والسلام اعلم اصحابہ أنّہ لم یفضّل فی قسمة ما أوحی اللہ الیہ أحدًا من امتہ علی أحد بل سوی فی البلاغ وعدل فی القسمة وأنما التفاوت فی الفہم وهو واقع من طریق العطاء ولقد کان بعض الصحابة رضی اللہ تعالیٰ عنہم یسمع الحدیث فلا یفہم منه الا الظاہر الجلی ویسمعه آخر منہم او من بعدہم فیستنبط منہم مسائل كثيرة وذلك فضل اللہ یؤتیہ من یشاء..... الخ“

یا پھر یہاں تقسیم مال کا بیان ہے کہ حضور علیہ الصلوٰۃ والسلام مال فی مال غنیمت یا کسی دوسری مد میں جب کوئی مال صحابہ کرام کے مابین تقسیم فرماتے تو کبھی اگر کسی کے منہ سے ایسا جملہ ظاہر ہوتا، جو عدل نبوی کے شایان نہ ہوتا تو حضور علیہ السلام ارشاد فرماتے کہ میرے جائنارو! یہ جو میں تقسیم کر رہا ہوں یہ منشاء خداوندی کے مطابق کر رہا ہوں، وہ مجھے جتنا مال جسے دینے کا حکم فرماتا ہے، میں اسی قدر اسے بانٹ دیتا ہوں، میں تو صرف تقسیم کرنے والا ہوں، اصل عطاء تو صرف اُس ذات کی ہے جو معطی ہے۔

مفہوم مندرجہ بالا علامہ عینی کے الفاظ میں یوں ہے ”وقال الشيخ قطب الدین فی شرحہ (انما قاسم) یعنی انہ لم یتأثر بشئ من مال اللہ

وقال النبی علیہ الصّلاة والسّلام (مالی بما افاء اللّٰہ علیکم الّا الخمس وھو مردود علیکم) واما قال انا قاسم تطیبا لنفوسہم لمفاضلتہ فی العطاء فالمال للّٰہ والعباد للّٰہ وانا قاسم باذن اللّٰہ مالہ بین عبادہ۔۔ یہاں علامہ عینیؒ اپنی طرف سے ایک اعتراض وارد کر کے خود اُس کا جواب بھی دے رہے ہیں اور وہ یہ ہے کہ ان دونوں کلاموں کے درمیان مفہوماً فرق ہے پہلے کلام سے پتہ چلتا ہے کہ (انا قاسم) سے حضور علیہ السّلام تبلیغ وحی اور بیان شریعت کی تقسیم ذکر فرما رہے ہیں جب کہ دوسرے کلام سے معلوم ہوتا ہے کہ یہاں تقسیم مال مراد ہے۔ پھر خود ہی علامہ عینیؒ ہر دو وجوہ بیان کر کے اس کا جواب بھی دیتے ہیں اور ہر دو کلام میں مطابقت بھی بیان فرماتے ہیں۔

**وجہ اول:** سیاق کلام کی طرف غور سے نظر کی جائے تو معلوم ہوتا ہے کہ فقہاء دین اللہ تعالیٰ کی عطاء سے ہے۔ حضور ﷺ حسب حکم الہی قرآن وحدیث کے ذریعے دین اور شریعت کی تبلیغ فرمادیتے ہیں۔ احکام الہی پوری محنت ودیانت داری سے مخلوق تک پہنچا دینے کے ساتھ نہ تو کسی کو زیادہ تبلیغ کے ذریعے فوجیت دیتے ہیں اور نہ ہی کسی کو قلت بیان احکام کے ذریعے بتلائے محرومی کرتے ہیں پھر سن کر سمجھنا اور اُن کی تہہ تک پہنچ کر معافی، مطالب اور معارف کا ادراک ہر شخص کے لئے برابر نہیں بلکہ ان میں تفاوت ہے۔ اللہ تعالیٰ نے اپنے ارادہ کے ذریعے جس کو جتنی فہم وفراسط اور وقت نظری اور بصیرت کی نعمت عطا کی ہے وہ اُسی قدر فہم حقیقت ودرک مطالب سے زیادہ حظ حاصل کرتا ہے۔ اسی کا نام عطاءئے الہی ہے اور یہ محض اُس کا اپنا فضل ہے رسالت مآب علیہ السّلام

کے منصب اور ذمہ داری کا اس میں دخل نہیں ہے۔ انسان کی اسی خداداد صلاحیت اور فہم وادراک کو محض موہبت الہی قرار دیتے ہوئے مرزا عبدالقادر بیدل فرماتے ہیں۔

رمز آشنائے معنی ہر خیرہ سر نباشد  
طبع سلیم فضل است ارث پدر نباشد

**وجہ ثانی:** اگرچہ الفاظ حدیث شریف سے شریعت و دین اور فقہت و فہم کی عطاء و قسمت ظاہر ہوتی ہے، لیکن مال کی تقسیم والا مفہوم اور یہ مفہوم باہم یوں مربوط ہیں کہ اگرچہ یہ ارشاد نبوی بوقت تقسیم مال صادر ہوا، لیکن مفہومی نتیجہ اس کا عطاء فقہت فی الدین اور فہم و بصیرت کی تقسیم ہی ہے، وہ یوں کہ حضور ﷺ نے جب مال غنیمت تقسیم فرمایا اور جن لوگوں کو حصہ قدرے کم ملا، وہ بقاضائے بشریت کہنے لگے کہ دیکھئے ہمیں کم دیا گیا ہے جب کہ فلاں فلاں کو زیادہ عطا ہوا۔ اس پر حضور ﷺ نے ارشاد فرمایا کہ میں تو صرف تقسیم کرنے والا ہوں عطاء تو من جانب اللہ ہے، وہ جس کے متعلق جتنا فیصلہ فرماتا ہے، میں اُس کو اتنا دے دیتا ہوں، لیکن اس بات کو سمجھنا کہ ”اللہ تعالیٰ معطی ہے محمد مصطفیٰ علیہ السّلام فقط قاسم ہیں“ کا دار و مدار اُس سمجھ اور بصیرت پر ہے جو اللہ تعالیٰ اُسی کو عطا فرماتا ہے جس کے متعلق بھلائی کا ارادہ فرماتا ہے اور پھر وہ شخص اُسی فہم و بصیرت کی بنا پر یہ بات سمجھ لیتا ہے کہ تمام معاملات اور امور تو اللہ کی جانب سے ہیں وہی بڑھاتا اور گھٹاتا ہے، معطی وہی ہے نبی ﷺ کی ذات قاسم ہے نہ آپ اپنی طرف سے بڑھاتے ہیں اور نہ کم کرتے ہیں بلکہ اللہ تعالیٰ کے فیصلے کو نافذ کر دیتے ہیں لہذا زیادتی اور نقصان کی نسبت آپ کی طرف کرنے کے بجائے اُسی ذات باری تعالیٰ کی طرف کرنا

چاہیے جو معطی ہے۔ وہ چاہے رزق بڑھائے، گھٹائے، یا اجل کو پھیر دے حضور ﷺ جس طرح اجل میں تبدیلی نہیں فرماتے، اسی طرح رزق میں کمی بیشی بھی نہیں فرماتے۔ اٹھی اب مندرجہ بالا مفہوم کو علامہ عینی کے الفاظ میں ملاحظہ کیجئے۔

قلتُ بین الکلامین بَوْنٌ لَانَّ الکلام الاولَ يشعر بانَّ القسمة فی تبليغ الوحي و بيان الشريعة وهذا الکلام صريح فی قسمة المال و بكل منها وجه اما الاولَ فان نظر صاحبه الى سياق الکلام فانه اخبر فيه انَّ من اراد الله به خيرا يفقهه فی الدين اى فى دين الاسلام قال الله تعالى (انَّ الذين عند الله الاسلام) و قيل الفقه فى الدين الفقه فى القواعد الخمس و يتصل الکلام عليها فى الاحکام الشرعية ثم لما كان فقهم متفاوتًا لتفاوت الافهام أشار اليه النبي ﷺ بقوله "انما انا قاسمٌ" يعنى هذه التفاوت ليس منى وانما الذى هو منى وهو القسمة بينكم يعنى تبليغ الوحي اليهم من غير تخصيص بأحد و التفاوت فى افهامهم من الله تعالى لانه هو المعطى يعطى الناس على قدر ما تعلقت به ارادته لآن ذلك فضل منه يؤتیه من يشاء۔ واما الثانى فان نظر صاحبه الى ظاهر الکلام لآن القسمة حقيقة تكون فى الاموال ولكن يتوجه هذا السؤال عن وجه مناسبة هذا الکلام لما قبله و يمكن أن يجاب عنه بأن مورد الحديث كان وقت قسمة المال حين خصص عليه السلام بعضهم بالزيادة لحكمة اقتضت ذلك و خفيت عليهم حتى تعرض منهم بأن هذه قسمة فيها

تخصيص لناس فرد عليهم النبي عليه الصلاة والسلام بقوله "من يُرد الله به" الى آخره يعنى من اراد الله به خيرا يوفقه ويزيد له فى فهمه فى أمور الشرع ولا يتعرض لامر ليس على وفق خاطره اذا الامر لله وهو الذى يعطى و يمنع وهو الذى يزيد و ينقص و النبي ﷺ قاسم و ليس بمعط حتى ينسب اليه الزيادة و النقصان و عن هذا فسّر اصحاب الکلام الثانى قوله عليه الصلاة والسلام "والله يعطى" بقولهم اى من قسمت له كثيرا فبقدر الله تعالى و ما سبق له فى الكتاب و كذا من قسمت له قليلا فلا يزداد لاحد فى رزقه كما لا يزداد فى أجله ..... انتهى۔

**دوسری بات:** مزید برآں علامہ عینی نے ”وانما انا قاسمٌ“ کے متعلق فرمایا کہ ”انما“ کلمہ حصر ہے جس سے یہ مستفاد ہوتا ہے کہ آپ محض قاسم ہیں، معطی اللہ تعالیٰ ہی کی ذات ہے۔ البتہ اگر کلمہ حصر کو اس تناظر میں دیکھا جائے کہ حضور ﷺ فقط قاسم ہیں اور اس طرح آپ کی دیگر صفات مثل بشیر، نذیر، داعی الی اللہ کی نفی ہو رہی ہے تو اس کا جواب یہ ہوگا کہ آپ نے یہاں کلمہ حصر کا استعمال سامع کے اعتقاد کی نفی کے لئے فرمایا، کیونکہ سامع کا اعتقاد یہ تھا کہ آپ معطی ہیں، لہذا اپنی طرف سے عطاء میں کمی بیشی کرتے ہیں، حضور علیہ السلام نے اُس کی تسلی کرانے کے لئے فرمایا کہ میں محض قاسم ہوں، معطی اللہ تعالیٰ ہے۔ حضور علیہ السلام نے قاسم فرما کر معطی ہونے کی نفی فرمائی۔

اپنی دیگر صفات مثل بشر، نذیر وغیرہ کی نفی نہیں فرمائی۔ اگر معتقد کا اعتقاد یہ ہو کہ آپ مُعطیٰ ہیں، قاسم نہیں ہیں تو پھر کلمہ حصر کا فائدہ بطور قصر قلب ہوگا۔ یعنی آپ نے فرمایا کہ میں قاسم ہونے کے سوا کچھ نہیں ہوں، یعنی قاسم ہوں، مُعطیٰ نہیں اور اگر اُس کا اعتقاد یہ ہو کہ آپ قاسم بھی ہیں اور مُعطیٰ بھی تو پھر یہ قصر افراد ہوگا کہ آپ کو دو و صفیں حاصل نہیں بلکہ ان میں سے ایک ہے اور وہ ہے آپ کا قاسم ہونا۔

علامہ عینیؒ نے مندرجہ بالا تحقیق ان الفاظ میں بیان فرمائی ہے۔ وفيه انما التي تفيد الحصر والمعنى ما انا الا قاسم فان قلت كيف يصح هذا وله صفات اخرى مثل كونه رسولا و مبشرا و نذيرا قلت كيف يصح هذا وله الى اعتقاد السامع وهذا ورد في مقام كان السامع معتقدا كونه معطيا وان اعتقد انه قاسم فلا ينفى الا ما اعتقده السامع لا كل صفة من الصفات وحينئذ ان اعتقد انه معط لا قاسم فيكون من باب قصر القلب أي ما انا الا قاسم أي لا معط وأن اعتقد انه قاسم ومعط أيضا فيكون من قصر الافراد أي لا شركة في الوصفين أي بل انا قاسم فقط۔ نیز حدیث شریف کی عبارت پر ترکیبی بحث کرتے ہوئے علامہ عینیؒ نے ایک اہم نکتہ کی طرف اشارہ فرماتے ہوئے تحریر فرمایا قولہ ”والله يُعطي“ فيه تقديم لفظة الله لافادة التقوية عند السكاكي ولا يحتمل التخصيص أي الله يُعطي لا مجاله وأما عند المخشري فيحتملها أيضا وحينئذ يكون معناه الله يُعطي لا غيره فان قلت اذا كانت هذه الجملة حالية أي

قولہ ”والله يُعطي“ فما يكون معنى الحصر حينئذ قلت الحصر بانما دائما في الجزء الاخير فيكون معناه ما انا بقاسم الا في حال اعطاء الله لا في حال غيره۔ یعنی علامہ یوسف التکاکی نے فرمان نبویؐ ”والله يُعطي“ میں لفظ اللہ کا پہلے آنا افادہ تقویت کے لئے مانا ہے نہ کہ تخصیص کے لئے (اللہ تعالیٰ بدرجہ اتم علی وجه الکمال مُعطیٰ ہے، نہ یہ کہ وہ صرف مُعطیٰ ہے) جب کہ علامہ زنجیری اسے افادہ تخصیص کے لیے بھی مانتے ہیں۔ البتہ ”انما انا قاسم“ میں کلمہ انما جو افادہ حصر کے لئے ہے، وہ یہاں حصر کیسے پیدا کرتا ہے؟ تو علامہ عینیؒ فرماتے ہیں کہ ”انما انا قاسم“ کا حصر دراصل ”والله يُعطي“ سے مستفاد ہوتا ہے کہ حضور علیہ السلام نے فرمایا میں صرف اسی حالت میں قاسم ہوں، جب اللہ کی عطا ہو اگر اللہ تعالیٰ کسی کو کچھ عطا ہی نہ فرمانا چاہے، تو میں بھلا اُسے کیا بانٹ سکتا ہوں، میری شان تقسیم اللہ تعالیٰ کی شان عطا کی مرہون منت ہے۔

نکتہ: علامہ بدرالدین عینیؒ کی تحقیق سے واضح ہوا کہ رسالت مآب علیہ السلام کی شان تقسیم موقوف ہے اور اللہ جل شانہ کی شان عطا موقوف علیہ ہے۔ یعنی یہ تو ہو سکتا ہے کہ اللہ تعالیٰ کسی کو کچھ عطا فرمادے اگرچہ حضور علیہ السلام کی طبع مبارک پہلے اُسے تقسیم کرنے کے لئے متوجہ و مائل نہ بھی ہو، لیکن یہ نہیں ہو سکتا کہ اللہ تعالیٰ کسی کو کچھ عطا نہ فرمانا چاہے اور حضور علیہ السلام اُسے تقسیم فرمادیں۔ اسی لئے مفسرین کرام نے انک لا تہدی من أحببت ولكن الله يهدي من يشاء کی تفسیر کرتے ہوئے اسی قاعدہ کو ملحوظ نظر رکھا ہے۔ البتہ یہ بھی ہمارا عقیدہ ہے کہ اللہ تعالیٰ اپنی شانِ کرم کے حوالے سے اپنے



حبیب ﷺ کی تمنا، آرزو، مرضی اور سوال کا پاس ضرور کرتا ہے۔ یہ اُس کا خاص کرم ہے اپنے خاص بندوں پر اور اپنے سب سے خاص بندے حضرت محمد مصطفیٰ صلی اللہ تعالیٰ علیہ وآلہ وسلم پر، نہ یہ کہ ہم کسی فرد مخلوق کو بہ شمول سید الانبیاء ﷺ شفیع غالب اور شفیع جابر تصور کر لیں، یہ بات گُفر ہے۔

اگر ہم کبھی یہ کہہ دیں کہ ہم نے اپنی داستانِ غم والم حضور علیہ السلام کو سنا دی ہے تو اُس کا مفہوم یہی ہوگا کہ آپ اپنے اللہ کریم جل شانہ کی بارگاہ میں ہمارے سفارشی بن کر ہماری عرضداشت پہنچا دیں گے اور حضور علیہ السلام کی سفارش اللہ تعالیٰ رد نہیں فرماتا۔

جیسا کہ فقیر نے ایک نعت میں اسی مفہوم کا حامل مقطع کہا ہے۔

وہ جانیں اے نصیر اب، یا جانے اُن کا خالق

ہم نے تو دل کے ڈکھڑے اُن کو سنا دیے ہیں

**مُشترمی ہشیار باش:** اس ساری تفصیل کے بعد یہ تحقیق بھی پڑھتے جائیے کہ مولوی اشرف سیالوی صاحب نے بخاری شریف میں موجود دو حدیثوں کو ایک کر کے لکھ دیا، درمیان میں فقط و قال علیہ السلام کا فاصلہ رکھا، جبکہ یہ بات خلاف احتیاط ہے۔ مزید برآں انہوں نے یہ حدیث شریف یوں تحریر فرمائی **قال النبی علیہ السلام اللہ یُعطى وانما انا قاسم**، جبکہ بخاری شریف میں یہ حدیث شریف متعدّد مقامات پر اس طرح آئی ہے۔

نمبر 1. **باب من یرد اللہ بہ خیرا یفقہہ فی الدین ..... وانما انا قاسم واللہ یُعطى..... (الر)**

نمبر 2. **باب قول اللہ تعالیٰ فان للہ خمسہ وللرسول یعنی للرسول قسم ذلك قال رسول اللہ ﷺ وانما انا قاسم وخازن واللہ یُعطى.** یہاں قاسم کے ساتھ خازن کا لفظ بہت کچھ سمجھا جا رہا ہے لیکن.....ع

وہیں تک دیکھ سکتا ہے نظر جس کی جہاں تک ہے

نمبر 3. **قال رسول اللہ ﷺ من یرد اللہ بہ خیرا یفقہہ فی الدین واللہ المُعطى وانا القاسم..... (الر)**۔ سیالوی صاحب کی تحریر کردہ ترتیب عبارت نظر سے نہیں گزری (ان الانسان یساق السہو والنسیان)

توجہ سے پڑھیے: جس اسلوب سے جو کچھ ثابت کرنے کے لئے علامہ سیالوی صاحب یہ احادیث طیبہ لائے ہیں، وہ بجا، لیکن ہم ذیل میں یہ چند احادیث سیاق و سباق کے ساتھ پیش کرتے ہیں اور ضروری تشریح بھی بالاختصار درج کرتے ہیں، جس سے ذہین قارئین خود بخود بہت کچھ اخذ کر سکتے ہیں۔

نمبر 1. **عن جابر بن عبد اللہ الانصاری قال وُلِدَ لرجُل منا غلام فسمّاه القاسم فقالت الانصار لانکنیک ابا القاسم ولا ننعک عینا فقال النبی ﷺ أحسنت الانصار تسموا بأسمی ولا تکنوا بکنیتی فانما انا قاسم۔** (بخاری جلد 1 صفحہ 439) حاشیہ بخاری میں ہے کان هو علیہ السلام یکنی بذلك لان اسمہ کان قاسما..... (الر)

1: بخاری شریف، جلد اول، ص 439، مطبوعہ قومی کتب خانہ کراچی، سن طباعت 1961ء

2: بخاری شریف، جلد اول، ص 439، مطبوعہ قومی کتب خانہ کراچی، سن طباعت 1961ء

1: بخاری شریف، جلد اول، ص 16، مطبوعہ قومی کتب خانہ کراچی، سن طباعت 1961ء

نمبر 2. عن ابى هريرة ان رسول الله ﷺ قال ما أعطيكُم ولا أمنعكم انما انا قاسمٌ اضع حيثُ أمرتُ (بخارى جلد 1 صفحہ 439) اس پر فتح الباری میں ہے اى لا أعطى احدا ولا امنع الا بأمر الله -

نمبر 3. وعن معاوية قال قال رسول الله ﷺ من يرد الله به خيرا يفقهه فى الدين (اى يجعله عالما فقيها) وانما انا قاسمٌ (اى للعلم) والله يُعطى (اى الفهم فى العلم)

نمبر 4. عن ابى هريرة قال قال رسول الله ﷺ ما أعطيكُم ولا أمنعكم انا قاسمٌ اضع حيثُ أمرتُ (اى ما أعطى احدا شيئا يميل نفسى وشهوتها اليه وكذا المنع بل كل ذلك بأمر الله تعالى اعلم انهم حملوا الاعطاء والمنع على اعطاء الدول ومنعه وقد يحمل على تبليغ الوحي والعلم والاحكام يعنى ان الله تعالى يُعطى كل أحد من العلم والفهم على ما تعلقت به ارادته)

نمبر 5. وعن جابر ان النبى ﷺ قال سموا بأسمى ولا تكتنوا بكُنيتى فانى انما جعلت قاسما أقسم بينكم (اى العلم والغنيمة ونحوهما) وقيل البشارة للصلح والندارة للطالح ١٢ بين السطور) حاشية پر ہے قوله قاسما أقسم بينكم يعنى انى لست ابا القاسم لمجرد كون ولدى كان مسمى بقاسم بل لوحظ فى معنى القاسمية باعتبار القسمة الازلية

1: مشکوٰۃ شریف مع حاشیہ ' ص 32

2: مشکوٰۃ شریف مع حاشیہ از لمعات ' ص 325

فى الامور الدينية والدنيوية فلسفتُ كأ حدكم لا فى الذات ولا فى الاسماء والصفات ..... (الحج)

نمبر 6. وعن عقبه ابن عامر قال صلى رسول الله ﷺ على قتله أحد بعد ثمان سنين كما لمودع لحياء والاموات ثم طلع المنبر فقال انى بين ايديكم فرط وانا عليكم شهيد وان موعدكم الحوض وانى لأنظر اليه وانافى مقام هذا وانى قد أعطيت مفاتيح خزائن الارض الى آخره كما قال عليه السلام -

مشکوٰۃ ص 547 حاشیہ پر لمعات کے حوالے سے ہے قوله اعطيت مفاتيح خزائن الارض اخبار بتمك امته الخزائن ..... (الحج مزيد حاشیہ پر ہے قال النووى فيه معجزات لرسول ﷺ فان معناه الاخبار بأن امته تمك خزائن الارض ..... (الحج)

نمبر 7. عن ابى هريرة ان رسول الله ﷺ قال بُعثت بجوامع الكلم ونصرت بالرعب فبينما انا نائم أتيت بمفاتيح خزائن الارض فوضعت فى يدي قال ابو هريرة وقد ذهب رسول الله ﷺ وانتم تَنْتَلُونَهَا اس مقام کے حاشیہ پر ہے قوله بماتيح خزائن الارض اشارة الى ما فتح لامته من الممالك فغنموا أموالها واستباحوا خزائن

1: مرقاۃ شرح مشکوٰۃ بر حاشیہ مشکوٰۃ ' ص 407

2: مشکوٰۃ مع حاشیہ ' ص 547

3: بخارى شریف جلد اول ' ص 418

بڑا فرق ہے، بلکہ آج کل تو سیالوی صاحب کے تلامذہ انہیں غزالی زماں اور رازی دوراں منوانے کے لئے بہت زور دے رہے ہیں، میں انہیں یہ تو نہیں کہتا کہ وہ اپنے اُستاد محترم کے لئے یہ القاب استعمال نہ کریں، البتہ اتنی گزارش ضرور کروں گا کہ حضرت قبلہ علامہ سید احمد سعید شاہ کاظمی رحمۃ اللہ علیہ بننا سیالوی صاحب کے بس کا روگ نہیں فرمانِ الہی انا کل شیء خلقنہ بقدرِ پر ضرور نظر رکھیں کیونکہ بقول شاعر

کم نظر از رہ تقلید بہ پا کاں نرسد  
پا اگر خواب کند چشم نخوانند او را

**تفسیر رُوح المعانی سے وضاحت:** علاوہ ازیں مولوی اشرف سیالوی صاحب اور ان کے ہمنوا اپنی تائید میں تفسیر رُوح المعانی کا حوالہ بھی پیش کرتے ہیں۔ اس حوالے کے حوالے سے بھی وہ اپنی عادت قدیمہ کے مطابق خیانت و تلبیس سے نہیں چوکتے، لہذا ہم علامہ ابوالفضل شہاب الدین سید محمود آلوسی البغدادیؒ کی تفسیر بھی نقل کر کے اصل معاملہ واضح کئے دیتے ہیں۔ آپ نے سورۃ النُّزُغْت کی یہ پانچ محولہ بالا آیات مبارکہ نقل کرنے کے بعد سب سے پہلی جو تفسیر بیان فرمائی وہ ملاحظہ فرمائیں۔

أقسام من اللہ تعالیٰ بطوائف من مَلَکة الموت علیہم السلام  
الذین ینزعون الارواح من الاجساد علی الاطلاق کما فی روایة عن  
ابن عباس ومجاهد (رح) اس کے بعد علامہ بغدادی نے ارواح، نُجُوم اور نُجُول وغیرہ کے دیگر اقوال نقل کئے۔ ارواح مقدسہ کا قول بھی لائے، مگر انداز بیان ملاحظہ ہو، فرماتے ہیں: وَقِيلَ اقسام بالنفس الفاضلة حاملة المفارقة لابدانها بالموت.

ملوکها من الاکاسرة والقیاصرة ونحوہم ویحتمل ان یراد بها معادن الذهب والفضة ونحوہما فوضعت فی یدی ائی وعدنی ان سیفتح تلك البلاد الّتی فیها هذه المعادن فیكون لامته 12 کخ اس حدیث شریف کے راوی حضرت ابوہریرہ رضی اللہ عنہ اپنی خدا داد ذہانت و طباعی کے باعث اس کی تشریح یہی فرماتے ہیں کہ رسول اللہ ﷺ کو یہ خزانِ مرحمت ہونے کا یہی مفہوم ہے کہ آپ کی امت یہ خزانے بصورت فتح حاصل کرے گی، اسی لئے وہ بعد وصال نبی فرمایا کرتے کہ رسول اللہ علیہ السلام تو اس دنیائے فانی سے تشریف لے گئے اور تم ان خزانوں کو زمین سے نکال رہے ہو اور مزید نکالو گے۔ اسی لئے کہ تَنْتَثِلُوْنَهَا کَا مَعْنٰی بَیْن السُّطُوْر اِس طَرَح لَکَ تَکْهَافٍ۔ ائی تستخرجونها تقول انثلت البیر اذا استخرجت ترابها۔

ہم نے اختصاراً یہ چند احادیث مع مختصر تشریح بلا تبصرہ قارئین کے سامنے رکھ دی ہیں تاکہ بالغ نظر قارئین ان احادیث کو اس معتبر و مختصر تشریح کے آئینے میں پر دھیں سمجھیں اور پھر عمدہ شیخ الحدیثی پر فائز المرام قبلہ سیالوی صاحب کے اسلوب بیان و طرز نگارش پر بھی غور فرمائیں کہ انہوں نے حضرت ربیعہؒ والی حدیث شریف کا ایک جملہ حسبِ مطلب نقل کر کے تشریح کو اگلی عبارت میں گڈ مڈ کر دیا، ہم نے اسی حدیث شریف کا اصل مفہوم مع تکملہ حدیث ربیعہؒ اپنی تالیف ”اعانت واستعانت کی شرعی حیثیت“ میں صفحہ 70 تا 73 پر بیان کر دیا ہے، جسے سمجھنے کے لئے منصف مزاج اور زندہ ضمیر قاری ہونا چاہیے، تاکہ اندازہ ہو سکے شیخ الحدیث کہلوانے اور شیخ الحدیث ہونے میں

غور فرمائیں کہ علماء کی اصطلاح میں جو قول قبیل کے ساتھ نقل کیا جائے، وہ ضعیف ہوتا ہے یا قوی؟ مزید برآں اسی ساری قبیل وقال اور ان آیات کی متعدد مُرادوں پر گفتگو کے بعد آخر میں علامہ محمود آلوسی نے جو بات کہی، وہ پوری بحث کا ماحصل اور ہمارے موقف کی کھلی تائید ہے۔ ہم اُسے بفضلہ تعالیٰ من وعن نقل کرتے ہیں ملاحظہ ہو۔ وعن غیر واحد تفسیر المدبرات بجبریل یدبّر الریاح والجنود والوحی و میکال یدبّر القطر وَالنّبات وعزرائیل یدبّر قبض الارواح واسرافیل یدبّر الامر المنزل علیہم لآنہ ینزل بہ ویدبّر النفخ فی الصور والاکثرون تفسیرہا بالملائکة مطلقاً بل قال ابن عطیة لا أحفظ خلافاً فی أنّها الملائکة ولبس فی تفسیر شئی مما ذکر خبر صحیح عن رسول اللہ ﷺ فیما أعلم وما ذکرته أوّلاً هو المرجّح عندی نظراً للمقام واللہ تعالیٰ اعلم۔

اس پوری عبارت پر اور بالخصوص ان الفاظ پر نظر کریں: والاکثرون تفسیرہا بالملائکة مطلقاً یعنی اکثر مفسرین اسی بات پر اتفاق کرتے ہیں کہ ان سے مُراد ملائکہ ہیں اور قاعدہ لاکثر حکم الکلی پیش نظر رکھنے سے بات بالکل واضح ہو جاتی ہے۔ نیز علامہ بغدادی کا یہ فرمان وما ذکرته أوّلاً هو المرجّح عندی بانگِ دلیل اعلان کر رہا ہے کہ آپ کے نزدیک بھی اسی تفسیر کو ترجیح ہے کہ اس سے مُراد ملائکہ ہی ہیں نہ کہ کچھ اور، کیونکہ آپ نے اوّلاً یہ تفسیر نقل کی ہے أقسام من اللہ تعالیٰ بطوائف من ملائکة الموت علیہم السلام۔ لہذا اب تو کوئی شک و شبہ باقی نہ رہا

کہ مدبرات امر ملائکہ کرام ہی ہیں۔

## نتیجہ بحث

اب اس ساری بحث کے بعد ہم نتیجہ نکالتے ہوئے کہتے ہیں کہ جب مدبرات امر کی تفسیر میں بالاتفاق اور بالاجماع ملائکہ مُراد ہیں اور یہی تفسیر قوی بھی ہے اور اولیٰ بھی، نیز چودہ سو سالہ اسلامی تاریخ میں آج تک کوئی ایک حوالہ بھی نظر سے نہیں گزرا کہ کسی مسلمان صاحب علم نے اُن ملائکہ سے کبھی استعانت کی ہو، اُن سے کوئی حاجت چاہی ہو اور اُن کی شعبہ وائر ڈیوٹی کے حوالے سے کوئی چیز اُن سے مانگی ہو۔ مثلاً حضرت عزرائیل (ملک الموت) علیہ السلام جو مدبرِ امر ہیں اور جن کی ڈیوٹی روح قبض کرنا اور موت دینا ہے جیسا کہ اکیسویں پارے میں ہے قُل یتوفّاکم ملک الموت الذی وُکل بِکم آپ ثابت کر دیں کہ عزرائیل خود بخود پانچ منٹ کی تاخیر و تقدیم سے کسی کی رُوح نکال سکے۔ یا آج تک کسی نے درازی عمر کے لئے استعانت کی ہو کہ اے عزرائیل! مجھے کچھ دن مہلت دے دے۔ ہرگز نہیں اگر درازی عمر کے لئے استعانت کی جاتی ہے تو صرف خالق موت و حیات ہی سے کی جاتی ہے۔ اسی سلسلہ میں یہاں ایک معتبر حدیث شریف بھی پڑھ لیجئے: عَنْ ثَوْبَانَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا يَرَدُّ الْقَضَاءُ إِلَّا الدَّعَاءُ وَلَا يَزِيدُ فِي الْعَمْرِ إِلَّا الْبِرُّ (رواه الترمذی وابن حبان والحاکم فی صحیحہما والبرّ الاحسان الی الوالدین)

ترجمہ: حضرت ثوبان رضی اللہ عنہ سے روایت ہے، انہوں نے کہا کہ

رسول اللہ ﷺ نے فرمایا: قضاء کو دعا ہی ٹال سکتی ہے اور عمر میں زیادتی نیکی ہی سے ہوتی ہے۔ قارئین گرامی قدر! یہی پوری امت کا عقیدہ ہے کہ دعا اللہ تعالیٰ ہی سے کی جاتی ہے وہی دعاؤں کا سننے اور قبول کرنے والا ہے۔ عزرائیلؑ تو خود اللہ کا محتاج ہے وہ اپنی مرضی سے خود ایک منٹ زیادہ زندہ نہیں رہ سکتا، چہ جائیکہ وہ کسی اور کی عمر بڑھا سکے۔ خود عزرائیلؑ کی موت کا منظر دیکھنا ہو تو کتب حدیث و تفسیر کے علاوہ ملفوظات حضرت فاضل بریلویؒ کے یہ صفحات مطالعہ کریں۔ کیونکہ فاضل بریلویؒ وہ شخصیت ہیں جنہیں مولوی اشرف صاحب اپنے مطلب کے لئے ولنعم ما قال الامام احمد رضا لکھ دیتے ہیں۔ اور پھر انہی کے عقائد و نظریات کی دجھیاں بکھیر کر رکھ دیتے ہیں۔ یہ بحث بھی عنقریب نذر قارئین کی جائے گی کہ غریب و سادہ سنٹیوں کی آنکھوں میں دُھول جھونکتے ہوئے سیالوی صاحب اور انکے ہم مزاج بوقتِ ضرورت فاضل بریلویؒ کا نام کس خلوص سے استعمال کرتے ہیں، انہیں امام اہل سنت لکھتے بولتے ہیں، انکے اشعار سے استدلال و استنباط مسائل کرتے ہیں اور پھر مطلب نکل جانے پر انہیں کس طوطا چشتی سے نظر انداز کر دیتے ہیں، بلکہ ان کے افکار و نظریات کی بنیادیں یوں اکیڑتے ہیں، جیسے انہیں فاضل بریلویؒ سے ازلی بیر ہو اور انہوں نے عقائد و نظریاتِ فاضل بریلویؒ کی بیخ کنی کرنے کی قسم کھا رکھی ہو۔

بڑے وثوق سے دنیا فریب دیتی ہے  
بڑے خلوص سے ہم اعتبار کرتے ہیں

## فاضل بریلویؒ کا طویل ملفوظ مع عرضِ سائل

حضرت فاضل بریلویؒ کا یہ طویل ملفوظ مع عرضِ سائل ملاحظہ ہو۔

عرض: موت وجودی ہے یا عدمی؟

ارشاد: موت اور حیات دونوں وجودی ہیں قرآن عظیم فرماتا ہے خَلَقَ الْمَوْتَ وَالْحَيَوَةَ لِيَبْلُوَكُمْ أَيُّكُمْ أَحْسَنُ عَمَلًا ”اُس نے موت و حیات کو پیدا کیا تاکہ تمہیں آزمائے کہ تم میں کون اچھے عمل کرتا ہے“ موت ایک مینڈھے کی شکل پر ہے، عزرائیلؑ علیہ الصلوٰۃ والسلام کے قبضے میں جس کے پاس سے وہ ہو کر نکلتی ہے وہ مر جاتا ہے اور حیات ایک گھوڑی کی شکل پر ہے، جبرائیلؑ علیہ الصلوٰۃ والسلام کی سواری جس بے جان کے پاس سے ہو کر نکلتی ہے وہ زندہ ہو جاتا ہے (پھر فرمایا) اللہ اکبر یہ موت ایسی چیز ہے کہ سوا ذاتِ باری اللہ عز و جل کے کوئی اس سے نہ بچے گا، جب یہ آیت نازل ہوئی کُلُّ مَنْ عَلَيْهَا فَانٍ وَيَبْقَىٰ وَجْهَ رَبِّكَ ذُو الْجَلَالِ وَالْاِكْرَامِ ”جتنے زمین پر ہیں سب فنا ہونے والے ہیں اور باقی رہے گا وجہ کریم رب العزت جل جلالہ“۔ فرشتے بولے ہم بچے، کیونکہ ہم زمین پر نہیں، پھر یہ آیت نازل ہوئی کُلُّ نَفْسٍ ذَائِقَةُ الْمَوْتِ ”ہر جاندار موت کو چکھنے والا ہے۔“ فرشتوں نے کہا کہ اب ہم بھی گئے جب آسمان و زمین سب فنا ہو جائیں گے اور صرف ملائکہ مقررین میں جبرائیلؑ، میکائیلؑ، اسرافیلؑ، عزرائیلؑ اور چار فرشتے حاملانِ عرش (عرش کے اٹھانے والے) رہ جائیں گے۔ ارشاد فرمائے گا اور وہ خوب جاننے والا ہے، عزرائیلؑ! اب کون باقی ہے؟ عرض کرے گا، باقی ہیں تیرے بندے جبرائیلؑ، میکائیلؑ، اسرافیلؑ، عزرائیلؑ اور چار فرشتے عرش کے اٹھانے والے اور یہ بھی فنا ہو جائیں گے اور باقی ہے تیرا وجہ کریم اور وہ ہمیشہ رہے گا، ارشاد فرمائے گا، جبرائیلؑ کی روح قبض کر! جبرائیلؑ علیہ الصلوٰۃ والسلام کی روح

قبض کریں گے، وہ ایک عظیم پہاڑ کی طرح سجدہ میں رب العزت کی تسبیح و تقدیس کرتے ہوئے گر پڑیں گے۔ پھر فرمائے گا: عزرائیل! اب کون باقی ہے؟ عرض کریں گے، باقی ہیں تیرے بندے میکائیل، اسرافیل، عزرائیل اور عرش اٹھانے والے اور یہ بھی فنا ہوں گے اور باقی ہے تیرا وجہ کریم اور وہ کبھی فنا نہ ہوگا، فرمائے گا: میکائیل کی روح قبض کر میکائیل علیہ الصلوٰۃ والسلام بھی ایک عظیم پہاڑ کے مانند سجدہ میں تسبیح کرتے ہوئے گر پڑیں گے۔ پھر ارشاد فرمائے گا: عزرائیل اب کون باقی ہے؟ عرض کرے گا، باقی ہیں تیرے بندے اسرافیل، عزرائیل اور حاملان عرش اور یہ بھی فنا ہوں گے اور باقی ہے تیرا وجہ کریم اور وہ ہمیشہ رہے گا، ارشاد فرمائے گا: اسرافیل کی روح قبض کر! اسرافیل! بھی ایک عظیم پہاڑ کی طرح سجدہ میں تسبیح تقدیس کرتے ہوئے گر پڑیں گے اور پھر فرمائے گا، عزرائیل اب کون باقی ہے؟ عرض کریں گے باقی ہیں تیرے بندے حاملان عرش اور باقی ہے تیرا بندہ عزرائیل اور یہ بھی فنا ہوں گے اور باقی ہے تیرا وجہ کریم اور وہ ہمیشہ باقی رہے گا۔ فرمائے گا حاملان عرش کی روح قبض کر! وہ سب بھی اسی طرح مرجائیں گے۔ پھر ارشاد فرمائے گا عزرائیل اب کون باقی ہے؟ عرض کریں گے باقی ہے تیرا بندہ عزرائیل اور یہ بھی فنا ہوگا اور باقی ہے تیرا وجہ کریم اور وہ کبھی فنا نہ ہوگا ارشاد فرمائے گا، مُت! مر جا! عزرائیل علیہ الصلوٰۃ والسلام بھی ایک عظیم پہاڑ کے مانند رب العزت کے حضور سجدے میں تسبیح کرتے ہوئے گر پڑیں گے اور روح نکل جائیگی اُس وقت سوا رب العزت جل جلالہ کے کوئی نہ ہوگا، اُس وقت ارشاد ہوگا: لَمَنِ الْمَلِكِ الْيَوْمَ آج کس کے لئے بادشاہت ہے، کوئی ہو تو جو اب دے، خود رب العزت جل جلالہ جو اب فرمائے گا، اَللّٰهُ الْوَاحِدُ الْقَهَّارُ۔ اللہ واحد قہار کے لئے ہے۔ جب تک چاہے گا، یہی حالت رہے گی، پھر جب چاہے گا اسرافیل علیہ السلام کو زندہ فرمائے گا

وہ صور پھونکیں گے، قیامت قائم ہوگی، حساب ہوگا، جنتی جنت میں، ابدی دوزخی دوزخ میں داخل ہو جائیں گے اور گناہ گار مسلمان جہنم سے نجات پا جائیں گے..... الخ

### فاضل بریلوی کے ملفوظ سے کیا ثابت ہوا؟

اس ملفوظ سے ثابت ہو رہا ہے کہ ملک الموت بھی ملکیت موت نہیں رکھتا بلکہ وُكَلِّ بِكُمْ کے تحت یہ اُس کا فرض منصبی ہے، جو وہ ادا کر رہا ہے اور ذرّہ بھر چون و چرا اور دائیں بائیں ہونے کی جرأت و جسارت اُس کے بس میں نہیں ہے۔ اُس بادشاہ حقیقی و سلطان ازلی کے سامنے یہ ایک مدبر امر کی حیثیت ہے۔ اسی طرح باقی مدبرین امر کو بھی قیاس کیا جاسکتا ہے۔ جب درجہ اول کے مُرید مُدبرات امر اللہ تعالیٰ کے سامنے یوں محتاج ہیں تو ثانوی مُراد آپ خود سمجھ لیں، جب اُن سے ان معاملات میں استعانت ثابت نہیں تو ثانوی مُراد مدبرات سے استعانت کا ثبوت کہاں سے ملے گا، یعنی اولیائے کرام بھی ایک محدود دائرے میں اپنی ذمہ داری نبانے والے ہیں اور اُن کے متعلق آداب و اختیارات اللہ تعالیٰ نے خود مقرر فرمادیئے ہیں، جس سے وہ سر مُوتجاوز نہیں کر سکتے۔ لہذا استعانت اُسی ذاتِ حق جلّ شانہ سے کریں، یہی عین بندگی اور اصل ایمان ہے، باقی خُذلان و حرمان ہے۔ لیکن یہ کیفیت و ذوق توحید اور حلاوتِ ایمان از خود نہیں آتی جب تک کہ وہ وہابِ مطلق کرم نوازی نہ فرمائے تو چاہیے کہ اس عقیدہ و نظریہ کی توفیق بھی اُسی سے مانگیں۔

ایں سعادت بزورِ بازو نیست

تا نہ بخشد خدائے بخشندہ

کیا سیالوی صاحب حضرت غوثِ پاکؒ کے عقیدت مند ہیں؟  
انتساب کتاب میں سیالوی صاحب کی چابکدستی: سیالوی صاحب  
نے اپنے رسالہ ”ازالۃ الزیب“ کا انتساب جن دو بزرگ ہستیوں کی طرف کیا ہے اُنکے  
اپنے الفاظ میں وہ درج ذیل ہیں۔

نمبر 1. حضور شہنشاہِ ولایت، والی بغداد سیدنا غوثِ جلیؒ

نمبر 2. قبلہ عالم تاجدار گولڑہ حضرت خواجہ مہر علی شاہؒ۔

ان ہر دو بزرگوں کی طرف انتساب کر کے سیالوی صاحب نے کمال چابکدستی سے  
غلامانِ غوثِ جلیؒ اور نیاز مند ان مہر علیؒ کی آنکھوں میں دُھول جھونکنے کی سعی نامراد کی ہے۔  
تاکہ یہ لوگ اُن کے ہمنوا بن جائیں اور اُن کو غوثِ پاکؒ و مہر علی شاہؒ کا مداح و عقیدت مند  
سمجھتے ہوئے اُن کے جلسے کرائیں، اُنہیں سر آنکھوں پہ بٹھائیں اور اُن کی ہر بات کو مستند  
سمجھتے ہوئے اُن کو واقعتاً سرمایہ اہل سنت قرار دیں، حالانکہ معاملہ اس کے بالکل برعکس  
ہے۔ جس طرح مدینہ شریف کا یہودی سردار کعب بن اشرف بہ ظاہر پیغمبر اسلام ﷺ  
کے ساتھ بیثاق مدینہ کر کے دوست اور حلیف بنا رہتا تھا۔ لیکن در پردہ اسلام دشمن  
کاروائیوں میں پوری طرح مصروف و مملوث ہوتا تھا۔ بلکہ اسلام اور پیغمبر اسلام کی  
اہانت و تحقیر اور عداوت و نقصان کا کوئی موقع ہاتھ سے جانے نہ دیتا تھا۔ اسی طرح  
سیالوی صاحب، غوثِ پاکؒ اور حضرت مہر علی شاہؒ کا نام استعمال کر کے سنیوں اور  
غوثِ پاکؒ کے نیاز مندوں کو محض دھوکہ دے رہے ہیں۔ بقولِ فاضل بریلویؒ ع

ذیاب فسی ثیاب لب پہ کلمہ دل میں گستاخی

جبکہ یہ حضرت نہایت گستاخ، بے باک، متکبر اور بزرگانِ دین کو کسی خاطر میں نہ لانے  
والے ہیں۔ ہم قدرے تفصیل سے مولوی اشرف صاحب کی وہ گستاخیاں قارئینِ باتمکین  
کے سامنے رکھتے ہیں، جو وہ پیرانِ پیر حضرت شیخ عبدالقادر جیلانی قدس سرہ العزیز اور  
حضرت پیر مہر علی شاہؒ کی شخصیات سے کر چکے ہیں۔

پیرانِ پیرؒ کی فاسق جہنمی کے ساتھ مثال (نعوذ باللہ منہ) حضرت

پیرانِ پیرؒ شہنشاہِ ولایت، غوثِ پاکؒ شیخ عبدالقادر جیلانی قدس سرہ کے خُداداد  
مقامات و کمالات کا ایک زمانہ معترف ہے، صدیوں سے تمام سلسلِ طریقت کے  
مشائخ کبار اور علمائے ذی فخر آپ کی مدح میں رطب اللسان رہے ہیں۔ خصوصاً آپ کے  
اعلانِ ذی شان ”قدمی هذه علی رقبة کلّ ولی اللہ“ کی وسعتِ آفاقیت اور  
ہمہ گیریت پر تمام سلسلِ طریقت (عموماً اور مشائخِ چشت اہل بہشت خصوصاً) کے  
مُسند اور اربابِ علم و عرفان مشائخِ عظام نے ہر دور میں سر تسلیم خم کیا ہے۔ لیکن زمانہ حال  
کے ایک نام نہاد شمس الفقہاء عالی مولوی محمد احمد فریدی نظامی بصیر پوری نے اس موضوع پر  
اپنا گستاخانہ قلم اٹھایا اور حضرت پیرانِ پیرؒ کے اس فرمانِ عالیشان کو آپ کی محض تعلیٰ،  
عُجب، فخر و ناز اور حالتِ سکر میں صادر ہونے والا شطح و ادلال کا دعویٰ ثابت کرنے کی  
ناپاک کوشش کی تو اُس کی اس نامراد کتاب پر تقریظ لکھنے کا ناخوش گوار فریضہ مولوی اشرف  
سیالوی صاحب قبلہ نے ادا کیا۔ اور حضرت غوثِ پاکؒ کے اس فرمانِ پُر عرفان پر تبصرہ  
کرتے ہوئے لکھا۔ ”ہر ایک صاحب کمال نے اپنے زعم اور اپنے خیال میں اپنے

عطا کردہ مرتبہ و مقام کو بے مثال اور منفرد و ممتاز سمجھا ہو، جیسے آخری آخری شخص جو دوزخ سے چھٹکارا حاصل کر کے جنت میں داخل ہوگا وہ اللہ تعالیٰ کے فضل و کرم سے مشرف ہو کر پکاراٹھے گا ما اعطی احد مثل ما اعطیت اور ایک روایت کے مطابق دوزخ سے نکلنے ہی پکاراٹھے گا لقد اعطانی اللہ شیئاً ما اعطاه احدًا من الاولین و الآخیرین (مسلم شریف جلد اول باب الشفاعة) حالانکہ اُس کا مرتبہ فی الواقع سب سے کم ترین ہوگا تو ان حضرات نے اپنے متعلق یا اپنے مشائخ کے متعلق جو کچھ کہا ہے وہ اُس کریم کے فضل و کرم پر اپنے زعم اور خیال کے مطابق خوشی و مسرت کا اظہار ہے اور اُس میں کمال و ارتقائی اور غایت محویت اور حد درجہ استغراقی حالت پائی گئی ہے لہذا ان کا مقام کل حزب بما لدیہم فرحون ہے۔

استغفر اللہ ثم استغفر اللہ خیرہ چشم سیالوی صاحب کو پورے ذخیرہ معلومات میں اگر کوئی مثال غوث پاک پر منطبق کرنے کے لئے ملی تو وہ اُس فاسق و فاجر شخص کی ملی جو اپنے گناہوں کی شامت سے دوزخ میں جلنے مرنے کے بعد سب سے آخر میں دوزخ سے نکل کر جنت میں داخل ہوگا۔ یقین فرمائیے یہ مندرجہ بالا عبارت پڑھ کر آدمی کانپ کانپ جاتا ہے کہ پیران پیر کے متعلق ایسی گستاخانہ تحریر تو شاید آج تک کسی دیوبندی وہابی نے بھی نہ لکھی ہوگی، جو ایک بظاہر سنی (بریلوی) مناظر اسلام اور نام نہاد شیخ الحدیث صاحب نے لکھ ماری ہے۔ محض اپنی الحدیثی دکھانے کے لئے یہ بے موقع و محل

حدیث شریف لانے سے ان حضرات کا آخر مقصد کیا ہے؟

ابن زہراً سے ترے دل میں ہیں یہ زہر بھرے

بل بے او منکر بے باک! یہ زہرہ تیرا

(فاضل بریلوی)

سیالوی صاحب قبلہ نے جس دل گردے حضرت پیران پیر کو ایک فاسق دوزخی سے تشبیہ دینے کی سعادت حاصل کی اور مسلم شریف کی جس حدیث کا حوالہ دیا، حضرت پیران پیر نے اپنی مشہور تصنیف غنیۃ الطالبین میں اسی مفہوم و مضمون کو احادیث طیبہ کے حوالے سے نقل فرمایا ہے، جو درج ذیل ہے:

وقال ابو هريرة رض ان رسول الله صلى الله عليه وسلم كان يقول ان لجسر جهنم سبعة قناطر و بين كل قنطرتين سبعون عاماً و عرض الجسر كحد السيف فيجور عليه اول رمة من الناس سراعاً كطرف العين و الرمة الثانية كالبرق الخاطف و الرمة الثالثة كالريح العاصف و الرمة الرابعة كالطير و الرمة الخامسة كالخيل و الرمة السادسة كالرجل المسرع و الرمة السابعة يمرون عليه مشاة ثم يبقى رجل واحد وهو آخر ممن يمر على ذلك الجسر فيقال له مر فيضع عليه قدمه..... فاذا اخرج منها نظر إليها فقال



تبارک الذی أنجانی منك ما أظن أن ربی أعطی أحد من الأولین  
والآخرین مثل ما أعطانی أنه نجانی منك بعد اذ رأیت ولقیئت للرح

ترجمہ: حضرت ابوہریرہؓ نے روایت کی کہ رسول اللہ صلی اللہ علیہ وسلم نے فرمایا دوزخ کے  
سات پل ہیں اور ہر ایک پل کے درمیان ستر سال کی راہ کا فاصلہ ہے اور پل کی چوڑائی،  
تلوار کی دھار کی طرح ہے، اُس پل پر سے پہلا گروہ انسانوں کا آنکھ جھپکنے کی دیر میں گزر  
جائے گا، دوسرا گروہ اُچک لے جانے والی (کوندنے والی) بجلی کی طرح گزرے گا، تیسرا  
گروہ تیز ہوا کی طرح چوتھا پرندوں کی طرح اڑنے کی رفتار سے پانچواں دوڑتے ہوئے  
گھوڑوں کی طرح چھٹا بھاگتے ہوئے آدمی کی طرح اور ساتواں گروہ چلتے ہوئے آدمیوں  
کی رفتار میں گزر جائے گا، پس ایک شخص اکیلا رہ جائے گا اور وہ اُن گزر جانے والوں میں  
سب سے آخری ہوگا، پس اُسے کہا جائے گا تو بھی گزر رہو جو وہی پل پر قدم رکھے گا تو اُس  
کا قدم کانپنے لگے گا، پس وہ اُس پل پر سوار ہو کر (بیٹھ کر) گھٹنوں کے بل چلتا ہوا  
جائیگا۔ نیچے سے بلند ہونے والے آگ کے شعلے اُس کے بالوں اور چڑے تک  
پہنچیں گے اور وہ بے چارہ چاہتا ہوگا کہ کسی طرح اس سے خلاصی پائے، پس وہ اسی طرح  
گھسٹتا ہوا چلتا جائے گا، یہاں تک کہ دوزخ کے اوپر سے گزر جائے گا، جب وہ آگے نکل  
کر پھر مُردہ دوزخ کی طرف دیکھے گا تو کہنے لگے گا۔ پاک ہے وہ ذات جس نے مجھے  
تجھ (دوزخ) سے نجات بخشی، مجھے کچھ شک نہیں کہ جو اللطاف و احسان میرے رب نے

مُجھ پر فرمایا وہ اول و آخر کی مخلوق میں سے کسی پر بھی نہیں فرمایا کہ اُس نے مجھے تجھ سے  
نجات عطا فرمائی للرح

## یہاں چند باتیں قابلِ غور بھی ہیں اور قابلِ افسوس بھی

اول، حضرت پیران پیرؒ نے جہنم کے پل سے گزرنے والے طبقات و طوائفِ خلق کا  
صرف ذکر کیا، مگر آپؒ نے کسی شخص کا نام لے کر اُسے نشانہ نہیں بنایا، بلکہ اپنے مخالفوں،  
منکروں اور گستاخوں کے متعلق بھی نہیں فرمایا کہ وہ پل سے کس طرح گزریں گے اور اُن  
کا جہنم میں کیا حال ہوگا۔ بلکہ آپؒ نے اپنے قلم سے اشرف سیالوی صاحب کے لئے کسی  
درجہ دوزخ کا تعین بھی نہیں فرمایا کہ چودھویں، پندرھویں صدی میں پیدا ہونے والے  
ایک گستاخ مولوی صاحب جو مجھے دوزخی سے تشبیہ دیں گے اُن کو دوزخ کے فلاں درجے  
میں رکھا جائے گا۔ حالانکہ حضرت پیران پیرؒ اپنی فراستِ مؤمنانہ اور نگاہِ ولایت سے یہ  
بات دیکھ رہے تھے اور اُن سے یہ معاملہ بچھپا نہ تھا، جیسا کہ انہوں نے خود ارشاد فرمایا  
اور اُسے سیالوی صاحب نے نقل بھی فرمایا۔ چنانچہ اخبار الاخبار کے حوالے سے  
ازالۃ الزیب کے صفحہ نمبر 34 اور 35 پر سیالوی صاحب نے تحریر فرمایا کہ حضرت  
پیران پیرؒ فرماتے ہیں کہ ”اگر میرا مرید مشرق میں ہو اور اُس کا ستر کھل جائے تو میں  
مغرب میں ہوتے ہوئے اُس کا ستر ڈھانپ دوں گا اور اُس کا پردہ عفت بحال کر دوں

گا، نیز لکھا ”میں قیامت تک اپنے ہر اُس مرید کی دستگیری کرتا رہوں گا، جس کی سواری لغزش کھا جائے گی اور گرے گی“ مزید برآں لکھا ”میں وہ (صاحبِ سطوت و جلال) ہوں کہ میری تلوار بے نیام ہے میری قوس میں تیر فٹ کئے ہوئے ہیں میرے تیر نشانے پر لگنے والے ہیں اور میرا نیزہ خطا نہیں ہو سکتا، میں اللہ تعالیٰ کی جلانے والی آگ ہوں میں (اولیائے کرام کے) احوال و مقامات سلب کرنے اور انہیں اُن کے درجات و مراتب سے محروم کرنے پر قادر ہوں“ حضرت سیالوی صاحب نے یہ باتیں خود تحریر فرمائیں۔

ثابت ہوا کہ سیالوی صاحب کی اپنی تحریر کے مطابق حضرت پیران بیگی اپنے قیامت تک آنے والے دوستوں اور دشمنوں پر نگاہ ہے، مگر اس کے باوجود آپ نے اپنے اس چھپے دشمن کا پردہ فاش نہیں فرمایا اور دوزخ میں اُس کے ٹھکانے کی وضاحت بھی نہیں فرمائی، سیالوی صاحب نے شاید اسی ستر پوشی اور بھلائی کا بدلہ اُتارتے ہوئے حضرت پیران بیگی کو ایک فاسق دوزخی سے تشبیہ دے ڈالی۔

**ثانی:** حضرت پیران بیگی نے تو فرمایا **فَلَا تَقِيسُونِي بِأَحَدٍ وَلَا تَقِيسُوا عَلَيَّ أَحَدًا** کہ نہ تو مجھ کو کسی شخص پر قیاس کرو اور نہ کسی شخص کو مجھ پر قیاس کرو۔

محولہ بالا فرمانِ غوثیہ کو مولوی بصیر پوری صاحب بھی حکایتِ قدمِ غوث کے صفحہ نمبر 205 پر معترضانہ لہجہ میں لکھ چکے ہیں۔ پیران بیگی تو عینِ آخری لمحاتِ حیاتِ دنیوی میں فرمائیں کہ مجھ پر کسی کو قیاس نہ کرو اور نہ مجھ کو کسی پر قیاس کرو

لیکن سیالوی صاحب، حضرت پیران بیگی کو ایک دوزخی شخص پر قیاس کر رہے ہیں۔ دیکھئے یہ کتنا ظلمِ عظیم ہے کہ پیران بیگی تو اولیائے کاملین کی جماعت کو مخاطب کر کے فرمائیں کہ تم اپنے سمیت کسی کو بھی مجھ پر قیاس نہ کرو اور نہ مجھے کسی پر قیاس کرو۔ ولی تو ولی رہے یہ تو غوثِ پاک کو دوزخی پر قیاس کر رہے ہیں۔ اب ہم سیالوی صاحب سے یہ پوچھنا چاہتے ہیں کہ انہوں نے جو حضرت پیران بیگی کو دوزخی پر قیاس کیا ہے تو یہ قیاس کی کونسی قسم ہے؟ قیاس شرعی ہے، قیاس لغوی ہے، قیاس شہمی ہے یا قیاس عقلی و منطقی ہے؟ ہمیں سیالوی صاحب کے جواب کا انتظار رہے گا۔

**ثالث:** اگر سیالوی صاحب نے پیران بیگی کو دوزخی شخص کے ساتھ تشبیہ دی ہے تو یہ کون سی تشبیہ ہے، حسی ہے یا عقلی، کیا یہ تشبیہ مرگب بالمرگب ہے یا مرگب بالبسیط یا پھر تشبیہ بسیط بالبسیط ہے یا بسیط بالمرگب ہے؟ یہاں یہ امر بھی قابلِ تحقیق ہے کہ یہ تشبیہ تمثیل ہے، غیر تمثیل ہے، تشبیہ مجمل ہے، مفصل ہے، تشبیہ قریب مبتدل ہے یا تشبیہ بعید غریب ہے؟ مذکورہ اقسامِ تشبیہ میں سے جس قسم کی تشبیہ ذہن میں رکھتے ہوئے سیالوی صاحب نے حضرت پیران بیگی کو ایک فاسق دوزخی سے تشبیہ دی ہے، وہ اس کی وضاحت فرمائیں! **إِنْ شَاءَ اللَّهُ** ہم بھی اُن کی وضاحت کی روشنی میں اس وضاحت کے پابند ہوں گے کہ حضرت پیران بیگی نے فتوح الغیب میں مخلوق کو مصلوب و مغلول شخص کے ساتھ جو

کلام الاولیاء الاکابر علی قول الشیخ عبدالقادر“ (غوث پاک کے قدم مبارک کا اولیاء کی گردن پر ہونے کی حقیقت) پر لکھی گئی ہے۔ لیکن افسوس اس بات کا ہے کہ مولوی اشرف سیالوی صاحب نے اوّل الذکر کتاب کے مؤلف کی علمی و روحانی سرپرستی کے فرائض سرانجام دیتے ہوئے ان کے سر پر دست شفقت رکھا اور ثانی الذکر کتاب پر تقریظ لکھ ماری۔ کیونکہ ان ہر دو کتب کے مؤلفین نے سیالوی صاحب کے ساتھ اظہارِ نیاز مندی کرتے ہوئے انہیں اپنی کتب میں کچھ القاب دے دیئے تھے مثلاً اشرف العلماء، شیخ الحدیث..... حضرت علامہ محمد اشرف سیالوی۔ چوں کہ ان کے اندر کے احساسِ کمتری کی تسکین انہی القاب و اعزازات میں مضمر ہے، لہذا جو شخص اپنی جیسی بھی خبیث سے خبیث تحریر پر تقریظ لکھوانا چاہے، وہ حضرت کی شان میں کچھ مدحیہ القاب و کلمات لکھ دے۔ بس پھر کیا ہے یہ عاقبت نااندیش مناظر صاحب خم ٹھونک کر میدانِ تحریر میں گود پڑتے ہیں اور اپنی تحریر سے یہ سمجھتے ہوئے اس کتاب کو آراستہ کر دیتے ہیں کہ..... ع

مستند ہے برا فرمایا ہوا

یا..... ع

کون ہے میرے سوا صاحبِ تحریر ایسا

جبکہ بقول اکبر الہ آبادی مرحوم۔

حضرت کی ہرزہ لانی کچھ مستند نہیں ہے

کہنے کی ایک حد ہے، بکنے کی حد نہیں ہے

اور اس طرفہ تماشا ہیں کہ یہ محترم مسلک حضرت احمد رضا خان بریلوی کے پاسبان و ترجمان بھی بنتے ہیں اور ناحق تنفتے ہیں۔ جبکہ متعدد مسائل میں فاضل بریلوی کی صریحاً مخالفت بھی کر جاتے ہیں۔ جس کی تفصیل ابھی آیا جا رہی ہے، ہم پہلے لفظ تقریظ کی لغوی تحقیق قارئین کی خدمت میں پیش کرتے ہیں، پھر اس تقریظِ غلیظ کے ضمن میں بارگاہِ غوثیہ کی وہ گستاخیاں منظرِ عام پر لائیں گے، جن کے بالواسطہ اور بلاواسطہ مولوی اشرف سیالوی صاحب ذمہ دار ہیں۔

### لفظ تقریظ کی لغوی تحقیق

صاحب ”لسان العرب“ علامہ امام ابوالفضل جمال الدین محمد بن مکرم ابن المنظور افریقی فرماتے ہیں: التقریظ مدح الانسان وهو حی والتأیین مدحہ میتاً۔ کسی زندہ انسان کی مدح (تعریف) کرنے کو تقریظ جبکہ کسی فوت شدہ انسان کی مدح (تعریف) کرنے کو تائین کہتے ہیں۔ آگے صاحب ”لسان العرب“ مدح میں تعمیم مفہومی بیان کرتے ہوئے رقم طراز ہیں وقولہم: فلان یقرظ صاحبہ تقریظاً، بالطاء والضاد جمیعاً، عن ابی زید، اذا مدحہ بباطل أوحق: اور اہل لغت کا یہ جملہ کہ فلاں نے اپنے صاحب (ساتھی، دوست) کی تعریف (تقریظ) کی تو طاء اور ضاد دونوں کے ساتھ کلمہ تقریظ آجاتا ہے، بوزید کی تحقیق کے مطابق یوں روایت ہے، جبکہ کوئی شخص کسی کی تعریف سچی کرے یا جھوٹی یعنی اس ممدوح میں وہ اوصاف پائے جائیں یا نہ پائے جائیں، بس اس کی مدح (تعریف) کر دی جائے۔ آگے سند پیش کرتے ہوئے صاحب ”لسان العرب“ فرماتے ہیں ”وفی الحدیث:

لَا تُقَرَّرْ ظُونِي كَمَا قَرَّطَتِ النَّصَارَى عَيْسَى “ سید المرسلین امام الانبیاء ﷺ نے ارشاد فرمایا تم میری ایسی (حد شرع سے بڑھی ہوئی) تعریف نہ کرو جیسا کہ نصاریٰ نے حضرت عیسیٰ علیہ السلام کی کر ڈالی (کہ انہیں ابن اللہ اور تیسرا اللہ بنا ڈالا، بلکہ تم مجھے عبدہ و رسولہ کے مقام پر رکھ کر میری تعریف کرو) اسی بات کو ثابت کرتے ہوئے کہ کسی زندہ کی مدح کرنا اور وہ عام ہے، بجا ہو یا بے جا ہو۔ صاحب ”لسان العرب“ آگے فرماتے ہیں والتقریظ مدح الحی و وصفه: ومنه حدیث علی علیہ السلام: ولا هو اهل لما قرظ به ای مدح۔ اور تقریظ کا معنی ہے کسی زندہ کی تعریف کرنا اور اُس کے اوصاف بیان کرنا اسی کے متعلق حضرت علی المرتضیٰ کرم اللہ وجہہ کافرمان ہے کہ اُس کی ایسی تعریف کی گئی جس کا وہ اہل ہی نہیں ہے اور آپ ہی کا ایک اور ارشاد بطور سند پیش کرتے ہوئے مؤلف رقم طراز ہیں: وحديثه الآخر: يهلك في رجلان: محب مفرط يفرظني بما ليس في، و مبغض يحمله شناني على أن يبتهنى۔ میرے معاملے میں دو طرح کے شخص ہلاک ہو جائیں گے ایک وہ جو میری محبت میں حد سے اتنا گزر جائے کہ میری ایسی تعریف کرے جو اوصاف مجھ میں موجود ہی نہ ہوں اور دوسرا وہ شخص جسے میری دشمنی اس بات پر برا سمجھتے کرے کہ وہ مجھ پر ناحق الزام لگانے لگے۔

اور تقریظ کا مفہوم گویا کہ طرفین سے فاعلیت کا تقاضا بھی کرتا ہے کہ دو شخص ایک دوسرے کی تعریف کریں، چاہے مٹی برحق ہو یا ”من خُرا حاجی بگویم تو مرا حاجی بگو“ والا معاملہ ہو جیسا کہ مولوی اشرف سیالوی صاحب نے کیا ہے کہ یہ مصنف کتاب

”حکایت قدم غوث کا تحقیقی جائزہ“ کو اپنے قلم سے محقق العصر، حضرت علامہ، مفتی، علامہ صاحب اور علامہ مدظلہ کے خوشامداندہ الفاظ سے نوازتے ہیں تو وہ انہیں (ہل جزاء الاحسانِ الا الاحسان پر عمل کرتے ہوئے) جو اباً اشرف العلماء، حضرت علامہ، شیخ الحدیث وغیرہ کے القاب سے ملقب کرتے ہیں۔.....ع

تا کس گلوید بعد ازین من دیگرم تو دیگر

طرفین سے تقاضا کے مفہوم کو ”لسان العرب“ کے ان کلمات کی روشنی میں سمجھ لیں۔ قرظ فلان فلاناً، وهما يتقارطان المدح إذا مدح كل واحد منهما صاحبه اور تقریظ کا یہی معنی اور مفہوم لغت کی دوسری مشہور کتاب ”المعجم“ میں بھی موجود ہے جسے ہر شائق مطالعہ دیکھ، پڑھ کر تسلی کر سکتا ہے۔

### لفظ تقریظ کا اصطلاحی مفہوم

تصنیف و تالیف اور تحقیق و تدقیق کی دنیا میں جب کوئی شخص کسی موضوع پر قلم اٹھا کر تالیف و تصنیف کی خدمت سرانجام دیتا ہے تو وہ اپنے خیال و گمان میں کسی اپنے سے بڑے صاحب علم و تحقیق شخص کی خدمت میں اپنی تالیف و تصنیف کو پیش کرتا ہے یا کم از کم اپنے ہم پلہ عالم و محقق کو دعوت دیتا ہے کہ وہ اس کی علمی کاوش پر ایک محققانہ اور دیانتدارانہ نظر عمیق ڈال کر اس کے مندرجات کو بغور پڑھے، کہیں گنجائش ترمیم و اصلاح ہو تو کر دے ورنہ اس کی تصدیق کرتے ہوئے اس کے لیے چند تعریفی جملے تحریر

۱: لسان العرب جلد 7، ص 455، مطبوعہ قم ایران  
۲: المعجم، ص 794، مطبوعہ دارالاشاعت کراچی

فرمادے۔ لہذا تقریظ نگار کے لئے ضروری ہوتا ہے کہ وہ پوری دیانت داری اور علمی و تحقیقی انصاف کے تقاضے ملحوظ رکھتے ہوئے اُس کتاب پر تقریظ لکھنے سے پہلے اُس کے مسودات و مندرجات کو اچھی طرح پڑھ لے، حوالہ جات اصل کتب سے دیکھ کر تسلی کر لے، کیونکہ تقریظ لکھنے کے بعد اُس کی صحت و سقم اور قوت و ضعف کی ذمہ داری مصنف پر کم اور تقریظ نگار پر زیادہ ہوتی ہے۔ اس لیے جو لوگ واقعی ارباب علم اور اصحاب تحقیق ہوتے ہیں، وہ کبھی شوقیہ اور پیشہ ورانہ تقریظ نگار بننا قطعاً پسند نہیں کرتے، لیکن اگر انہیں یہ ذمہ داری سونپ ہی دی جائے تو پھر وہ اسے پوری دیانت داری سے نباتے ہیں۔ لہذا دنیائے علم کے اس مسلمہ ضابطہ کی رُو سے جب مولوی محمد احمد چشتی نظامی بصیر پوری نے اپنی بدنام زمانہ کتاب ”حکایتِ قدمِ غوث کا تحقیقی جائزہ“ لکھی، جس کا ایک ایک لفظ بغض و عناد اور تعصب و خیرہ چشتی کا شاخسانہ ہے، بلکہ عنوان کتاب میں موجود لفظ ”حکایت“ ہی مصنف کے قلبی فساد اور رُو حانی عناد کی غمازی کے لئے کافی ہے۔

بقول حکماء ع

در خانہ اگر کس است یک حرف بس است

تو اُس نے اپنی یہ علمی (بزعم خویش) کوشش مولوی اشرف سیالوی صاحب کے سامنے پیش کی، تاکہ یہ اُس پر تقریظ نگاری کے جوہر دکھائیں، لہذا انہوں نے آؤ دیکھانے تاؤ ع

بس گود پڑے آگ میں دیکھا دیکھی

اور یوں اپنے غرور ہمہ دانی میں مبتلا ہو کر ایسی ایسی چیتانیاں رقم فرمائیں کہ علم و تحقیق کی دنیا میں جہالت و خود سری کی ایک نئی تاریخ رقم کر ڈالی۔ مصنف کی تمام تر گستاخیوں کی تائید و تصدیق کرتے ہوئے اُس پر مزید اپنی طرف سے وہ گل فشائیاں فرمائیں کہ اہل علم

کو شرمندہ کر ڈالا۔ اپنے مشائخ کے نظریات اور اپنے اساتذہ کے معتقدات کی دھجیاں فضائے بسیط میں بکھیر کر رکھ دیں۔

اس بے بسی میں ذوقِ بشر کا یہ حال ہے

کیا جانے کیا کرے جو خدا اختیار دے

شیخ الاسلام خواجہ قمر الدین سیالوی، علامہ محدث اعظم پاکستان مولانا سردار احمد فیصل آبادی، علامہ شیخ القرآن مولانا عبدالغفور ہزاروی اور امام المناطقہ جامع المعقول و المنقول علامہ حافظ عطا محمد بندیا لوی جن کی نعلین برداریوں اور آستاں بوسیوں کے صدقے سیالوی صاحب قبلہ کو علم و شہرت کی یہ دولت نصیب ہوئی تھی، اُن کے عقائد و نظریات کے ساتھ وہ ظلمِ عظیم کیا کہ توبہ بھلی۔ اور پھر اتنے بڑے شیخ الحدیث اور مناظر اسلام کہلوانے والے شخص نے کسی عبارت کے اصل کتاب میں ہونے نہ ہونے، اُس کے من و عن نقل ہونے، اُس عبارت کے ترجمے کی صحت، سیاق و سباق کے ساتھ اُس کے تعلق اور اُس میں لغوی و معنوی تحریف ہونے یا نہ ہونے کی تحقیق و تسلی کیے بغیر اُس پر تقریظ لکھ ماری بلکہ مصنف کو متعدد القاب دینے کے ساتھ ساتھ اس کتاب کو ایک بہت بڑا علمی و تحقیقی سرمایہ اور ضرورتِ وقت کا ایک اہم اقتضاء قرار دیا۔ گویا کتاب میں جو علمی خیانتیں ہوئیں تحریف، قطع و بُرید اور خلطِ بحث ایسے کارہائے جہالت سرانجام دیئے گئے اُن سب کے ذمہ دار تقریظ نگار مولوی اشرف سیالوی صاحب ہیں۔ اور یہ بات بھی خارج از امکان نہیں کہ اس کتاب کی ترتیب و تالیف، بلکہ مضامین کی دروبست سے پہلے مصنف نے تقریظ نگار کی مکمل آشر باد بھی حاصل کر لی ہو اور ان حضرت نے سینہ پر ہاتھ مار کر کہا ہو

کہ تم جو کچھ لکھنا چاہتے ہو لکھ دو، جب کتاب پر میری تقریظ و تصدیق ہوگئی تو کسی سنی عالم دین کی یہ جرات نہیں کہ وہ میری تصدیق شدہ کتاب کے خلاف قلم اٹھاسکے کیونکہ (بہ زعم خویش) یہ حضرت اپنے وقت کے بقیۃ السلف، حُجَّة الخلف ابوحنیفہ ثانی بنے ہوئے ہیں اور کسی کتاب کی ثقاہت و افادیت کے لئے ان کا نام ہی کافی ہے، حالانکہ بقول راقم۔

یہ علم و فراست و ذکا کچھ بھی نہیں یہ منصب و دولت و انا کچھ بھی نہیں  
سب کچھ یہ ترا خود کو سمجھنا ہے غلط تو کچھ بھی نہ ہونے کے سوا کچھ بھی نہیں

مسائل کی تحقیق و تصدیق کے علاوہ حضرت کو ایجاد مسائل میں بھی بہ طور ھیولی ید طولی حاصل ہے۔ ہم ان شاء اللہ العزیز ان مسائل کو بھی عنقریب منظر عام پر لائیں گے۔ یہاں بوجہ خوف طوالت الکناية ابلغ من الصریح پر قناعت کرتے ہیں۔

بہر حال تالیف کتاب سے پہلے ان حضرت کی تائید پر عنید کی ایک دلیل یہ بھی ہے کہ بصیر پور سے لیکر سرگودھا تک درمیان میں اور کوئی مستند عالم دین مؤلف کی نظروں میں چچا ہی نہیں، جن سے تقریظ لکھوائی جاتی۔ قصہ کوتاہ پہلے ہم ان گستاخیوں کی مختصر فہرست گنواتے ہیں، جن کی ذمہ داری بالواسطہ مولوی صاحب موصوف پر عائد ہوتی ہے۔ بعد ازاں ان کی اپنی لکھی ہوئی تقریظ میں جو کلمات گستاخی پر مبنی ہیں، وہ پیش کریں گے۔

گستاخی غوث پاک اور مولوی بصیر پوری C/O سیالوی صاحب

گستاخی نمبر 1۔ سرورق پر لکھا ہے ”حکایت قدم غوث کا تحقیقی جائزہ“، یعنی غوث اعظم کے قدم مبارک کا اولیاء کی گردن پر ہونے کا فرمان یہ محض ایک حکایت ہے، جو عرصہ دراز سے صرف عالی قادیوں کی زبان پر جاری ہے، ورنہ حقیقت سے اس کا کوئی تعلق نہیں

حالانکہ کتب تصوف اور بزرگان دین کے سوانح حیات اور ملفوظات و مکتوبات سے ادنیٰ شناسائی رکھنے والوں پر بھی یہ بات مخفی نہیں کہ یہ ایک جیتی جاگتی حقیقت ہے، جس کا انکار وہی کر سکتا ہے جو سورج کو چمکا دڑکی آنکھ سے دیکھنا چاہے۔ بقول سعدی شیرازی۔

گر نہ بیند بروز شپہ چشم  
پشم آفتاب را چه گناہ

گویالفظ حکایت لکھ کر اس فرمان غوثیہ کو ایک جھوٹا اور من گھڑت فسانہ کہنے کی گستاخی کی گئی ہے، کیونکہ مصنف بدگام نے کتاب کے صفحہ 29 پر غوث پاک کے اس فرمان کی وسعت مفہوم کو سمیٹتے سمیٹتے آخر میں یہ مصرعہ جڑ دیا.....ع

اک ذرا سی بات تھی جس کو فسانہ کر دیا

نیز جیسا کہ مندرجات کتاب اس پر شاہد و ناطق ہیں، ورنہ ہر جگہ لفظ حکایت اس معنی میں استعمال نہیں ہوتا، کما لا یخفی علی صاحب الفہم۔ جیسا کہ مولوی اشرف سیالوی صاحب نے اپنی کتاب ”ازالۃ الزیب“ کے صفحہ 27 پر ایک فرمان قرآنی نقل کر کے لکھا کما قال اللہ تعالیٰ حکایتہ عنہم ”واللہ ربنا ما کننا مشرکین“۔

گستاخی نمبر 2۔ کتاب کو کھولتے ہی اندر کے سرورق پر سترھویں پارے کے دوسرے رکوع کی ایک آیت کا جملہ آپ کو لکھنا نظر آئے گا بل نقذف بالحق علی الباطل۔ جس کا مفہوم یہ ہے کہ اللہ تعالیٰ عذاب کے حق دار مشرکین و کفار کو فرما رہا ہے کہ جو نظریات و عقائد تم رکھتے ہو وہ سراسر جھوٹ اور باطل ہیں، ہماری تو یہ شان ہے کہ ہم

باطل پر حق کو کھینچ لاتے ہیں۔ یعنی واضح برتری اور غلبہ عطا کرتے ہیں؛ جس سے حق آشکار اور باطل فرار ہو جاتا ہے۔ اب ہم مصنف و تقریظ نگار سے پوچھتے ہیں کہ یہاں اگر حق سے مُراد آپکا خود ساختہ و خانہ زاد نظریہ اور زاویہ تحقیق ہے تو پھر باطل کیا ہے؟ صدیوں سے مستند علماء و مشائخ اور مختلف سلاسل کی برگزیدہ شخصیات جس وسعت مفہوم فرمان غوثیہ کی قائل رہی ہیں یقیناً وہ نظریہ باطل ٹھہرا اور اُس باطل نظریہ کے قائلین و حاملین معاذ اللہ بے دین اور کافر و مرتد، بلکہ مشرک ٹھہرے۔ جن لوگوں کے دامن سے ہر دور میں ہزاروں لاکھوں اہل ایمان وابستہ رہے ہیں اور جن کی مخلصانہ مساعی جمیلہ سے شجر اسلام بڑھا اور پھلا پھولا ہے وہ تو ٹھہرے کافر و مشرک اور ایک نوزائیدہ پیر طریقت ملاں بصیر پوری اور راندہ درگاہ پیر سیال لچپال مولوی اشرف (سیالوی) صاحب یہ دو پکے مسلمان ٹھہرے، بلکہ ایمان و یقین کے اُس درجے پر فائز ٹھہرے، جس پر اور کوئی بھی فائز نہ ہو سکا۔ لعنت اللہ علی الکاذبین الطاغین یہ مولوی اشرف سیالوی صاحب کس منہ سے بزرگان دین کے نیاز مند بن کر اُن کے نام کے خطبے پڑھتے ہیں اور انہی کے نام پر ملنے والے نذرانوں سے جیبیں بھرتے ہیں۔ غیور اہل سنت کو چاہیے کہ یہ جہاں بھی جائیں ان کا غیر معمولی محاسبہ کریں اور انہیں بے التفاتی کی نذر کریں تاکہ یہ سچے دل سے توبہ کر لیں یا پھر اپنے اُپر سے شیر کی کھال اُتار کر اپنے ہم جنسوں میں جا شامل ہوں اور بڑی خوشی سے ڈھینچوں ڈھینچوں کرتے پھریں اور پھر میر انیس لکھنوی کی اس دعائے ضرر کا مصداق بن جائیں۔

جس پھول پر پڑے ترا سایہ وہ بُو نہ دے  
گھلوائے فصد تو ، تو کبھی رگ لہو نہ دے

گستاخی نمبر 3. کتاب کے صفحہ 29 پر بصیر پوری یہ گستاخی لکھتا ہے ”آپ (حضرت پیران پیر) تامتت حیات صاحب سُکر و حال رہے، آخری انفاس میں عبدیت کی جانب رجوع ہوا“۔ یعنی پوری زندگی غوث پاک صاحب سُکر و حال ہی رہے اور پھر صاحب سُکر و حال پر حکم لگاتے ہوئے کتاب کے صفحہ 185 پر یہ ہدیان بک دیا کہ صاحب حال مغلوب العقل اور مجنون ہوتا ہے۔ گویا منطقی قضیہ یوں بن گیا، غوث الاعظم صاحب (السکر و) الحال، وکل صاحب الحال مجنون نتیجہ یہ نکلا کہ غوث الاعظم مجنون (معاذ اللہ، استغفر اللہ)

قارئین باتمکین! خود اندازہ کر لیں ہزاروں مجنوں کو صاحب فراست اور چوروں کو ولی بنانے والے جگت شیخ کو جو گستاخ، مجنون بتائے وہ خود عقل و خرد کے کس درجے پر ہوگا؟ اور اُس کے ایمان کا کیا حال ہوگا؟ ظاہر ہے کہ فرزند رسول و جگر گوشہ بتول اور اس حسنی حسینی پھول کو مجنون قرار دینے کی ناپاک جسارت کرنے والے اسی طرح بداصل ہیں؛ جس طرح اس گلشن زہرا کے پھول کے جذباتی سید المرسلین کو مجنون کہنے والوں کو اللہ تعالیٰ نے آج سے چودہ سو سال پہلے عقل بعد ذلك زنیم کے خطاب منصوص سے سرفراز فرمایا تھا۔

گستاخی نمبر 4. کتاب کے صفحہ 34 پر حضرت پیران پیر کے مختصر حالات زندگی (بہ زبان بغض و عناد) اختتام پذیر کر کے آخر میں یہ آیت قرآنی منطبق کر دی یا اهل الكتاب لا تغلوا فی دینکم ولا تقولوا علی اللہ إلا الحق اس آیت میں اللہ تعالیٰ نے اہل کتاب (یہود و نصاری) کو خطاب کرتے ہوئے فرمایا کہ تم دین کے

معالے میں غلو نہ کرو یعنی ناحق تجاوز نہ کرو۔ کیونکہ نصاریٰ حضرت عیسیٰ اور مریم کو الہین مانتے تھے۔ حضرت عیسیٰ کو ابن اللہ قرار دیتے تھے جبکہ یہود حضرت عزیر کو اللہ کا بیٹا مانتے تھے وغیرہ وغیرہ۔ اللہ تعالیٰ نے جو تنبیہ یہود و نصاریٰ کو فرمائی یہ مفرط و مبغض نومولود خانہ زاد پیر بصیر پوری وہی وعید نیاز مندان بارگاہِ غوثیہ کو سنار ہے۔ جس فہرست میں صرف ایک یہ ناچیز ہی نہیں بلکہ صدیوں پر محیط مشائخِ اسلام اور علمائے کرام کی کثیر جماعت بھی ہے اور خود مصنف کے آباء و اجداد، اساتذہ و مشائخِ اسی سلک میں پروئے ہوئے ہیں۔ کیونکہ..... مع

ہمہ شیرانِ جہاں بستہٗ این سلسلہ اند  
جس نسبت پر ہمہ اقطابِ جہاں فخر کرتے گزرے ہیں، بقولِ فاضل بریلویؒ۔

واہ ! کیا مرتبہ اے غوثؑ ہے بالا تیرا  
اُونچے اُونچوں کے سروں سے قدمِ اعلیٰ تیرا  
سر بھلا کیا کوئی جانے کہ ہے کیسا تیرا  
اولیاء ملتے ہیں آنکھیں وہ ہے تلوا تیرا

کیا لاکھوں کی تعداد میں اولیاء، اغواث، افراد، اقطاب، علماء و صلحاء اور اہل ایمان کو یہودی اور نصرانی بنانے والے مولوی بصیر پوری اور اُس کے کور باطنِ مادح و تقریظ نگار مولوی اشرف سیالوی صاحب نے بایں شانِ شیخ الحدیث و شمس الفقہائے بخاری شریف جلد ثانی کتاب التفسیر باب لا تنابزوا بعد الکفر بعد الاسلام کے الفاظ نہیں پڑھے؟ امام بخاریؒ سورہ حجرات کی آیت نمبر 11 فرمانِ باری تعالیٰ ولا تنابزوا

باللقاب (اور ایک دوسرے کے رُے نام نہ رکھو) کی تفسیر ان الفاظ میں کر رہے ہیں: تنابزوا بدعاء الکفر بعد الاسلام یعنی کسی شخص کو اسلام لانے کے بعد کفر کہہ کر یا کفر یہ نام لے کر نہ پکارو اور بخاری شریف کے حاشیہ پر ہے قولہ ولا تنابزوا باللقاب لا يدعى الرجل بالكفر بعد الاسلام قال الحسن كان اليهودي والنصراني يسلم فيقال بعد اسلامه يا يهودي يا نصراني فنهوا عن ذلك - اللہ تعالیٰ کے ارشادِ گرامی ولا تنابزوا باللقاب کا مفہوم ہے کہ کسی شخص کو جو اسلام قبول کر چکا ہو پھر کفر کے ساتھ منسوب کر کے نہ پکارو۔ حضرت حسنؓ نے فرمایا کہ جب کوئی یہودی یا نصرانی اسلام قبول کرتا اور اُسے کچھ لوگ اس کے بعد بھی اے یہودی! اے نصرانی! کہہ کر مخاطب کرتے تو اللہ تعالیٰ نے انہیں اس فرمانِ عالی شان کے ساتھ ایسا کرنے سے منع فرمادیا۔

مقام غور ہے کہ کسی مسلمان کو اہل کتاب کہنے اور اُس پر اس طرح پھبتی کسے کے بارے شرعی حکم تو یہ ہے جو بحوالہ حدیث اوپر بیان کر دیا گیا، لیکن بصیر پوری نے بیک جنبشِ قلم تمام سلاسلِ طریقت کے مشائخ اور اُن کے دامن گرفتہ اہل ایمان کو اہل کتاب (یہودی و نصرانی) قرار دے ڈالا۔ جو غوثِ پاکؑ کے فرمانِ ذی شانِ قدمی ہذہ کے اُس مفہوم کے قائلین ہیں جو حضرت فاضل بریلویؒ اور حضرت گوڑوی پیر سید مہر علی شاہؒ نے مراد لیا ہے اور جس پر انہوں نے نظم و نثر میں اپنی تحقیقِ اُمت کے سامنے پیش کی ہے۔ بلکہ جس مفہوم کی طرف اندازِ عقیدت میں خود اکابر مشائخِ چشت اہل بہشت نے بھی اشارات فرمائے ہیں۔ تفصیل کے لئے ملاحظہ ہو (اقتباس الانوار، سیر الاقطاب، مرآة الاسرار، مقامیں المجالس، تاریخ مشائخِ چشت، القول المستحسن وغیرہ)



اور اگر یہ سب بزرگ ہستیاں ولی، غوث، قطب اور قلندر پکے مؤمن تھے تو پھر فرمان مصطفیٰ ﷺ کی رو سے کہ وَالْكَفْرِ يَعُودُ إِلَيْهِ، کیا بصیر پوری اور اشرف سیالوی صاحبان خود مؤمن رہ گئے؟.....

بہ کلامِ بیدل اگر رسی مگدر زجادہ منصفی

کہ کسے نمی طلبدز تو صلہ دگر، مگر آفریں

گستاخی نمبر 5. کتاب کے صفحہ 48 پر ابوداؤد شریف کی یہ حدیث شریف اپنے موقف کے اثبات کے لئے لائے۔ قَالَ رَسُولُ اللَّهِ ﷺ اِنَّ اللَّهَ اَوْحَى اِلَى اَنْ تَوَاضَعُوا حَتَّى لَا يَبْغِيَ اَحَدٌ عَلٰى اَحَدٍ وَلَا يَفْخِرَ اَحَدٌ عَلٰى اَحَدٍ (ابوداؤد شریف جلد 2 صفحہ 323)۔ رسول اللہ ﷺ نے فرمایا: بلاشبہ اللہ تعالیٰ نے میری طرف یہ وحی فرمائی کہ تواضع کرو حتیٰ کہ کوئی کسی پر سرکشی نہ کرے اور نہ کوئی کسی پر فخر کرے۔

تبصرہ 5: یہ حدیث شریف بابُ فِى التَّوَاضُّعِ میں آئی ہے، بصیر پوری صاحب کا یہ حدیث شریف ابتدائے کتاب میں لانا دو مقصدوں سے خالی نہیں نمبر 1 یہ حدیث پاک کیونکہ ظلم سے منع اور تواضع اختیار کرنے کے مفہوم پر مشتمل ہے لہذا دیا تو وہ یہاں زیر بحث فرمانِ غوثیہ قدمی ہذہ علی رقبۃ کلّ ولی اللہ کے قائل حضرت پیران پیر پر یہ ڈانٹ اور تنبیہ وارد کرنا چاہتے ہیں کہ انہوں نے یہ ارشاد فرما کر دو گناہ کیے، ایک تو انہوں نے تمام بزرگانِ دین پر اپنی برتری کا دعویٰ کر کے ظلم کیا، یعنی آپ نے ظالم ٹھہرے، جب آپ نے ظالم ہیں تو پھر عادل نہ ٹھہرے۔ کیونکہ ظلم اور عدل ضدان لا یجتمعان ہیں۔ دوسرا گناہ آپ نے یہ کیا کہ آپ نے اذعائے برتری، کبر، اور فخر کا مرتکب ہو کر ارشاد نبویؐ و لا یفخر کی نافرمانی کی ہے اور پھر اس نافرمانی اور استکبار کی کیفیت میں

تاحیات بتلارہے الاموت سے کچھ لمحات پہلے آپ اس کیفیت سے باہر آئے۔ معاذ اللہ ثم معاذ اللہ۔ اگر آپ خدا نخواستہ ظلم کے مرتکب ہو کر ظالم ٹھہرے تو پھر اس وعید قرآنی الا لعنة اللہ علی الظالمین کے حق دار ٹھہرے، تو پھر انہیں رحمۃ اللہ علیہ کہنے کا کیا جواز بنتا ہے اور واللہ لا یحب الظالمین کی رو سے جب وہ ذاتِ حق کے مبعوض ٹھہرے تو پھر انہیں محبوب سبحانی کہنا دیوانوں کی جنت میں رہنے کے مترادف ہوا۔ نیز دوسرے گناہ یعنی استکبار کا ارتکاب کر کے بھی تو آپ اس وعید قرآنی کی زد سے نہ بچ سکے۔ واللہ لا یحب المستکبرین پھر شانِ محبوبیت باقی ہی نہ رہی تو محبوب سبحانی اور محبوب الہی والا جھگڑا سرے سے ختم ہو گیا۔ نہ رہا بانس نہ بجی بانسری۔ اللہ اللہ خیر سلاً۔ بصیر پوری نے مندرجہ بالا حدیث تواضع میں خیانت معنوی کا ارتکاب کر ہی دیا، مگر اب ہم تواضع کے حقیقی مفہوم کی تشریح اسی حدیث شریف پر موجود حاشیہ ابوداؤد شریف سے کئے دیتے ہیں، انصاف آپ پر ہوگا کہ حق کدھر ہے۔ کیونکہ آپ دونوں حضرات نے تیغِ قلم سے عزتِ محبوب سبحانی پر بے شمار وار کیے ہیں اور آپ کو اس پر بڑا ناز بھی ہوگا، مگر کسی استاد کا یہ شعر بھی ذہن میں رہے۔

بہت غرور ہے تجھ کو اے سر پھرے طوقاں

مجھے بھی ضد ہے کہ دریا کو پار کرنا ہے

یہ تیری پیٹھ ہے اے میرے بے خبر دشمن!

مگر مجھے ترے سینے پہ وار کرنا ہے

س: ”جو محبوب ہوتے ہیں وہ مبعوض و مغضوب نہیں ہوتے“ اسی قاعدے کی رو سے سیالوی صاحب نے مجھ پر گستاخ ہونے کا فتویٰ لگا دیا اور یہی جرم خود ان پر بھی ثابت ہو رہا ہے اب انہیں چاہیے کہ پہلی فرصت میں یہی فتویٰ بصیر پوری صاحب پر لگائیں اور پھر خود بھی اعترافِ جرم کر کے توبہ کریں۔ ورنہ کم از کم الیندامۃ ہوا التوبۃ پر عمل ضرور کریں (منہ)

## تواضع کا معنی و مفہوم حاشیہ ابوداؤد کی روشنی میں

ابوداؤد شریف کے حاشیہ پر یہ عبارت قابل غور ہے۔ التواضع هو التوسط بین الكبر والضعفة والكبر هو رفع النفس الى ما هو فوق مرتبتها والضعفة وضعها فيما دون مرتبتها والتواضع وقوفها في مقامها و مرتبتها (یعنی تواضع کبر (بڑائی) اور ضعتہ (بے جا انکسار) کے درمیان والے درجے کو کہتے ہیں۔ کبر یہ ہے کہ اپنے خداداد مرتبے اور مقام سے اپنے آپ کو اوپر سمجھنا، بلکہ اوپر ظاہر کرنا اور ضعتہ یہ ہے کہ اللہ کی طرف سے عطا کردہ عزت و حیثیت سے بہ تکلف اپنے آپ کو گرا کر کم مرتبے میں ڈالنا۔ جبکہ تواضع یہ ہے کہ بارگاہ فیاض ازلی سے عطا شدہ مقام اور مرتبے کے مطابق رہنا اور اس پر مُعتمِد حقیقی کا شکر ادا کرنا۔

اب قابل غور یہ امر ہے کہ حضرت پیران پیر کا یہ اعلان ذیشان "قدمی ہذہ علی رقبۃ کل ولی اللہ" بقول بصیر پوری اگر کُجب "خود پسندی، کبر، ہوائے نفس، ادلال، فخر و ناز اور شطح کا شاخسانہ ہے جس کی مذمت میں موصوف یہ حدیث شریف نکال لائے ہیں تو پھر آٹھ سو سال کے عرصہ دراز میں جن بزرگوں نے اس اعلان کو امر الہی سے تسلیم کیا ہے اور آپ کو اس اعلان رفیع الشان میں ما مور من اللہ مانا ہے وہ سب کے سب معاذ اللہ ناواقف اسرار الہی، اُن پڑھ اور بے علم ٹھہرے اور خود پیران پیر اس نفس کی چوری کی ہوئی بات کو امر الہی گمان کر کے ہدایت و رشد کے منصب عالی کے قابل رہ گئے یا نہ؟ جبکہ ہماری تحقیق اور آٹھ سو سال کے جید علماء و مقبول مشائخ کی تصدیق کے مطابق آپ اس اعلان واجب الاذعان کے لئے ما مور من اللہ تھے اور واضعین رقبہ (گردن جھکانے والوں) نے اسی امر الہی کی تعظیم ہی

میں آپ کا یہ منصب عالی تسلیم کرتے ہوئے اپنی گردنیں جھکائیں تھیں۔ بقول رقم الحروف۔ جو کہا تو نے وہ ما مور من اللہ ہو کر اپنی خواہش سے نہیں کوئی بھی دعویٰ تیرا

اعلان قدمی ہذہ کو من امر اللہ تسلیم کرنے والی مشہور زمانہ شخصیات بہ طور مشتے از خروارے ہم یہاں بالاختصار صرف اُن بزرگوں کے نام لکھتے ہیں جنہوں نے اس اعلان کو بامر الہی سمجھا اور غوث پاک کو اس اعلان کے لئے ما مور من اللہ تسلیم کیا۔

1. حضرت شیخ عدی بن مسافر رحمۃ اللہ علیہ
2. حضرت شیخ ابوسعید القیلوی رحمۃ اللہ علیہ
3. حضرت شیخ علی بن صہیتی رحمۃ اللہ علیہ
4. حضرت سید احمد الرفاعی رحمۃ اللہ علیہ
5. حضرت شیخ القاسم بصری رحمۃ اللہ علیہ
6. حضرت شیخ حیات بن قیس الحرانی رحمۃ اللہ علیہ
7. حضرت شیخ خلیفہ رحمۃ اللہ علیہ
8. حضرت امام یافعی رحمۃ اللہ علیہ
9. حضرت علامہ امام شعرانی رحمۃ اللہ علیہ
10. حضرت علامہ جامی رحمۃ اللہ علیہ
11. حضرت امام ابن حجر عسقلانی رحمۃ اللہ علیہ
12. شیخ ابوالنجیب سہروردی رحمۃ اللہ علیہ
13. شیخ ابودین مغربی رحمۃ اللہ علیہ
14. شیخ عبدالرحیم القناوی رحمۃ اللہ علیہ
15. حضرت شیخ محمد بن یحییٰ التاذنی رحمۃ اللہ علیہ
16. حضرت شیخ محقق شاہ عبدالحق محدث دہلوی رحمۃ اللہ علیہ
17. حضرت پیر سید مہر علی شاہ گولڑوی رحمۃ اللہ علیہ
18. حضرت مولانا احمد رضا خان بریلوی رحمۃ اللہ علیہ
19. حضرت خواجہ غلام فرید رحمۃ اللہ علیہ چاچڑاں شریف

مؤخر الذکر بزرگ حضرت خواجہ غلام فرید رحمۃ اللہ علیہ کی زبان حق ترجمان سے

لسانِ قطبیت ہے اور ہر زمانہ کے اقطاب میں سے کسی کو امرِ سکوت دیا جاتا ہے تو اُس کے لئے سکوت کے سوا گنجائش نہیں ہوتی اور کسی کو بولنے کا امر دیا جاتا ہے اُس کے لیے بولے بغیر چارہ نہیں ہوتا۔ تو بے بصر بصیر پوری کی اس تحقیقِ انیق کے مطابق آپ کو اس اعلان کے لئے امرِ الہی تھا؛ جس کا ماننا اور یہ اعلان کرنا آپ پر واجب تھا۔ (اگر چہ اپنے زمانے کے کچھ اولیاء کی گردنوں پر یہی سہی بہ زعمِ بصیر پوری و سیالوی) بہر حال جب آپ نے امرِ واجبی کی تعمیل کی تو اس پر آپ کو مطعون کرنا اور تکبر و خود پسندی، ادلال اور فخر و ناز جیسے صفاتِ قبیحہ و ذمیمہ سے آپ کو موصوف کرنا کہاں کی دانشمندی اور حیا داری ہے۔ اگر آپ کے لئے اس اعلان کا امرِ نفس کی چوری ہے تو جن حضرات کو سکوت کا حکم ہوا، وہ بھی نفس کی چوری ہوگی واقعہً امرِ الہی نہ ہوگا۔ شاید وہ بھی نفس کی چوری کے ہاتھوں بلیک میل ہو کر خواہ مخواہ پوری زندگی چُپ رہے اور ناروا تو اوضاع و احوال کے چکر میں پھنسے رہے۔ (العیاذ باللہ) پھر یوں تو کوئی بزرگ محفوظ نہ ہوا، بلکہ یہ سارا کارخانہ ولایت اور محکمہ پیری فقیری چوٹ اور تباہ ہو کر رہ گیا۔ یہ ہے بصیر پوری اور سیالوی صاحبان کی کارستانیوں بلکہ تحقیقی مویشیگانوں کا نتیجہ.....

شرم تم کو مگر نہیں آتی

یا پھر بصیر پوری کا رُوئے سخن اُن نیاز مند ان بارگاہِ غوثیہ کی طرف ہو سکتا ہے جو فرمانِ غوثیہ کے مفہوم میں وسعت کے قائل ہیں اور وہ یقیناً آٹھ سو سال کے اس دورِ محیط میں گزرے ہوئے تمام مشائخِ سلاسل و علمائے امت عموماً اور سلسلہ عالیہ قادریہ سے وابستہ علماء و مشائخِ قادریہ خصوصاً جنہیں بصیر پوری اپنی کتاب میں غالی، منتقد، متعصب، خائن، جارح اور غنڈہ گرد کہہ چکا ہے (دیکھیں کتاب مذکورہ کا صفحہ 27)۔

یہاں ہم اس فرمانِ غوثیہ کی مختصر کیفیت بھی پیش کئے دیتے ہیں.....

شاید ترا دل پا کے تسلی، ٹھہرنے

(مقبوس نمبر 10 بوقتِ عشاءِ شنبہ 11 شوال سال مذکور 1311 ہجری)

حضرت غوث الاعظم رحمۃ اللہ علیہ کی عظمت کا ذکر ہو رہا تھا، حاضرینِ مجلس میں سے ایک شخص نے عرض کیا کہ حضور یہ جو مشہور ہے کہ حضرت شیخ کا قدم مبارک ہر ولی کی گردن پر ہے، اس کی کیا کیفیت ہے؟ آپ (خواجہ غلام فرید) نے فرمایا کہ ایک دن حضرت شیخ قدس سرہ کرسی پر بیٹھے وعظ فرما رہے تھے اس اثنا میں عالمِ غیب سے ایک عجیب حالت آپ پر طاری ہوگئی۔ اُس وقت جناب رسالتِ مآب ﷺ مع اپنے اصحاب رضی اللہ عنہم تشریف فرما تھے، تمام انبیاء علیہم السلام اور ملائکہ مقررین بھی رونق افروز تھے، پس جناب باری تعالیٰ کی طرف سے آواز آئی کہ اے عبدالقادر! ہم نے ہر ولی کو تمہارے زیرِ قدم کیا ہے اُن کو کہہ دو کہ تمہارے زیرِ قدم ہو جائیں، اس کے بعد حضرت شیخ نے فرمایا قدمی ہذہ علی رقبة کل ولی اللہ، یعنی میرا یہ قدم ہر ولی کی گردن پر ہے۔

علاوہ ازیں یہ بات بھی آفتابِ نیم روز کی طرح روشن ہے کہ خود حضرت پیرانِ بیبر پر اس فصلِ ایزدی کا اعلان ضروری تھا۔ جس کا اعتراف خود بصیر پوری صاحب اپنی کتاب کے صفحہ 58 پر ان الفاظ میں کر چکے ہیں۔

”ہی لسان القطبۃ ومن الاقطاب فی کل زمانٍ من یؤمر بالسکوت فلا یسعه الا السکوت ومنہم من یؤمر بالقول فلا یسعه الا القول“ کہ یہ

مولا بالا حدیث شریف کی رو سے یقیناً ظالم ٹھہرے تو جو وعیدیں کتاب و سنت کی رو سے ظالموں کے لئے آئی ہیں ضرور بالضرور اُن کے حقدار یہ علماء و مشائخ ٹھہرے جن میں بصیر پوری اور اشرف سیالوی صاحبان کے اپنے پیرانِ عظام اور اساتذہ کرام بھی آرہے ہیں۔ لہذا۔

یوں نہ نکلو سب پہ برچھا تان کر

اپنا بیگانہ ذرا پہچان کر

واہ کیا خوب تصنیف اور کیا عمدہ تقریظ ہے کہ گستاخی، بے ادبی، اور تکفیر کی

تیز چھری غیروں کے ساتھ ساتھ اپنوں کی گردن پر بھی پھیر دی.....ع

ہوئے تم دوست جس کے دشمن اُس کا آسمان کیوں ہو

**نوٹ:** ان ہر دو مذکورہ حضرات (بصیر پوری اور سیالوی صاحب) کی ہر گستاخی کا جواب تو ہم ان شاء اللہ مناسب وقت پر ضرور دیں گے، فی الحال اُن کی گستاخیوں کی فہرست گنوار ہے ہیں۔ نقل کفر کفر نباشد۔

گستاخی نمبر 6. صفحہ 62 پر ہے ”جو کام امر سے کیا جائے اُس پر ندامت نہیں ہوتی بلکہ اھویہ نفوس کے ارتکاب پر ہوتی سلجے۔“

**تبصرہ:** گویا بصیر پوری کی تحقیق کے مطابق پیرانِ پیر نے خواہشِ نفسانی سے مغلوب ہو کر یہ دعویٰ کیا، انہیں اس کے لئے اللہ تعالیٰ کی طرف سے امر نہیں ہوا تھا۔ جب کہ اس کے تقریظ نگار اپنے رسالہ ازالۃ الزیب میں بڑے دھڑلے سے لکھتے ہیں ”اللہ تعالیٰ

پوری کائنات میں ہر کام اور فعل میں موثر اور مدبر نہیں، بلکہ دوسرے حضرات بھی اُس کے ساتھ تدبیر و تصرف میں شریک ہیں، بلکہ مشکل کام اولیاء و مرشدین کے سپرد فرمادیتا ہے اور نسبتاً آسان کام اپنے ذمہ کرم پر لے لیتا ہے۔ کیونکہ مُرید کے نفس اور ہوائے نفسانی اور تمنا و آرزو کی موت ہی زیادہ کٹھن ہے، اس کے بعد کا مرحلہ اس قدر دشوار نہیں۔“

دیکھئے جب مُرید کے نفس اور ہوائے نفسانی کی موت شیخ کے ذمہ ہوتی ہے، تو انصاف کا تقاضا یہ ہے کہ جس شخص کی اپنی ہوائے نفسانی مرچکی ہو، وہی شیخ و مرشد بن کر اپنے مریدین کی ہوائے نفسانی کا علاج کر سکتا ہے، ورنہ وہ بے چارہ بہ زبانِ حال کہتا ہے.....ع

میں خود گم کردہ منزل ہوں، خبر کیا مجھ کو منزل کی

یا.....ع

خُفتہ را خُفتہ گئے گند بیدار

اگر پیرانِ پیر کی اپنی ہوائے نفسانی نہیں مرچکی تھی کہ وہ معاذ اللہ نفسانی خواہشات کے ہاتھوں مجبور ہو کر تسکینِ نفسانی کے لئے بلند بانگ دعاوی کیا کرتے تھے۔ تو پھر وہ زمانے بھر کے شیخ بن کر مریدوں کی کیا اصلاح فرماتے رہے؟ اور رُوئے زمین پر پھیلا ہوا یہ سلسلہ قادر یہ کیا حیثیت رکھتا ہے؟ یہ سب کچھ فراڈ ہوا، بلکہ آج تک جن لوگوں نے ہوائے نفسانی کے ہاتھوں کھلونا بنے ہوئے اس پیر کی تعریفیں کیں، قصائد لکھے وہ سب بھی ہوا کے رُخ پہ آس لگانے کے سبب دھوکے کا شکار رہے۔ معاذ اللہ ایسی

گستاخانہ عبارت اور کتاب کی تائید کر کے اور تقریظ لکھ کر بھی اگر اشرف سیالوی صاحب نیاز مند بزرگان دین اور سنی بریلوی رہ سکتے ہیں تو پھر وہاں بیت، نجدیت اور گستاخی کس بلا کا نام ہے؟ شاید اسی لئے مولانا جامی نے کہا تھا..... مع

منکر مے بُودن و ہمرنگِ مستانِ زیستن

گستاخی نمبر 7. صفحہ 63 پر لکھا ہے ”بہ تحقیق یہ بات ثابت ہوئی کہ آپ نے اس قول سے رجوع کیا“

تبصرہ: کسی ایک مستند کتاب میں بھی یہ بات موجود نہیں کہ آپ نے اپنے ارشاد ”قدمی ہذہ“ سے رجوع کیا ہو، اگر یہ بات ہوتی تو آٹھ صدیوں کے عرصہ دراز میں ہزاروں مشائخ لاکھوں علماء اس ارشاد کو اپنے لئے باعثِ سعادت سمجھتے ہوئے غوثِ اعظم کے قدم مبارک کو اپنے سر آنکھوں پر نہ سمجھتے؟ بھلا ایک مرجوع عنہ قول پر ساری عقیدت کی عمارت کھڑی کرنا کہاں کی دانشمندی ہے۔

بلکہ حقیقت یہ ہے کہ اہل حقیقت اور اہل نظر لوگ جوں جوں بحر حیات میں ساحل وصال کے قریب ہوتے جاتے ہیں، ان کی نظر میں اپنے مراتب، مدارج اور شانیں سب ہیچ نظر آنا شروع ہو جاتی ہیں، حتیٰ کہ اپنے حقیقی اور قریبی رشتے بھی ان کی نظر میں بے وقعت ہو جاتے ہیں۔ اور وہ مکمل راجع الی اللہ ہو کر اللہم الرفیق الاعلیٰ پکارنے لگتے ہیں، لہذا وہ اُس وقت مکمل عجز و انکسار کا پیکر بن کر

مولانا غنی کا شیرینی کے مندرجہ ذیل شعر کا مصداق بن جاتے ہیں۔

فروتنی سنت دلیل رسیدہ گانِ کمال

کہ چوں سوار بہ منزل رسد پیادہ شود

لہذا آپ کا انکسار و نیاز مندی کے کلمات کہنا یہ بارگاہِ قادر و قیوم میں نیاز ہے

جس نے آپ کو سرتاپا ”عبدالقادر“ بنا دیا، یہ ”قادر“ اور ”عبدالقادر“ کا معاملہ ہے، جس کو آپ کے رجوع اور ندامت سے تعبیر کیا جا رہا ہے۔ دنیائے علم و تحقیق کے شاہسوار جانتے ہیں کہ روز قیامت انبیاء و مرسلین علیہم الصلوٰۃ والتسلیمات عجز و انکسار کا مجسمہ بن کر اپنے اپنے وہ افعال و اقوال یاد کریں گے، جن کی بنا پر ان سے باز پرس کا امکان بھی ہوگا۔ لہذا ان کا اپنے اپنے مراتب و مدارج کا بیان چھوڑ کر فقط عاجزانہ و منکسرانہ جملے بولنا کیا ان کے دعویٰ نبوت و رسالت سے رجوع یا مرتبہ کلیم اللہی و خلیل اللہی سے سبکدوشی تصور کی جائے گی؟ معاذ اللہ، معاذ اللہ ایسا ہرگز نہیں۔

حضور علیہ السلام کے ارشاد اللہم الرفیق الاعلیٰ سے اذ یقول لصاحبہ لاتحزن اور لكل نبی رفیق و رفیقی فی الجنة عثمان یا لكل نبی حواری کی نفی تصور ہو سکتی ہے؟ اور پھر جو عبارت آپ کے اُس وقت وصال کی کیفیت بیان کرنے کے لئے معترض ڈھونڈ لائے، اولاً تو وہ امام شعرانی کی تصنیف ہی نہیں ہے، بلکہ وہ کتاب (الجواہر والدرر) شیخ علی الخواص کے وہ ملفوظات ہیں، جنہیں امام شعرانی نے جمع کیا ہے اور آپ نے اس مجموعہ ملفوظات کی ابتداء ہی میں یہ وضاحت بھی فرمادی ہے کہ ہمارے شیخ طریقت امی تھے، یعنی علوم ظاہری و فنون مروّجہ

انہوں نے باقاعدہ و متداول طریقہ سے حاصل نہیں کئے تھے اس لئے ہم اُن کی ترجمانی کرنے میں خطا اور تحریف کے صدور پر معذرت خواہ ہوں گے۔ بلکہ اس ملفوظ کی جامع تحقیق محترم مولانا ممتاز احمد چشتی کی تصنیفِ لطیف ”قدم الشیخ عبدالقادر علی رقاب الاولیاء الاکابر“ میں دیکھی جاسکتی ہے۔

میں یہاں صرف یہ کہنا چاہتا ہوں کہ اگر بقول بصیر پوری و سیالوی صاحب حضرت پیران پیر کا یہ فرمان بوقت قرب وصال آپ کے ارشاد ”قدمی ہذہ“ پر ندامت کے طور پر تھا تو پھر آپ کو چاہیے تھا کہ آپ نے اسی نفس کے ہاتھوں مجبور ہو کر معاذ اللہ بزرگانِ دین کی گردنوں پر چڑھنے کی جو گستاخی کی تھی، اُس کی معافی بھی بزرگانِ دین سے مانگتے، متقدمین و معاصرین سے خود بالفاظِ اعلانیہ مانگتے اور متاخرین کے بارے بھی اپنی وصیت میں اس کا اظہار فرما جاتے۔ حالانکہ آپ کے عینِ آخری وقت کے الفاظ آپ کے نائب و فرزند ارجمند نے کچھ اس طرح روایت کئے ہیں۔

### بوقتِ وصال حضرت غوثِ پاک کی اپنے فرزند کو وصیت

أوصیک بتقوی اللہ وطاعته ولزوم ظاہر الشرع وسلامۃ  
الصدر وسخاء النفس وبشاشۃ الوجه وبذل النذی وکف الآذی  
وحمل الآذی والفقیر وحفظ حرّمات المشائخ والعشرۃ مع الإخوان  
والنصیحۃ للاصغر والاکابر وترك الخُصومۃ والإرفاق و ملازمۃ  
الایثار و مُجانبۃ الإدخار وترك صُحبۃ من لیس من طبقتهم  
والمعاونۃ فی امر الدین والدنیا أوصیک أن تصحب الاغنیاء بالنعز

والفقراء بالتذلل۔

ترجمہ: میں تمہیں خوفِ خدا، اُس کی اطاعت، ظاہرِ شرع کی پابندی، صفائیِ قلب، سخاوتِ نفس، کفادہ روئی (خندہ پیشانی، خوش اخلاقی) فضل و کرم، ایذا رسانی کے ترک، اذیت کی برداشت، تحملِ فقر (بھوک)، آدابِ مشائخ کی حفاظت، بھائیوں سے حُسنِ سلوک، چھوٹوں اور بڑوں کی خیر خواہی، ترکِ خُصومت، اختیارِ نرمی، ایثار پر کاربند رہنے، ذخیرہ اندوزی سے اجتناب، صالحین کے علاوہ ترکِ ہم نشینی، دین و دنیا کے اُمور میں باہمی تعاون کی وصیت کرتا ہوں۔ میں تمہیں یہ بھی وصیت کرتا ہوں کہ دولت مندوں کے ساتھ خودداری اور وقار و استغناء سے پیش آؤ، جب کہ فقراء کے ساتھ تواضع اختیار کرو۔

### خواجہ غلام فرید چشتی کے الفاظ میں شدتِ سکرَات کا بیان

اسی طرح حضرت خواجہ غلام فرید رحمۃ اللہ علیہ نے بھی سکرَاتِ موت کی شدت بیان کرتے ہوئے پُر از حکمت و موعظت گفتگو فرمائی ہے جو بہت سے بیمار دلوں کے لئے تریاق کا کام دے گی۔ ملاحظہ ہو: آپ نے فرمایا مرنا بڑا مشکل ہے، حضرت غوث الاعظم شیخ عبدالقادر جیلانی قدس سرہ کا کتنا بڑا رتبہ ہے کہ آپ سے بلند کسی ولی اللہ کا مرتبہ نہیں {ان الفاظ سے بصیر پوری اور سیالوی صاحب کے ہاں صفحہ ماتم بچھ جانی چاہئے کہ اُن کی تمام نامسعود کوششوں پر خواجہ صاحب کے ان چند الفاظ نے پانی پھیر کر رکھ دیا ہے {چنانچہ وصال کے وقت فرشتے جماعت در جماعت آپ کی خدمت میں حاضر ہو کر تسلی دیتے تھے

لیکن اس کے باوجود وصال کے وقت آپ کا حال یہ تھا کہ فتوح الغیب میں آپ کے ایک فرزند سے منقول ہے کہ سکراتِ موت کی شدت اور صعوبت کی وجہ سے لفظ تعزیر آپ کی زبان سے صحیح نہیں نکل سکتا تھا، یہاں دوسروں کی کیا مجال ہے۔

قصہ کوتاہ یہ کہ سید الاولین والآخرین حضرت خاتم النبیین ﷺ بھی وصال کے وقت سکرات کی شدت کی وجہ سے رخِ انور پر ٹھنڈا پانی ڈال رہے تھے اور عرض کر رہے تھے کہ ”اے پروردگار مجھ پر سکرات آسان فرما“ اس سے بڑھ کر سکرات کی شدت کی اور کیا دلیل ہو سکتی ہے۔

اگر حضرت پیران پیر سے بوقتِ وصال عجز و نیاز کے جملے صادر ہوئے تو انہیں دلیل بنا کر بصیر پوری صاحب آسمان کیوں سر پر اٹھا رہے ہیں؟ یہ بندہ و معبود کے مابین معاملہ ہے اور شدتِ سکراتِ موت کی وجہ سے تو انبیاء و مرسلین علیہم السلام سے بھی ایسے کلمات صادر ہوئے ہیں جیسا کہ ابھی کتب صحاح کے حوالے سے آیا چاہتا ہے، لیکن یہ بات بھی تو ملحوظ نظر رہے کہ خواجہ غلام فرید رحمۃ اللہ علیہ نے بصیر پوری اور سیالوی صاحب کے منہ پر طمانچہ مار کر ان کا بیڑا غرق کر دیا، جس وقت انہوں نے غوثِ پاک کے بارے میں یہ فرمایا ”آپ کے وصال کے وقت فرشتے جماعت در جماعت آپ کی خدمت میں حاضر ہو کر تسلی دیتے تھے“ کیا فرشتے ہر ایک کی خدمت میں حاضر ہو کر تسلیاں دیتے ہیں؟ اگر خواجہ معین الدین اجمیری قدس سرہ العزیز کی پیشانی مبارک پر بوقتِ وصال ”حَبِيبُ اللَّهِ مَاتَ فِي حُبِّ اللَّهِ“ قلمِ قدرت سے لکھا گیا تھا تو حضرت پیران پیر

کی خدمت میں الاتخافوا ولا تحزنوا اور يَا أَيُّهَا النَّفْسُ الْمَطْمَئِنَّةُ ارْجِعِي إِلَىٰ رَبِّكَ رَاضِيَةً مَّرْضِيَّةً کی بشارتیں اور تسلیاں لے کر ملائکہ رحمت کی ٹولیاں کس کے حکم سے آتی رہیں؟ اور پھر کیا ملائکہ رحمت کا یہ نزول الذین قالوا ربنا الله کے صلے میں تَنْزِيلٌ عَلَيْهِمُ الْمَلَائِكَةُ وَالْأَخْصُوصُ وَمَنْحُوسٌ نَزُولٌ نَهْنِي تَهَا؟ منتہی نے کیا خوب کہا تھا۔

فَاذِ اتَّكَ مَذَّةً مِنْ نَاقِصٍ فَهِيَ الشَّهَادَةُ لِي بِأَنِّي كَامِلٌ  
بوقتِ وصال ختمی مرتبت حضرت محمد ﷺ کی کیفیتِ مبارک کے بارے میں مندرجہ ذیل احادیث ضرور مطالعہ فرمائیں تاکہ بصیر پوری کی قائم کردہ غلط فہمی کی فضا ہباء منثوراً ہو جائے، بخاری شریف میں ہے۔

حدثنا يحيى بن بكير قال حدثنا الليث عن عقيل عن ابن شهاب قال أخبرني سعيد بن المسيب وعروة بن الزبير في رجال من أهل العلم أنّ عائشة زوج النبي ﷺ قالت كان رسول ﷺ يقول وهو صحيح انه لم يقبض نبي قط حتى يزي مقعده من الجنة ثم يخير فلما نزل به ورأسه على فخذى غشى عليه ساعة ثم افاق فاشخص بصره الى السقف ثم قال اللهم الرفيق الاعلى قلت اذن لا يختارنا و عرفت انه الحديث الذي كان يحدثنا به قالت وكانت تلك آخر كلمة تكلم بها النبي ﷺ قوله ﷺ غشيوه عليه قال اللهم الرفيق الاعلى.

لہ: ترجمہ: جب تجھ تک کسی ناقص اور گھٹیا انسان کی طرف سے میری برائی پہنچے تو یہ اس بات کی شہادت ہے کہ میں کامل ہوں۔

اس حدیث شریف میں انبیائے کرام کے وصال سے پہلے اپنے مقاماتِ جنت دیکھ لینے کے ذکر کے علاوہ ان کو موت کے اختیار دیئے جانے کا ذکر بھی ہے اور پھر آنحضرتؐ کی بوقتِ سکر موت کی کیفیت اور آپؐ کے آخری کلماتِ مبارکہ کا بیان بھی ہوا ہے مندرجہ ذیل حدیث میں بھی حضرت عائشہ صدیقہؓ نے یہی بات بیان فرمائی ملاحظہ ہو

انّ عائشة كانت تقول ان رسول الله ﷺ كان بين يديه ركوة او علبه فيها ماء يشكُّ عمر فجعل يدخل يديه في الماء فيمسح بها وجهه ويقول لا اله الا الله ان للموت سكرات ثم نصب يديه فجعل يقول في الزفيق الا على حتى قبض ومالت يده .

اس حدیث شریف کا مفہوم بھی محولہ بالا حدیث شریف والا ہی ہے کہ شدتِ سکر سے مقبولانِ بارگاہِ حق کے منہ سے عجز و انکسار اور تضرع و خشیت کے جملے صادر ہو جاتے ہیں۔ پھر اُس وقت آپ (پیرانِ پیرؐ) کا سجدے میں سر جھکانا اور یہ کہنا کہ حق یہی ہے جو ہم پر اب آشکار ہوا ہے یہ ارشادِ ”قدی ہذہ“ سے رجوع کس طرح ثابت کر سکتا ہے اور یہ بات تو ہم ابھی کر ہی آئے ہیں کہ حضرت پیرانِ پیرؐ کا یہ فرمانِ بامرِ الہی تھا ”لہذا آپؐ کو نہ کبھی اس پر ندامت ہوئی اور نہ ہی آپؐ نے اس سے رجوع کیا“ بلکہ یہ ندامت تو بصیر پوری اور سیالوی صاحب کے حصے میں آئی ہے کہ یہاں بھی نادم و خائب اور قیامت میں بھی خاسر و مأخوذ۔

گستاخی نمبر 8. صفحہ 68 پر لکھا ہے۔ ”بہر حال وہ جو کامل ہے انواعِ اسرار میں سے

کچھ بھی ظاہر نہیں کرتا۔“

تبصرہ: یقیناً مندرجہ بالا عبارت اسی مقصدِ شنیع کے لئے لائی گئی ہے کہ حضرت پیرانِ پیرؐ نے کیونکہ بہت سے اسرارِ عالمِ سُکر میں ظاہر کر دیئے تھے لہذا وہ کامل ہی نہ تھے استغفر اللہ ربی من ہذہ الہفوات، جن کے کامل و اکمل بلکہ مکمل و مکمل ہونے پر ایک زمانہ گواہ ہے وہ پیرانِ پیرؐ کامل ہی نہ ہوئے۔ مؤلف بصیر پوری اور مقررِ سیالوی صاحب کے لئے ڈوب مرنے کا مقام ہے کہ مستندِ چشتی مشائخ تو آپؐ کو قطبِ ربّانی، شہبازِ لامکانی اور غوثِ اصغرِ عرفانی کے القاب سے یاد کریں اور یہ دونوں علمی یتیم انہیں کامل ہی نہ مانیں، گویا کامل نہ ہوئے تو ناقص ہوئے۔ اور یہ منافقِ سٹیج پر آئیں تو واہ واہ اور روپے پیسوں کی خاطر غوثِ پاکؒ کے تصرفات پر لمبی چوڑی تقریریں کریں اور اپنی کتابوں میں یہ زہر گھولیں۔ یہ ایمانداری ہے یا کھلی منافقت۔ لہذا ان منافقوں کے لئے یہی کافی ہے ان المنفقین فی الدرك الاسفل من النار۔ وَلَنْ نَجِدَ لَهُمْ نَصِيرًا

گستاخی نمبر 9. صفحہ 76 پر سرنی قائم کی۔ سیدنا عبدالقادر پر شطحات و ادلال کا غلبہ تھا۔ یعنی وہی سابقہ گستاخی ہے کہ معاذ اللہ پیرانِ پیرؐ مغلوبِ الحال تھے صاحبِ ہوش نہ تھے جبکہ چشتیہ سلسلہ کے مشائخ حضرت پیرانِ پیرؐ کا حال آپ کے اختیار میں مانتے تھے نہ کہ وہ آپ کے مغلوبِ الحال ہونے کے قائل تھے۔ مقابیسِ المجالس میں خواجہ غلام فرید چشتیؒ چاچڑاں شریف والے فرماتے ہیں۔ ”حضرت غوثِ الاعظم رضی اللہ تعالیٰ عنہ کی مشغولی کی کیفیت بھی اسی طرح تھی۔ فرق یہ تھا کہ حضرت شیخ احمد عبدالحق رودولوی ہر وقت مستغرق



رہتے تھے، لیکن حضرت غوث الاعظم قدس سرہ مجالس وعظ و نصائح کے لئے وقت نکال لیتے تھے۔“

حضرت خواجہ غلام فرید کے فرمان کا مطلب یہ ہے کہ اگر غوث پاک پر حالت استغراق طاری بھی ہوتی تھی تو وہ آپ کے اختیار میں تھی آپ ”وعظ فرمانے کے لئے صحو و تمکین میں تشریف لاتے تھے۔ ہم تھوڑی دیر کے لئے مان لیتے ہیں کہ پیران پیر پر استغراق بھی طاری ہوتا تھا مگر کم از کم وعظ کے دوران تو آپ صحو میں ہوتے تھے اور ہم مقابیس المجالس ہی کے حوالے سے ثابت کرائے ہیں کہ آپ نے ”قدمی طذہ“ کا فرمان دوران مجلس وعظ بامر الہی فرمایا تھا۔ مزید برآں اسی مقابیس المجالس میں جہاں سکر اور استغراق والوں کا ذکر کیا گیا وہاں حضرت منصور حلاجؒ اور حضرت بایزید بسطامیؒ کا اسم گرامی بطور مثال لکھا گیا مگر حضرت پیران پیرؒ کو اس طبقے میں شمار نہیں کیا گیا۔

گستاخی نمبر 10. صفحہ 78 پر مزید گوہر افشانی کی ”یہ اظہار علو سوائے ادب ہے“ بہ نسبت اُس کے جو اس سے محفوظ ہے، معاذ اللہ اس عبارت سے ثابت کرنا چاہا کہ غوث پاکؒ یہ اظہار علو کر کے بے ادب ہو گئے۔ ہزار بار افسوس ایسے مُلاؤں اور مُناظروں پر جو خود کو بڑا مؤدب ثابت کرتے ہوئے کبھی الایمان کُلتہ ادب کا راگ لاپیں اور کبھی دوسروں کو.....ع

بے ادب محروم ماند از فضل رب

کی وعید سنائیں، مگر جن کے گھر سے قیامت تک ادب کا فیضان جاری رہے گا انہیں

لہ: دیکھئے: مقابیس المجالس، ص 329، مقبوس نمبر 38

ع: دیکھئے: مقابیس المجالس، ص 112، 111

بے ادب ٹھہرائیں۔ اور خود جو اُن کے نام پر گیارہویاں کھائیں، نذرانے بٹوریں اور مسلک اہل سنت کے ٹھیکیدار بھی بنے رہیں، ذلک ہوا الخسران المبین۔

گستاخی نمبر 11. صفحہ 79 پر دل ہلا دینے والی یہ عبارت لکھ ماری ”اہل اللہ مقرر بین کی جانب سے ادلال علی اللہ کسی طور درست اور صحیح کام نہیں اور جس نے باوجود ادلال کے دعویٰ تقریب کیا تو اُسے نہ مقام تقریب کا کوئی علم ہے اور نہ ہی اہلیت صحیحہ کا“۔

لویہاں معاملہ بالکل صاف کر دیا، کیونکہ حضرت پیران پیرؒ نے (بقول بصیر پوری و سیا لوی صاحب) بہت زیادہ ادلال کیا، لہذا نہ وہ اللہ کے مقرب ٹھہرے اور نہ اُن میں یہ اہلیت ہے۔ معاذ اللہ متقدّمین بزرگوں میں مقام تقرب کا تعین اور اہلیت کی نشاندہی بھی آج کے یہ دین فروش مٹا کرنے لگے، جن میں خود اتنی اہلیت نہیں کہ اکابر ملت کے کلام بلاغت نظام کو سمجھ سکیں، یہ حضرات تو پیران پیرؒ کے تلامذہ، مستفیضین اور خوشہ چیمان علم و عرفان کے کلام کو بھی نہیں سمجھ سکتے، کیونکہ

رساند پایہ معنی بہ آسمانِ نهم

بلند طبع شناسد کلامِ اکبر را

گستاخی نمبر 12. صفحہ 81 پر رئیس الکاشفین کے کلام بلند میں تحریف و خیانت کے ارتکاب سے فراغت بھی حاصل نہ کر پائے کہ از خود اُن کے کلام پر حاشیہ آرائی کرتے ہوئے حضرت پیران پیرؒ کی پھر گستاخی کر ڈالی اور آپ کا مقام گھٹانے کی سعی نامراد کرتے

ہوئے خود مصرعہ ذیل کا مصداق بن گئے.....ع

چوں قلم در دستِ غدارے بود

چنانچہ لکھا ”البیتۃ حضرت شیخ اس مقام اعلیٰ کی طرف بوقت وفات منتقل ہوئے جیسا کہ حضرت ابن عربیؒ نے بار بار صراحتاً فرمایا ہے، ”العیاذ باللہ۔ یعنی پوری زندگی حضرت غوثِ پاکؒ مقام عرفان میں ناقص رہے (جیسا کہ ابھی آگے مزید گستاخی کا ارتکاب منظر عام پر آیا چاہتا ہے) البتہ وفات سے کچھ پہلے اس مقام کی طرف منتقل ہوئے۔

گستاخی نمبر 13. صفحہ 81 پر یہ سرخی درج کرتے ہیں: ہر مدل بقدر ادلال خود معرفت باللہ میں ناقص ہوتا ہے۔

مفہوم واضح ہے کہ حضرت غوثِ پاکؒ کیونکہ صاحب ادلال تھے اور مدل (صاحب ادلال) معرفت باللہ میں ناقص ہوتا ہے تو پیران پیر یقیناً معرفت باللہ میں ناقص ہوئے۔ نعوذ باللہ من شر لسان الجائرین۔

گستاخی نمبر 14. صفحہ 84 پر بالترتیب تین باتیں لکھیں جن کا مفہوم واضح ہے۔

1. صاحب ادلال اُس کے مرتبہ کو نہیں پاسکتا جو صاحب ادلال نہیں ہے۔
2. صاحب ادلال کے بہت سے سانس ضائع ہو گئے کیونکہ ادلال تکلیف کے منافی ہے۔
3. دُنیا دار ادلال نہیں اور شیخ جیلانی رحمۃ اللہ علیہ صاحب ادلال تھے۔

یعنی غوثِ پاکؒ کا مقام بھی کم ہے، مرتبہ عرفان میں بھی آپ ناقص ہیں، مزید برآں یہ کہ آپ کے بہت سے سانس جُج، خود پسندی اور ادلال و شطح کی وجہ سے ضائع ہو گئے۔ سلسلہ چشتیہ کے متاخر بزرگ حضرت شاہ نیاز چشتی بریلویؒ تو فرمائیں۔

نفس کی آمد و شد ہے نمازِ اہل حیات

جو یہ قضا ہو تو اے غافلوا! قضا سمجھو

اور غوثِ پاکؒ کے فرزند و نیاز مند حضرت گولڑویؒ فرمائیں کہ پاسِ انفس ہی مقررین کا

شغلِ خاص ہوتا ہے جبکہ بقول بصیر پوری غوثِ پاکؒ یہ بات نہ سمجھ سکے، جن کے فیضِ روحانی اور مقامِ عرفانی کو تسلیم کرتے ہوئے اور جن کی نسبت پر فخر کرتے ہوئے خود شاہ نیاز چشتیؒ بھی ان الفاظ میں اعترافِ استفادہ و نیاز کرتے ہیں۔

فیض یاب از بارگاہِ شیخ عبدالقادرم  
زیں جہت مارا بہ راہ فقر شانِ دیگر است

گستاخی نمبر 15. صفحہ 86 پر پھر اسی بغضِ دیرینہ کے ہاتھوں مجبور ہو کر اپنی بے بصری کے ہاتھوں معذور ہو کر اور حضرت ابن عربیؒ کی عبارت میں معنوی تحریف کرتے ہوئے غوثِ پاکؒ پر یوں کچڑ اُچھالا ہے۔ چنانچہ لکھا ”اگر تو کہے کہ مکر کیا ہے تو ہم کہیں گے مخالفت کے باوجود نعمتوں کا عطا فرمانا۔ ہم نے یہ سوءِ ادب کے باوجود ابقاءِ حال کئی اشخاص میں دیکھا اور اہل عراق پر یہ غالب ہے اور ہمارے علم کے مطابق اس ”مکر“ سے کوئی بھی نجات نہ پاسکا سوا ابوالسعود بن شبلی کے، جو اپنے وقت کے سید تھے۔“

تبصرہ: اب یہاں بصیر پوری صاحب کا جہل پوری طرح عیاں ہو رہا ہے کہ وہ غوثِ پاکؒ کو مکرِ الہی کا شکار بھی کہہ رہے ہیں اور آپ کے ایک تلمیذ و مرید کو جو بارگاہِ غوثیہ کی جاروب کشی کر کے فیض حاصل کرتے رہے، کو پیران پیر سے افضل ثابت کرنے کی سعی نامتام کر رہا ہے۔ نہ تو مکر کی اقسام کو سمجھا اور نہ حضرت ابن عربیؒ کی عبارت کے سیاق و سباق پر توجہ دینے کی تکلیف گوارا کی اور مکر کی وہی قسم جس کی تعریف میر سید شریف ”التعریفات“ میں بھی فرما چکے ہیں، غوثِ پاکؒ پر منطبق کر دی کہ ”مخالفت کے باوجود

نعمتوں کا عطا فرمانا، مخالفت سے مراد تو یہاں مخالفتِ احکامِ خداوندی ہے۔ کچھ کتب میں اسی منکر کو استدرج کے ساتھ بھی ملحق کیا گیا ہے جو کفر پر بھی منتج ہو سکتا ہے۔ لہذا دیکھو کہ بصیر پوری صاحب بخص وعناد کے چکر میں پھنس کر حضرت غوثِ پاکؒ کو کس خطرناک حد کی طرف لے جا رہے ہیں۔.....ع

لعنة الله عليكم دشمنانِ غوثِ پاکؒ

گستاخی نمبر 16. صفحہ 87 پر پھر وہی جہالت دہراتے ہوئے حضرت پیرانِ پیرؒ کو جہل باللہ و بنفسہ کا شکار قرار دے دیا کہ نہ تو معاذ اللہ آپؒ کو اللہ تعالیٰ کی پہچان تھی اور نہ ہی اپنی ذات کی معرفت رکھتے تھے، یعنی صوفیا کی محفل میں جو اکثر کہا، سنا جاتا ہے من عرف نفسه فقد عرف ربه غوثِ پاکؒ اس نعمت سے معاذ اللہ مکمل طور پر محروم تھے۔

نوٹ: ہمیں کیونکہ اس رسالہ میں ان مخالفین کی صرف گستاخیوں کو منظرِ عام پر لانا ہے۔ اسی لیے ہم مختصر تبصرہ کرتے ہوئے گزر رہے ہیں، ورنہ ان کی ہر گستاخی کے جواب میں ایک ایک ضخیم کتاب لکھی جاسکتی ہے۔

گستاخی نمبر 17. صفحہ 107 پر سورۃ النجم کی ایک آیت کریمہ کے آخری حصہ کو حضرت پیرانِ پیرؒ پر منطبق کرتے ہوئے درج کر دیا، ارشادِ باری تعالیٰ ہے: فَلا تُزكوا انفسكم هو اعلم بمن انتفى ترجمہ: سومت بیان کرو اپنی خوبیاں وہ خوب جانتا ہے اُس کو جو بچ کر چلا۔ گویا تدریجاً پیرانِ پیرؒ میں شطح، ادلال، مکر، تحکم، عجب، رعونتِ نفس اور دیگر سب نفسانی خرابیاں بیان کرتے کرتے اب آخر میں اس تنبیہ کے

ذریعہ پیرانِ پیرؒ کو خبردار کر رہا ہے کہ آپؒ اپنے متعلق خوبیاں اور کمالات مت بیان کریں، آپؒ اتنے پرہیزگار نہ بنیں اللہ تعالیٰ آپؒ کی پرہیزگاری جانتا ہے۔ گویا اس شعر کے مفہوم سے پیرانِ پیرؒ کو خبردار کر رہا ہے۔

اتنی نہ بڑھا پاکؒی داماں کی حکایت  
دامن کو ذرا دیکھ، ذرا بندِ قبا دیکھ

العیاذ باللہ۔

گستاخی نمبر 18. صفحہ 113 پر بڑے طمطراق سے یہ سُرخِ قائم کر ڈالی ”حضرت شیخ عبدالقادر جیلانیؒ مقامِ ادلال میں رُکے رہے“

یا تو پھر آپؒ اسی رکاوٹ میں ہی دارِ بقا کی طرف کوچ کر گئے ہوں گے، معاذ اللہ یا پھر بصیر پوری اور سیالوی صاحبان کے روحانی تصرف و توجہ کی بدولت اس بھنور سے نکلے ہوں گے۔ یہ منہ اور مسور کی دال۔ معاذ اللہ۔

گستاخی نمبر 19. صفحہ 114 پر پھر اسی پُرانی ہیرا پھیری اور سینہ زوری کے بل بوتے پر حضرت ابنِ عربیؒ کی ایک عبارت کو سیاق و سباق اور حقیقی مفہوم سے میرا و بے نیاز کرتے ہوئے غوثِ پاکؒ کے بارے لکھ مارا کہ وہ اپنے اہل (گھر والوں) کے ساتھ کیسے تھے اور معاذ اللہ اب قبر میں وہ کس حال میں ہیں یہ میں (ابو السعود) جانتا ہوں۔ عبارت ملاحظہ ہو: حضرت شیخ ابو السعود نے ایک ایسے شخص کو جھڑک دیا، جس نے شیخ عبدالقادر کا مرتبہ بہت بڑھایا اور افراط سے کام لیا، پس آپؒ نے فرمایا اللہ کی قسم میں عبدالقادر کے حال کو خوب جانتا ہوں وہ اپنے اہل کے ساتھ کیسا تھا اور وہ اب اپنی قبر میں کیسے ہے۔“

چاہے یہ الفاظ شیخ ابوالسعود کی طرف سے واقعی صادر ہوئے ہوں یا نہ ان کی روایتی حیثیت کچھ ہو اور ان پر جید علماء و مُستند مشائخ کسی انداز میں مواخذہ بھی فرما چکے ہوں یہ الگ بات ہے۔ دیکھنا یہ ہے کہ بصیر پوری صاحب کا اس عبارت کو اپنی کتاب میں گھسیڑنے سے مقصد کیا ہے۔ یعنی اندراج عبارت کی کمیت کیا ہے؟ یقیناً یقیناً یہ حضرت اس عبارت سے یہی ثابت کرنا چاہتے ہیں کہ غوث پاکؒ نہ تو دنیا میں اپنے اہل کے ساتھ اچھا سلوک کیا کرتے تھے اور نہ ہی معاذ اللہ ان کے ساتھ قبر میں اچھا سلوک ہو رہا ہے۔ کیونکہ خیرکم خیرکم لأہلہ وَاَنَا خیرکم لأہلی (الحديث) کی رو سے آپ نے اپنے گھر والوں سے اچھا سلوک نہ کیا تو آپ سے بھی قبر میں اچھا سلوک نہ کیا گیا (معاذ اللہ)..... ع

ڈوب مرتے اگر حیا ہوتی

اس انداز میں تو آدمی کسی ذاتی دشمنی کی بنا پر کسی عاصی مسلمان بلکہ فاسق شخص پر بھی بعد موت تبصرہ نہیں کرتا، چہ جائیکہ ایسی شخصیت پر یوں جرأت و بے باکی سے گفتگو کی جائے، جو لاکھوں صلحاء کروڑوں علماء اور اربوں اہل ایمان کی عقیدت و محبت کا مرکز ہو، اگر یہ سیالوی اور بصیر پوری صاحبان کسی متأخر غیر معروف اور غیر مستند بزرگ کے عرس کی چھوٹی سی تقریب میں بلالئے جائیں، انہیں مُرغ پلاؤ کھلا دیا جائے، یہ حضرت گردن ٹیڑھی کر کے سٹیج پر جا بیٹھیں، ان کی بے سُرّی و بے گُری گفتگو پر کچھ نیم عقل حضرات ویلیں (بیلیں) نچھاور کرنا شروع کر دیں، ساتھ ساتھ نعرے بھی لگنے شروع ہو جائیں، حضرت شیخ الحدیث زندہ باد۔ مناظر اسلام زندہ باد، شمس الفقہاء زندہ باد، سرمایہ اہل سنت زندہ باد اور پھر اسی اثناء میں سوچی سمجھی سکیم کے تحت سٹیج پر کوئی سوالیہ پرچی آجائے کہ آپ جن

حضرت صاحب کے عرس پر آکر انہیں ولی کامل کہہ رہے ہیں، کیا آپ کے پاس ان کی ولایت کی کوئی دلیل ہے؟ تو حضرت فورا ہاتھ اٹھا اٹھا کر صوفی یا گرسی کے ڈنڈے پر مارنا شروع کر دیتے ہیں اور ریڈیو پاکستان پر خبریں پڑھنے والوں (نیوز کاسٹرز) کی آواز میں پُر جوش ہوتے ہوئے کہتے ہیں کہ حدیث شریف میں ہے انتم شہداء اللہ فی الارض۔ اے ایمان والو! تم زمین میں اللہ کے گواہ ہو۔ اتنی زیادہ خلقِ خُدا جس شخص کو نیک، صالح اور ولی کہہ رہی ہے، کیا وہ ولی نہیں؟ خلقِ خُدا کی اتنی بڑی شہادت ہی تو صاحبِ قبر کے ولی کامل ہونے کی دلیل ہے۔

اب میں بصیر پوری اور سیالوی صاحب کے دامنِ ضمیر کو کھینچتے ہوئے یہ پوچھنا چاہتا ہوں کہ اوغوث پاکؒ کے نانائے منبر پر براجمان بارگاہِ غوثیہ کے گستاخو! جب زمانہ حال کے ہزار دو ہزار عامی مسلمانوں کی خوش عقیدگی ایک دورِ حاضر کے مسلمان کے لئے ولایت کا تحقق کر سکتی ہے۔ کیا لاکھوں، کروڑوں اور اربوں مؤمنین، صلحاء اور علماء کی گواہی، نیاز مندی اور عقیدت کیشی شیخ المشارق والمغرب پیرانِ پیر کی غوثیتِ کبریٰ کا تحقق نہیں کر سکتی اور تم آج تک یہ ہرزہ لانی کر رہے ہو کہ ہم جانتے ہیں وہ قبر میں کیسے ہیں۔ بدسلو! تمہارے سر پر تازیا نہ عبرت مارنے والا کوئی نہیں۔ غوث پاکؒ کے غلام کھلوا کر تم یوں گستاخیاں کرو اور پھر اہل سنت کے ٹھیکیدار بھی بنتے پھر و اب ایسا نہیں ہوگا۔ ان شاء اللہ۔

مَا كَانَ اللَّهُ لِيَذَرَ الْمُؤْمِنِينَ عَلَىٰ مَا أَنْتُمْ عَلَيْهِ حَتَّىٰ يَمِيزَ الْخَبِيثَ مِنَ الطَّيِّبِ الْآيَةِ: ترجمہ: اللہ وہ نہیں کہ چھوڑ دے مسلمانوں کو اُس حالت پر جس پر تم ہو، جب تک کہ خدا نہ کر دے ناپاک کو پاک سے (سورہ آل عمران آیت نمبر 179) ایک طرف بزرگانِ دین سے اس قدر نیاز مندی کا اظہار کہ تدبیر و تصرف میں انہیں

شریک باری تعالیٰ بنا دیا اور دوسری طرف حُبث باطن اور بغض و عناد کا یہ عالم کہ انہیں ایک فاسق دوزخی سے تشبیہ دے ڈالی۔ آپ کو چشتی اور سیالوی کہلانے کی نسبتیں کچھ بھی فائدہ نہیں دے سکتیں، کیونکہ جب انسان فطری طور پر بد ہو تو اچھوں کی صحبت بھی اُس پر مثبت نتائج مرتب نہیں کر سکتی۔ بقولِ راقم۔

جس کی فطرت ہو عیب شر سے مملو  
صحبت سے وہ اچھوں کی نہ ہوگا خوش نو  
رہتی ہے اگرچہ رات دن پانی میں  
جاتی نہیں مچھلی کے بدن سے بد بو

گستاخی نمبر 20. صفحہ 140 پر پچھلے صفحات میں یہ باور کرانے کی کوشش کی کہ کرامت کا اظہار منع ہے، یہ بارگاہِ ربّ قدر میں جرأت ہے وغیرہ وغیرہ۔ اب یہاں لکھا کہ صحابہ کرام کا طریقہ مبارکہ کیونکہ اظہار کرامات والا نہیں، جبکہ صحابہ کرام کے طریقہ کی پیروی ضروری ہے۔ لہذا ثابت ہوا کہ غوثِ پاک نے صحابہ کرام رضوان اللہ علیہم کے طریقہ کی پیروی نہیں کی اسی لئے وہ پُرخطر، غیر مامون اور غیر محفوظ راستہ پر چل نکلے۔ خدا معلوم اس پُرخطر راستہ پر چل کر ان کا انجام کیا ہوا ہوگا؟ معاذ اللہ۔

ملاحظہ ہو صفحہ 140۔ ”صحابہ کی روش کی پیروی ضروری ہے، جیسے انہوں نے دعاوی اور اظہار کرامات سے پرہیز کیا، یہ ہی اسلام طریقہ ہے۔ حضور اکرم ﷺ فرماتے ہیں اصحابی کالنجوم فباہم اقتدیتم اھتدیتم روش صحابہ کے خلاف جو بھی روش ہے، وہ غیر اسلام غیر مامون اور پُرخطر ہے“۔ گویا جن بزرگانِ دین سے کثرت کرامات کا ظہور ہوا وہ غیر محفوظ راستہ پر چل نکلے۔ قارئین! سیالوی صاحب کے

پیر و مرشد حضرت شیخ الاسلام کا ایک ملفوظ شریف ملاحظہ کیجئے اور پھر بصیر پوری صاحب و سیالوی صاحب کے متعلق آپ ہی کچھ مناسب رائے دیں حضرت شیخ الاسلام اپنے جد امجد حضرت خواجہ شمس الدین سیالوی کی روایت سے حضرت خواجہ شاہ سلیمان تونسوی کا مقام و مرتبہ بیان فرماتے ہوئے ارشاد فرماتے ہیں ”آپ شہبازِ طریقت تھے جو کام مولانا رومؒ بڑی توجہ سے کرامتاً کرتے وہ پیر پٹھان نہیں کی صورت میں سرانجام فرما دیتے۔ (ملاحظہ ہو انوارِ قمریہ ص 226 مطبوعہ لاہور سن طبع 2002ء)

اس ملفوظ شریف کا مقصد واضح ہے کہ حضرت شاہ سلیمان تونسوی سے اس قدر کثرت کرامات کا ظہور ہوا کہ مولانا رومؒ بھی اُس تک نہیں پہنچ سکتے۔ کیا پھر پیر پٹھان غیر اسلام اور غیر محفوظ راستہ پر نہ چلے۔

گستاخی نمبر 21. صفحہ 178 پر قطبِ اصلی اور قطبِ نائب کی بحث کرتے ہوئے اور یہ ثابت کرتے ہوئے کہ رسول اکرم ﷺ ہی اصل قطب ہیں اور سب حضور ﷺ کے نائب ہیں۔ لہذا کسی ولی کو غوثِ پاک کا نائب کہنا مناسب نہیں ہے۔ ذرا گفتگو کا انداز اور تحریر کے تیور ملاحظہ ہوں، کیا کسی باادب سنی کا یہ طریقہ ہو سکتا ہے۔ لکھتا ہے ”لوجی اب تو سارے ہی نائب بن گئے کوئی بھی اصلی قطب نہ رہا تو قطبیتِ اصلیہ وغیر اصلیہ کی بحث کا سرے سے مکمل خاتمہ ہو گیا اگر کوئی اصل قطب ہے تو وہ صرف رسول ہے ماسوائے رسلِ عظام کے سارے حضرات نائب قطب ہیں، کیا شیخ عبدالقادر جیلانی اور کیا حضرت بایزید بسطامی اور جو بھی نائب ہیں وہ قطب کے نائب ہیں، جو کہ رسول ہے، نہ کسی اور کے ولیدِ الحمد یا تو سب کو اصلی مان لو یا کوئی بھی اصلی نہ رہے گا۔“

مانو نہ مانو جان من تمہیں اختیار ہے  
ہم نیک و بد حضور کو سمجھائے جاتے ہیں

یہ تو بہت بڑے قادری شیخ کے ارشادات ہیں، جن کے دادا پیر حضرت شیخ عبدالقادر جیلانی ہیں اور جو لسان القوم ہیں۔ اُف! جن پہ تکیہ تھا وہی پتے ہو ادینے لگے، اس قطعہ عبارت پر ہم تبصرہ نہیں کرتے۔ قارئین کرام خود اندازہ فرمائیں کیا یہ اندازہ دوستانہ ہے یا دشمنانہ۔ گویا پیرانِ پیر کو غیر اصلی قطب ثابت کر کے اُن کا مرتبہ گھٹانے اور انہیں مرتبہ ولایت سے محروم قرار دینے کے بعد بصیر پوری خوشی منا رہا ہے اور سیالوی صاحب اس خوشی پر اُسے مبارک دے رہے ہیں.....ع

یہ بھی نمک حرام ہے، وہ بھی نمک حرام

بصیر پوری صاحب کی شمس الفقہائی اور عربی و فارسی علوم میں اُن کی مہارت کا آپریشن تو ہم ان شاء اللہ بعد میں کریں گے یہاں ہم اپنے قارئین کو صرف یہ بتانا چاہتے ہیں کہ موصوف اوزان شعر سے بھی نابلد ہیں چنانچہ حوالہ بالا شعر کا مصرع اولیٰ شعری وزن سے بھی ساقط ہے جبکہ دوسرا مصرع صحیح ہے اگر ایک مصرع ساقط الوزن تھا تو اُسے لکھا ہی کیوں ظاہر ہے کہ انہوں نے اسے بہ اعتبار وزن شعر درست سمجھ کر لکھا حالانکہ وہ ساقط الوزن تھا۔ جس شخص کی علمی و ادبی استطاعت کا یہ حال ہو تو وہ علوم عالیہ پر بحث کرنے کا مجاز کیسے ہو سکتا ہے۔ نیز علامہ سیالوی صاحب کے درج کردہ اشعار پر بھی علم عروض و قوافی کی رُو سے گرفت کرنا بھی باقی ہے اگر انہوں نے یہ سلسلہ آگے چلایا تو ہم بھی وَاِنْ عُدْتُمْ عُدُنَا پر عمل کرتے ہوئے جواب الجواب میں اس پہلو سے بھی گفتگو کریں گے۔

گستاخی نمبر 22. صفحہ 185 پر بڑے غضب ناک انداز میں یہ سُرخ قائم کر ڈالی ”حضرت شیخ عبدالقادر جیلانی رحمۃ اللہ علیہ صاحب حال تھے صاحب مقام نہ تھے۔“ اور اس سُرخ کے ضمن میں بہ تحقیق لکھا ”اصحاب الاحوال مغلوب العقل ہوتے ہیں“ اور پھر

اس کا نتیجہ نکالتے ہوئے یہ بھی تیر چلا دیا ”بلاشبہ صاحب حال حکم مجنون میں ہے۔ جو کہ مرفوع القلم ہے، پس نہ اُس کے لئے کچھ لکھا جاتا ہے نہ اُس پر“ اس ترتیب اور تحریر کا نتیجہ یہ نکلا کہ غوثِ پاکؒ معاذ اللہ مغلوب العقل اور مجنون تھے۔

حقیقت دیکھ لیں خود جوڑ کر تصویر کے ٹکڑے

یہ میرے دل کے ٹکڑے ہیں، یہ اُن کے تیر کے ٹکڑے

غوثِ پاکؒ جس گلشن رسالت کے پھول کی خوشبو میں، جن کی نسلِ پاک سے متعلق

ہیں، زمانے کو یاد ہوگا کہ ان کے نانا جان ختمی مرتبت ﷺ کے بارے بھی کچھ لوگوں

نے کہا تھا کہ معاذ اللہ یہ تو مجنون ہیں، پھر اُس محبوب دارین کے خالق و مالک نے جس

انداز سے اپنے حبیب ﷺ کی ذات سے اس الزام کو ہٹایا اور الزام دینے والوں کو جن

القاب فضیحہ سے نوازا وہ بھی قرآن حکیم میں بہ صراحت موجود ہیں، جن کی ترتیب یہ ہے۔

حَلَّافٍ بَرَّاقٍ كَهَانَ ذَلِيلٍ هَمَّازٍ بَهْتٍ طَعْنٍ دِينَ وَالَا مَشَاءٍ بَنِيْمٍ

بہت ادھر ادھر کی باتیں کر نیوالا مَنَاعٍ لِلْخَيْرِ بَهْلَائِيٍّ سَ بَرَّارٍ كَنِيٍّ وَالَا مَعْنِيٍّ

حد سے بڑھنے والا اِثِيْمٍ گناہ گار عَثَلِيٍّ ذُرِّثٍ خَوْ (گردن ٹیڑھی رکھنے والا)

زَنِيْمٍ (لُطْفٌ بے تحقیق) جس کی اصل میں خطا ہو۔ یَقِيْنًا اِنْ الْقَابِ كَ حَقِّ دَارٍ اِسْ دَوْرٍ

کے وہ دوست نُمَا دُشْمَنٍ بھی ہیں، جو مسلمان کہلوا کر بھی اِس پاک گھرانے کی گستاخی میں

کوشاں رہتے ہیں۔

شانِ غوثِ پاکؒ میں گستاخیاں، بے باکیاں

لَعْنَتُ اللّٰهِ عَلِيْكُمْ دُشْمَانِ غَوْثِ پَاكٍ

گستاخی نمبر 23. حضرت پیرانِ پیرؒ کا مقام و مرتبہ گھٹانے کی قسم اٹھا کر قلم اٹھانے

والے بصیر پوری صاحب اپنے مخصوص عنادی لہجے میں بزرگان دین کے مراتب ناپنے کا پیمانہ یوں متعارف کرواتے ہیں۔ ”حقیقت یہ ہے کہ دونوں بزرگوں کے ارشادات ہی اُن کے مقامات کو واضح کر رہے ہیں حضرت محبوب سبحانی محبت الہی کے پیالے نوش کرنے کی بات کرتے ہیں اور عشق کے پیالے نوش کر لینے کے بعد اپنے مست ہونے کا ذکر فرماتے ہیں؛ جبکہ حضرت محبوب الہی محبت الہی کے ہزاروں دریا نوش کرنے کی بات کرتے ہیں اور پھر بھی تشنگی ہے؛ کیا مجال کہ اسرار الہی سے کچھ بھی زبان سے سرزد ہو؛ جس قدر دریاؤں اور پیالوں میں فرق ہے اسی قدر محبوب سبحانی اور محبوب الہی کے مراتب و مقامات میں فاصلہ ہے۔“ پھر اس بات کو ہوا دیتے ہوئے شان غوثیت میں یوں دست اندازی کی مذموم کوشش کرتے ہیں۔ ”یہ کیسے صاحب تمکین اور عظیم الشان صاحب صحو ہیں کہ دریا ہائے اسرار خداوندی نوش کر جانے کے باوجود تشنہ ہیں اور زبان سے اسرار الہی میں سے کچھ بھی ظاہر نہیں ہونے دیتے اور پیالے پینے والے جو پیالہ بھی نوش کرتے ہیں مست ہو کر ظاہر کر دیتے ہیں“

اگلے صفحہ نمبر 251 پر اسی تقابلی کو یوں نتیجہ خیز ثابت کرتے ہیں۔  
کہہ رہا ہے شورِ دریا سے سمندر کا سکوت  
جس میں جتنا ظرف ہے اتنا ہی وہ خاموش ہے

حالانکہ اس محروم عقل نے اتنا بھی نہیں سمجھا کہ حضرت محبوب سبحانی کے کلام میں پیالوں اور حضرت محبوب الہی کے کلام میں دریاؤں کا ذکر صرف تمثیلات و استعارات کی بات ہے۔ ورنہ دریا تو دریا سمندر بھی قلبِ مومن کے ایک گوشے میں سما سکتے ہیں۔ ویسے معترض خام کو اگر پیالوں کا لفظ زیادہ ہی کھٹکتا ہے تو قرآن مجید میں اہل جنت کے لئے

پیالوں کا ذکر متعدد مقامات پر آیا ہے۔

جیسے کہ واكواب موضوعۃ ، وَكَأْسٍ مِنْ مَّعِينٍ لَا يُصَدَّعُونَ عَنْهَا  
وَ لَا يُنْزَفُونَ ، وَكَوَاعِبَ أَتْرَابًا وَكَأَسًا دِهَاقًا۔ کیا یہ پیالے پینے والے مومن  
درجے میں کم ہوں گے؟ اور پھر غوث پاک کو پیالے پی کر راز ظاہر کر دینے کا طعنہ دینے  
والے طاعن ملّا ان اشعار پر کیوں تصویر خین و مداہنت بن جاتے ہیں۔

وَلَوْ الْقَيْتُ سَرَىٰ فِىٰ بَحَارِ  
لَصَارَ الْكُلُّ غُورًا فِى الزَّوَالِ  
وَلَوْ الْقَيْتُ سَرَىٰ فَوْقَ نَارِ  
لَخِمِدَتْ وَ انْطَفَتِ مِنْ سَرِّ حَالِ

جس ہستی کا راز باطنی سمندروں کو صحرا بنا دے؛ اُس کے آگے دریاؤں کی کیا  
حقیقت ہے۔ بقولِ راقم۔

جس نے پی ہوئے تسلیم و رضا روزِ ازل

اُسکی دانست میں کیا چیز ہے دریا، پانی

اور پھر اُن کے خوشہ چیں، اُن کی بارگاہِ عالیہ کے فیض یاب اور بزبانِ تشکر.....ع

کرم کینا غوثِ اعظم اپنے سردیاں والیاں

کہنے والوں کی جب کیفیت و حیثیت یہ ہے کہ فرماتے ہیں ”میں تو فقیراً سے سمجھتا ہوں  
جو معرفت کے سات سمندر پی کر بھی ڈکار تک نہ لے“ تو اُس غوثِ الاعوات اور  
غیثِ الاعیاض کا کیا مقام و مرتبہ ہوگا۔ تمہاری اپنی ذہنیت گھٹیا ہے؛ پیرانِ پیر کے مقام کو کم

ثابت کرنے والو! اپنی فطری خرابیوں کا علاج کراؤ، بقولِ صاحبِ تبریزیؒ۔

اے کہ خودرا در دلِ مازشت منظر دیدہ ای  
رُوئے خودرا چارہ کن! آئینہ مازرد نیست

گستاخی نمبر 24۔ اب ہم بصیر پوری صاحب کی کتاب کے صفحہ 251 سے ایک اقتباس نقل کرتے ہیں، ذرا نگاہِ انصاف سے پڑھیے اور پھر اندازہ کیجئے کہ یہ حضرت کس بڑی طرح بَعْضِ غوثیہ میں مُبتلا ہو کر حدیثِ قدسی میں وارد شدہ اس وعیدِ شدید کے مستحقِ وحید بن کرجارِ عنید بن چکے ہیں۔ ارشادِ باری تعالیٰ ہے مَنْ عَادَى لِي وَلِيًّا فَقَدْ آذَنْتُهُ بِالْحَرْبِ..... (الحديث) غور کیجئے لکھتے ہیں ”حیرت ہے جن عالی لوگوں کے شیخِ تمامِ عمر بوجہ سکر و فنا و عروج و حال و ادلال و زهو و عموم و دعاویِ طویلہ و عریضہ و شطیحاتِ کثیرہ کا بکثرت اظہار فرماتے رہے، وہ ہمارے مشائخ کو جو تادمّت حیات مقامِ عبودیتِ محضہ میں رہے اور کامل ترین اصحابِ صحت تھے، کم قرار دیتے ہیں، ایسے ہی موقع کے لئے کسی نے یہ شعر کہا ہے۔

خرد کا نام جنوں رکھ دیا جنوں کا خرد  
جو چاہے آپ کا حُسنِ کرشمہ ساز کر لے

گستاخی نمبر 25۔ اسی صفحہ مذکور پر ہی پھر اپنی جہالت، کم علمی، حقائق سے بے خبری، نارسانیِ فہم، سوءِ حفظ، اکابرین کے کلامِ بلند کی حقیقت سے ناآشنائی اور بزرگانِ دین

لے: اس عبارت پر تبصرہ کرنا ضروری نہیں کیونکہ ”عیانِ راچہ بیابان“ البتہ اس میں جو لمبے عطف ڈالے گئے ہیں اُن کو دیکھ کر ہر سمجھ دار قاری بصیر پوری صاحب کی جہالت کا اندازہ بخوبی لگا سکتا ہے۔ (منہ)

کے بَعْض کی لت سے مجبور ہو کر حضرت رئیسِ الکاشفین ابنِ عربیؒ کے کلامِ مُعجزِ نظام کو سیاق و سباق سے کاٹ کر، خیانتِ معنوی اور عبارتی بددیانتی کا ارتکاب کرتے ہوئے بصیر پوری صاحب پھر ہرزہ سرائی کرتے ہیں ”قادری حضرات کے شیخِ اکبر حضرت ابنِ عربی قادری فرماتے ہیں، فَإِنَّ حَكَمَ صَاحِبِ الْحَالِ حَكَمَ الْمَجْنُونِ اِرْتَفَعَ عَنْهُ الْقَلَمُ“ گویا بصیر پوری نے حضرت غوثِ پاکؒ کو مجنون (دیوانہ) اور پورے سلسلہِ عالیہ قادریہ کو دیوانوں کی دنیا ثابت کرنے کی سعیِ نامراد کی ہے اور سلسلہِ عالیہ قادریہ اور سلسلہِ عالیہ چشتیہ کے وابستگان کے مابین نفرت کی دیوار کھڑی کرتے ہوئے سلسلہِ چشتیہ کو مکمل خرد کی آگہی اور سلسلہِ قادریہ کو مکمل دیوانگی کی بے خبری قرار دے دیا، حالانکہ اس عقل و خرد سے پیدل جاہل مرکب کو اتنا بھی پتہ نہیں، وہاں عقل و خرد کے معانی اور تقاضے کچھ اور ہو جاتے ہیں، بقولِ علامہ اقبال لاہوریؒ۔

عطا اسلاف کا جذب دروں کر  
شریکِ زمرہ لایحزنوں کر  
خرد کی گتھیاں سلجھا چکا میں  
مرے مولا! مجھے صاحبِ جنوں کر

احناف کے نزدیک اصولِ فقہ کی معتبر کتاب ثورالانوار میں مذہبِ اہل سنت کو مختار اور لفظِ صراطِ مستقیم کا مصداق یوں قرار دیا گیا۔ وَعَلَى طَرِيقِ سَلُوكِ جَامِعِ بَيْنِ الْمَحَبَّةِ وَالْعَقْلِ فَلَا يَكُونُ عَشَقًا مَحْضًا مَفْضِيًّا إِلَى الْجَذْبِ وَلَا عَقْلًا صَرَفًا مَوْصِلًا إِلَى الْإِلْحَادِ وَالْفَسَلْفَةَ نَعُودُ بِاللَّهِ مِنْهُ لِيَعْنِي



لفظ صراطِ مستقیم کا مصداق وہ مذہبِ حق ہے جو عقل اور محبت کا جامع ہے۔ نہ محض عشق اور نہ فقط عقل کا۔ علاوہ ازیں سلطان الزاہدین بابائے چشتیاں حضرت فرید الدین مسعود گنج شکر نے جب سلطان المشائخ حضرت نظام الدین محبوب الہی زری زربخش دہلویؒ کو اپنی خلافت سے نوازا تو آپ سے مخاطب ہو کر فرمایا: ہمارے مشائخ کے نزدیک خلافت کا مستحق وہ شخص ہوتا ہے جو تین کمالات کا جامع ہو۔ اول علم، دوم عقل، سوم عشق۔ چون کہ تم میں یہ تینوں کمالات موجود ہیں اس لئے تمہیں خلافت دے رہا ہوں۔ حضرت میر خورد کی اپنی تحریر ملاحظہ ہو: از سلطان المشائخ قدس سرہ سوال کردند کہ کدام اوصاف است کہ آدمی بدار مستوجب خلافتِ مشائخ می گردد۔ او فرمود کہ اوصاف این کار بسیار است۔ فاما در آں ایام کہ خواجہ من مراد دولتِ خلافتِ خود رسانید۔ روزے مرا گفت: باری تعالیٰ ترا علم و عقل و عشق دادہ است و ہر کہ ازیں سہ صفت موصوف باشد از و خلافتِ مشائخ نیکو آید چنانچہ سلسلہ عالیہ چشتیہ کو محض خرد کی زنجیر میں پابند کرنا خود اس سلسلہ عشق و محبت کی توہین بھی ہے۔ بقول عربی شاعر

اذا كان الغراب دليل قوم سيهدبهم طريق الهالكينا

گستاخی نمبر 26۔ اسی صفحہ مذکور 251 پر مزید گل کاری ملاحظہ ہو لکھا ہے ”حضرت محبوب سبحانی قدس سرہ ساری زندگی صاحبِ سکر و حال و ادلال ہی رہے اور عمر شریف کے آخری چار دن میں عبدیت و نزول کی طرف کسی قدر رجوع نصیب ہوا


لہ: ملاحظہ ہو: سیرالاولیاء فارسی از سید محمد بن مبارک علوی کرمانی، المعروف بہ میر خورد، ص 355 مطبوعہ مؤسسہ

انتشارات اسلامی لاہور۔

ترجمہ: کہ جب کو کسی قوم کا راہبر بن جائے تو وہ انہیں تباہی اور ہلاکت کے راستہ کی طرف ہی راہنمائی کرے گا۔

مقام عبدیت و عبدیت و نزول تام نہ ہو سکا۔

اندازہ کیجئے بصیر پوری صاحب کی بے بصیرتی کا اور پھر ان کے مقررہ، مصدق اور مؤید سیالوی صاحب کی تقلید کو رائے کا کہ جس شخصیت کی ساری زندگی تعلیم و تدریس، وعظ و نصیحت، ارشاد و سلوک، تصنیف و تالیف اور وادی معرفت کی سیر و سیاحت میں گزری، جس کا فتویٰ پورے عراق میں مسلم اور حرفِ آخر ہوتا تھا، جس کی مجلسِ وعظ میں محدثین، فقہاء، علماء، اولیاء، رجال الغیب، جنات اور ذی شعور و عقل انسانوں کا ستر ستر ہزار کا اجتماع ہوتا تھا، بیک وقت چار چار سو قلم دوات مواظ و خطبات کو تحریر کرنے کے لئے موجود ہوتے تھے، ہر مجلس میں سینکڑوں کافر مسلمان ہوتے، فُتاق و فُجارتا تب ہو کر صاحبِ مقام بنتے، عشقِ الہی کی حدت و تاثیر سے کئی کئی جنازے اُٹھتے، کامل اولیاء اسی وعظ میں اپنے مدارجِ سلوک طے کرتے، دُور دراز کے اولیائے وقت حلقے بنا کر بیٹھتے اور باادب ہو کر وعظ سُننے، کوثر و تسنیم کی تاثیر میں رچی بسی ہوئی، جس کی زبان کا نکلا ہوا ہر ہر جملہ کتاب و سنت کی تائید سے مؤید اور صحابہ و تابعین کے اقوال سے موثق ہوتا، جس کی تالیفات آج تک علماء و فقہاء میں حجت سمجھی جاتی ہوں۔ ایسی ذاتِ عالیہ کے متعلق ایسے گرے ہوئے جملے لکھنا اور پھر ان جملوں کی تصدیق کرنا کسی پر لے درجے کے پاگل، جاہل اور بے حمیت ہی کا کام ہو سکتا ہے، کسی شمس الفقہاء اور شیخ الحدیث سے ایسی جہالت و دنائت کی توقع ہرگز نہیں کی جاسکتی۔ اور پھر ان الفاظ پر تو باضمیر انسان چونک اُٹھتا ہے۔ ”آخری چار دن میں عبدیت و نزول کی طرف کسی قدر رجوع نصیب ہوا“ لفظ ”کسی قدر“ اور ”نصیب ہوا“ پر غور ہو، یعنی غوثِ پاک کے مقدر میں تھوڑی سی سعادتِ عبدیت




آئی۔ کاش یہ بے لگام اضل من الانعام سعادت و نصیب کے مفہوم سے کچھ واقف ہوتا  
اگر زیادہ توفیق نہیں تھی تو اسی ایک شعر پر ہی غور کر لیتا۔

درست العلم حتی صرت قطباً  
ونلت السعد من موالی الموالی

گستاخی نمبر 27. قارئین باتمکین! ذرا انصاف و دیانت کے تقاضے ملحوظ خاطر رکھتے  
ہوئے مندرجہ ذیل فقرات پر غور فرمائیں، کیا تاریخ اسلام میں کسی ذی عقل و شعور اور  
صاحب علم و فخر شخص کے قلم سے ایسے فقرات کا ظہور ہوا، یا آج تک کسی سیانے اور سمجھ دار  
بھلے مانس آدمی نے بزرگان دین کے مابین موازنہ و مقابلہ کی یوں رسم جاری کرتے  
ہوئے یہ طریقہ جاہلانہ اختیار کیا، جو حضرت بصیر پوری صاحب نے متعارف کروایا اور  
اشرف سیالوی صاحب قبلہ نے جس کی تصدیق کر کے سیاہ بختوں میں اپنا نام لکھوایا۔ تخریر  
ملاحظہ ہو۔

”ہم اپنے شیخ کی سنت ادا کرتے ہوئے وہی کچھ آج کے غالی قادری حضرات کے  
سامنے ڈنکے کی چوٹ پہ کہتے ہیں علی رؤوس الاشهاد کہتے ہیں، ہم اپنے اکابر مشائخ کرام  
کو سمیت حضرت شیخ عبدالقادر جیلانیؒ کے کسی بھی سلسلہ کے اکابر مشائخ سے کم نہیں  
سمجھتے، بلکہ اعلیٰ ترین و افضل ترین سمجھتے ہیں اور یہ صرف اظہار عقیدت ہی نہیں، ایک  
حقیقت واقعہ ہے، جو دلائل قاہرہ سے ثابت ہو چکی ہے اور روز روشن کی طرح عیاں ہے  
یہی سارے چشتیوں کا عقیدہ ہے اور بالفرض اگر کسی کا یہ عقیدہ نہ ہے تو وہ اپنے عظیم ترین  
مشائخ کے فیض سے محروم ہے۔“



کیا یہی سارے چشتیوں کا عقیدہ ہے یا بصیر پوری صاحب کی محض لاف زنی  
ہے، یہ الگ موضوع ہے اور یہ بے بصیرت ملا کون ہوتے ہیں، مشائخ کے فیض سے  
لوگوں کو محروم کرنے والے ہم اس سعادت و بصیرت سے محروم ذات شریف کو صرف  
آیت قرآنی کا ایک حصہ ہی سنا کر شرم دلانے کی کوشش کرتے ہیں۔ ارشاد باری ہے  
أھم یقسمون رحمة ربك نحن قسمنا بينهم الآية (پارہ ۲۵) ترجمہ: کیا وہ

بانتے ہیں تیرے رب کی رحمت کو ہم نے بانٹ دی ہے۔  
گستاخی نمبر 28. ذرا یہ انداز بھی ملاحظہ فرمائیں جو کتاب کے صفحہ 278 پر اختیار کیا  
گیا۔ ”اب دیکھنا یہ ہے کہ ایک ایسا شیخ جس کی ساری زندگی فخر و ادلال اور سکر و حال میں  
گزری ہے، اس کی زندگی کے آخری ایام میں ایک لخت تغیر و انقلاب کیوں واقع ہو گیا؟  
اس کی زندگی کے آخری ایام میں کس ایسی مقدس ہستی کا فیض ہوا کہ ساری زندگی کے  
ادلال و ناز کو چھوڑ کر مقام عبدیت و نیاز کی طرف آگئے اس تغیر کی شہادت سب اکابرین  
دے رہے ہیں تو ظاہر ہے کہ ایسی مقدس ہستی حضرت خواجہ غریب نواز چشتی اجیری  
قدس سرہ کے علاوہ اور کوئی نہیں ہو سکتی۔ آخری دنوں میں انہی سے صحبت اور انہی  
کے فیض کا ذکر ملتا ہے، یہ مشائخ چشت اہل بہشت کی ہی برکت تھی اس لئے کہ  
عجز و نیاز و عبودیت سلسلہ عالیہ چشتیہ کی فطرت میں شامل ہے“

تبصرہ 5: بصیر پوری صاحب کی اس عبارت پر غور کرنے سے پتہ چلتا ہے کہ ان کی تحقیق  
کے مطابق حضرت پیران پیرؒ، حضرت غریب نوازؒ کی صحبت میں رہ کر فیض یاب ہوئے۔  
اگرچہ یہ بات قطعاً غلط ہے، مگر بقول بصیر پوری ان لوگوں کے لئے لمحہ فکریہ ضرور ہے

جو غوث پاک اور غریب نواز اجیرمی کی ملاقات کے قطعی منکر ہیں کہ ان ہردو حضرات کی ملاقات تاریخ سے ثابت ہی نہیں، لیکن حیرت اس بات پر ہے کہ جب غوث پاک کے غریب نواز اجیرمی سے فیض یافتہ ہونے کا ذکر آئے تو بصیر پوری صاحب کی طرح ان کی ملاقات کا ذکر بہ اس الفاظ مذکورہ کیا جاتا ہے، مگر جب غریب نواز کے غوث پاک سے فیض پانے اور گردن جھکانے کی بات کی جائے تو اس بات کا سرے سے انکار ہی کر دیا جاتا ہے، جب کہ ہم بحوالہ مقابیس المجالس لکھ آئے ہیں کہ حضرت خواجہ غلام فرید نے فرمایا کہ اگر غوث پاک کے قدمی ہذہ کے اعلان کے وقت خواجہ اجیرمی ابتدائی مراحل میں ہونے کے سبب اصحاب رقبہ میں سے نہیں ہو سکتے تو ان کے شیخ خواجہ عثمان ہرونی یا پھر ان کے شیخ حضرت حاجی شریف زندنی ضرور اصحاب رقبہ میں سے ہوں گے۔ چونکہ بصیر پوری صاحب کے نزدیک بھی حضرت خواجہ غلام فرید کی شخصیت حجت کا درجہ رکھتی ہے، اسی لئے تو موصوف نے اپنی کتاب حکایت قدم غوث میں آپ کے ارشادات کو بہ طور سند پیش کیا ہے، ظاہر ہے کہ بصیر پوری صاحب اور ہمارے نزدیک بھی حضرت خواجہ صاحب ایک ایسے مستند چشتی نظامی اور عارف باللہ شیخ کامل تھے، جن کا سینہ بے کینہ عرفان و تقویٰ کے انوار کا تجلی خانہ ہونے کے سبب کشف و کرامت کا ایک شفاف آئینہ بھی تھا۔

کیا بصیر پوری صاحب اور ان جیسا کوئی دوسرا چشتی نظامی یہ کہنے کی جسارت کر سکتا ہے کہ خواجہ صاحب نے یہ بات بس یونہی کہہ دی تھی اس کا حقیقت سے کوئی تعلق نہیں۔ جب ہم سب یہ تسلیم کرتے ہیں کہ حضرت خواجہ صاحب نگاہ ظاہر کے ساتھ نگاہ باطن بھی

رکھتے تھے تو پھر ہم یہ بات تسلیم کر لینے میں آخر کیوں ہچکچاتے ہیں کہ خواجہ غلام فرید نے قدمی ہذہ کے سلسلے میں خواجہ عثمان ہرونی یا پھر حاجی شریف زندنی کے اصحاب رقبہ میں سے ہونے کا جو تذکرہ ”ضرور ہوں گے“ کے تاکید کی الفاظ میں فرمایا ہے، وہ مبنی بر حقیقت ہے۔ معاذ اللہ اسے ہم سر راہ بیٹھے کسی مخلوط الحواس اور کور باطن ملنگ کا قول لغو تو قرار نہیں دے سکتے، بلکہ ہمیں یہ ایک ایسے مستند اور جامع الصفات شخص کا ایک ایسا مبنی بر حقیقت ارشاد تسلیم کرنا پڑے گا جو معارف و حقائق، درد و گزار اور علوم ظاہری و باطنی کے حوالے سے مجمع البحرین حیثیت کا حامل تھا۔ اگر بالفرض حضرت خواجہ صاحب اس روایت کو بصیر پوری اور سیالوی صاحب کی طرح محض ایک حکایت بے سند کا درجہ دے دیتے تو ان ہردو حضرات کی طرح ان کو ایسا کرنے سے کون روک سکتا تھا۔ معلوم ہوا کہ حضرت خواجہ غلام فرید علیہ الرحمہ نے بہ سلسلہ قدمی ہذہ جو کچھ فرمایا، اپنے باطنی کشف کی آنکھ سے دیکھ کر فرمایا تھا۔ بصیر پوری اور ان کے ہم نواؤں کے نزدیک اگر حضرت خواجہ صاحب کے دوسرے اقوال سند کا درجہ رکھتے ہیں۔ تو قدمی ہذہ کے سلسلے میں آپ کا محولہ بالا ارشاد درجہ اعتبار و سند سے کیوں کرساقط قرار دیا جاسکتا ہے، یہ تو اَفْتَوْا مَنْوَنَ بِبَعْضِ الْكِتَابِ وَ تَكْفُرُونَ بِبَعْضِ وَالِیٰ بَاتِ هُوَی۔

خلاصہ بحث یہ کہ حضرت خواجہ غلام فرید کے محولہ ارشاد کے تحت اگر حضرت خواجہ عثمان ہرونی یا ان کے شیخ حضرت حاجی شریف زندنی ہی کو گردن جھکانے والوں میں تسلیم کر لیا جائے تو ارد و ضرب المثل ہاتھی کے پاؤں میں سب کا پاؤں کے مطابق بعد کے مشائخ خود بخود اصحاب رقبہ میں آجاتے ہیں، استادوں کا استاد جس کے آگے جھک

جائے، اُس کے شاگرد مرتبہ اُستادی پر فائز ہونے کے باوجود جھکنے والوں کے شمار میں آجاتے ہیں، یہ کیسے ممکن ہے کہ اُستاد تو جھک جائے، مگر شاگرد اپنے اُستاد کے اتباع سے رُوگردانی و انکار کرتے ہوئے خود کو اس سے خارج تصور کریں۔

یہی حال ایک شیخ اور اُس کے خلفاء و مریدین کا ہے کہ اگر شیخ یا اُس کے شیخ کا شیخ کسی کی عظمتِ خداداد کے آگے اپنا سر جھکا دے تو یوں سمجھے کہ اُس کے بعد قیامت تک آنے والے تمام خلفاء و مریدین اُسکے سامنے جھک گئے۔ یہ کیسے ممکن ہے کہ سلسلہ طریقت کا ایک عظیم سربراہ و شیخ تو جھک جائے، مگر اُس کے بعد آنے والے اسی سلسلہ کے خلفاء اُس شخصیت کے سامنے جھکنے سے انکار کر دیں۔ یہ عین ممکن ہے کہ سیالوی اور بصیر پوری صاحبان جیسے سعادت مند اور ہونہار شاگرد اپنے دادا یا پردادا اُستاد کے کسی بڑے کے سامنے جھکنے یا اُس کے آداب بجالانے کا ناقابلِ تردید ثبوت پا کر بھی اپنے کبرِ علم کے ہاتھوں مجبوری کے باعث بدستور اُڑے رہیں کہ ہمارا دادا یا پردادا اُستاد تو ضرور جھکا ہوگا، مگر آخر ہم کس خوشی میں یہ مفت کی ذلت گوارا کر لیں۔ بلکہ اَنَا حَبِیْرٌ مِّنْهُ الرَّحْمٰنِ قارئین گرامی! علمائے ظاہر کی دنیا تو محض چند کھوکھلے الفاظ پر اترانے والوں کی بے معنی دنیا ہوتی ہے اور پھر ایسے لوگ تو صرف الفاظ کے آڑھتی ہوا کرتے ہیں، جب کہ اس کے برعکس دنیائے تصوف ایک ایسی مستقل دنیائے حقائق و معانی ہے کہ اس دنیا کے نکتہ رس باشندے پیکرِ الفاظ میں نگارِ معنی کی مکمل زیارت کر لیا کرتے ہیں، علامہ اقبالؒ نے اللہ تعالیٰ کی بارگاہ میں اسی حقیقت یاب نگاہ کے حصول کی التجا کرتے ہوئے کہا تھا۔

.....ع

در بادہ نقشہ را نگر م آں نظر بدہ

دنیا ئے فقر تو ایسی دُنیا ہے کہ اس دنیا ئے خود سپردگی میں رعونت و کبر نام کی کوئی چیز نہیں ہوتی، بلکہ تصوف کی اس ادب گاہ میں جن نفوسِ قدسیہ کی نگاہیں جس جلوہ ذات کی متلاشی رہتی ہیں اور وہ خود جس امرِ غیبی کے منتظر رہتے ہیں، انہیں جہاں بھی وہ جھلک نظر آتی ہے وہیں جھک جاتے ہیں بقول کسے۔

جس جگہ تیری جھلک پائی، وہیں ڈوب گئے

ہم نے قطرے پہ کیا غور، نہ دریا دیکھا

اور پھر ان کا یہ جھکنا غیبی امر کے سامنے جھکنا ہوتا ہے، علاوہ ازیں اس دنیا کے لوگ تو آناً فاناً عالم کشف میں جا کر حقیقتِ حال دریافت کر لینے کا کمال بھی رکھتے ہیں۔ یقیناً یہی وجہ ہے کہ کسی مُستند تاریخی حوالے سے اکابر مشائخِ چشت کے ہاں قدمی ہذہ کے معاملہ میں صریح انکار کا کوئی ثبوت نہیں ملتا۔ ہم نے اپنی اس کتاب میں حضرت خواجہ غلام فریدؒ، حضرت پیر سید مہر علی شاہ گولڑیؒ اور حضرت مولانا احمد رضا خان فاضل بریلویؒ اور دیگر حوالوں سے یہ بات ثابت کر دی ہے کہ مشائخِ چشت نے قدمی ہذہ کے فرمان کا کہیں بھی انکار نہیں فرمایا، اگر پھر بھی بصیر پوری اور سیالوی صاحبان اپنی دیرینہ عادت سے مجبور ہو کر یہ کہیں کہ قدمی ہذہ کے سلسلے میں اکابر مشائخِ چشت کے اقرار و تسلیم کا کہیں بھی ثبوت نہیں ملتا، تو پھر ان ہردو حضرات پر لازم ہے کہ وہ کسی مُستند حوالے سے

اکابر مشائخِ چشت کے صریح انکار کا کوئی ٹھوس ثبوت ہی فراہم کر دکھائیں۔ یہاں قابلِ غور امر یہ بھی ہے کہ ایک طرف تو کئی حوالوں سے اکابر مشائخِ چشت میں سے ایک عظیم شیخ کے گردن جھکانے کا ثبوت مل رہا ہے، کما ذکرناہ آنفاً جب کہ دوسری طرف کسی ایک مستند حوالہ سے بھی یہ ثبوت نہیں ملتا کہ اکابر مشائخِ چشت میں سے کسی ایک عظیم شیخ نے بھی قدمیٰ ہذہ کے اپنے اوپر اطلاق سے انکار کیا ہو۔ فیصلہ منصف مزاج قارئین پر ہے کہ اب تاریخی اعتبار سے کس بات کو ترجیح دیئے جانے کا حق ملنا چاہیے آیا اس بات (یعنی اقرار) کو کہ جس کا ذکر کتبِ تاریخ میں پایا جاتا ہے، یا اس بات (یعنی انکار) کو کہ جس کا تذکرہ کسی مستند تاریخی کتاب میں نہیں ملتا؟ میں یہ بحث لکھ رہا تھا کہ اچانک مجھے فارسی کے عظیم صوفی شاعر حضرت مرزا عبدالقادر بیدل دہلوی کی ایک رباعی یاد آگئی، جس میں بیدل نے مقتدی کے لئے اپنے مقتدی کے اتباع کو امرِ فطری قرار دیتے ہوئے ایک خوبصورت اور پریکٹیکل مثال سے سمجھایا ہے فرماتے ہیں۔

در ہر راہے کہ مقتدا می استد  
پیرو ، بے اختیار وا می استد  
سیلاب بہر کجا سرش خورد بہ سنگ  
ہر موج کہ باشد بہ قفا ، می استد

لہ: ترجمہ: جس راستے میں راہنما رک جاتا ہے، مرید کو اس کے پیچھے بے اختیار (آٹومیک) کرنا پڑتا ہے۔ سیلاب کے پانی کو پتھر سے ٹکرانے کے سبب جہاں بھی رکنا پڑے تو اس کے پیچھے آنے والی موجوں کی قطار کو فطری طور پر رکنا ہی پڑتا ہے (من)

گستاخی نمبر 29. کتاب کے صفحہ 280 پر یہ عبارت لکھ ماری، جسے پڑھ کر آدمی حیران ہوتا ہے کہ یہ کس شقی کے قلم سے نکلی اور پھر کس ازلی بد بخت نے ایسی کتاب پر تقریظ لکھ کر اپنا نام ہمیشہ کے لئے اشقیاء کے زمرے میں لکھوا لیا۔ عبارت ملاحظہ ہو ”حضرت شیخ اپنی شان میں قصیدوں پر قصیدے لکھتے رہے اور ساری زندگی دعاوی طویلہ و عریضہ و کثیرہ کا اظہار فرماتے رہے، مگر آپ بوجہ سکر و حال معذور تھے، جب اس مقام سے آگے گزرے، تو بہ و استغفار کی، ورنہ اسے زیادہ سے زیادہ مباح کے درجے میں شمار کرو گے جبکہ مشقین کا ورع و تقویٰ تو مباحات میں ہی ہوتا ہے، حضرت ابن عربی فرماتے ہیں فالورع ماہو مع المباح“

تبصرہ: ہم اس عبارت کے متعلق یہاں بالا اختصار صرف دو باتیں لکھتے ہیں۔ پہلی بات یہ ہے کہ بقول شماساری زندگی جو شخص طویل و عریض دعوے کرتا رہا اور اپنی شان میں قصیدوں پر قصیدے لکھ کر خود ستائی کرتا رہا، وہ کب اس مقام سے گزرا اور تم یہ بھی زہر اگل چکے ہو کہ موت سے کچھ دن پہلے عبدیت کی طرف رجوع ہوا، یعنی بالفاظِ دیگر غوثِ پاک کی پوری زندگی دھوکے اور اندھیرے میں گزری۔ معاذ اللہ ثم معاذ اللہ۔ دوسری بات یہ ہے کہ زیادہ سے زیادہ تمہاری دانست میں پیرانِ پیر کے لئے ان دعاوی کا اظہار اور اپنی شان میں قصیدے لکھنا مباح (جائز) تھا۔ اور مثنوی اسی کو کہا جاتا ہے جو مباح (جائز) کام سے بھی پرہیز کرے، لہذا اگر غوثِ پاک مثنوی ہوتے تو ہرگز ایسے دعوے نہ کرتے تو گویا آپ کو تقویٰ کا مقام بھی حاصل نہ ہو سکا اور پوری زندگی آپ مثنوی بھی نہ بن سکتے، غوثیت، قطبیت اور فردیت تو دور کی بات ہے آپ تو مثنوی بھی نہ تھے۔ (معاذ اللہ)

لو جناب رہی سہی کسر بھی نکل گئی، اب اس عبارت پر تبصرہ اور غور و فکر کا حق ہم قارئین کے لئے چھوڑ دیتے ہیں۔ ویسے بہ طور تقاض عبارت یہ یاد رہے کہ پہلے یہی بے بصیر پوری صاحب اپنی کتاب کے صفحہ 58 پر لکھ آئے ہیں کہ جن کو اظہار کا امر دیا جائے، اُن پر اظہار واجب ہوتا ہے یہاں صرف مباح لکھ دیا۔ جتنا فرق واجب و مباح کے مابین ہے، اتنا ہی فرق بصیرت و دانائی اور بصیر پوری و سیالوی صاحب کے درمیان بھی ہے.....ع

ہیں تفاوتِ رہ از کجاست تاہ کجا

گستاخی نمبر 30. کتاب کے صفحہ 282 پر پہلے تو لکھا ”بکثرت کرامات کا ظہور (پیران پیر سے) اس لئے ہوا کہ آپ تامدّت حیات صاحب حال رہے، صاحب مقام نہ ہو سکے، پھر ایک سیڑھی اور چڑھتے ہوئے لکھ دیا ”کامل جس قدر مقام میں بلند ہو جاتا ہے، حال میں اُسی قدر کم ہو جاتا ہے..... حال اس دنیا میں نقص ہے..... حال والے لوگ معرفتِ خداوندی حاصل نہیں کر سکتے ہیں، پردے میں ہوتے ہیں، یعنی اُن کے اور عرفانِ ذات کے مابین حجاب حائل ہو جاتا ہے..... اور صاحب حال کا حکم مجنون کی طرح ہوتا ہے۔ اُس سے قلم اٹھا لیا جاتا ہے“

یہاں تک طبیعت سیر نہ ہوئی تو آخر کار یہ بھی لکھ مارا ”لہذا بکثرت ظہور کرامات دلیلِ افضلیت نہیں، بلکہ اعلیٰ تر مقامِ عبودیتِ محضہ کی نسبت سے دلیلِ مفضولیت ہے، نیز آپ سے کسی ایسی عجیب و غریب کرامت کا صدور نہیں ہو سکا، جس کا ظہور کسی اور سے نہ

ہو سکا ہو، اے مرتکب تو مین پیران پیر!۔

زہناً مفلس ہے تو، حسد کرتا ہے  
محمود کو پیش، خود کو رد کرتا ہے  
جو کچھ وہ کسی کو دے، یہ اُس کی مرضی  
خالق پہ بھی اعتراض، حد کرتا ہے

گستاخی نمبر 31. امت کے حق میں تحدیثِ نعمت کا یہ مفہوم نہیں ہے کہ اپنی شان میں قصائد پر قصائد لکھتے رہو اور دوسروں پر اظہارِ فخر و زہو کرتے رہو، یاد رہے کہ غوثِ پاکؒ کے فرموداتِ دالہ بر شانِ فردیت و امتیاز کو اما بنعمة ربك فحدّث کا فیضان حضرت گولڑوی پیر سید مہر علی شاہؒ نے قرار دیا ہے، جن کی تردید کرتے ہوئے بصیر پوری صاحب بیک وقت غوثِ پاکؒ اور پیر سید مہر علی شاہؒ پر برابر برس رہے ہیں۔ مگر ان دل کے اندھوں کو بقولِ علامہ سیما ب کیا معلوم کہ۔

بڑے پردے ہیں اے سیما ب علم و جہل میں حائل  
جو خود ہو بولکھب وہ کیا مری پیغمبری سمجھ

لے: یاد رہے کہ یہاں پیغمبری کا لفظ اپنے شرعی معنی (نبوت و رسالت) میں ہرگز مستعمل نہیں بلکہ اپنے لغوی معنی میں استعمال ہوا ہے کہ جس طرح ابولہب نے پیغمبرِ اسلام کی لائی ہوئی کتاب برحق کو فصاحت و بلاغت کے اعلیٰ درجہ پر فائز ہونے کے باوجود بھی نہ سمجھا اور ہمیشہ انکار ہی کرتا رہا اسی طرح علامہ سیما ب فرماتے ہیں کہ میرے کلام کو معانی و بلاغت کا شاہکار ہونے کے باوجود میرا مخالف نہیں سمجھ سکتا۔ لہذا یہاں علامہ سیما ب نے اس لفظ کو اسی معنی میں استعمال کیا، جس معنی میں فارسی کا یہ لفظ مندرجہ ذیل مشہور قطعہ میں بھی استعمال ہوا ہے۔

در شعر سے تن پیمر اند  
بر چند کہ لا نبی بعدی  
ابیات و قصید و غزل را  
فردوسی و انوری و سعدی

مولوی اشرف سیالوی صاحب کی عبارت تقریظ میں موجود گستاخیاں مولوی اشرف سیالوی صاحب نے مولوی بصیر پوری صاحب کی کتاب پر جو تقریظ لکھی، اُس میں تین قسم کی جسارت کی گئی ہے۔

نمبر 1. شانِ غوثیہ میں گستاخی۔

نمبر 2. حضرت فاضل بریلوی کی تحقیق سے اختلاف اور اُن کے نظریہ و تحقیق کا جارحانہ رد و ابطال۔

نمبر 3. حضرت گولڑوی پیر مہر علی شاہ سے اختلاف اور اُن کے دلائل کا استہزاء و ابطال۔ سب سے پہلے شانِ غوثیہ میں کی گئی گستاخوں کی تفصیل ملاحظہ فرمائیں۔

گستاخی نمبر 1: کتاب کے صفحہ نمبر 39 پر لکھا ”نیز اپنے دعویٰ یا لوگوں کے اذعاء میں اور اللہ تعالیٰ کی طرف سے اس اظہار و اعلام اور اذعاء و اعلان میں جو فرق ہے، وہ بھی اس حقیقت کا غماز ہے کہ کس نفسی نے کس بلندی پر فائز کر دیا۔“

تبصرہ 5: اس عبارت کا سیاق و سباق کے تناظر میں مفہوم یہ ہے کہ حضرت خواجہ معین الدین چشتی اجیری قدس سرہ العزیز نے ساری عمر انکسار و تواضع میں گزار دی اور اپنی طرف سے کسی قسم کا کوئی دعویٰ نہیں کیا، لہذا اللہ تعالیٰ نے خواجہ اجیر کو اس بلند مرتبہ پر پہنچا دیا کہ بوقتِ وصال آپ کی پیشانی مبارک پر قلمِ قدرت کے ساتھ لکھا گیا حَبِيبُ اللّٰهِ مَا تَ فِي حُوبِ اللّٰهِ۔ جبکہ حضرت پیران پیر نے تواضع و انکسار کے بجائے دعاوی و شطیحات سے کام لیا، آپ اپنے آپ کو خود محبوبِ سبحانی اور غوثِ اعظم کہتے

کہلواتے رہے۔ لہذا آپ کو عروج مرتبہ حاصل نہ ہو سکا۔ کیونکہ تواضع، محمود اور اُس کی ضد تکبر، مذموم ہے۔ لہذا غوثِ پاک ایک فعلِ مذموم کے مرتکب ہوئے، جبکہ خواجہ اجیری نے فعلِ محمود اختیار فرمایا۔ گویا خواجہ اجیری کے مقام و مرتبہ کا اعلان بارگاہِ خداوندی سے کیا گیا، جبکہ پیران پیر نے اس تمام بزرگی و فضیلت کا دعویٰ خود کیا، بارگاہِ خداوندی سے انہیں کچھ حاصل نہ ہوا۔ معاذ اللہ یہ حیثیت ہے غوثِ پاک کی سیالوی صاحب کے نزدیک۔ حالانکہ بقولِ راقم الحروف۔

وہ مالکِ گل ہے، اقتدار اُس کا ہے  
اجزائے قضا میں اعتبار اُس کا ہے  
تُو کون ہے فیصلہ سنانے والا  
عزت، ذلت پہ اختیار اُس کا ہے

گستاخی نمبر 2: کتاب مذکور کے صفحہ 41 پر حضرت ابن عربی کی عبارت کو بغیر سمجھے اور بغیر غور کیے، بلکہ مؤلف کی اندھی تقلید کی رد میں بہہ کر حضرت غوثِ پاک کے متعلق یہاں تک لکھ دیا، ملاحظہ ہو ”جیسے کہ شیخ عبدالقادر الجیلانی، پس وہ اپنے ہم مرتبہ اور ہم منصب لوگوں پر برتری اور فضیلت ظاہر کرتے ہیں اور اپنے سے بلند مرتبت حضرات پر بھی اور یہ اہل اللہ کے نزدیک اس طریق میں سوءِ ادب ہے، بہ نسبت محفوظ اللسان حضرات کے..... اور شیخ عبدالقادر جیلانی اُن حضرات میں سے تھے، جنہوں نے اولیاء اور انبیاء پر اپنے حال کے مطابق حق کی صورت میں شطح سے کام لیا، پس محفوظ اور معصوم زبان والے نہ تھے۔“

تبصرہ: اگرچہ اپنے ثبوتِ باطنی اور دیرینہ تعصب کو چھپانے کے لئے ان حضرات نے حضرت ابن عربی کی عبارت کا سہارا لیا، مگر اندر کا چور کہاں بچھا رہ سکتا ہے؟ لہذا ایک تو انہوں نے عبارت کو اپنے سیاق و سباق سے توڑ کر توجیہ القول بما لا یرضی بہ القائل کے مصداق حضرت پیران پیر کی ہتکِ شان میں ناروا استعمال کیا۔ دوسرا یہ کہ ترجمہ میں بھی زبردست خیانت کا مظاہرہ کیا۔ بقول ان کے حضرت ابن عربی نے حضرت پیران پیر کے متعلق یہ لکھا فکان غیر معصوم اللسان یعنی آپ معصوم زبان والے نہ تھے، زیادہ سے زیادہ اس کا معنی یہی کر سکتے ہیں کہ مقامِ معصومیت چونکہ انبیائے کرام کے علاوہ اولیائے عظام کو حاصل نہیں ہوتا، لہذا پیران پیر معصوم اللسان نہ تھے۔ لیکن ان حضرات نے ساتھ یہ حاشیہ بھی چڑھا دیا ”پس محفوظ و معصوم زبان والے نہ تھے“ جبکہ اولیائے عظام محفوظ ضرور ہوتے ہیں، ان کے بقول پیران پیر محفوظ بھی نہ تھے تو گویا آپ ولی بھی نہ رہے۔ اللہ اللہ خیر سلاً۔ سیالوی صاحب کا محلولہ بالا انداز تحریر آپ نے ملاحظہ فرمایا، مجھے تو بقول ان کے اردو بھی نہیں آتی، اس کے باوجود بادل ناخواستہ وہ میری درج ذیل اُردو رباعی اپنی نگاہ کیف اثر سے ضرور گزرا لیں۔

پہلے لفظوں میں رنگ بھرنا سیکھو پھر بحرِ معانی میں اترنا سیکھو

معلوم ہے، جس قدر ہو تم پانی میں باتیں نہ چباؤ! بات کرنا سیکھو

یہ ہے سیالوی صاحب کی حضرت پیران پیر سے حقیقی عقیدت، جبکہ میرے خلاف کتاب لکھتے ہوئے اپنے آپ کو پیران پیر کا نیاز مند ظاہر کرنے کے لئے اپنی کتاب کا

انتساب حضرت پیران پیر کی طرف کر دیا..... ع

ذیاب فسی ثیاب لب پہ کلمہ دل میں گستاخی

مزید برآں جب صاحب موصوف نے حضرت ابن عربی کی مظلوم، مجروح اور

مُحَان (خیانت کردہ) عبارت سے طبع پسند مطلب نکالنا چاہا تو اُس کی تشریح یوں فرمائی۔

گستاخی نمبر 3: ”صاحب فتوحات قادری سلسلہ کے بزرگ سمجھے جاتے ہیں اور

ارباب مکاشفات میں سے بھی ہیں، مگر انہوں نے مقامِ ہویّت والے سب حضرات کو

دوسری قسم سے افضل گردانا اور دوسری قسم والوں میں سے محفوظ اللسان حضرات کو

افضل قرار دیا اور بطور تمثیل حضور شیخ عبدالقادر جیلانی رحمۃ اللہ علیہ کے مُرید اور

فیض یافتہ ابوالسعود بن شبل کو اور حضرت بایزید بسطامی کو بھی افضل قرار دے دیا اور حضور

شیخ عبدالقادر جیلانی رحمۃ اللہ علیہ پر ان کے مُرید و تلمیذ کو بھی فضیلت دے ڈالی۔“

قارئین باتمکین! للہ! اذرا دامن النصار ہاتھ میں تھامتے ہوئے اس عبارت کو غور

سے پڑھیں اور اندازہ لگائیں کہ کیا یہ عبارت کسی نیاز مند بارگاہِ غوثیہ کی ہے یا کسی خالص

گستاخ و صریح دشمن کی ہے، بلکہ مندرجہ ذیل جملوں پر ایک بار نظر ڈال کر فرمائیں یہ طنز

کس پر ہے؟ یہ حقارت آمیز اندازِ بیاں کس کے لئے اور یہ تعریضاً چوٹ کس کی ذات پر؟

”صاحب فتوحات قادری سلسلہ کے بزرگ سمجھے جاتے ہیں (یعنی ایسا ہے نہیں، بلکہ

خوش فہمی کی وجہ سے سمجھا جاتا ہے)“ اور ”حضرت شیخ عبدالقادر جیلانی پر ان کے مرید و تلمیذ

کو بھی فضیلت دے ڈالی۔ لفظ ”دے ڈالی“ میں جو تحقیر بھرا انداز ہے وہ کسی سے چھپا نہیں۔



بقولِ راقم ۛ

دشمن کی گفتگو میں کہاں خیر کی جھلک  
جو بات ہے شریر کی، اک شر کے ساتھ ہے

گستاخی نمبر 4: کتاب مذکور کے صفحہ 44 پر دل ہلادینے والی درج ذیل عبارت لکھ کر مولوی اشرف سیالوی صاحب نے تاقیامت نیاز مندان حضرت پیران پیر پر قیامت ڈھائی ہے اور اپنے قلم سے ایسی گندگی ظاہر کی ہے جس کو تمام دنیا کے سمندر مل کر بھی نہیں دھو سکتے۔ عقیدت مندان بارگاہِ غوثیہ اگر اس عبارت پر ماتم کو جائز قرار دیں تو بے جا اور ناروا نہ ہوگا۔ تحریر کے تیور تو دیکھیں، بیان کی شوخی اور قلم کی خیرہ چمشی ذرا ملاحظہ فرمائیں۔

میری ایک ایسی عبارت کو بہانہ بناتے ہوئے کہ جس میں گستاخی کا شائبہ تک بھی نہیں، آسمان سر پہ اٹھانے والے مولوی صاحب ذرا دل پر ہاتھ رکھ کر بتائیں کہ بروی قیامت سرکارِ غوثیت مآب کے رُو برو کس منہ سے جائیں گے، حالانکہ حاشا وکلا میں نے اُس عبارت میں کہیں بھی نہیں لکھا کہ مصلوب و مغضوب شخص سے مراد خاصانِ خدا ہیں اور نہ یہ کہ مقبولانِ بارگاہِ مولیٰ کو مصلوب و مغضوب سمجھا جائے، بلکہ میں نے صرف ایک اقتباس حضرت پیران پیرؒ کے خطبات میں سے بغیر کسی قسم کے تبصرہ کے نقل کیا اور اُس اقتباس سے ما قبل میری تحریر میں ایک ایسا حصہ بھی موجود ہے جو واضح قرینہ ہے اس بات کا کہ میری مراد انبیائے کرام یا دیگر برگزیدہ شخصیات ہرگز نہ تھیں، بلکہ اس قطعہ عبارت میں صرف رجاء کو ذاتِ باری تعالیٰ کی بارگاہِ عالی شان سے وابستہ کرنے کے لئے ایک نشان دہی تھی۔ (اس قطعہ عبارت پر مکمل تحقیق اس کتاب میں الگ سے کر دی گئی ہے)

بہر حال اب ذرا سیالوی صاحب کی بنائے ایمان ہلادینے والی وہ عبارت ملاحظہ کریں۔

## بُیادِ ایمان ہلادینے والی سیالوی صاحب کی عبارت

”بیز یہ تو جیہہ بھی ممکن ہے کہ ہر ایک صاحب کمال نے اپنے زعم اور اپنے خیال میں اپنے عطا کردہ مرتبہ و مقام کو بے مثال اور منفرد و ممتاز سمجھا ہو، جیسے آخری آخری شخص جو دوزخ سے چھٹکارا حاصل کر کے جنت میں داخل ہوگا وہ اللہ تعالیٰ کے فضل و کرم سے مشرف ہو کر پکار اٹھے گا ”مَا أُعْطِيَ أَحَدٌ مِثْلَ مَا أُعْطِيَْتُ أَحَدًا مِنَ الْوَالِدِينَ وَالْآخِرِينَ“ حالانکہ اُس کا مرتبہ فی الواقع سب سے کم ترین ہوگا“

ہاں قارئین گرامی قدر! سمجھ آیا کہ یہاں دوزخی شخص کی مثال کس شخصیت پر منطبق کی جا رہی ہے؟ اور سب سے کم ترین مرتبہ والا کسے کہا جا رہا ہے؟ اور خیالی وزعی دنیا میں خوش ہو کر دعوے کرنے والا کس ہستی کو ثابت کیا جا رہا ہے؟ اور دنیائے علم و دانش میں شیخ الحدیثی و مناظر الاسلامی کا بلند بانگ دعویٰ رکھنے والے مولوی صاحب نے ایک فاسق و فاجر اور دوزخی مسلمان سے مراد کس ہستی کو لیا ہے؟ کیا حضرت پیران پیرؒ پر یہ مثال منطبق نہیں کی گئی؟ کیا ذخیرہ احادیث میں اور کوئی حدیث شریف شیخ الحدیث صاحب کو نہیں ملی، جس کے ذریعے فرمانِ غوثیہ قدمی ہذہ کی تشریح و توضیح کی جاسکتی۔

میری کتاب پر داویلا کرنے والے مولوی سیالوی صاحب خود کس پانی میں ہیں اور اُن کا عقیدہ کس کھاتے میں ہے، یہ فیصلہ تو قارئین کر ہی لیں گے مگر..... ع  
چور مچائے شور، ”چور، چور“

کے مصداق مولوی صاحب کو میں یہ ضرور بتا دینا چاہتا ہوں کہ میری عبارت اور آپ کی عبارت کم از کم ایک سو 100 ممتاز و جید علمائے کرام کی مجلس میں رکھ دی جائے اور انہیں یہ اختیار دیا جائے جو شخص گستاخ ثابت ہو اُس کو برسرِ محفل تجدیدِ ایمان و تجدیدِ نکاح پر مجبور کیا جائے تو یقیناً آپ خسر الدنیا و الآخرة کی عملی تفسیر بن کر اٹھیں گے۔

خُدا کی مار ان کافر بٹوں کی اس ڈھٹائی پر

ارے توبہ ارے توبہ، خدا بن بن کے بیٹھے ہیں

خُدا کی شانِ بے نیازی دیکھیں کہ مولوی صاحب چلے تھے مجھے خارج از

اہل سنت اور گستاخ و بد عقیدہ ثابت کرنے، مگر تدبیر الٹی پڑی اور فی قلبہم مَرَضٌ کے تحت میر تقی میر کے درج ذیل شعر کا خود مصداق بن گئے۔

الٹی ہو گئیں سب تدبیریں کچھ نہ دوانے کام کیا

دیکھا اس بیماریِ دل نے آخر کام تمام کیا

گستاخی نمبر 5: کتاب مذکور کے اسی صفحہ 44 پر حضرت پیران پیر کے اسی فرمان

کی توجیہ مذکور کو مکمل کرتے ہوئے لکھا ”تو ان حضرات نے اپنے متعلق یا اپنے مشائخ

کے متعلق جو کچھ کہا ہے، وہ بھی اُس کریم کے فضل و کرم پر اپنے زعم اور خیال کے مطابق

خوشی و مسرت کا اظہار ہے اور اُس میں کمال وارفتگی اور غایتِ محویت اور حد درجہ کی

استغراقی حالت پائی گئی ہے لہذا ان کا مقام کُلّ جزبٍ بما لَدَیْہِم فَرِحُونَ ہے

اور ہمارے لئے اِنَّا بِکُلِّ مَوْقِنُونَ کے علاوہ کوئی چارہ نہیں ہے۔

تبصرہ: .....

مری ڈہائی ہے اللہ مری ڈہائی ہے

مولوی اشرف سیالوی صاحب کے علم نے خوب گل کھلائے کہ حضرت پیران پیر

اُن کے معتقدین و مُریدین بلکہ جملہ مشائخِ اُمت و علمائے اہل اسلام کا ذکر کر کے آخر میں

فرمایا کہ ان کا مقام کُلّ جزبٍ بما لَدَیْہِم فَرِحُونَ ہے، جبکہ یہ آیت یقیناً یقیناً

یہودیوں کے مختلف فرقوں کے بارے نازل ہوئی اور اللہ تعالیٰ نے فرمایا کہ وہ آپس میں

ٹکڑے ٹکڑے ہو گئے اور جس فرقے کے پاس جو دلائل و معلومات اور مفروضے تھے اُن پر

خوش ہو گئے۔ لہذا آیتِ محولہ بالا کا ترجمہ کنز الایمان اور حاشیہ نور العرفان بالترتیب

ملاحظہ کریں۔ فتقطعوا اَمرَہم بَیْنَہُمْ زُبْرًا کُلّ جزبٍ بما لَدَیْہِم فَرِحُونَ

ترجمہ: تو اُن کی امتوں نے اپنا کام آپس میں ٹکڑے ٹکڑے کر لیا، ہر گروہ جو اُس کے پاس

ہے اُس پر خوش ہے۔

حاشیہ نمبر 5. اس طرح کہ عیسائی اور یہودی مختلف فرقوں میں تقسیم ہو گئے، ایک

دوسرے کو کافر کہنے لگے۔

حاشیہ نمبر 6. یعنی انہوں نے رائے کو دین بنا لیا اور اُس پر خوش ہو گئے، جیسا کہ

لَدَیْہِم سے معلوم ہوا۔

اسی آیتِ محولہ بالا کی تفسیر علامہ علی الدین علی بن محمد خازن کی تحقیق کے تناظر میں دیکھیں

۱: پارہ 18، سورۃ المؤمنون آیت 54 کنز الایمان از فاضل بریلوی

۲: نور العرفان از مفتی احمد یار خان نعیمی گجراتی

آپ فرماتے ہیں (فتقطعوا) اے تفرقوا فصاروا فرقاً یہودا و نصاری و مجوسا وغیرہ ذلك من الاديان المختلفة (امرهم) اے دینہم (بینہم زبراً) اے فرقاً و قطعاً مختلفة و قيل معنى زبراً اى كتباً والمعنى تمسك كل قوم بكتاب فآمنوا به و كفروا بما سواه من الكتب (كل جزب بما لديهم فرحون) اے مسرورون معجبون بما عندهم من الدين -

اسی آیت مبارکہ کے تحت تفسیر مدارک میں موجود ہے (فتقطعوا امرهم بینہم) تقطع بمعنی قطع اے قطعوا امر دینہم (زبراً) جمع زبور اے کتباً مختلفة یعنی جعلوا دینہم ادياناً وقيل تفرقوا في دينهم فرقاً كل فرقة تنتحل كتاباً وعن الحسن قطعوا كتاب الله قطعاً و حرفوه و قرئ زبراً جمع زبرة اى قطعاً (كل حزب) كل فرقة من فرق هؤلاء المختلفين المقطعين دينهم (بما لديهم) من الكتاب أو الدين أو من الهوى والرأى (فرحون) مسرورون معتقدون انهم على الحق -

تفسیر جلالین میں اسی آیت مبارکہ کے تحت مذکور ہے۔ (فتقطعوا) اے الاتباع (امرهم) بینہم (بینہم زبراً) حال من فاعل تقطعوا اے احزاباً متخالفين كالیهود و النصرى وغيرهما (كل حزب بما لديهم) اے عندهم من الدين (فرحون) مسرورون - ان تمام کتب تفسیر سے معلوم

ہوا کہ اس آیت کُلُّ حِزْبٍ بِمَا لَدَيْهِمْ فَرِحُونَ سے مراد یہود و نصاریٰ اور ایسے گمراہ لوگ ہیں، جنہوں نے اپنے اپنے رسولوں پر نازل ہونے والی کتابوں اور شریعتوں کو ٹکڑے ٹکڑے کر لیا اور اپنی رائے اور خواہش کو دین و شریعت ٹھہراتے ہوئے اس پر خوش ہو گئے، کہ جو کچھ ہمارے پاس ہے یا جو کچھ ہم نے سمجھا ہے فقط یہی حق ہے اور اس کے سوا جو لوگ ہیں وہ سب گمراہ اور دوزخی ہیں۔ اسی لئے اللہ تعالیٰ نے اس آیت کریمہ میں اُن کی مذمت فرمائی، جیسا کہ بڑی مفصل عبارت کے بعد آخر میں صاحب تفسیر روح المعانی فرماتے ہیں (كل حزب) من اولئك المتحزبين (بما لديهم) من الامر الذي اختاروه (فرحون) مسرورون منشرحو الصدر، والمراد انهم معجبون به معتقدون انة الحق، وفي هذا من ذم اولئك المتحزبين ما فيه لهذا مولوى اشرف سىالوى صاحب نے یہ ظلم عظیم کیا کہ فرق باطلہ یہود و نصاریٰ کی مذمت میں نازل ہونے والی آیت کو حضرت پیران پیر و جملہ قادری بزرگان دین، بلکہ جملہ مشائخ اسلام پر منطبق کر دیا اور خوش ہو گئے کہ میں نے بہت بڑی خدمت اسلام کر دی ہے۔ یہ حضرت اگر کفار و مشرکین کے بارے نازل ہونے والی آیت اولیاء و کاملین پر چسپاں کریں تو کوئی بات نہیں یہ اسی طرح سستی بھی ٹھہرے رہیں بلکہ اہل سنت کے ٹھیکیدار اور سرمایہ علمائے اختیار بھی قرار پائیں اور ہم ردّ شرک میں نازل ہونے والی آیات کو دور حاضر کے شرک و بدعت میں مبتلا عوام کا لانعام کی اصلاح کیلئے بہ طور زجر و ترہیب استعمال کریں تو فوراً فتویٰ لگ جائے کہ لوجی! نصیر الدین اپنے آباء و اجداد کے عقائد سے ہٹ گیا۔ اہل سنت سے خارج ہو گیا، وہابی ہو گیا، بلکہ شاہ اسماعیل دہلوی سے بھی دو قدم

آگے نکل گیا۔ بفضلہ تعالیٰ ہم قرآن مجید کی ان آیات کو جو بوجوں کے بارے نازل ہوئیں بزرگان دین پر منطبق کرنے کی جسارت سے محفوظ ہیں۔ البتہ جو آیات ردِ شرک میں آئیں ان کو مشرکین کے خلاف ضرور استعمال کرتے ہیں چاہے وہ مشرکین عرب ہوں یا ذورِ حاضر کے مُبتلا یا ان شرک۔ لیکن یہ بات بھی یاد رہے کہ مسئلہ استعانت میں ہم اِیّاكَ نستعین پختی سے عمل پیرا ہیں اور ہم استعانت ذات باری تعالیٰ ہی سے کرتے ہیں اس کی پوری تفصیل ہماری کتاب ”اعانت واستعانت کی شرعی حیثیت“ میں دیکھی جاسکتی ہے۔ جہاں تک اسماعیل دہلوی سے میری سبقت کا تعلق ہے تو اس کے متعلق میں صرف اتنا ہی کہہ دینا کافی سمجھتا ہوں کہ میں نے آج تک کبھی تحریراً تقریراً اسماعیل دہلوی صاحب کی تعریف میں کوئی ایک لفظ نہیں کہا اور نہ انہیں اس قابل سمجھا کہ میں ان کا ذکر کروں۔ البتہ وابستگانِ سلسلہ چشتیہ کے نزدیک بالعموم اور بصیر پوری و سیالوی صاحب کے نزدیک بالخصوص مُستند و حجت کتاب مقائیس المجالس کا مندرجہ ذیل اقتباس مطالعہ کر لیں وہ آپ کے لئے سُو مند رہے گا۔ ”شاہ ولی اللہ کے پوتے شاہ اسماعیل شہید جو حضرت شاہ عبدالعزیز کے مرید و خلیفہ حضرت سید احمد شہید کے مرید و خلیفہ ہیں نے بھی اپنی کتاب عقبات میں شیخ اکبر محی الدین ابن عربی اور حضرت مجدد الف ثانی کے نظریہ وحدت الوجود اور وحدت الشہود میں تطبیق ثابت کی ہے“..... ”آگے چل کر شاہ اسماعیل شہید مختلف بزرگوں کے اقوال نقل کرتے ہیں“

قبلہ سیالوی صاحب آپ کی ذہنیت پر آفرین ہو کہ سرتاج اولیاء کو ایک فاسق و فاجر دوزخی سے تشبیہ دے کر بھی آج تک آپ چند فائز العقل اور نام نہاد اہل سنت کا سرمایہ بھی ہیں

شاید اسی موقع کے لئے مولنا اصغر گوٹڈوی نے کہا تھا۔  
چمن میں پھیڑتی ہے کس مزے سے لالہ و گل کو  
مگر بادِ صبا کی پاک دامانی نہیں جاتی  
یہ دو ہر معیار تحقیق خود ساختہ، وضعی اور جعلی نہیں تو اور کیا ہے۔ اگر میرے ہزاروں اشعار پر مشتمل مجموعہ ہائے نعت و مناقب جن کا ایک ایک شعر محبت و اُلفت اور عقیدت و نیاز مندی کا ایک جہان اپنے اندر لئے ہوئے ہے، میرے سنی اور نیاز مند اہل اللہ ہونے کی دلیل نہیں ہیں؟ تو سیالوی صاحب کے سنی اور عاشقِ رسول ہونے کی کون سی سند آسمان سے اُتری ہے، کس آیت و حدیث کے تحت یہ حضرت عقائد اہل سنت کے واحد ٹھیکیدار ٹھہرتے ہیں؟ اور اگر سیالوی صاحب یہاں یہ فرمائیں کہ میں نے محولہ بالا آیت فقط اسی مقصد کے لئے ذکر کی ہے کہ مَا لَدَيْهِمْ فَرْحُونَ قَدِ رَمَضُوا شَرَكًا ہے کہ بزرگان دین اور ان کے معتقدین کے پاس جو فضلِ ربّانی ہے، وہ اُس پر خوش ہیں، اسی طرح یہود و نصاریٰ کے پاس دین، شریعت اور رائے کا جو حصہ تھا، وہ اُس پر خوش تھے۔ لہذا ان کا اشتراک فقط اتنی بات میں ہے نہ کہ من كُلِّ الوجوه لہذا یہ کوئی گستاخی نہیں۔ اگر سیالوی صاحب اتنی بڑی جسارت کے باوجود بھی بے گناہ ہیں تو میں اِجْعَلِ الخلیقۃ اُجمَع کر جُلِّ اللوح پیران پیر کے مواعظِ عالیہ کا ایک اقتباس درج کر کے کیوں گستاخ اور گناہ گار ٹھہرا؟ وہاں بھی وجہ شبہ جملہ مخلوق کا ارادہ و اختیارِ خداوندی کے سامنے مجبور و محکوم ہونا ہے نہ کہ من كُلِّ الوجوه، اور پھر پیران پیر کے اسی اقتباس کو کلامِ باطل نظام کہہ کر بھی سیالوی صاحب اسی طرح محترم و مکترم رہیں بقول سید اکبر الہ آبادی

ہم آہ بھی بھرتے ہیں تو ہو جاتے ہیں بد نام

وہ قتل بھی کرتے ہیں تو چرچا نہیں ہوتا

## کبر علمی میں مبتلا سیالوی صاحب کی حضرت

### غوث پاکؒ پر جرأت بے جا

مجھے مشاغلِ معکثرہ و متنوعہ پر طعن دینے کے بعد سیالوی صاحب اپنے کبر علمی و وسعتِ مطالعہ کے زعم میں ایسے بتلا ہوئے کہ اپنے پورے رسالہ میں جس کتاب سے استدلال دراستدلال کرتے رہے۔ بالآخر اسی کو غیرِ واقع، مشکوک اور باطل قرار دے کر ایک بہت بڑا معرکہ سر کر لیا۔ میری مراد ہے کتاب ”فتوح الغیب“ اُس کے متعلق پہلے آپ سیالوی صاحب کے ریمارکس ملاحظہ فرمائیں، بعد میں ہم کچھ گزارش کرتے ہیں۔ سیالوی صاحب نے ”طلوعِ مہر“ کے ایک جملہ پر تبصرہ کرتے ہوئے یہ تحریر فرمایا ”فتوح الغیب آپ کے مواعظِ حسنہ کا وہ مجموعہ ہے جسے آپ کے خدام کاتب دورانِ وعظ نوٹ کرتے رہتے تھے“ اور ظاہر ہے کہ بیک وقت سننا اور لکھنا کامل توجہ کے ساتھ بہت مشکل ہوتا ہے۔ بالخصوص کلامِ غوثِ رضی اللہ عنہ، کو جو کہ فصاحت و بلاغتِ نبوی اور مرتضوی کا مظہر تھا اور جملوں کے باہمی ربط اور تعلق کا پورا خیال رکھنا بہت بعید ہوتا ہے۔ خواہ لکھنے والا جتنا جوہر قابل کیوں نہ ہو تو اُس کو حضورِ شیخِ جیلانی رحمۃ اللہ علیہ کی تصنیف قرار دینا ہی غلط ٹھہرا یہ تو ملفوظات کی کتابوں کی طرح کی ایک کتاب ٹھہری۔ جس طرح کی حدیث کی کتاب میں منقول روایت سے کسی نبی کی عظمت پر حرف آتا ہو تو اُس کو راوی کی غلط فہمی اور نا سمجھی پر محمول کرنا ہی لازم اور ضروری ہے (اگر دوسری مناسب تاویل ممکن نہ ہو) اسی طرح اس عبارت میں تاویل لازم ہے یا پھر کاتب کی غلط فہمی ہے یا باہمی

ربط و تعلق کا پورا پورا لحاظ نہیں رہ سکا جس سے فہم مراد میں خلل واقع ہو گیا ہے۔ بعض مقالات ڈیڑھ دو سطر کے بھی ہیں تو ظاہر ہے آپ نے مجلسِ وعظ میں صرف دو تین جملے بول کر تو وعظ ختم نہیں فرمادیا ہوگا۔ لہذا حضرت شیخ پر اس کلامِ باطل نظام واجب التاویل اور المراد کی ذمہ داری عائد نہیں کی جاسکتی۔ انتھی کلامِ سیالوی۔

قارئینِ کرام! سیالوی صاحب نے فتوح الغیب کو مشکوک، محلّ غلطی اور جائے خیانت قرار دینے کے علاوہ کلامِ باطل نظام بھی لکھ ڈالا اور اُن کے خامہ بے لگام نے یہ نہ سوچا کہ جس شاہِ عبدالحق محدثِ دہلوی نے اس کتاب کی شرح تحریر فرمائی، جن کو سیالوی صاحب محقق علی الاطلاق بھی مانتے ہیں اور جگہ جگہ اُن کے کلام و تحریر کو بہ طور حجت بھی لاتے ہیں۔ کیا انہوں نے شرح لکھتے وقت اس کتاب ”فتوح الغیب“ کی عدم ثقاہت اور مشکوکیتِ انتساب پر نظر نہیں فرمائی تھی۔ بلکہ وہ تو شرح فتوح کے آغاز میں فرماتے ہیں ”ہذا کتابُ فتوح الغیب لسیّدنا و مولنا العلامہ الاوحد الشیخ الامام العارف الكامل امام آئمة الطريق و شیخ شیوخ الاسلام علی التحقيق زینة الوجود و مرآة الشہود الباز الاشہب و الطراز المذہب قطب الاقطاب و فرد الاحباب القطب الاکمل الاشرف و الغوث الاعظم الارفع غوث الثقلین امام الفریقین العالم الزبانی القطب الفردانی والغوث الصمدانی محی الدین ابی محمد عبدالقادر الحسنی الحسینی الجیلانی قدس سرّہ و نور روحہ و اوصل الینا بركاتہ

وفتوحہ و رضی اللہ عنہ وارضاه عنّا وجامعہ ولده الشيخ الامام  
الواحد شرف الدین ابو محمد ویکنی بابی عبدالرحمن عیسی شرف  
الاسلام و جلال العلماء سراج العراق و مصر ذواللسانین والبیانین  
لسان المتکلمین وترجمان العارفین رحمة الله علیه وعلی ولده  
واولاده و اخوانه و سائر الصالحین۔ یہاں تک شاہ عبدالحق محدث دہلوی نے  
یہ بیان فرمایا کہ فتوح الغیب باوثوق، معتمد اور نہایت پختہ واسطے سے حضرت پیران پیر  
غوث پاکؒ کی طرف منسوب آپ کے ارشادات عالیہ کا مستند مجموعہ ہے، جنہیں  
غوث پاکؒ کے فرزند ارجمند راسخ فی علم الشریعۃ والطریقۃ ابو عبدالرحمن شرف الدین  
ابو محمد عیسیٰ شرف الاسلام علیہ الرحمہ نے جمع کیا اور ترتیب دیا۔ آگے شیخ محققؒ فرماتے ہیں  
کہ غوث پاکؒ کے فرزند ارجمند کا ان مواعظ و خطبات کو اپنے والد ماجد کی طرف نسبت  
کرنے کا طریقہ یہ ہے۔

قال قال والدی الشیخ الامام العلامہ الفرد القطب الغوث  
ابو محمد عبد القادر الجیلانی نفعنا الله به و امدنا بمددہ فی الدنیا  
والآخرة آمین آمین و فی بعض النسخ قال والدی الامام الواحد  
المؤید امام الآئمة محی الدین سید الطوائف ابو محمد عبد القادر  
بن ابی صالح بن عبداللہ الجیلی قدس اللہ روحہ و نور  
ضریحہ.....

اب اتنے قریبی اور مستند ہاتھوں سے یہ مجموعہ مبارک مرتب و جمع ہو کر اہل حق تک

پہنچا، صدیوں سے ارباب شریعت و طریقت اہل اللہ اس سے استفادہ و استفادہ کرتے  
آ رہے ہیں، آج تک اس کتاب کے مندرجات کو کسی نے مشکوک و ضعیف قرار نہیں دیا  
جبکہ دور حاضر کے ایک نام نہاد شیخ الحدیث اور مناظر اسلام نے اپنی عاقبت برباد کرنے  
کے لئے اس کو کلام باطل نظام قرار دے کر اپنے بد مذہب، کور باطن اور گستاخ ہونے پر  
اپنے ہاتھوں مہر ثبت کر دی، جبکہ آپ کے قصائد و کلام کو وہ پہلے بھی ”حکایت قدم غوث“  
میں بالواسطہ تفاخر، تعلی، خود ستائی، شطیحات، مجنونانہ کلام اور آخری دوزخی شخص کا  
اظہار مباحات لکھ چکے ہیں۔ سچ ہے کہ۔

چوں خدا خواہد کہ پردہ کس درد  
میلش اندر طعنہ پاکاں نہد

حالانکہ شاہ عبدالحق محدث دہلوی نے شرح لکھتے ہوئے کسی ایسے شک کا اظہار تک نہیں  
فرمایا، بلکہ اُن کے شرح لکھنے کے پروگرام کو میرے جد اعلیٰ حضرت پیر مہر علی شاہ گولڑوی نے اپنی  
زبان فیض ترجمان سے کیا۔

**ملفوظ نمبر 142:** فرمایا کہ ”سبحان اللہ سیدنا قطب الاقطاب رحمۃ اللہ علیہ کی  
شان مبارک کا کیا کہنا حضرت شیخ عبدالحق محدث دہلوی جو جید عالم بھی تھے جب انہوں  
نے کتاب ”فتوح الغیب“ تالیف محبوب سبحانی کی شرح لکھنے کا مصمم ارادہ کیا تو اُن کے  
دل میں ایسی دہشت پیدا ہوئی کہ قلم اٹھانے کی جرأت نہ رہی۔ تا آنکہ پایادہ لاہور  
حضرت شاہ ابوالعالی رحمۃ اللہ علیہ کی خدمت میں اس غرض کے لئے حاضر ہوئے کہ وہ  
برزخی طور پر جناب سلطان اولیاء و جان اصفیاء سے شرح لکھنے کی اجازت طلب فرما کر

انہیں سرفراز فرمائیں۔ چونکہ شاہ ابوالعالی رحمۃ اللہ علیہ سیدنا غوث اعظم رحمۃ اللہ علیہ کے ساتھ محبت اور تعلقِ برزخی میں یگانہ اور وحید اللہ ہرگز رہے ہیں، انہوں نے اجازت حاصل کر کے محدثِ دہلویؒ کو مشرف فرمایا،

اب دیکھئے حضرت پیر مہر علی شاہ گولڑویؒ نے تو ”فتوح الغیب“ کو حضرت غوثِ پاک رحمۃ اللہ علیہ کی تالیف (عُرْفَا) قرار دیتے ہوئے، اُس کی عظمت و ثقاہت پر مہر تصدیق ثبت کر دی اور پھر حضرت شاہ عبدالحق محدثِ دہلویؒ فتوح الغیب کی شرح کرتے ہوئے آپ کے کلام کی بلاغت و مدرت پر اظہارِ عقیدت کرتے ہوئے یہ الفاظ استعمال کرتے ہیں۔

تنبیہ: ازیں کلامِ حقیقت انتظام معلوم شد کہ (لحم)

قارئین گرامی قدر! یہ کس قدر ظلمِ عظیم ہے کہ حضرت غوثِ پاکؒ کے ارشاداتِ عالیہ کے متعلق شاہ عبدالحق محدثِ دہلویؒ تو ”کلامِ حقیقت انتظام“ کے الفاظ لکھیں اور سیالوی صاحب انہیں ”کلامِ باطل نظام“ قرار دیں، زیادہ معتبر اور ثقہ قلمِ محدثِ دہلویؒ کا ہے یا شیخ الحدیث سیالوی صاحب کا؟ اور پھر بطورِ خاص یہ بات بھی یاد رکھنے کے قابل ہے کہ حضرت پیرانِ پیرؒ کے جس مقالے کو بے ربط قرار دیتے ہوئے سیالوی صاحب نے اُس کے متعلق ”کلامِ باطل نظام“ کی گل کاری فرمائی ہے۔ شاہ عبدالحق محدثِ دہلویؒ نے تو اُس پر کسی تردید اور شک کا اظہار نہیں فرمایا۔ آخر کیوں؟

۱: ملفوظاتِ مہریہ، ص 105، مطبوعہ گولڑہ شریف سن طباعت 1986ء

۲: شرح فتوح الغیب، ص 133

کہاں ہیں وہ نیاز مند ان غوثِ پاکؒ اور خطیبِ بے ترتیب جو فتاویٰ مہریہ کی کسی ایک عبارت کو جامعین فتاویٰ کی غفلت کہنے والوں پر تو مجسمِ قہر و غضب بن جاتے ہیں، انہیں بے ادب گستاخ اور مردود تک کہہ جاتے ہیں، بلکہ مجمعِ عام میں سٹیج پر بیٹھ کر انہیں برا بھلا کہنا عینِ عبادت سمجھتے ہیں، مگر حضرت پیرانِ پیرؒ جن کی شخصیت، تصانیف اور خطبات و مواعظ کا مقام حضرت گولڑویؒ اور دیگر اولیاء کی ذوات اور اُن کی تصانیف سے کہیں بلند و برتر ہے اور جن کے نامِ نامی سے ہماری دنیائے معاشیات کا بازار گرم ہے اور سر تا پانا اہل ہونے کے باوجود آج ہم سب جس کی نسبت سے مرجعِ خلائق بنے بیٹھے ہیں۔ اُسی کے کلامِ عالی مقام کو ”کلامِ باطل نظام“ لکھنے والے سیالوی صاحب کے ساتھ بدستور راہ و رسم بڑھانے، اُن کے ساتھ محافل میں شریک ہونے، انہیں تحسین و مرجحاً کہہ کر اُن کی کتابیں خود بھی شوق سے پڑھنے، اپنے کتب خانوں اور دکانوں کی زینت بنانے اندرون و بیرونِ ملک مفت بھجوانے اور اُن کی تشہیر کروانے کو مسلکِ غوثیہ مہریہ کے تحفظ میں ایک عظیم خدمت قرار دیتے ہیں مگر یہ لوگ کل حضرت پیرانِ پیرؒ کے سامنے کس منہ سے جائیں گے

اس بُری عادت پہ لعنت کیجئے  
یا پھر بقولِ راقم الحروف۔

جو لوگ تیرگی کے طرف دار ہیں نصیر  
کس منہ سے آئیں گے وہ اُجالوں کے سامنے


جبکہ سیالوی صاحب اُس میں تردید و ارتباب کی راہ نکالتے ہوئے اُسے کلامِ باطل نظام کے الفاظ سے نواز رہے ہیں۔ جو شخص حضرت پیرانِ پیرؒ رحمۃ اللہ علیہ کے کلامِ عالی مقام کو



اپنے خامہ بے لگام سے باطل نظام لکھ کر پھر بھی غوث پاکؒ کا غلام کہلائے، کیا وہ خالص نمک حرام اور اضلّ من الانعام نہیں ہے؟ یہ فیصلہ تو قارئین کرام کریں گے یا پھر سرگودھا کے غلام دستگیر کہلانے والے رؤسا و امرائے ذی اہتمام کریں گے کہ اُن کے ٹکڑوں پر کیسے کیسے لوگ پل رہے ہیں۔ جو لوگ غلامانِ پیر دستگیر کے مطبخ سے غذا بھی کھائیں اور پھر اُن کے آقا کے متعلق یوں بے باکی کا مظاہرہ بھی کریں، غیرت کا تقاضا تو یہ تھا کہ وہ انہیں فاضل بریلوئیؒ کا درج ذیل شعر سنا کر وہاں سے چلتا کرتے۔

میرے سیاف کے خنجر سے تجھے باک نہیں  
چیر کر دیکھے کوئی آہ! کلیجا تیرا

سیالوی صاحب کو گھلا چینیج: سیالوی صاحب نے اپنی کتاب ”ازالۃ الزیب“ میں تقریباً پندرہ مقامات پر یہ بات دہرائی کہ نصیر الدین نے مقبولانِ بارگاہِ الہی کو مصلوب، مغلوب، مغضوب اور معذّب قرار دیا ہے۔ حالانکہ میں اپنے جوابات اربعہ مذکورہ کے ذریعے یہ بات واضح کر چکا ہوں کہ میں نے ایسا نہیں کیا اور نہ میں ایسا تصور کر سکتا ہوں، نعوذ باللہ من ذلک۔ لیکن اگر اب بھی سیالوی صاحب اس بات پر مُصر ہیں تو بسم اللہ! اسی بات پر کسی مجلس میں علمائے کرام کے روبرو مجھ سے بات کر لیں۔ تاکہ دودھ کا دودھ اور پانی کا پانی ہو جائے۔ اہل سنت کو پتہ چل سکے کہ خرابی کہاں ہے، گستاخ کون ہے؟ حضرت پیرانِ پیرؒ کو بالواسطہ خود بین، خود نگر، دعاوی طویلہ کرنے والا، شیطیات و ادلال میں رُکا ہوا، روحانیت و کمال میں ناقص، محض صاحب حال، نہ کہ صاحب مقام،



غیر محفوظ زبان والا، بلکہ مرفوع القلم، مجنون تک کہنے والے سیالوی صاحب ہیں یا یہ ناچیز۔ بلا واسطہ اپنے قلم سے پیرانِ پیرؒ کو آخری آخری دوزخی شخص کے مشابہ و مماثل اور آپؐ کے کلام کو کلامِ باطل نظام لکھنے والے، اگر گستاخ نہیں ہیں تو پیرانِ پیرؒ کا ایک فرمودہ بغیر کسی تبصرہ کے نقل کرنے والا نصیر الدین کیسے گستاخ ہو سکتا ہے۔ کیا کسی ایک ولی کی گستاخی بربادیِ ایمان کے لئے کافی نہیں ہے؟ من عادی لی ولیّا میں لفظ ولی ہے اولیاء نہیں ہے۔ جبکہ سیالوی صاحب اور اُن کے مددوچ بصیر پوری صاحب نے تو پورے قادر یہ سلسلہ کے بزرگان کو ہٹ دھرم، متعصب، جارح، عالی، تشدد پسند اور گستاخ ثابت کرنے کے لئے ایڑی چوٹی کا زور لگا دیا ہے، وہ پھر بھی اُسی طرح سستی، اولیاء کے عشاق اور اُن کی عزتوں کے محافظ ٹھہرے اور ہم سینکڑوں اولیاء کی شان میں ہزاروں اشعار کہہ کر بھی گستاخ اور تارکِ مسلک صوفیاء ٹھہرے۔

لوں کس سے دادِ اس ستم روزگار کی  
دوشِ خزاں پہ لاش ہے فصلِ بہار کی

(راقم)

اسے بھی پڑھیے: میرے متعلق سیالوی صاحب اور اُن کے چیلے پورے مُلک میں یہ شور مچا رہے ہیں کہ یہ وہابی ہو گیا، بد مذہب ہو گیا۔ میری تمام کتب منظومہ و منثورہ میری شہادت کے لئے بطور حجت موجود ہیں۔ اگر میں وہابیوں کو کسی ایک پہلو سے اچھا کہہ دوں کہ وہ توحید بیان کرتے ہیں اور یہ اچھا کام ہے تو پوری مشینری چیخ و پکار



شروع کر دیتی ہے۔ ذرا سلسلہ چشتیہ کے مشہور بزرگ اور سرائیکی کے جامی وقت حضرت خواجہ غلام فرید چاچڑاں شریف والوں کا یہ ملفوظ عالم بیداری میں پڑھیں، جن کی کتاب ”مقائیس المجالس“ سے ”حکایت قدم غوث“ میں سیالوی صاحب کے مدوح بصیر پوری نے استدلال کی کوشش کی اور سیالوی صاحب قبلہ نے تقریظ لکھ کر اُس پر اپنی شیخ الحدیثی اور علامگی کی مہر تصدیق ثبت بھی فرمائی تھی۔

خواجہ صاحب کا ملفوظ ملاحظہ ہو، آپ نے فرمایا ”بے شک اسی طرح ہے وہابی نہ صحابہ کرام کو برا کہتے ہیں نہ ولایت سے انکار کرتے ہیں“ اس کے برعکس شیعہ لوگ ولایت کے بھی منکر ہیں“ اس کے بعد فرمایا ”توحید کے بارے میں وہابیوں کے عقائد صوفیائے کرام سے ملتے جلتے ہیں وہابی کہتے ہیں کہ انبیاء و اولیاء سے مدد مانگنا شرک ہے بیشک غیر خدا سے امداد مانگنا شرک ہے، توحید یہ ہے کہ خاص حق تعالیٰ سے مدد طلب کرے چنانچہ ایاک نعبد و ایاک نستعین (ہم تیری ہی عبادت کرتے ہیں اور تجھ سے مدد مانگتے ہیں) کا مطلب یہی ہے“

مگر میں یہ بات بھی پوری استقامت و مکمل حوصلے کے ساتھ کرتا چلوں کہ میں وہابی، دیوبندی ہر گز نہیں بلکہ میں سنی خفی ہوں۔ انبیاء و اولیاء کے متعلق بالعموم اور حضور علیہ الصلوٰۃ والسلام کے متعلق جو شخص بھی گستاخی کا مرتکب ہوتا ہے، وہ میرے نزدیک مسلمان نہیں اور نہ میں اُسے لپٹھا سمجھتا ہوں بلکہ وہی شخص معاشرے کی بربادی اور دین کی

بدنامی کا سبب ہے۔

جو ہے نبی کے رُتبہ عالی سے بے خبر

فتنہ وہی ہے، دیں میں وہی رخنہ ساز ہے

لیکن ذرا تھوڑی فرصت نکال کر علمائے دیوبند کے متعلق مقائیس المجالس کے یہ کلمات بھی ضرور پڑھ لیں ”مولوی رشید احمد صاحب گنگوہی بھی حاجی صاحب کے مرید اور خلیفہ اکبر ہیں۔ ان کے اور خلفاء بھی بہت ہیں چنانچہ مولوی محمد قاسم صاحب اور مولوی محمد یعقوب صاحب وغیرہم..... اگرچہ دارالعلوم دیوبند کے بانی مہانی مولوی محمد قاسم نانوتوی مشہور ہیں لیکن دراصل یہ دارالعلوم حضرت حاجی امداد اللہ قدس سرہ کے حکم پر جاری ہوا“ نیز اس کا حاشیہ بھی ملاحظہ ہو ”حضرت خواجہ صاحب کے اس ملفوظ سے ثابت ہوا کہ مولانا رشید احمد گنگوہی، مولانا محمد قاسم نانوتوی وغیرہم علمائے دیوبند صحیح معنوں میں حاجی امداد اللہ مہاجر کی کے خلیفہ اور اہل طریقت تھے حالانکہ بعض صوفی اُن کو غلط فہمی سے وہابی کہتے ہیں“۔

قارئین! آپ خود انصاف کریں کہ سیالوی صاحب کے فتوے کی زد میں

کون کون آرہے ہیں۔

## حضرت گولڑوی کے نظریات اور سیالوی صاحب

سیالوی صاحب نے اپنے رسالہ ”ازالۃ الزیّب“ کا انتساب میرے جدِ اعلیٰ حضرت پیر سید مہر علی شاہ گولڑوی کی طرف کر کے ایک طرف تو اپنے مُربی و مُعمّ بانی مدرسہ غوثیہ مہریہ مُنیر الاسلام کو مطمئن اور خوش کرنے کی کوشش کی ہے کہ جناب میں تو صرف نصیر الدین نصیر کی مخالفت کر رہا ہوں اور وہ بھی اُس کے غلط عقائد و نظریات کی وجہ سے نہ یہ کہ میں گولڑہ شریف سے عقیدت نہیں رکھتا، میں تو اس رسالہ کا انتساب بھی حضرت پیر مہر علی شاہ کی طرف کر رہا ہوں، بلکہ اُنہیں قبلہ عالم اور تاجدارِ گولڑہ کے بلند القاب سے یاد کر رہا ہوں۔ دوسری طرف گولڑہ شریف کے مریدین و متوسلین کی آنکھوں میں دھول جھونکنے کی کوشش کی ہے کہ دیکھو تمہارے مشائخِ گولڑہ شریف کے عقائد و نظریات کا ترجمان و محافظ تو میں ہوں، نصیر الدین نصیر تو اپنے آباؤ اجداد کے عقائد و نظریات کو خیر باد کہہ کر وہابیوں کی بولی بول رہا ہے۔ اس پر بیچارے سیدھے سادے گولڑوی حضرات خوش ہو کر سیالوی صاحب زندہ باد کے نعرے لگاتے ہیں، اُنہیں جلسوں میں بلا کر اُن کی جیب گرم کرتے ہیں، نیز کچھ گولڑوی مقررین حضرات جن کا دین و مذہب صرف روٹی کا ٹکڑا ہے وہ بغلیں بجاتے ہوئے کہتے ہیں کہ سیالوی صاحب کا وجود مسعود مغنماتِ روزگار سے ہے کہ آپ نے یہ رسالہ لکھ کر ہمارے مذہب و مسلک کی لاج رکھ لی اور نصیر الدین نصیر کی تحریر و تقریر کی صورت میں جو وہابیت کا طوفان آرہا تھا، اُس کے آگے بند باندھ دیا ہے، بلکہ اہل سنت کو بتا دیا ہے کہ مشائخِ گولڑہ شریف کا وہ عقیدہ ہرگز نہیں، جو

نصیر الدین نصیر گولڑوی اپنی کتابوں اور تقریروں میں بیان کرتا ہے اُن کا اصل عقیدہ تو وہ ہے، جسے سیالوی صاحب متعارف کر رہے ہیں اور سیالوی صاحب باوجود گولڑہ شریف کے مُرید نہ ہونے کے بھی حضرت گولڑوی کی علمی و روحانی شخصیت سے کس قدر متاثر اور آپ سے کس قدر عقیدت و نیاز رکھتے ہیں۔

قارئینِ باتمکین! یہ سب کچھ محض سراب ہے اور بے چارے سادہ لوح گولڑویوں کو دھوکہ میں رکھنے کی یہ مکروہ منصوبہ بندی اور ابللیسی سازش ہے۔ حقیقت یہ ہے کہ سیالوی صاحب کبھی بھی گولڑہ شریف کے خیر خواہ نہیں رہے، اُنہیں مشائخِ گولڑہ سے کوئی عقیدت و اُلفت نہیں، بلکہ اُن کے قریبی ذرائع، یارانِ محفل اور ہم راہِ حقیقت احباب کی گواہی کے مطابق وہ حضرت گولڑوی کے علم کو اپنے علم کے مقابلے میں کچھ نہیں سمجھتے، سرگودھا کے مدرسے میں آنے سے پہلے کسی تقریر یا تحریر میں اُنہوں نے کبھی اہتماماً حضرت پیر مہر علی شاہ کے علمی کارناموں اور تحقیقی نادرہ کاریوں پر کوئی عقیدت مندانه تبصرہ نہیں کیا، بلکہ اُن کے متعلق ”ازالۃ الزیّب“ سے پہلے اپنی کتاب میں کبھی کوئی مہتمم بالشان لقب بھی استعمال نہیں کیا اور نہ اُن کی کسی تحقیق کو حجت سمجھتے ہوئے اپنا عقیدہ قرار دیا۔ اگر ان حقائق کو آپ آئینہ تحریر میں دیکھنا چاہیں تو مولوی محمد احمد بصیر پوری کی کتاب ”حکایتِ قدم غوث“ کا تحقیقی جائزہ، اور اُس پر سیالوی صاحب کی تقریظ کو غور سے پڑھ لیں، آپ سب کچھ جان جائیں گے۔ ذیل میں ہم اسی حقیقت سے پردہ اٹھانے لگے ہیں آپ بھی.....ع

## ہشیار نظر والو! اٹھتا ہے نقاب اُن کا

کے مصداق ذرا بیدار مغزی کا ثبوت دیتے ہوئے ہماری تحریر کا مطالعہ فرمائیں، تاکہ آپ

پر یہ حقیقت منکشف ہو جائے کہ سیالوی صاحب نے کس طرح گولڑہ شریف اور حضرت گولڑویؒ کا نام استعمال کرتے ہوئے اپنی دکان چکانے کی کوشش کی ہے۔

**اختلاف نمبر 1.** بصیر پوری مؤذی غوث پاکؒ کی کتاب پر رسوائے زمانہ تقریباً لکھتے ہوئے سیالوی صاحب نے لکھا ”صاحب فتوحات قادری سلسلہ کے بزرگ سمجھے جاتے ہیں اور ارباب مکاشفات سے بھی ہیں، مگر انہوں نے مقام ہویت والے سب حضرات کو دوسری قسم سے افضل گردانا اور دوسری قسم والوں میں سے محفوظ اللسان حضرات کو افضل قرار دیا اور بطور تمثیل حضرت شیخ عبدالقادر جیلانی رحمۃ اللہ علیہ کے مرید اور فیض یافتہ ابوالسعود بن شبلی اور حضرت بایزید بسطامی رحمۃ اللہ علیہ کو بھی افضل قرار دے دیا اور حضور شیخ عبدالقادر جیلانی پر ان کے مرید و تلمیذ کو بھی فضیلت دے ڈالی۔“

اس عبارت کا ایک ایک لفظ پکار پکار کہہ رہا ہے کہ سیالوی صاحب حضرت پیران پیرؒ کو کسی کھاتے میں نہیں گنتے اور ان کی مفضولیت کے اثبات کے لئے سردھڑکی بازی لگا دینے پر تلے ہوئے ہیں، بلکہ حضرت محی الدین ابن عربیؒ کو غوث پاکؒ کا پرلے درجے کا مخالف ثابت کرنے کے لئے سیالوی صاحب نے پوری قوت علمی صرف کر دی ہے اور یہ تاثر دینے کی کوشش کی ہے کہ ابن عربیؒ نے دلائل کے ساتھ حضرت پیران پیرؒ کی قلت شان ثابت کی ہے، خصوصاً یہ آخری الفاظ تو کسی تبصرہ کے محتاج ہی نہیں ”اور حضور شیخ عبدالقادر جیلانیؒ پر ان کے مرید و تلمیذ کو بھی ابن عربیؒ نے فضیلت دے ڈالی“ خدا کے لئے انصاف کیجئے! یہ ”دے ڈالی“ میں جو تحقیر آمیز انداز بیان ہے یہ ایک طرف رکھیں

اور ملفوظات مہریہ کا درج ذیل اقتباس دوسری طرف، پھر خود فیصلہ کر لیں کہ سیالوی صاحب کا نظریہ اور حضرت پیر مہر علی شاہؒ کا نظریہ کس حد تک باہم متفق ہے۔ ملفوظ مہریہ ملاحظہ ہو:

**محی الدین ابن عربیؒ کے بارے حضرت گولڑویؒ کا نظریہ**  
 ”پھر حضور انور رحمۃ اللہ علیہ نے فرمایا کہ حضرت شیخ رحمۃ اللہ علیہ کا کشف اس قسم کا تھا کہ جب کسی شخص پر تین بار نظر ڈالتے تھے اُس کا مفصل حال میثاق سے حشر تک مشاہدہ فرمایا لیتے تھے، جس کی وجہ یہ ہے کہ حضرت شیخ رحمۃ اللہ علیہ گویا حکمی فرزند حضرت غوث پاک رحمۃ اللہ علیہ کے ہیں، کیونکہ حضرت شیخ رحمۃ اللہ علیہ کے والد علی عرب کی کوئی اولاد نہ تھی، وہ ہر ولی اللہ کے پاس جا کر اولاد کے لئے استدعا کرتے تھے اور یہی جواب ملتا تھا کہ تمہاری قسمت میں کوئی اولاد نہیں ہے۔ آخر الامر حضرت غوث پاکؒ کی خدمت میں حاضر ہو کر بھی عرض کیا۔ حضور غوث پاک رحمۃ اللہ علیہ نے فرمایا کہ میں نے لوح محفوظ پر نظر کی، مگر تمہارے نصیب میں اولاد نہیں ہے۔ انہوں نے عرض کیا کہ اگر تقدیر ہی میں نہیں ہے تو پھر حضور میں حاضر ہونے سے کیا فائدہ حاصل ہوا۔ حضور غوث پاک رحمۃ اللہ علیہ نے مہربانی سے فرمایا کہ میرے پاس آؤ اور اپنی پشت میری پشت سے ملاؤ، میری صُلب میں ایک فرزند باقی ہے، وہ میں نے تم کو بخشا۔ اس ذریعہ سے حضرت شیخ رحمۃ اللہ علیہ کا علی عرب صاحب کے گھر تولد ہوا۔“

گویا حضرت ابن عربیؒ کے تمام مقامات روحانی و بیانات عرفانی حضرت پیران پیرؒ

کافیض ہیں، اسی لئے فاضل بریلویؒ نے فرمایا تھا۔

فتوح الغیب اگر روشن نہ فرمائے  
فتوحات و فصوص آفل ہے یا غوثؒ

**اختلاف نمبر 2.** سیالوی صاحب نے اپنے زعم میں سلسلہ عالیہ چشتیہ نظامیہ کے مشائخ و اکابر کے ساتھ حق عقیدت مندی ادا کرتے ہوئے قارئین کو یہ باور کرانے کی کوشش کی ہے کہ ہمارے مشائخ سلسلہ کسی پہلو بھی پیران بیڑے سے کم نہیں ہیں۔ حالانکہ اگر وہ ذرا سی تکلیف گوارا کرتے اور بصیر پوری کی ہر بات کو اندھے مقلد بن کر ماننے اور آمنا و صدقنا کہتے ہوئے سر ہلانے کے بجائے اس موضوع پر مشائخ چشت کی مشہور، معتبر اور واقع تصانیف، ملفوظات و مکتوبات کا مطالعہ کر لیتے تو انہیں یوں بادیہ بغض و ضلالت میں نہ بھٹکنا پڑتا، چنانچہ ہم انہیں مشورہ دیتے ہیں کہ خود سہری، کبر، اناپستی، تفوق علمی اور مناظر الاسلامی کا دعویٰ ایک طرف رکھتے ہوئے جستجوئے حق کی کیفیت میں ڈوب کر مندرجہ ذیل کتب کا مطالعہ ضرور فرمائیں۔

(مرآة الاسرار، سیر الاقطاب، اقتباس الانوار، مرآة العاشقین، تکلمہ، سیر الاولیاء،

مقائیس المجالس اور تحفۃ الابرار خزینۃ الاصفیاء وغیرہم)۔

ہمارا کام ہے اچھی بُری ہر بات سمجھانا

یہ اُن کا اپنا ذمہ ہے نہ سمجھیں وہ اگر پھر بھی

(راقم)

بہر حال سیالوی صاحب نے مندرجہ ذیل اقتباس میں خواجہ اجیرمیؒ کی مدح سرائی کرتے ہوئے پیران بیڑے کا مرتبہ کم سے کم تر دکھلانے کی یوں سعی نامراد کی ہے۔

”قلم قدرت کے ساتھ خواجہ خواجگان حضرت خواجہ معین الحق والملمۃ والدین رحمۃ اللہ علیہ کی پیشانی مقدسہ پر لکھا جانا حبیب اللہ مات فی حب اللہ شاہد عدل اور دلیل صدق ہے، کیونکہ حبیب اللہ نبی اکرم ﷺ کا امتیازی مرتبہ ہے اور اس کا عالم غیب سے آپ کے لئے عطا کیا جانا مظہر بیعت کاملہ اور فنا فی الرسول اور بقا بالرسول کی واضح دلیل و برہان ہے۔ علاوہ ازیں حبیب میں حُب الہی کا دوام و استمرار جس قدر ثابت ہوتا ہے، محبوب سبحانی یا محبوب الہی کے القابات میں وہ دوام و استمرار ثابت نہیں ہوتا، جیسے کہ قواعد عربیت سے واقف لوگوں پر مخفی نہیں۔ نیز اپنے دعویٰ یا لوگوں کے ادعا میں اور اللہ تعالیٰ کی طرف سے اس اظہار و اعلام اور اذعاء و اعلان میں جو فرق ہے وہ بھی اس حقیقت کا عتزاز ہے کہ کسر نفسی نے کس بلندی پر فائز کر دیا۔“

اس عبارت مجھ کو کہ بالا میں سیالوی صاحب نے متعدد دعوے کیے، اگر اس سے

خواجہ اجیرمیؒ کی عظمت مقام ہی مراد ہوتی تو صد بسم اللہ ہمارے سر آنکھوں پر، مگر ستم

یہ ہے کہ مقابلے میں استعارات و اشارات کی زبان میں پیران بیڑے کا مقام گھٹانے کی

سعی پیہم بھی کی جا رہی ہے۔ لہذا ضروری ہے کہ اب انہی خطوط پر شانِ غوثیہ بزبان مہر یہ

برملا بیان کی جائے۔

شانِ غوثیہ بزبانِ مہرِیہ اور سیالوی صاحب کا نقطہ نظر

حضرت گولڑویؒ کا ملفوظ ملاحظہ ہو۔ آپؒ نے فرمایا کہ آپ (غوثِ پاکؒ) کی ولادت باسعادت 471ھ میں اور وفات 562ھ میں ہوئی، کیونکہ آپؒ کا مادہ ولادت

عاشق ہے اور مادہ وفات معشوقِ الہی۔ پھر حضورؐ نے شعر ذیل پڑھا۔

سنینش کامل و عاشق تولد

471

91

وصالش داں ز معشوق الہی

562

یعنی آپؒ کی عمر مبارک 91 سال ہے، جو لفظ ”کامل“ کے عدد ہیں اور سن ولادت لفظ ”عاشق“ سے ظاہر ہوتا ہے، جس کے عدد 471 ہیں اور سن وصال لفظ ”معشوقِ الہی“ سے مفہوم ہوتا ہے، جس کے عدد 562 ہیں۔

گویا حضرت سید پیر مہر علی شاہ گولڑویؒ کی اس وضاحت کے مطابق حضرت پیرانِ پیرؒ کی ابتداء بطور عاشق اور انتہا بطور معشوقِ الہی یوں ہوئی کہ عشق کا کمال حاصل کر کے آپؒ کامل فی عشق اللہ ایسے ہوئے کہ آپؒ کو ذات اللہ نے اپنا معشوق بنا لیا۔ بقولِ عارفِ جامی قدس سرہ السامی۔

بصدق آں کس کہ زد در عاشقی گام

بمعشوقی برآید آخرش نام

(یوسف زلیخا)

ایک طرف یہ عقیدت بھرا عقیدہ صحیحہ اور دوسری طرف سیالوی صاحب کا بغض بھرا مولا عقیدہ فضیحہ، کیا ان کا آپس میں کوئی جوڑ ہے۔ ع

کجا رام رام ، کجا ٹیں ٹیں

مزید برآں پیر مہر علی شاہ قدس سرہ نے از ابتداء تا انتہا حضرت پیرانِ پیرؒ کی سب شانیں از طرف موصوفِ حقیقی بیان فرمائی ہیں۔ چنانچہ آپؒ فرماتے ہیں ”حضرت غوثِ پاکؒ کا حال اور معاملہ بھی عجیب و غریب ہوا ہے۔ حضرت رحمۃ اللہ علیہ کی شب ولادت باسعادت میں دو سو بیس مولود تولد ہوئے اور حضور رحمۃ اللہ علیہ کی برکت سے سب کے سب اولیاء ہوئے“ جب کہ سیالوی صاحب کے بقول یہ سب کچھ پیرانِ پیرؒ کے اپنے دعووں پر مبنی محض ایک کہانی ہے۔ چنانچہ کہتے ہیں ”نیز اپنے دعویٰ یا لوگوں کے اذعاء میں اور اللہ تعالیٰ کی طرف سے اس اظہار و اعلام اور اذعاء و اعلان میں جو فرق ہے، وہ بھی اس حقیقت کا غماز ہے کہ کسرِ نفسی نے کس بلند پر فائز کر دیا۔“

**اختلاف نمبر 3.** سیالوی صاحب افضلیتِ غوثِ پاکؒ کی حد درجہ نفی کرتے ہوئے یوں گوہر فشاں ہیں ”لہذا افضلیتِ مطلقہ کے دعوے کرنا قطعاً زیبا نہیں ہے، بلکہ بعض حضرات ایک پہلو سے افضل ہیں تو دوسرے حضرات دوسرے پہلو سے، کوئی مشاہدہ ذات میں اکمل ترین تجلّی سے بہرہ ور ہوئے اور کوئی افادہ خلاق اور تدبیر کائنات پر مامور اور متعدی منفعت کا سرچشمہ، کوئی خدا داد مرتبہ و مقام کا علانیہ اظہار کرتا ہے اور کوئی تواضع اور عبدیت کا اظہار کرتا ہے۔“ (اتحلی کلامہ)

جب کہ حضرت پیر مہر علی شاہ گولڑویؒ افضلیتِ غوثِ پاکؒ کے بیانِ ذیشان

کے لئے اپنی زبان فیض ترجمان سے یوں گوہر ہائے آبدار لٹاتے ہیں۔

**ملفوظِ حضرت گولڑوی:** سیدنا حضرت غوث الاعظم قدس سرہ العزیز کی شانِ بے پایاں میں سخن شروع ہوا۔ فرمایا ”جو لطافت دوسرے اولیاء اللہ کی رُوحوں کو حاصل ہے، وہ حضرت سیدنا شیخ عبدالقادر جیلانی رحمۃ اللہ علیہ کے بدن مبارک کو حاصل ہے گویا آپ رحمۃ اللہ علیہ کا بدن مبارک دوسروں کی رُوحوں کے مرتبہ میں ہے۔ حضرت کے عہدِ بابرکات میں ایک سوداگر نے ایک دن حضرت کے خادم کو آپ کے لئے نہایت قیمتی لباس خریدتے دیکھ کر خیال کیا کہ اس درویش کا مرتبہ کہاں تک پہنچا ہوا ہے کہ ایسا بیش قیمت کپڑا جو اُس درویش کے خادم نے طلب کیا ہے، شاہانِ وقت بھی اُس تک نہیں پہنچتے۔ اس خیال کے دل میں آتے ہی اُس شخص کو ایسا مرض لاحق ہوا کہ جو کسی علاج سے اچھٹا نہ ہوتا تھا۔ بالآخر حضور کی خدمت میں حاضر ہوا، حضرت نے متہتم ہو کر فرمایا کہ جو شخص عبدالقادر سے غیرت برتے وہ ایسی ہی سزا کا مستحق ہے۔“

اس ملفوظ میں حضرت پیر مہر علی شاہ قدس سرہ نے ”دوسرے اولیاء اللہ“ کے الفاظ میں کوئی استثناء لفظی نہیں فرمایا اور نہ ہی کوئی تخصیصِ زمانی فرمائی، لامحالہ سیالوی صاحب اور اُن کے پیش رو بصیر پوری یہی کہے جائیں گے کہ یہ تو ہٹ دھرمی، جارحیت، تشدد، تعصب، دھاندلی، غمڈہ گردی، جھوٹ، گستاخی اور بے ادبی ہے اور ایسا کہنے لکھنے والا

۱: ملفوظات مہریہ، ص 76

۲: حکایت قدمِ غوث، ص 27

کوئی عالی قادری ہی ہو سکتا ہے۔ جب کہ میرے جدِ اعلیٰ علیہ الرحمہ محض قادری نہیں، بلکہ سلسلہ چشتیہ کے ایسے نامور اور جگت شیخ ہیں، جن کا اسم گرامی ہی سلسلہ چشتیہ کے تعارف کی حیثیت رکھتا ہے اور اپنے مشائخ کے نظریہ وحدت الوجود کی جو تشریح اپنے دور میں آپ نے کی، نیز مختلف مخالفین نظریہ وحدت الوجود کو جس مدلل و مبرہن انداز میں آپ نے یہ نظریہ تسلیم کرایا، وہ آپ ہی کا حصہ ہے۔ مگر آپ اس کے باوجود غوثِ پاک کی تعریف میں یوں رطب اللسان ہیں کہ آپ کے بدن کی لطافت کو دوسرے اولیاء اللہ کے ارواح کی لطافت کے ہم مرتبہ قرار دے رہے ہیں۔

اے دل کے اندھے بصیر پوری! اور اُس کے پیچھے غیر دانشمندانہ چال میں گردن لٹکائے ہوئے چلنے والے سیالوی صاحب! آپ نے تو اس بات پر زور دیتے ہوئے سرسفید کر لیا کہ معاذ اللہ ”غوثِ پاک کی زندگی نے اس قدر وفانہ کی کہ آپ اس منصب و مقام کی تکمیل کر پاتے، یعنی آپ کا نزول فقط مقامِ روح تک ہو سکا“ (کتاب مذکور صفحہ 316) اور حضرت پیر مہر علی شاہ گولڑوی فرماتے ہیں کہ غوثِ پاک کے بدن کو وہ لطافت حاصل ہے، جو دوسرے اولیاء اللہ کی رُوح کو حاصل ہے تو آپ کی رُوحِ معلیٰ کا کیا مقام ہوگا؟ وہ خود سوچ لیں۔ ع

یہی ہے ابتدا تو انتہا اس کی کہاں تک ہے

پیر مہر علی شاہ قدس سرہ العزیز تو فرما رہے ہیں کہ غوثِ پاک نے مرضِ لاعلاج میں مبتلا ہونے والے شخص کے بارے فرمایا ”جو شخص عبدالقادر سے غیرت برتے وہ ایسی

ہی سزا کا مستحق ہے۔“ جو شخص پیران پیر کے بیش قیمت لباس کے بارے غیرت برتے وہ تو ایسی سزا کا مستحق ہے اور جو غوث پاک کے مرتبہ خداداد کے بارے غیرت برتے آپ کو مغلوب العقل، مجنون، شطیحات و ادلال میں پھنسا ہوا، اپنی شان میں قصائد پر قصائد لکھنے والا اور بلند بانگ دعاوی کر کے غیر محفوظ زبان والا کہے وہ کم بخت کیسی سزا کا مستحق ہوگا یہ فیصلہ عبدالقادر کارپت قادر کرے گا۔ بقولِ فاضل بریلویؒ۔

اُسے اِدبار جو مُدبر ہے تجھ سے  
وہ ذی اقبال جو مُقبل ہے یا غوثؒ  
خُدا کے در سے ہے مطرود و مخذول  
جو تیرا تارک و خاذل ہے یا غوثؒ

(حدائق بخشش صفحہ 139)

اختلاف نمبر 4. سیالوی صاحب نے بذریعہ تقریظ اور بصیر پوری نے بذریعہ تصنیف یہ ثابت کرنے کے لئے ایری چوٹی کا زور لگایا ہے کہ حضرت غوث پاک کے فرمودہ ”قدمی ہذہ علی رقبۃ کلّ ولیّ اللّٰہ“ کے صدور کے وقت عطائے مصطفیٰ فی الہند حضرت خواجہ معین الدین اجیمیری کا سر جھکانا نہ تو کہیں ثابت ہے اور نہ کسی محقق نے اسے تسلیم کیا ہے، یہ فقط افراط کے شکار قادری حضرات کا من گھڑت فسانہ ہے۔

جبکہ حضرت پیر مہر علی شاہ گولڑوی نے دو ٹوک الفاظ میں باحوالہ فرمایا کہ ”بعض سجادہ نشین حضرات کو آنجناب (حضرت غوث پاک) کا ارشاد قدمی ہذہ علی رقبۃ

کلّ ولیّ اللّٰہ (میرا قدم اولیاء اللہ کی گردن پر ہے) اپنے سلسلہ کے اکابرین مشائخ مثل خواجہ بزرگ معین الحق والدین رضی اللہ عنہ اور مجدد الف ثانی رضی اللہ عنہ وغیرہم کے متعلق گراں گزرتا ہے اس لئے وہ حضرت محبوب سبحانی کے اس قول مبارک کے متعلق مختلف تاویلیں پیش کرتے ہیں۔ اس سے اُن کا منشاء اپنے مشائخ سلسلہ کی تعظیم اور کمالِ مہبت ہے، لیکن ہم ایسا نہیں کر سکتے۔ انصاف کرنا چاہیے، یہ امر پایہ ثبوت کو پہنچا ہوا ہے کہ جب یہ کلمہ عالیہ حضور سے صادر ہوا تھا، اُس وقت سعید میں حضرت خواجہ اجیمیریؒ ایک پہاڑ پر یادِ الہی میں مشغول تھے، آپ نے جب غیب سے یہ کلمہ اپنے گوشِ ہوش سے سنا تو بہ ادب تمام آنکھوں پر ہاتھ رکھ کر فرمایا ”علی رأسی وعینسی (میرے سر آنکھوں پر)۔“ اگر کسی محقق نے گردن جھکانے والوں میں سے حضرت خواجہ معین الدین چشتی اجیمیری قدس سرہ کی ذات کو مستثنیٰ کیا بھی ہے تو ساتھ ہی اُس کا سبب تحریر کر دیا ہے، ہم ذیل میں ایک ایسی شخصیت کا حوالہ دیتے ہیں جن کو بصیر پوری نے اپنی کتاب میں سلسلہ عالیہ چشتیہ کا مُستند بزرگ سمجھتے ہوئے اُن کے ارشادات کو بہ طور حجت و سند پیش کیا ہے۔

اصحابِ رقبہ کے دو گروہ: اس کے بعد فرمایا کہ اولیائے اصحابِ رقبہ (جنہوں نے گردن جھکائی) کے دو گروہ ہیں ایک اولیائے حاضرین، دوسرا اولیائے غائبین اور شیخ

**اختلاف نمبر 5.** سیالوی صاحب نے حضرت پیران پیر کے اظہار مرتبہ و عظمت کو آپ کا ذاتی دعویٰ و اذاعہ قرار دیتے ہوئے لکھا ”نیز اپنے دعویٰ یا لوگوں کے اذاعہ میں اور اللہ تعالیٰ کی طرف سے اس اظہار و اعلام میں جو فرق ہے وہ بھی اس حقیقت کا غماز ہے کہ کسر نفسی نے کس بلندی پر فائز کر دیا۔“

یعنی حضرت خواجہ معین الدین اجمیری قدس سرہ العزیز کی پیشانی پر حبیب اللہ مات فی حب اللہ تو اللہ تعالیٰ کی طرف سے اظہار و اعلام مرتبہ ہے، مگر پیران پیر حضرت غوث اعظم جیلانی قدس سرہ التورانی کا اعلان و اعلام محض اپنا دعویٰ ہے۔ جبکہ حضرت پیر مہر علی شاہ گلوڑوی نے کس عقیدت و حقیقت کا اظہار کرتے ہوئے فرمایا ”حضرت (غوث پاک) کے ایک قصیدہ میں اس مضمون کا بیان ہے کہ ہم کوئی چیز از قسم ما کولات و ملبوسات ہرگز استعمال نہیں کرتے، تا آنکہ عالم غیب سے اُس کے استعمال کا ارشاد نہیں ہوتا، یہ شعر اسی قصیدہ کا ہے۔

وَمَا قُلْتُ حَتَّى قِيلَ لِي قُلْ وَلَا تَخَفْ

فَإِنِّي لَسِي فِي مَقَامِ الْوَلَايَةِ

یعنی میں نے کوئی بات نہیں کہی، مگر اُس وقت جب کہ ارشاد ہوا، کہہ اور خوف نہ کر کیونکہ تو مقام ولایت میں میرا مخصوص ولی ہے۔“

سیالوی صاحب اور مجید دملت حضرت پیر مہر علی شاہ گلوڑوی کے افکار و نظریات میں بعد المشرفین کا اندازہ اس بات سے لگایا جاسکتا ہے کہ آپ حضرت غوث پاک سے

کا قدم حاضرین کی گردن پر تھا۔ بطریق ظاہر جو ہر خاص و عام کے سامنے تھا اور غائبین کا زیر قدم ہونا بطریق باطن تھا۔ کیونکہ وہاں ولی مطیع کے سوا کوئی نظر نہیں آتا تھا۔ چنانچہ حضرت شیخ ابودین مغربی قدس سرہ نے جو حضرت شیخ محی الدین ابن عربی کے پیر ہیں جو اُس وقت اپنے گھر پر ملک مغرب (مراکش) میں بیٹھے تھے۔ اپنے اصحاب کے سامنے اچانک اپنی گردن جھکالی اور فرمایا سَمِعْنَا وَاطَعْنَا اَمْرَ اللّٰهِ (ہم نے اللہ تعالیٰ کا حکم سنا اور قبول کیا)۔ یارانِ مجلس نے خلوت میں وجہ دریافت کی تو فرمایا کہ آج شیخ عبدالقادر جیلانی قدس سرہ کو حق تعالیٰ سے یہ حکم ہوا ہے اور یہ کہنے پر آپ ما مور ہوئے ہیں کہ قدمی ہذہ علی رقبۃ کل ولی اللہ۔ یہ سن کر اُس زمانہ کے تمام اولیاء اللہ نے کمال عجز و انکسار سے گردنیں جھکالی ہیں۔ چنانچہ میں نے بھی حق تعالیٰ کے حکم کی اطاعت کی ہے اور آنحضرت کے زیر قدم ہونے کے لیے گردن جھکالی ہے۔

**حضرت خواجہ معین الدین اجمیری کا اصحاب رقبہ ہونا:** اس اثناء

میں ایک آدمی نے سوال کیا کہ کیا حضرت خواجہ معین الدین اجمیری رضی اللہ تعالیٰ عنہ اصحاب رقبہ ہیں یا نہیں۔ آپ نے فرمایا میرا خیال ہے کہ اُس وقت آپ کی عمر شریف اٹھارہ 18 سال ہوگی اور یہ عُمر اُن کے ابتدائے سلوک کی ہے، ہاں اگر آپ کے شیخ حضرت خواجہ عثمان ہارونی قدس سرہ اصحاب رقبہ ہوں تو عجب نہیں۔ اگر آپ بھی نہ ہوں تو آپ کے شیخ حضرت حاجی شریف زندنی قدس سرہ ضرور اصحاب رقبہ ہوں گے۔



غیرت برتنے والے تاجر کو سزا کا مستحق قرار دیتے ہیں، جبکہ سیالوی صاحب گستاخ غوث پاکؒ کو علامہ محقق العصر اور ملک وقوم کا حسن قرار دے رہے ہیں.... ع  
ہیں تفاوت رہ از کجاست تا بہ گجا

**اختلاف نمبر 6.** میرے جد امجد حضرت گولڑویؒ نے کتاب ”انوار قادریہ“ پر تقریظ کے ضمن میں حضرت غوث پاکؒ کی امتیازی شان کا بیان ذیشان بہ صدق و اذعان در اسلوب علم و عرفان فرماتے ہوئے آپ کے فرمان و اعلان ”قدمی ہذہ علی رقبة کحلّ ولسی اللہ“ کی وسعت و آفاقیت کا مفہوم عالمگیر بھی بہ اندازہ پر تاثیر تحریر فرمایا، نیز دفع دخل مقدر کرتے ہوئے کچھ سوالات اور ان کے جوابات بھی افادہ خواص و عوام کے لئے بالا ہتمام بہ طور اتمام حجت و کلام ارقام فرمائے۔ جن کی علمی و تحقیقی جامعیت، کلمات کا برجستہ استعمال، فقرات کی درو بست خود بخود اعلان کرتی ہے کہ اس ترقیم کے راقم کا سلسلہ فیض یقیناً باب مدینة العلم منبع الجود والحکم مخزن الفصاحة والبلاغة مولائے کائنات علی المرتضیٰ کرم اللہ وجہہ سے ملتا ہے۔ ایسا لکھنے والا وہی شخص ہو سکتا ہے کہ بوقت تحریر جس کی پشت پر مولانا علیؒ و غوث علیؒ کا ہاتھ ہو۔ مگر بغض و عناد کا کیا کیا جائے کہ بصیر پوری اور سیالوی صاحب نے بل جل کر زور لگا دیا کہ نہیں نہیں یہ تحریر غلط ہے، جاہلانہ ہے، خلاف تحقیق اور مخالف عقائد اہل سنت ہے۔ لیکن کیونکہ اُس ہرزہ سرائی و لغو بیانی کو شامل کتاب کرنے اور اُس پر تقریظ لکھنے میں بصیر پوری و سیالوی صاحب کو خطرہ محسوس ہوتا تھا کہ ملک کے طول و عرض میں موجود لاکھوں

غلامان مہر علی شاہؒ نفرت سے ہماری تواضع کریں گے اسی لیے انہوں نے یہ چال چلی کہ رع نہ رہے بانس نہ بچے بانسری کے مصداق سرے سے انکار ہی کر دو کہ یہ تحریر حضرت پیر صاحب گولڑویؒ کی ہے ہی نہیں اور دلیل میں امام المناطقة اُستاز العلماء علامہ حافظ عطا محمد بندیا لویؒ کی کتاب ”سیف العطاء“ میں مندرج بحث بر فتویٰ نکاح سیدہ کو پیش کر دیا۔ جبکہ یہ قیاس، قیاس مع الفارق ہے۔ اس موضوع پر مولانا بندیا لویؒ نے حضرت کے اس فتویٰ مبارک کے انتساب کو اس لیے مشکوک قرار دیا تھا کہ آپ کی دیگر تصانیف کا علمی و تحقیقی پایہ، متقدّمین و متأخرین فقہائے اعلام کا اس مسئلہ میں موقف اس بات پر مجبور کرتا ہے کہ اتنے بڑے عالم ربانی کے قلم سے ایسی تحریر نہیں نکل سکتی یا پھر بعد میں جامعین فتاویٰ نے اس میں دخل اندازی کرتے ہوئے اپنی قلمی کرامت دکھائی۔

مولانا عطا محمد بندیا لویؒ کا یہ اپنا نقطہ نظر تھا کہ نکاح سیدہ سے متعلق وہ فتویٰ آپ کا نہیں یا اس میں جامعین فتاویٰ نے کوئی کمی بیشی کی ہے۔ یہاں اس موضوع پر بحث کرنا ہمارا مقصود نہیں۔ لہذا جو لوگ اس معاملہ کو سمجھنا چاہیں وہ مولانا عطا محمد بندیا لویؒ کی کتاب سیف العطاء کا براہ راست مطالعہ فرمائیں تاکہ ان پر واضح ہو سکے کہ مولانا بندیا لویؒ نے اس فتویٰ پر کون کون سے فقہی اعتراضات وارد کیے اور ان کا کیا جواب دیا۔ بہر حال مولانا مرحوم کی اس کاوش کو گستاخی شیخ پر محمول نہیں کرنا چاہیے کیوں کہ اگر حضرت گولڑویؒ خود بقید حیات ظاہری ہوتے تو آپ ایک شرعی مسئلہ ہونے کے ناتے اپنے فتویٰ پر وارد شدہ اعتراضات کا جواب شافی خود مرحمت فرماتے نہ یہ کہ آپ اپنے حق میں اسے گستاخی قرار دیتے چنانچہ آپ کے معاصر ناقدین کے آپ کی تحریرات پر وارد کردہ بعض اعتراضات کے جواب میں آپ کا اندازہ تحریر اور آپ کی وسعت ظنی آپ کی جلالت شان کی عتازی کرتی ہے۔ بہر حال اس سلسلے میں میرا یہ موقف ہرگز نہیں کہ یہ فتویٰ حضرت گولڑوی سے غلط منسوب ہے یا اس میں جامعین فتاویٰ نے تحریف کی ہے البتہ اتنا ہے کہ استفاء میں ایک لفظ ڈھونڈ رہ گیا تھا جو عباسی خاندان پر بولا جاتا ہے، چون کہ فتاویٰ مہر یہ حضرت گولڑویؒ کے بعد از وصال طبع ہوا جامع فتاویٰ سے ڈھونڈ کا لفظ نقل کرنا رہ گیا جسے جی اے حق چشتی صاحب نے اپنے رسالے ”مسئلہ سیدہ کا نکاح غیر سیدہ کے ساتھ جائز نہیں“ میں کچھ عرصہ قبل اصل متن سے دیکھ کر نقل کیا ان کے رسالہ مذکورہ کے صفحہ نمبر 36 پر یہ استفاء لفظ ڈھونڈ سمیت موجود ہے حالانکہ یہ لفظ آج تک طبع ہونے والے کسی مجموعہ فتاویٰ میں موجود نہیں (باقی اگلے صفحے پر)

جبکہ کتاب ”انوارِ قادریہ“ پر آپؑ نے جو تقریظ لکھی وہ آپؑ کی حیاتِ طیبہ میں شائع ہوئی وہ کتاب مع تقریظ طبع ہو کر آپؑ کے پاس پہنچی، آپؑ نے مطالعہ کیا اور تحسین و مرجبا فرماتے ہوئے اُس کتاب کو شرفِ قبولیت عطا فرمایا۔ بہر حال حضرت صاحبؑ کی تقریظی تحریر کے خلاف سیالوی صاحب اور ان کے چیلے بصیر پوری نے جو ہرزہ سرائی کی، اُس کا کچھ جواب تو آچکا اور کچھ مزید الگ تحریر کیا جائے گا۔ یہاں سر دست یہ دیکھیں کہ سیالوی صاحب حضرت گولڑویؒ کے اتنے نیاز مند ہوتے ہوئے کہ اپنی کتاب ”ازالۃ الزیْب“ کا انتساب آپؑ کی طرف کر رہے ہیں، انہیں قبلاً عالم تاجدار گولڑہ تسلیم کر رہے ہیں

بقیہ حاشیہ: چونکہ موجودہ مجموعہ فتاویٰ میں آج بھی یہ لفظ (یعنی ڈھونڈ) موجود نہیں، ہمارے پاس فتاویٰ مہریہ مطبوعہ گولڑہ شریف سن طبع 1988ء موجود ہے جس کے صفحہ نمبر 133 پر یہ استفتاء اور فتویٰ مندرج ہے اُس میں بھی لفظ ڈھونڈ نہیں لکھا گیا۔ یہی اعتراض مولانا بندیا لویؒ نے وارد کیا تھا کہ استفتاء میں نکاح کنندہ کی جب قومیت ہی درج نہیں تو یہ کیسے جانا جائے کہ یہ نکاح اکفاء میں تھا یا غیر اکفاء میں۔ اسی بناء پر انہوں نے حضرت گولڑویؒ کی طرف فتویٰ ہذا کے انتساب کو مشکوک، بلکہ غلط قرار دے دیا، جس پر انہیں گولڑہ شریف میں برسرِ محفل بے عزت بھی کروایا گیا تھا۔ یہ تو خیر مولانا بندیا لویؒ کا اپنا نقطہ نظر اور انداز تحقیق تھا، بہر حال مولانا بندیا لوی سے انتہائی محبت و خلوص کے باوجود مجھے سلسلہ انتساب اُن سے اختلاف ہے، چنانچہ میں نے اپنی کسی کتاب یا خطاب میں یہ نہیں کہا کہ یہ فتویٰ مشکوک ہے، یا اس کا حضرت گولڑویؒ سے انتساب قطعاً غلط ہے، چنانچہ میں نے اپنی کتاب ”نام و نسب“ میں آپ کے اسی فتویٰ پر بحث ضرور کی ہے، مگر اس کے انتساب یا جامعین فتاویٰ پر کسی قسم کا کوئی اظہارِ شک نہیں کیا، گویا مولانا بندیا لویؒ کی کتاب ”سیف العطاء“ کے ساتھ میرا اتفاق اسی مسئلہ کے حوالے سے ہے اور ہمارے مابین قدر مشترک یہی ہے کہ نہ تو مولانا بندیا لوی صاحبؒ سیدہ کے غیر سیدہ کے ساتھ نکاح کی حرمت مطلقہ کے قائل تھے اور نہ ہی میں اس بات کو تسلیم کرتا ہوں۔ باقی ”سیف العطاء“ کے تمام مندرجات کے ساتھ میرا حسنِ کلیٰ الوجوہ اتفاق ضروری نہیں لہذا میں کل کی طرح آج بھی اسی بات کا قائل ہوں کہ یہ فتویٰ آپؑ نے ہی تحریر کیا تھا، لیکن اس فتویٰ سے یہ کہیں ثابت نہیں ہوتا کہ سیدہ کا غیر اکفاء میں نکاح از روئے شریعت مطلق حرام ہے (بقیہ حاشیہ اگلے صفحہ پر)

یہ کیسے گوارا کر لیا کہ کوئی بد باطن اور کور بخت بصیر پوری حضرت صاحب علیہ الرحمہ کی تحریر کو متعصبانہ، جاہلانہ اور غیر دانشمندانہ کہے اور اُس پر سیالوی صاحب تقریظ لکھ کر اُس گستاخ بصیر پوری کو محقق، علامہ، فاضل اور دین و ملت کا محسن اعظم قرار دے ڈالیں۔ کیا یہ سیالوی صاحب کی چال بازی اور دھوکہ دہی نہیں ہے؟

یہ بہت طویل موضوع ہے، ہم یہاں صرف وہی ایک اقتباس درج کرتے ہیں، جس میں سیالوی صاحب نے براہِ راست حضرت گولڑویؒ کے دلائل و نظریات کا رد کرتے ہوئے اپنی شیخ الحدیثی و مناظر الاسلامی کا مظاہرہ فرمایا ہے چنانچہ کتاب ”حکایتِ قدمِ غوث“ کے صفحہ 291 پر بصیر پوری نے یہ گُل کھلایا ”حاشیہ: حضرت علامہ محمد اشرف سیالوی شیخ الحدیث دارالعلوم سیال شریف سائل کے استدلال پر اعتراض قائم فرماتے ہوئے لکھتے ہیں۔

بقیہ حاشیہ: جیسا کہ بعد والوں نے اسے زنا وغیرہ سے بھی تعبیر کرایا۔ یہ عُمل یا یہ انداز فکر دین میں دخل دینے کے مترادف ہے۔ جو روایت و روایت کی زد سے قطعاً ممنوع ہے، لہذا جو لوگ آج بھی حضرت گولڑویؒ کے اسی فتویٰ کو حرمت مطلقہ پر بطورِ ثبوت پیش کرتے ہیں وہ صریح غلطی پر ہیں، میرا آج بھی نکاح سیدہ با غیر سیدہ کے سلسلے میں یہی موقف ہے کہ سادات کے لئے اپنے اکفاء میں رشتوں کا لین دین کرنا بہتر اور اولیٰ ہے، لیکن اگر سیدہ کا رشتہ اکفاء میں نہ ملے یا کسی اور مجبوری کے تحت غیر اکفاء میں کر دیا جائے تو وہ شرعاً جائز اور حلال ہے۔ جو لوگ آج بھی ایسے ہیں کہ حضرت گولڑویؒ کے فتویٰ فتویٰ کی زد سے سیدہ کا غیر کفو میں نکاح شرعاً حرام ہے تو میں اسے ہرگز تسلیم نہیں کرتا، کیوں کہ حضرت گولڑویؒ کا یہ فتویٰ استفتاء میں مندرج سوال کی روشنی میں ہے اور اُس کے مطابق تو کسی بھی خاندان کی لڑکی کا نکاح غیر کفو میں نہیں ہو سکتا، کیوں کہ وہ ایک منویہ کا کیس تھا۔ لہذا آپؑ کے اسی فتویٰ کو نکاح سیدہ با غیر سیدہ کے مطلقاً عدم انعقاد پر بطورِ سند پیش کرنا بلاشبہ شریعت میں جسارتِ تصرّف کے مترادف ہے۔ بہر حال مستقبلِ قریب میں ان شاء اللہ اس موضوع پر میری ایک اور تصنیف منضجہ شہود پر آ رہی ہے، جس میں اس مسئلہ کے باقی ماندہ جزئیات پر تفصیلی بحث کی گئی ہے اور اس کے ساتھ ساتھ اسی مسئلہ میں ایک ایسے عظیم سید زادے کے موقف اور اُس کے ذاتی عمل کو بطورِ ثبوت پیش کیا گیا ہے جو سادات گولڑہ شریف کے نزدیک بھی ایک نہایت معتد و مستند حیثیت کا حامل ہے۔ نیز اگر ضرورت پڑی تو اُس حسنی حسینی سید زادے کی عطا فرمودہ اور دستخط شدہ تحریر کا عکس بھی شامل کتاب کیا جائے گا۔ (منہ)

اقول هذا محل تأمل لان جبرئیل علیہ السلام كان رسولاً قبل ذلك والنبي ﷺ بعد ذلك من الضم والتصرف في الباطن واعطى الرسالة بعد ذلك والمصرح في كتب القوم ان رسل البشر افضل من رسل الملائكة والظاهر ان هذا بعد تقريرهم على منصب الرسالة لا بعد الولادة فتفكر حق التفكير لان الكلام ههنا في احكام هذه النشأة لا النشأة النورانية السابقة على المخلوقات<sup>١</sup>۔

**تبصرہ :** یہ بحث تو الگ تفصیل طلب ہے کہ فاضل پر مفضل کا تصرف کتصرف جبرئیل علی سید الانبیاء علیہم السلام ہے اور حضرت اعلیٰ گلوڑوی نے ابتدائے وحی کے وقت غار حراء میں فغطنی کے لفظ والا تصرف مراد لیا ہے یا کوئی اور تصرف۔ پھر آیا حضرت محمد صلی اللہ علیہ وآلہ وسلم پر لفظ رسول کا اطلاق بعد از وحی اول ہوا یا آپ ﷺ کو وقت ولادت ہی سے بلکہ اس سے بھی پہلے عالم ارواح میں رسول کے لقب سے ملقب کیا گیا کما فی القرآن المجید ثم جاءكم رسول مصدق لما معكم۔ جبکہ ”ازالۃ الریب“ میں خود سیالوی صاحب اس بات کی تردید کرتے ہوئے کہہ رہے ہیں۔

”بلکہ انبیاء بھی اکمل ہونے کے باوجود اکمل ترین بننے کے لئے ان کے محتاج ہیں اور ان کی نگاہ لطف و کرم کے منتظر اسی لئے دنیا میں ان کو امتی بننے کا پابند کیا گیا ثم جاءكم رسول مصدق لما معكم لتؤمنن به (الایة) انتھی کلامہ<sup>٢</sup>۔“

١: حکایت قدم غوث، ص 291

٢: ازالۃ الریب، ص 64

جب روز میثاق جملہ انبیاء و مرسلین کو حضور صلی اللہ علیہ وسلم کا امتی بننے کا پابند بنا دیا گیا تو کیا آپ کو مرتبہ رسالت عطا نہیں کر دیا گیا تھا؟ آیت قرآنی میں التبین اور رسول کا لفظ کیا واضح کر رہا ہے نیز سیالوی صاحب نے یہ ثابت کرنا چاہا کہ اعلان نبوت اور نزول وحی سے پہلے حضور علیہ السلام مفضل تھے اور حضرت جبرئیل فاضل جبکہ بعد میں حضرت جبرئیل مفضل ہو گئے اور آپ فاضل بن گئے ماشاء اللہ کیا شان تحقیق ہے۔

مزید برآں یہ بات بھی خالی از لطف نہیں کہ سیالوی صاحب اس عبارت میں کہنا کیا چاہتے ہیں، کیا جبرئیل کے غار حراء میں حضور علیہ السلام کو بھینچے اور تصرف کرنے سے پہلے آپ کی نبوت کی نفی کر رہے ہیں، یا رسالت کی؟ ان کی عبارت سے تو دونوں باتیں مترشح ہوتی ہیں۔

**نفی نبوت کے الفاظ:** لان جبرائیل علیہ السلام كان رسولاً قبل ذلك والنبي ﷺ بعد ذلك من الضم والتصرف في الباطن۔

یعنی سیالوی صاحب فرمانا یہ چاہتے ہیں کہ جب غار حراء میں حضرت جبرئیل امین نے حضور علیہ السلام کو آکر بھینچا اور آپ پر وحی پہنچائی تو جبرئیل اس سے پہلے بھی رسول تھے جبکہ حضور علیہ الصلوٰۃ والسلام اس کے بعد نبوت سے نوازے گئے۔ دیکھئے قارئین کرام! سیالوی صاحب نے عجیب گل کھلایا ہے کہ غار حراء میں وحی اول سے پہلے حضور علیہ السلام کو نبوت ہی نہیں ملی تھی جبکہ ذخیرہ حدیث میں متعدد احادیث اس بات پر شاہد عادل ہیں کہ جب صحابہ کرام علیہم الرضوان نے آپ سے پوچھا:

یا رسول اللہ علیک السلام! آپ کو نبوت کب عطا کی گئی تو جواباً آپ نے ارشاد فرمایا:  
 کُنْتُ نَبِيًّا وَ آدَمُ بَيْنَ الرَّوْحِ وَ الْجَسَدِ يَا پھر کُنْتُ نَبِيًّا وَ آدَمُ بَيْنَ الْمَاءِ  
 وَ الطَّيْنِ يَا پھر کُنْتُ نَبِيًّا وَ آدَمُ لِمَنْجِدُلٍ فِي طِينْتِهِ أَوْ كَمَا قَالَ  
 عَلَيْهِ السَّلَامُ. فِي مَقَامَاتٍ مُتَعَدِّدَةٍ۔

اب تک تو انہی احادیث مبارکہ سے تمسک کرتے ہوئے مسلم علمائے کرام نصاریٰ  
 کا رد کیا کرتے تھے اور نصاریٰ کے اس اعتراض کا جواب دیا کرتے تھے کہ حضرت  
 عیسیٰ علیہ السلام نے اپنی والدہ ماجدہ سیدہ مریم سلام اللہ علیہا کی گود میں فرما دیا تھا  
 اِنِّي عَبْدُ اللَّهِ اِثْنَى الْكُتُبِ وَ جَعَلَنِي نَبِيًّا جب کہ حضرت محمد صلی اللہ علیہ وسلم کو  
 چالیس سال کے بعد نبوت دی گئی۔ اب وہی نصاریٰ والی بولی سیالوی صاحب بھی بولنے  
 لگے۔ بلکہ بد عقیدہ لوگوں کی اس بات کا کہ ”آپ کو چالیس سال تک پتہ بھی نہیں تھا کہ  
 میں نبی ہوں“ خود سیالوی صاحب بھی انہی احادیث طیبہ کے سہارے جواب دیا کرتے  
 تھے اور اب خود کہہ رہے ہیں کہ آپ چالیس سال کے بعد نبوت سے نوازے گئے۔ رع

بسوخت عقل زجرت کہ ایں چه بوالجھی ست

نکتہ: سیالوی صاحب کی جس عبارت کو بصیر پوری صاحب نے اپنی کتاب  
 ”حکایت قدم غوث“ کے صفحہ 291 پر درج کیا اُس میں لفظ نبی کو یوں لکھا ”نحی“  
 شاید ایسا لکھنے میں بھی کوئی علمی مویشگافی مقصود ہو کہ اس لفظ میں دونوں طرح تلفظ جائز  
 ہے۔ نحی بھی اور نحی بھی اگرچہ مادہ اشتقاق کے اعتبار سے یہ دونوں جائز ہیں۔

نمبر 1: النبوة معتل اللام وهو العلو والارتفاع

نمبر 2: مشتق من النبأ بسكون الباء وهو بمعنى الاخبار او الظهور  
 معنی اَنَّهُ مَهْمُوزُ اللَّامِ۔

لیکن اس کا استعمال اکثر نحی ہوتا ہے، بیک وقت دونوں طرح لکھا ہونا یہ خاصہ  
 ہے بصیر پوری صاحب اور سیالوی صاحب کا۔ یا تو یوں لکھ دیتے نحی اونہی۔ بہر حال یہ تو  
 تھے سیالوی صاحب کے الفاظ نحی نبوت کے لئے۔ اب دوسرا پہلو ملاحظہ ہو۔

نحی رسالت کے الفاظ: وَأُعْطِيَ الرَّسَالَهَ بَعْدَ ذَلِكَ۔ یعنی حضور  
 علیہ السلام کو غار حرا میں پہلی وحی اور جبریل امین کے بھینچنے کے بعد رسالت سے نوازا  
 گیا۔ جبکہ روز بیثاق جب سارے نبیوں سے وعدہ لیا گیا تو فرمایا گیا تم جہاں کُم رسول  
 مصدق لما معکم (الآیة) یہاں بھی آپ پر لفظ رسول کا اطلاق کیا گیا۔

اگر بالفرض آپ پر قبل وحی لفظ نبی کا اطلاق کیا جائے اور لفظ رسول کا اطلاق نہ کیا  
 جائے تب بھی آپ حضرت جبریل سے افضل و فاضل ہیں: كَمَا قَالَ الْاِمَامُ  
 فخر السّدين الرّازي في التفسير الكبير انعقد الاجماع على أنّ نبينا  
 محمداً صلى الله عليه وآله وسلم افضل من الملائكة۔ (لغ اور اگر آپ پر  
 قبل وحی نہ لفظ نبی کا اطلاق ہوتا ہے اور نہ لفظ رسول کا تو پھر پیچھے بیچ کیا جاتا ہے۔ نیز  
 تصرف سے مراد صرف پہلی بار بھینچنا اور وحی کرنا ہی نہیں بلکہ تادم وصال مصطفیٰ  
 جبریل امین ایسا تصرف کرتے رہے ہیں علمہ شدید القوی پر بھی بعض مفسرین نے  
 یہی تحقیق فرمائی ہے اور اوقات صلوة کیلئے جبریل کا آکر بتانا شب معراج مختلف سوالات  
 اور ان کا جواب بزبان جبریل، بوقت نزول وحی آنحضرت پر مخصوص کیفیت و حالت

کا طاری ہونا یہ سب تصرف کے زمرے ہی میں آتا ہے۔

دیکھے نہ کور چشم تو اُس کا تصور ہے

یہ تو ہم نے لگے ہاتھوں سیالوی صاحب کی تحریر پر مختصر تبصرہ ہدیہ قارئین کیا ہے اگر سیالوی صاحب نے میرے جد اعلیٰ حضرت گولڑوی علیہ الرحمۃ کے دلائل کا جس طرح رد کیا ہے اسی طرح جواب دیا جائے تو ایک ضخیم کتاب تیار ہو سکتی ہے۔ فرق صرف اتنا ہے کہ سیالوی صاحب نے کچھ مفادات مخصوصہ کی وجہ سے حضرت گولڑوی کا نام لے کر اُن کی تردید نہیں کی بلکہ اشارات و کنایات کی زبان میں اُن کے دلائل کے خلاف زہر اُگلا۔ اگر وہ مفادات اُن کے پیش نظر نہ ہوتے تو اُنہیں حضرت گولڑوی کا نام لے کر اُن کے خلاف گند گھولنے میں کچھ باک نہ ہوتا، کیونکہ جو شخص حضرت پیران پیر کو دوزخی شخص کے ساتھ تشبیہ دے سکتا ہے آپ کے خطبات و ارشادات کو کلام باطل نظام لکھ سکتا ہے اُس کے نزدیک حضرت گولڑوی کس شمار میں ہیں۔ لیکن سیالوی صاحب اور اُن کے ممدوح بصیر پوری صاحب یہ بات کان کھول کر سن لیں کہ ابھی میں نے صرف آپ حضرات کی اُن گستاخوں کی مختصر فہرست قارئین کے سامنے رکھی ہے جو آپ دونوں نے حضرت پیران پیر کی ذات کے بارے روارکھی ہیں، اگر زندگی نے وفا کی تو میں ان شاء اللہ العزیز ”حکایت قدم غوث“ کا پورا پوسٹ مارٹم کروں گا اور اُس میں مندرج دلائل رکیکہ کا تفصیلی جواب دوں گا اور پوری دنیا کو بتا دوں گا کہ سارے بیٹے ہی چوری کھانے والے نہیں ہوا کرتے بلکہ کچھ اُن کی طرف بڑھنے والے ہر طوفان بے ادبی کا منہ موڑ دینے والے بھی ہوتے ہیں۔ بحمد اللہ میں غوث پاک کے نام پر روٹی کھانے اُن

کی گیارہویں شریف کی آڑ میں اپنی جیب گرم کرنے اور اُن کی اولاد کھلوا کر اُن کے گستاخوں کو گلے لگانے والا ہرگز نہیں بلکہ اُن کی دُعاء و توجہ کے صدقے اُن کے مخالفین و معاندین کو دندان شکن جواب دینے کی صلاحیت بھی رکھتا ہوں۔ اگرچہ حضرت پیران پیر کے غیرت مند سچے غلام میرے جد امجد حضرت بابو جی کے مخلص مرید اور اس ناچیز کے استاد بھائی محترم مولانا ممتاز احمد چشتی سلمہ ربہ، نے اپنی تصنیف اقوال الاولیاء الاکابر فی قدم الشیخ عبدالقادر میں کسی حد تک یہ فریضہ ادا کر دیا ہے لیکن ابھی علاج بالمثل ہونا باقی ہے جو ان شاء اللہ میں کروں گا۔ بقول فاضل بریلوی ۔

دلِ اعدا کو رضا تیز نمک کی دُھن ہے

اک ذرا اور چھوکتا رہے خامہ تیرا

ہم اس بحث کو دوسری کتاب کے لئے چھوڑتے ہوئے سیالوی صاحب کے اس اعتراض کی بات کر رہے ہیں جو اُنہوں نے حضرت پیر مہر علی شاہ گولڑوی کے موقف و استدلال پر کیا ہے، اُنہیں مرکز علم و عرفان، قبلہ عالم اور تاجدار گولڑہ لکھ کر اُن کی طرف اپنے رسالے ”ازالۃ الزیب“ کا انتساب بھی کیا ہے بقول شاعر.....

تھا کچھ ابھی بیان ابھی کچھ بیان ہے

گویا تری زبان کے نیچے زبان ہے

اختلاف نمبر 7. سیالوی صاحب نے بایں الفاظ ”ولایت کے دروازے بند نہیں

(میرے اہل بیت کی مثال کشتی نوح کی طرح ہے اس میں جو سوار ہوا نجات پائی) اسی امر کی طرف اشارہ کرتی ہے۔ اہل حق کا اسی کشتی میں سوار ہونا اُن کے لئے موجب نجات ہے۔“  
اس انشاء میں ایک شخص نے عرض کیا کہ شاہ ولی اللہ صاحب دہلوی نے ہمععات اور عقیدۃ الوفیۃ وغیرہ میں لکھا ہے کہ اُئمۃِ عترت نسبتی قطب ہیں۔ قدرے تبسم کر کے فرمایا کہ شاہ صاحب نے واقعی کیا ہی اچھا فرمایا ہے۔ پھر فرمایا کہ ذریعہ نجات اہل بیت کے حق میں بھی ادب اور خوش اعتقادی رکھنی چاہیے..... (۱)

### ہماری تحریر محض تفوقِ نسبی کے جذبے کا نتیجہ نہیں

قارئین کرام: ہم نے یہ تحریر محض نسبی تفوق کے جذبے سے درج نہیں کی بلکہ سیالوی صاحب اور بصیر پوری نے جو کوشش خاندانِ اہل بیت کے فضل و مجدِ خاص کی نفی کے لئے کی اُسی کے جواب کے لئے ہم نے عنانِ قلم ادھر پھیرا ہے۔ ہمارے بیان کی تصدیق کے لئے دیکھیں کتاب (حکایت قدمِ غوث) کا صفحہ 39، 151، 166، 184 اور 188 بلکہ قطبیہ کبریٰ کے منصبِ جلیلہ کا مفروضہ خاندانِ اہل بیت ہونا انہوں نے روافض کا عقیدہ ثابت کرنے پر زور دیا ہے۔

### اختلاف نمبر 8. حضرت پیر مہر علی شاہ گلوڑوی نے حضرت پیران پیر کے

خداداد فضائل و کمالات کا تذکرہ کرتے ہوئے آپ کے کچھ ارشادات کی تشریح بھی فرمائی۔ چنانچہ ہم بطورِ مشتمے از خروارے حضرت پیران پیر کے ایک فرمان کی تشریح

اور نہ اس کے مدارج و مراتب کسی خاص خاندان اور فرد کے ساتھ مختص ہیں..... (۱)۔  
یہ تاثر دینے کی کوشش کی کہ کسی خاص خاندان کے لئے عطاء و ولایت کا کوئی امتیازی دروازہ نہیں اور نہ ہی قطب الاقطاب کا منصب اہل بیت کے ساتھ مخصوص ہے (جس کو مجدِّ الفِ ثانی، شاہ ولی اللہ محدث دہلوی اور فاضل بریلوی نے تحقیقاً ثابت کیا ہے) اس کی وجہ شاید یہ ہو کہ خود سیالوی صاحب کسی قابلِ فخر یا قابلِ ذکر خاندان کے فرد نہ ہوں۔ جبکہ درج ذیل ملفوظ میں حضرت پیر مہر علی شاہ گلوڑوی کا نقطہ نظر ملاحظہ کریں۔

ملفوظ نمبر 78: ”فضائل اہل بیت رسولِ خدا ﷺ کا تذکرہ ہوا، فرمایا

”اُئمۃِ اہل بیت کرام کی نعمتیں موہوبی ہیں اور باقی لوگوں کی کبھی، کارخانہ کسی کبھی موہوبی کو نہیں پہنچ سکتا۔ اب بھی اگر اس پاکیزہ نسل کا کوئی فرد اشغال و اذکارِ الہیہ میں مشغول ہو تو اللہ تعالیٰ کے فضل سے وہ دوسرے لوگوں کی نسبت بہت جلد اور زیادہ فائز المرام ہوگا..... (۱)۔“ اسی طرح آپ نے ایک اور مقام پر یہی بات فرمائی۔

ملفوظ نمبر 163: ”اُئمۃِ مجتہدین کے فیوض و برکات بھی اسی خاندانِ عالی شان

سے ہیں، چنانچہ امام دارالہجرۃ حضرت مالکؒ اور امام عظیم الشان ابو حنیفہؒ دونوں امام جعفر صادق علیہ السلام کے شاگردوں سے ہیں۔ امام شافعیؒ امام موسیٰ کاظمؒ سے سند رکھتے ہیں، ہر فیض جو امت کو ملا ہے ان اجدادِ خیر العباد علیہم السلام سے ملا ہے نہ اپنے آباء و اجداد سے۔ یہ حدیث شریف مثل اہل بیتی کسفینۃ نوح من رکبہا نجا

۱: حکایت قدمِ غوث، ص 39

۲: ملفوظات مہریہ، ص 73

بہ قلم حضرت پیر مہر علی شاہ قدس سرہ نقل کرتے ہیں اور پھر اُس کے متعلق سیالوی صاحب اور اُن کے ممدوح بصیر پوری صاحب کے تاثرات بھی قلم بند کرتے ہیں۔

**تشریح فرمانِ غوثیہ از قلم مہر یہ:** ”چنانچہ عالیجناب رضی اللہ تعالیٰ عنہ فرماتے ہیں کہ خُصْنَا بِحِرَاآءِ لَمْ يَقِفْ عَلٰی سَاحِلِہِ الْاَنْبِیَاءِ یعنی ہم ایسے دریا میں ڈوبے ہیں کہ جس کے کنارے پر انبیاء علیہم السلام کو کھڑا ہونا نصیب نہیں ہوا۔ بحر و دریا سے مُراد آنحضرت صلی اللہ علیہ وآلہ وسلم ہیں۔ یعنی ہم کو بوجہ کمال اتباع ظاہری و باطنی شریعت و طریقت ذاتِ پاک محمدی میں کامل فنا حاصل ہے۔ بخلاف سایر انبیاء علیہم السلام کے وہ اپنی اپنی شراعیں میں رنگین ہونے کے باعث اس فنائے کامل سے عاری ہیں۔

**سوال:** عیسیٰ ابن مریم علی نبینا وعلیہ الصلوٰۃ والسلام حسب احادیث صحیحہ بعد التزول شرع محمدی کے پابند ہوں گے۔ لہذا کامل فناء کے مستحق ہوئے اور عالیجناب کے فرمانِ مذکور لَمْ يَقِفْ عَلٰی سَاحِلِہِ الْاَنْبِیَاءِ سے سمجھا جاتا ہے کہ کسی پیغمبر کو ذاتِ محمدی میں فنا ظاہری و باطنی نہ ہوگی؟

**جواب:** فرمانِ مذکور کا مطلب یہ ہے کہ میرے قولِ ہذا سے پہلے کسی نبی کو بحر و ذاتِ محمدی میں فنائے کامل و اتباعِ شرعی محمدی حاصل نہیں ہوا۔ کیونکہ لَمْ يَقِفْ عَلٰی سَاحِلِہِ الْاَنْبِیَاءِ پر ماضی منفی کا معنی دیتا ہے۔ بنا بریں اگر بعد اس فرمان کے قرب قیامت میں عیسیٰ علیہ السلام کو اتباعِ شرعی محمدی میں فنائے کامل حاصل ہو تو مخالفِ قولِ مذکور نہ ہوگا۔“

بصیر پوری نے بلا واسطہ اور سیالوی صاحب نے بالواسطہ حضرت پیران پیر کے اس فرمانِ عالی شان کو بہ تغیر الفاظ صاحبِ نیر اس علامہ عبدالعزیز پربھارتی کے حوالے سے درج کر کے اُس کے خلاف جو تاثر دینے کی کوشش کی ہے، وہ ایک بھونڈی حرکت ہے۔ اگر سیالوی صاحب حضرت قبلہ عالم پیر مہر علی شاہ گوڑوی کے اس قدر نیاز مند اور اُن کے مقامِ علم و عرفان کے معتقد تھے تو انہیں چاہیے تھا کہ وہ بصیر پوری صاحب کو اس چوری، بلکہ سینہ زوری پرٹوکتے کہ حضرت پیران پیر کا فرمان یوں نہیں ہے بلکہ آپ کا فرمان وہ ہے جس کو حضرت گوڑوی نے نقل کر کے اُس پر وارد ہونے والے ایک سوال کا جواب بھی صرفی قاعدہ کی رو سے دے کر تشکیک کی گرد صاف فرمادی، لیکن سیالوی صاحب نے ایسا کرنے کے بجائے بصیر پوری صاحب کی پیٹھ پر تھکی دی، انہیں تحسین و مرجبا کہا، انہیں محسنِ اسلام قرار دیتے ہوئے اُن کے لئے دعائے جزائے خیر کی۔ شاید اس لیے کہ اُس وقت سیالوی صاحب کہیں اور مُلازم تھے جہاں رہتے ہوئے انہیں نہ تو حضرت پیران پیر کو دوزخی شخص کے ساتھ مثال دیتے ہوئے کوئی جھجک محسوس ہوئی اور نہ حضرت پیر مہر علی شاہ قدس سرہ کی تحقیقات کو تعصب، ہٹ دھرمی، غلو اور جہالت کہتے ہوئے اُن کے ضمیر پر کوئی بوجھ پڑا۔ اب چوں کہ وہ مدرسہ مہر یہ غوثیہ میں پل رہے ہیں اسی لئے اب اُن کے مزاج میں یا انداز میں یہ تبدیلی وقوع پذیر ہوئی ہے۔

غنیمت ہے جو ہم ایماں بچا لیں  
بہت باریک ہیں واعظ کی چالیں

فاضل بریلوی حضرت مولانا احمد رضا خان کے ساتھ مولوی

اشرف سیالوی صاحب کا شدید اختلاف اور ذومعنی

### عقیدت مندی کا پول

ناظرین کرام! ہم اپنی اس کتاب میں پہلے بھی ذکر کر آئے ہیں کہ مولوی اشرف سیالوی صاحب آج کل اپنے آپ کو امام وقت اور اہل سنت کا ٹھیکیدار گمان کیے بیٹھے ہیں لہذا وہ اپنی ہر بات جملہ اہل سنت سے تسلیم کرانے پر مُصرّ نظر آتے ہیں بلکہ اُن کے خیال میں پگاسٹی وہی ہے جو اُن کا ہر ارشاد بے چون و چرا تسلیم کر لے چاہے وہ اوجھری کی حرمت ہو یا گستاخی غوث پاک۔ مگر کچھ مفادات مخصوصہ کے مستقل حصول کے لئے اکابر اہل سنت کے ساتھ نیاز مندی رکھنا بھی اُن کے لئے ایک ناگزیر امر ہے لہذا وہ فاضل بریلوی اور دیگر بزرگوں کا نام بھی اپنے دھندے کے لئے استعمال فرماتے رہتے ہیں بلکہ فاضل بریلوی کے اشعار سے استنباط مسائل کرنا اور اُن کے اشعار، معتقدات میں بہ طور دلیل قطعی پیش کرنا بھی ضروری خیال فرماتے ہیں۔ چنانچہ ”ازالة الریب“ میں ایک مقام پر یوں سُرخئی لگائی و لنعنم ما قال الامام احمد رضا قدس سرہ العزیز۔ اور پھر نیچے یہ شعر تحریر فرمایا۔

بخدا خدا کا یہی ہے در، نہیں اور کوئی مفر مفر

جو وہاں سے ہو یہیں آ کے ہو جو یہاں نہیں تو وہاں نہیں

گویا بارگاہ رب العزت میں حضور و وصول کے لئے سب مخلوق کا بہ شمول انبیاء و مرسلین

صلوٰۃ اللہ علیہم اجمعین، حضور صلی اللہ تعالیٰ علیہ وآلہ وسلم کی طرف محتاج ہونا ثابت کرتے ہیں اور آپ کے اختیاراتِ عظیمہ کا اثبات فرماتے ہوئے مولوی صاحب نے فاضل بریلوی کا یہ شعر بطور سند و حجت پیش کیا۔ بسم اللہ ہمارے سر آنکھوں پر، لیکن دیکھنا یہ ہے کہ مولوی اشرف صاحب کیا واقعی فاضل بریلوی کو امام مان کر اُن کی تحقیق اور اُن کے کلام کو حجت سمجھتے ہیں یا صرف وقتی مطلب برآری کے لئے اُن کا نام استعمال کرتے ہیں۔ ذیل میں ہم بالتفصیل وہ اشعار نقل کرتے ہیں جن پر فاضل بریلوی کی بارگاہِ غوثیہ میں نیاز مندی اور نسبت کی عمارت قائم ہے اور فاضل بریلوی نے پیرانِ پیر کی فضیلت و عظمت کا بیان کس انداز میں کیا ہے اور مولوی اشرف صاحب نے خود اور بزبانِ بصیر پوری کس طرح اُن فضائل و مراتبِ غوثیہ کی دھجیاں بکھیرنے کی سعی نامراد کی ہے۔ کیونکہ سیالوی صاحب اکابر کے اشعار کو بہ طور حجت عقائد میں استعمال کرتے ہیں اس لئے ہم فاضل بریلوی کے اشعار اُن کے سامنے رکھنے لگے ہیں۔ اور اُن کے اس دوہرے طرزِ عمل کو ہم دوغلہ پن کا عنوان دے کر نمبر وار لکھیں گے۔

**دوغلہ پن نمبر 1:** مولوی اشرف صاحب نے کتاب حکایتِ قدمِ غوث پر تقریظ

لکھی اور مؤلف کے بارے لکھا ”اللہ تعالیٰ علامہ صاحب کو جزائے خیر اور اجرِ جزیل

عطا فرمائے کہ انہوں نے صحیح مفہوم اور حقیقی محمل بیان فرما کر عوام کو غلط فہمی کے دلدل سے

نکالا ہے اور خواص کے لئے تحقیق و تدقیق کا عظیم خزانہ ہم پہنچایا ہے.....“

**تبصرہ:** وہ تحقیق کا عظیم خزانہ یہ ہے کہ مؤلف نے ثابت کیا کہ غوث پاک

تامدّتِ حیات صاحبِ سکر رہے اور حالتِ سکر میں آپ سے یہ فرمان صادر ہوا جب کہ



فاضل بریلویؒ اس فرمان کو سکر پر محمول کرنے والوں پر یوں برس رہے ہیں۔ فرماتے ہیں۔

سکر کے جوش میں جو ہیں وہ تجھے کیا جانیں  
حضرت کے ہوش سے پوچھے کوئی رتبہ تیرا  
آدمی اپنے ہی احوال پہ کرتا ہے قیاس  
نشے والوں نے بھلا سکر نکالا تیرا

دو غلہ پن نمبر 2: سیالوی صاحب اور بصیر پوری نے غوث پاکؒ کا مرتبہ جس طرح گھٹاتے گھٹاتے انہیں اپنے تلامذہ و مریدین سے بھی مفضول، بلکہ مجنون اور مرفوع القلم (پاگل) قرار دے دیا ہے ایسے لوگوں کو فاضل بریلویؒ یوں تازیانہ عبرت کا نشانہ بناتے ہیں۔

وہ تو چھوٹا ہی کہا چاہیں کہ ہیں زیرِ حنیض  
اور ہر اوج سے اونچا ہے ستارا تیرا  
اس پہ یہ قہر کے اب چند مخالف تیرے  
چاہتے ہیں کہ گھٹا دیں کہیں پایہ تیرا  
عقل ہوتی تو خدا سے نہ لڑائی لیتے  
یہ گھٹائیں، اُسے منظور بڑھانا تیرا

خدا سے لڑائی لینے کا استعارہ فاضل بریلویؒ نے اس حدیثِ قدسی سے لیا ہے  
من عادی لی ولیاً فقد آذنتہ بالحرب یہی حدیثِ قدسی مولوی اشرف صاحب  
نے نیاز مندانِ بارگاہِ غوثیہ اور قائلینِ وسعتِ مفہومِ ارشادِ غوثیہ کے خلاف تحریر فرما کر

کتاب مذکور کے صفحہ نمبر 45 پر اپنی شیخ الحدیثی کا مظاہرہ فرمایا ہے، جبکہ فاضل بریلویؒ  
شانِ غوثِ پاکؒ گھٹانے والوں اور بغضِ پیرانِ پیرؒ میں مبتلا سنی نما خارجیوں کے متعلق  
اسی حدیثِ قدسی کا استعارہ (تلخیص) استعمال فرما رہے ہیں، حدیثِ شریف تو ایک ہے  
مگر ہر دو شخصیتوں نے اپنے ایمان و عمل کے درجے کی روشنی میں اس حدیثِ شریف کا  
مصدق، الگ الگ متعین فرمایا ہے اب دیکھنا یہ ہے کہ فاضل بریلویؒ کا تعین کردہ مصداق  
اقرب صواب ہے یا سیالوی صاحب کا۔ یہ انصاف ہم قارئینِ عظام پر چھوڑتے ہیں۔ اور  
پھر یہ حضرات (سیالوی اور بصیر پوری صاحبان) پیرانِ پیرؒ کے ساتھ کتنی عداوت اور  
کس قدر بغض رکھتے ہیں، اس پر یہ پوری کتاب ”حکایتِ قدمِ غوثؒ“ (مؤلفہ بصیر پوری  
صاحب و مقررہ اشرف سیالوی صاحب) گواہ ہے، جس کے ایک ایک لفظ سے  
بغضِ غوثِ پاکؒ پھوٹا پڑتا ہے۔ لہذا اس حدیثِ قدسی کا من گھڑت مفہوم لے کر  
اشرف سیالوی صاحب کا مریدینِ سلسلہ عالیہ قادریہ پر منطبق کرنا ویسا ہی ہے جیسا کہ  
حضرت علی المرتضیٰ کرم اللہ وجہہ نے **إِنَّ الْحَكْمَ إِلَّا لِلَّهِ** کہنے والے خارجیوں کے متعلق  
فرمایا تھا۔ **كَلِمَةٌ حَقٌّ أُرِيدَ بِهَا الْبَاطِلُ: آیتِ برحق ہے، مگر اس سے جو معنی کشید  
کیا گیا ہے، وہ باطل اور ناحق ہے۔** فاضل بریلویؒ شانِ غوثیہ گھٹانے والوں کو مزید یوں  
جھنجھوڑتے ہیں، بلکہ غوثِ پاکؒ کا مرتبہ گھٹانے والے دشمن کے لئے حضرت مولانا احمد رضاؒ  
یوں بددعا کرتے ہیں۔

خواہی، کاہی، علو، عبد القادر

نامی، سامی، سمو، عبد القادر

ہشدار، کہ باخدائے خود می جنگی

مست غیظاً اے عدو عبد القادر

دوغلہ پن نمبر 4: یہ لوگ غوثِ پاکؒ کے قدم مبارک کی فضیلت کو گھٹاتے گھٹاتے صرف آپ کے زمانہ ظاہری کے کچھ اولیاء تک مخصوص کر کے لے آئے، جبکہ فاضل بریلویؒ نے یہ وسعت یہاں تک بیان فرمائی۔

ہزاروں تابعی سے تُو فزوں، ہاں!  
وہ طبقہ مجملاً فاضل ہے یا غوثؒ  
مشائخ میں کسی کی تجھ پہ تفصیل  
بحکم اولیاء باطل ہے یا غوثؒ  
کوئی سالک ہے یا واصل ہے یا غوثؒ  
وہ کچھ بھی ہو ترا سائل ہے یا غوثؒ  
تُو اپنے وقت کا صدیق اکبرؒ  
غنی و حیدر و عادل ہے یا غوثؒ

اور پھر یوں اظہار عقیدت فرماتے ہیں۔

واہ کیا مرتبہ اے غوثؒ ہے بالا تیرا

اونچے اونچوں کے سروں سے قدمِ اعلیٰ تیرا

ناظرینِ کرام! حضرت غوثِ پاکؒ کے قدم کی فضیلت کی نفی و تنگی کے لئے آپ

ایک طرف بصیر پوری صاحب کی مؤلفہ اور اشرف سیالوی صاحب کی مقررہ کتاب

اول سے آخر تک پڑھ لیں پھر فاضل بریلویؒ کا مندرجہ ذیل منظومہ فتویٰ بھی پڑھ لیں۔

اسی طرح ایک اور مقام پر حضرت غوثِ پاکؒ کی عظمت و فضیلت بیان کرتے ہوئے فاضل بریلویؒ یوں گوہر ہائے آبدار لٹاتے ہیں۔

ورفعنا لك ذِكْرَكَ كَمَا هُوَ سَايَهُ تَجْهُّهُ  
بَوْلُ بَالَا هُوَ تَرَا، ذَكَرَ هُوَ اُونِجَا تِيرَا  
مَثْ كُنَّ، مِثْتِي هِيں، مِثْ جَايْنِ كِي اَعْدَا تِيرِي  
نَه مِثَا هُوَ، نَه مِثِي كَا كَبْهِي چَرَا تِيرَا  
تُو گھٹائے سے کسی کے نہ گھٹا ہے نہ گھٹے  
جب بڑھائے تجھے اللہ تعالیٰ تیرا

ایک اور مقام پر اشرف سیالوی و بصیر پوری جیسے معاندین و منکرین کو خبردار کرتے ہوئے فاضل بریلویؒ بول اٹھتے ہیں۔

باز اشہب کی غلامی سے یہ آنکھیں پھرتیں

دیکھ! اڑ جائے نہ ایمان کا طوطا تیرا

دوغلہ پن نمبر 3: سیالوی صاحب نے حبیب اللہ اور محبوب سبحانی کا معنوی فرق

بیان کرتے ہوئے خواجہ اجیرمیؒ کا مقام غوثِ پاکؒ سے بلند کرتے ہوئے ہرزہ سرائی کی

تو بصیر پوری نے صراحتہً غوثِ پاکؒ کا استفادہ خواجہ اجیرمیؒ سے ثابت کر ڈالا، جبکہ

فاضل بریلویؒ فرماتے ہیں۔

مزرعِ چشت و بخارا و عراق و اجمیر

کون سی کشت پہ برسا نہیں جھالا تیرا

## قدم غوث پاک کے بارے فاضل بریلوی کا فتویٰ

آنکہ پائش بر رقاب اولیائے عالم است  
وانکہ حق فرمود و حق فرمود باللہ آں توئی  
اندریں قول آنچہ تخصیصات بیجا کردہ اند  
از زلل یا از ضلالت، پاک ازاں بہتاں ثوئی

جبکہ مولوی اشرف صاحب نے زور دے کر کہا ہے ”بلکہ ضروری ہے کہ اس (فرمانِ غوثیہ) میں تخصیص کا قول کیا جائے“ اور فاضل بریلوی ایسی تخصیص بے جا کرنے والوں کو گمراہ فرماتے ہیں۔ (ملاحظہ ہو مآثرہ بالا شعر ثانی) سیالوی صاحب نے مجھے گمراہ ثابت کرنے کے لئے ایری چوٹی کا زور لگا دیا اور فاضل بریلوی کے اشعار سے استناد کرتے ہوئے میری گمراہی پر مہر ثبت فرمادی لیکن اللہ کی شان بے نیازی دیکھئے کہ انہی فاضل بریلوی کے اشعار سے خود سیالوی صاحب گمراہ ثابت ہو گئے۔ بقولِ راقم۔

تیرے صدقے ! وہ اسی رنگ میں خود ہی ڈوبا  
جس نے جس رنگ میں چاہا مجھے رسوا کرنا

دوغلہ پن نمبر 5: بصیر پوری صاحب نے پورا زور قلم اس بات پہ صرف کر ڈالا کہ غوث پاک کے فرمانِ قدمی ہذہ کے صدور کے وقت خواجہ اجیری کا سر جھکانا اور بل علی راسی و عینی فرمانا بالکل جھوٹ اور خلافِ حقیقت ہے۔ بلکہ تاریخ اور عمر کے ہیر پھیر سے انہوں نے اپنے جھوٹ کے منہ پر خود غازہ ملا ہے۔ جس پر اشرف سیالوی صاحب نے انہیں محقق و فاضل علامہ اور مرعبا کہا ہے جبکہ فاضل بریلوی اسی واقعہ اور اسی

حقیقت کی طرف اشارہ فرماتے ہوئے ایسے لوگوں کے منہ پر یوں تھپڑ جڑتے ہیں۔

بہر پائت خواجہ ہند آں شہ کیواں جناب  
بل علی راسی و عینی گوید آں خا قاں توئی

دوغلہ پن نمبر 6: کتاب ”حکایت قدم غوث“ کے صفحہ 43، 44 پر مولوی اشرف صاحب رقم طراز ہیں ”اعلیٰ حضرت فاضل بریلوی قدس سرہ نے غایت عقیدت پر فائز ہونے کے باوجود غوثیت کبریٰ کو خلفاء اربعہ رضی اللہ عنہم میں بالترتیب ثابت کرنے کے بعد ائمہ اہل بیت (امام حسن، امام حسین، امام زین العابدین، امام محمد باقر، امام جعفر صادق، امام موسیٰ کاظم، امام علی رضا، امام محمد تقی، امام علی نقی، امام حسن عسکری) میں اس کو ثابت فرمایا، پھر حضرت شیخ عبدالقادر جیلانی رضی اللہ عنہ کو اپنے دور میں اس منصب پر فائز تسلیم کیا اور حضرت مہدی علیہ السلام کے ظہور کے بعد اس منصب کے ان کی طرف منتقل ہو جانے کا دعویٰ فرمایا (ملفوظاتِ اعلیٰ حضرت) لہذا آپ جیسے انتہائی عقیدت مند اس عموم و اطلاق کے قائل نہیں تو اس پر اصرار کرنا ٹھیک نہیں۔“

یہاں مولوی اشرف صاحب نے زبردست علمی خیانت کا ارتکاب کرتے ہوئے حضرت فاضل بریلوی کے ملفوظ میں لفظی و معنوی تحریف کی ہے جو شاید یحرّفون الکلم عن مواضعہ کے تحت انہیں یہود سے ورش میں ملی ہو کہ کعب بن اشرف یہودی مخرّین تورات کا سر بیچ اور یہ حضرت کلام خدا و رسول ﷺ کے علاوہ کتب اکابر میں خیانت

کے ماہر۔ ہم آپ کے سامنے پورا ملفوظِ فاضل بریلوی رکھ دیتے ہیں۔ آپ خود اندازہ فرما لیں۔ ”ہر غوث کے دو وزیر ہوتے ہیں غوث کا لقب عبداللہ ہوتا ہے اور وزیر دستِ راست عبدالرب اور وزیر دستِ چپ عبدالملک۔ اس سلطنت میں وزیر دستِ چپ وزیرِ راست سے اعلیٰ ہوتا ہے، بخلاف سلطنتِ دنیا کے اس لئے کہ یہ سلطنتِ قلب اور دلِ جانبِ چپ۔ غوثِ اکبر و غوثِ ہرغوث حضور سید عالم ﷺ ہیں۔ صدیق اکبر رضی اللہ عنہ حضور ﷺ کے وزیر دستِ چپ تھے اور فاروق اعظم رضی اللہ عنہ وزیر دستِ راست۔ پھر امت میں سب سے پہلے درجہِ غوثیت پر امیر المؤمنین حضرت ابوبکر صدیق رضی اللہ عنہ ممتاز ہوئے اور وزارتِ فاروق اعظم و عثمان غنی رضی اللہ عنہما کو عطا ہوئی اس کے بعد امیر المؤمنین حضرت عمر فاروق اعظم رضی اللہ عنہ کو غوثیت مرحمت ہوئی اور عثمان غنی رضی اللہ عنہ و مولانا علی کرم اللہ وجہہ و امام حسن رضی اللہ عنہ وزیر ہوئے، پھر مولانا علی کو اور امامین محترمین رضی اللہ عنہما وزیر ہوئے، پھر حضرت امام حسن رضی اللہ عنہ سے درجہ بدرجہ امام حسن عسکری رضی اللہ عنہ تک یہ سب حضرات مستقل غوث ہوئے۔ امام حسن عسکری کے بعد حضور غوث اعظم رضی اللہ عنہ تک، جتنے حضرات ہوئے سب انکے نائب ہوئے۔ ان کے بعد سیدنا غوث اعظم مستقل غوث، حضور تنہا غوثیتِ گہری کے درجہ پر فائز ہوئے۔ حضور غوث الاعظم بھی ہیں اور سیدالافراد بھی، حضور کے بعد جتنے ہوئے اور جتنے اب ہوں گے حضرت امام مہدی تک سب نائب حضور غوث اعظم ہوں گے، پھر امام مہدی رضی اللہ عنہ کو غوثیتِ گہری عطا ہوگی۔“

فاضل بریلوی کے اس ملفوظ میں مولوی اشرف صاحب نے متعدد طرق سے خیانتیں کیں ملاحظہ ہوں۔

**خیانت نمبر 1:** ”پھر حضرت شیخ عبدالقادر جیلانی رضی اللہ عنہ کو اپنے دور میں اس منصب پر فائز تسلیم کیا“ یہ خیانت ہے، فاضل بریلوی نے تا ظہور امام مہدی رضی اللہ عنہ یہ منصب حضرت غوثِ پاک کے پاس رہنے کا عقیدہ ظاہر کیا، یہ حضرت ”اپنے دور میں“ کے الفاظ کہہ کر فاضل بریلوی کی روح کو تڑپا رہے ہیں۔

**خیانت نمبر 2:** فاضل بریلوی نے یہ ثابت کیا کہ ہر دور میں بعد خلفائے راشدین رضوان اللہ علیہم اجمعین یہ منصب غوثیتِ گہری اہل بیتِ نبوت کے مقدّس افراد کے پاس رہا اور دیگر اولیائے کرام ان کے نائب کی حیثیت سے غوث کہلاتے رہے۔ جبکہ مولوی اشرف صاحب تقریظ کے صفحہ نمبر 39 پر یوں گورفتاشانی فرماتے ہیں ”لہذا ولایت کے دروازے بند نہیں اور نہ اس کے مدارج و مراتب کسی خاندان کے ساتھ مختص ہیں۔“

**خیانت نمبر 3:** اگر لفظ ”اپنے دور میں“ سے مراد وہی مفہوم ہو جو فاضل بریلوی کے نزدیک ہے کہ ظہور امام مہدی تک آپ ہی کا زمانہ ہے تو آپ اس کتاب میں جا بجا اس کا رد کر چکے ہیں بلکہ ایسا عقیدہ رکھنے والوں پر آپ برستے ہی رہے۔ اور اگر دور سے مراد وہ زمانہ ہے جو آپ حضرات نے سمجھا ہے تو فاضل بریلوی کا اس مفہوم سے کوئی تعلق نہیں، آپ ناحق اس عقیدہ و نظریہ کو فاضل بریلوی کے سر تھوپ رہے ہیں۔

قارئین گرامی قدر! حقیقت تو یہ ہے کہ سیالوی صاحب اپنے سوا کسی کو محقق و عالم سمجھتے ہی نہیں، صرف ظاہری رکھ رکھاؤ کے لئے وہ اکابر کا حوالہ اور نام استعمال فرما لیتے ہیں۔ شیخ القرآن علامہ عبدالغفور ہزاروی کے علمی مقام سے کون سنی آگاہ نہیں۔

لیکن سیالوی صاحب بارہا اپنی نجی محافل میں یہ بات فرما چکے ہیں کہ جب میں ہزاروی صاحب مرحوم کے پاس دورہ تفسیر القرآن پڑھنے گیا، میں نے انہیں فلاں مسئلے پر بند کر دیا، وہ لا جواب ہو گئے۔ جب سیالوی صاحب اپنے اساتذہ پر اپنی برتری اور رُعب ثابت کرنے سے نہیں چُوتے، تو وہ اور کس کو خاطر میں لائیں گے؟ چاہے وہ فاضل بریلوی ہوں یا حضرت پیر مر علی شاہ گولڑوی ہوں۔ بقولِ راقم۔

ایک ہیں اُن کو اپنے بیگانے  
جو ملا اُس پہ ہاتھ صاف کیا

دوغلہ پن نمبر 7: مولوی اشرف صاحب اور اُن کے مؤلفِ محقق و فاضل نے پوری کتاب میں سارا زور قلم اس بات پر صرف کیا ہے کہ حضرت غوثِ پاکؒ کے ارشاداتِ دالہ بر فضائلِ مخصوصہ شکر کی حالت میں سرزد ہوئے، جبکہ فاضل بریلویؒ کا نظریہ و عقیدہ اُن کے درج ذیل ملفوظ سے سمجھا جاسکتا ہے۔ فاضل بریلویؒ کی خدمت میں عرض کی گئی، آپ نے جواب دیا، دونوں ملاحظہ ہوں۔

عرض: کیا حضرت مجدد الف ثانی رحمۃ اللہ علیہ نے کہیں حضور غوثِ پاک رضی اللہ عنہ پر اپنی تفضیل بھی لکھی ہے؟


ارشاد: تِلْكَ أُمَّةٌ قَدْ خَلَتْ لَهَا مَا كَسَبَتْ وَلكُمْ مَا كَسَبْتُمْ وَلَا تُسْأَلُونَ  
عَمَّا كَانُوا يَعْمَلُونَ۔ پھر فرمایا مکتوبات کی اول دو جلدوں میں تو ایسے الفاظ ملیں گے

جن میں حضور غوثِ پاک رضی اللہ عنہ کی تو کیا گنتی، تیسری جلد میں فرماتے ہیں، جو کچھ فیوض و برکات کا مجمع ہے وہ سب سرکارِ غوثیت سے ملے ہیں۔ نُورُ الْقَمَرِ مُسْتَفَادٌ مِنْ نُورِ الشَّمْسِ اسی میں لکھا ہے کیا تم یہ سمجھتے ہو کہ جو کچھ میں نے اگلی جلدوں میں کہا صحو سے کہا نہیں، بلکہ زیادہ شکر ہے۔ اب اگر کوئی مجددی اُن کے قول سے استدلال کرے اس کو وہ جانے ہم تو ایسے شیخ کے غلام ہیں جس نے جو بتایا صحو سے بتایا خدا تعالیٰ کے فرمانے سے کہا۔ تمام جہانوں کے شیوخ نے جو زبانی دعویٰ کیے ہیں ظاہر کر دیا کہ ہمارا شکر ہے۔

دوغلہ پن نمبر 8: مولوی اشرف صاحب نے بصیر پوری صاحب کو داد و تحسین اسی لئے دی ہے کہ بقول اشرف سیالوی صاحب ”حضرت علامہ مدظلہ نے دلائل وافرہ اور براہین متکاثرہ سے فرمانِ غوثیت کی حقیقت واضح فرمادی ہے جسے نظر انصاف کے ساتھ پڑھنے والا دادِ تحقیق دیئے بغیر نہیں رہ سکے گا اور حقیقتِ واقعہ کی طرف راہنمائی کی بدولت آپ کا شکر یہ ادا کرنا ضروری سمجھے گا۔ اللہ تعالیٰ موصوف کو جزائے جمیل اور اجرِ جزیل عطا فرمائے اور ہمیں حق و حقیقت کے اقرار و اعتراف اور تسلیم و اذعان کی توفیق نصیب فرمائے آمین“۔

۱: ملفوظاتِ اعلیٰ حضرت، ص 323، 324، حصہ سوم

۲: حکایتِ قدمِ غوث، ص 40



یعنی بصیر پوری صاحب نے شانِ غوثیہ گھٹا کر اُمت پر احسان کیا ہے اور علامہ سیالوی صاحب نے انہیں شاباش دے کر پوری سستی قوم کے ساتھ بھلا کیا ہے۔

جب کہ فاضل بریلوی ایسے بھلا کرنے والوں کو یوں خبردار کرتے ہیں۔

شاخ پہ بیٹھ کے جڑ کاٹنے کی فکر میں ہے

کہیں نیچا نہ دکھائے تجھے شجر تیرا

حق سے بد ہو کے زمانے کا بھلا بنتا ہے

ارے میں خوب سمجھتا ہوں معما تیرا

سگ در قہر سے دیکھے تو بکھرتا ہے ابھی


بند بند بدن اے روبرو دنیا! تیرا

(حدائق بخشش)

### سیالوی صاحب کا بزرگانِ دین سے اپنی عقیدت کا اظہار

سیالوی صاحب قبلہ نے بزرگانِ دین سے اپنی عقیدت کے اظہار میں یہاں تک تحریر فرمادیا کہ یہ طبقہ امورِ مشیت میں بھی تدبیر و تصرف کر سکتا ہے اور ایسے خیالات کو ثابت کرنے کے لئے وہ نہ جانے کہاں کہاں سے اُلٹے سیدھے دلائل جمع کرتے رہے، موصوف نے صوفیاء کے ذاتی وجدانیاں اور کیفیاتِ باطنیہ کو شرعی حیثیت دیکر باور کرانے کی سعی فرمائی کہ ان سب امور کو قرآن و سنت کی طرح نہ صرف تسلیم کیا جائے بلکہ ان پر ایمان بھی لایا جائے، چنانچہ انہوں نے حضرت پیران پیر سے اپنی عقیدت اور آپ کی

لے: فاضل بریلوی کی تحقیق کے مطابق اس شعر میں شاخ سے مراد دیگر سلاسلِ طریقت ہیں جب کہ جڑ سے مراد سلسلہ عالیہ قادریہ یا پھر دیگر اولیائے اُمت شائیں ہیں اور حضرت پیران پیر اس شجرِ ولایت و معرفت کی جڑ ہیں۔ (مند)



شانِ تصرف و تدبیر کو ثابت کرتے ہوئے قصیدہ غوثیہ کے چند اشعار بطور ثبوت پیش فرمائے کہ اللہ تعالیٰ نے اُن کو قصیدہ میں بیان شدہ حقائق پر قدرت عطا فرمائی تھی۔ سیالوی صاحب پر واضح ہو کہ یہ فقیر کراماتِ اولیاء کا ہرگز منکر نہیں، لیکن یہ بات ضرور ہے کہ صوفیاء کے وجدانیاں اور باطنی کیفیات کو شرعی درجہ دینے کے حق میں بھی نہیں ہے اور نہ اُن کو امورِ مشیتِ باری تعالیٰ میں تصرف و تدبیر سمجھتا ہے۔ بلکہ اسے خلاف تعلیماتِ قرآن و سنت کہتا ہے۔ سیالوی صاحب مجھے اس بات کا جواب دیں کہ ایک طرف تو وہ حضرت پیران پیر کے متعلق یہ لکھ رہے ہیں کہ امورِ کائنات میں تدبیر و تصرف کے منصب پر فائز تھے۔ ظاہر ہے کہ اُن کو ولایتِ عظمیٰ کا یہ مرتبہ اعلیٰ اس لئے حاصل ہوا کہ وہ مومنِ کامل تھے۔ پیران پیر کے کلام کو بطور سند پیش کرنے میں سیالوی صاحب نے بڑی ہی عجلت سے کام لیا، مگر یہ خیال نہ رہا کہ قصیدہ غوثیہ کے اس متکلم کے لیے وہ اور کیا کیا گل کھلا چکے ہیں۔ اُن کے اپنے الفاظ ملاحظہ فرمائیں لکھتے ہیں ”نیز یہ توجیہ بھی ممکن ہے کہ ہر ایک صاحبِ کمال نے اپنے زعم اور اپنے خیال میں اپنے عطا کردہ مرتبہ و مقام کو بے مثال اور منفرد و ممتاز سمجھا ہو، جیسے آخری آخری شخص جو دوزخ سے چھٹکارا حاصل کر کے جنت میں داخل ہوگا، وہ اللہ تعالیٰ کے فضل و کرم سے مشرف ہو کر پکار اُٹھے گا۔ ما اعطی احدٌ مثل ما اعطیت جو کچھ مجھے دیا گیا ہے کسی کو نہیں دیا گیا، حالانکہ اُس کا مرتبہ فی الواقع سب سے کم ترین ہوگا۔“

قارئین کرام! سیالوی صاحب کی محولہ بالا عبارت کو آپ سمجھے ہیں یا نہیں کیوں کہ میرے متعلق تو انہوں نے تحریر فرمادیا تھا کہ مجھے تو اُرُو عبارت بھی لکھنا پڑھنا نہیں آتی۔ اس عبارت میں اُسی پیران پیر کو جسے وہ امورِ کائنات میں تدبیر و تصرف لکھ